

လာကြကုန်လော့(ရတနာရုံစမ်းပြီး) ဆန်းကြယ်သော မင်းစီးရထားလျှင် ဥပမာရှိသော (အဝတ်တန်ဆာတို့ဖြင့်) ဆန်းကြယ်သော ဤခန္ဓာငါးပါးတည်းဟူသော လောကကို ရှုကြကုန်လော့။ ယင်းလောက၌ မိုက်ညှို့တို့သည် ခန္ဓာငါးပါး၌ နှစ်မြှုပ်ကုန်၏။ ပညာရှိတို့အား ခန္ဓာငါးပါး ကပ်ငြိတွယ်တာမှု သည်မရှိ။

လောကဝင်(ဓမ္မပဒ-၁၇၁)

# နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က Covid ထက် မိမိတို့က ပိုပြီးအင်အားရှိတယ်၊ ပိုပြီးရှင်သန်နိုင်စွမ်းရှိတယ်ဆိုတာ ပြသနိုင်ဖို့ အားလုံးဆက်ပြီးပူးပေါင်းဆောင်ရွက်ဖို့လိုကြောင်း ရေးသားဖော်ပြ

နေပြည်တော် ဇူလိုင် ၆

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က Covid သက်တမ်း နှစ်တစ်ဝက်ကျော်ခဲ့ပြီး ရောဂါထက် မိမိတို့က ပိုပြီးအင်အားရှိတယ်၊ ပိုပြီး ရှင်သန်နိုင်စွမ်းရှိတယ်ဆိုတာ ပြသနိုင်ဖို့ ပြည်တွင်း၊ ပြည်ပ ပြည်သူတွေအားလုံး

ဆက်ပြီးပူးပေါင်းဆောင်ရွက်ဖို့လိုကြောင်း ၎င်း၏ဖေဖော်ဝါရီလကုန်က ယနေ့တွင် ရေးသားဖော်ပြထားသည်။ နိုင်ငံတော်၏အတိုင်ပင်ခံပုဂ္ဂိုလ်က နောက်ဆုံးရထားတဲ့ကိန်းဂဏန်းတွေ အရ မနေ့ကအထိ Quarantine ဝင်နေဆဲအရေအတွက် ၂၄၃၀၄ ဦး ဖြစ်ပါ

ကြောင်း၊ Quarantine နေရာတွေက တစ်နိုင်ငံလုံးမှာ ၆၁၉၅ ခု ရှိပါကြောင်း၊ ပြင်ပမှပြန်လာတဲ့ ပြည်သူတွေအရေအတွက်ကတော့ ကချင်၊ ကယား၊ ကရင်၊ တနင်္သာရီ၊ ရှမ်း၊ ရန်ကုန်(လေဆိပ်) အားလုံးပေါင်းလိုက်ရင် တစ်နေ့ကို ၁၀၀၀ ကျော် ရှိနေပါသေးကြောင်း။

- ပြန်လာတဲ့ ပြည်သူတွေအရေအတွက်ကတော့ ကချင်၊ ကယား၊ ကရင်၊ တနင်္သာရီ၊ ရှမ်း၊ ရန်ကုန်(လေဆိပ်) အားလုံးပေါင်းလိုက်ရင် တစ်နေ့ကို ၁၀၀၀ ကျော်ရှိ
- ပြန်လာသူတွေ များလာတာနဲ့အမျှ Quarantine လုပ်ထားတဲ့နေရာတွေ မလုံမလောက်ဖြစ်မှာကို သတိထားရတဲ့အပြင် ဆေးရုံနေရာတွေ၊ ဆေးတွေ၊ ကုသရေးပစ္စည်းတွေ၊ ကျန်းမာရေးဝန်ထမ်းတွေ ပြည့်စုံဖို့အတွက် ဆောင်ရွက်ရ
- အားလုံးအတွက် အဆင်ပြေနိုင်ဖို့ ပြည်တွင်းကို ပျံသန်းတဲ့လေယာဉ် အရေအတွက်ကို ကန့်သတ်ထားတာဖြစ်

နိုင်ငံရပ်ခြားရောက်နေတဲ့ ပြည်သူတွေ အမြန်ပြန်လာချင်တယ်ဆိုတာ မိမိတို့နားလည်ပါကြောင်း၊ ဒါပေမဲ့ စနစ်တကျ ပြင်ဆင်မှုမရှိဘဲ အများကြီး ပြုပြီးဝင်လာခွင့်ပေးရင် လိုအပ်တဲ့စောင့်ရှောက်မှုပေးနိုင်မှာ မဟုတ်ပါကြောင်း၊ Covid ရောဂါ ကူးစက်ခံထားရသူများလည်းပါလာတာကြောင့် စစ်ဆေးရေး အစီအစဉ်တွေသာမက လိုအပ်ရင် ကုသပေးရေးအတွက်ပါ စဉ်းစားလုပ်ဆောင် ရပါကြောင်း၊ ပြန်လာသူတွေ များလာတာနဲ့အမျှ Quarantine လုပ်ထားတဲ့ နေရာတွေ မလုံမလောက်ဖြစ်မှာကို သတိထားရတဲ့အပြင် ဆေးရုံနေရာတွေ၊ ဆေးတွေ၊ ကုသရေးပစ္စည်းတွေ၊ ကျန်းမာရေးဝန်ထမ်းတွေ ပြည့်စုံဖို့အတွက် ဆောင်ရွက်ရပါကြောင်း။

အားလုံးအတွက် အဆင်ပြေနိုင်ဖို့ ပြည်တွင်းကို ပျံသန်းတဲ့ လေယာဉ် အရေအတွက်ကို ကန့်သတ်ထားတာဖြစ်ပါကြောင်း၊ ပြန်လာကြဖို့စောင့်နေတဲ့ ပြည်သူတွေ သည်းခံပေးကြပါ။ စည်းကမ်းတင်းကျပ်လွန်းတယ် မထင်ပါနဲ့။ အချို့နိုင်ငံတွေမှာ တစ်နေ့တည်း သောင်းဂဏန်းနဲ့ချီပြီး ရောဂါဖြစ်နေပါ သေးကြောင်း။

ဘာလိုလိုနဲ့ Covid သက်တမ်း နှစ်တစ်ဝက်ကျော်ခဲ့ပြီး ရောဂါထက် မိမိတို့က ပိုပြီးအင်အားရှိတယ်၊ ပိုပြီးရှင်သန်နိုင်စွမ်းရှိတယ်ဆိုတာ ပြသနိုင်ဖို့ ပြည်တွင်း၊ ပြည်ပ ပြည်သူတွေအားလုံး ဆက်ပြီးပူးပေါင်းဆောင်ရွက်ဖို့ လိုပါကြောင်း ရေးသားထားသည်။

### မြောက် ယနေ့ ဖတ်စရာ

တိုင်ကြားပေးပို့လာသော မူးယစ်ဆေးဝါးသတင်းများ နှင့်စပ်လျဉ်း၍ ထပ်မံဖော်ထုတ်ရရှိမှုများ ထုတ်ပြန်

စာမျက်နှာ » ၄

COVID-19 ရောဂါ စောင့်ကြပ်ကြည့်ရှုမှုနှင့် ပတ်သက်၍ သတင်းထုတ်ပြန်ခြင်း

စာမျက်နှာ » ၁၅

### မြဝတီ အမှတ်(၂)တံတားမှ မြန်မာရွှေ့ပြောင်းလုပ်သား ၁၁၄၂ ဦး ဆက်လက်ဝင်ရောက်

မြဝတီ ဇူလိုင် ၆  
ထိုင်းနိုင်ငံမှ မြန်မာရွှေ့ပြောင်းလုပ်သား ၁၁၄၂ ဦးသည် မြဝတီ အမှတ်(၂) ချစ်ကြည်ရေး တံတားမှတစ်ဆင့် ယနေ့ ဆက်လက်ဝင်ရောက်လာခဲ့ ကြောင်း သိရသည်။  
ပြန်လည်ဝင်ရောက်  
ပြန်လည်ဝင်ရောက်လာသူများအား ကရင်ပြည်နယ်လွှတ်တော်ကိုယ်စား လှယ်၊ ခရိုင်အုပ်ချုပ်ရေးမှူး၊ မြို့နယ် အုပ်ချုပ်ရေးမှူးနှင့် တာဝန်ရှိသူများက ကြိုဆိုခဲ့ပြီး ကျန်းမာရေးစစ်ဆေးမှုနှင့် အခြားသော လိုအပ်ချက်များကို စာမျက်နှာ ၃ ကော်လံ ၁ သို့





# BEST BANK IN MYANMAR

Awarded by

World Finance

Euromoney

The FinanceAsia



# မြောက်

## မိန့်မှာချက်များကိုဖော်ဆောင်၍ ကျေးဇူးဆပ်

လွတ်လပ်ရေးကြိုးပမ်းမှုကာလက အမျိုးသားခေါင်းဆောင်ကြီး ဗိုလ်ချုပ်အောင်ဆန်းက နိုင်ငံလွတ်လပ်ရေး၊ တိုင်းပြည်ထူထောင်ရေးလုပ်ငန်းများကို အခါမလပ် မိန့်မှာကြားခဲ့ပါသည်။ ပြည်သူ့လူထုတစ်ရပ်လုံး နိုင်ငံလွတ်လပ်ရေး၊ တိုင်းပြည်ပြန်လည်ထူထောင်ရေးလုပ်ငန်းများကို စည်းလုံးညီညွတ်စွာဖြင့် မြဲမြံသောသတိဖြင့် ဝိုင်းဝန်းကြိုးပမ်းဆောင်ရွက်ကြမှသာ မျှော်မှန်းထားသည့်အတိုင်း ရရှိနိုင်ကြောင်းတို့ကို မှာကြားခဲ့ပါသည်။

အဓိကမှာ အပြောမဟုတ်၊ စိတ်ခံစားချက်များနှင့်မလုပ်ဘဲ တူညီသော ရည်ရွယ်ချက်များဖြင့် တူတူညီညီ လက်တွေ့အလုပ်လုပ်ကြမှသာ မျှော်မှန်းထားသည့်ပန်းတိုင်သို့ရောက်ရှိနိုင်မည်ကို ၁၉၄၆ ခုနှစ် ဇန်နဝါရီလ ၂၃ ရက်နေ့က ကျင်းပသော ဖဆပလပြည်လုံးကျွတ်ညီလာခံသတင်းကြီး၌ ဗိုလ်ချုပ်အောင်ဆန်းက ပြောကြားခဲ့ပါသည်။ “ညီညွတ်ရေးဆိုတာ တူညီသော အကျိုး၊ တူညီသော အလုပ်၊ တူညီသော ရည်ရွယ်ချက်ရှိရမယ်။ တစ်တိုင်းပြည်လုံး လူတစ်မျိုးလုံးရဲ့ လွတ်လပ်ရေး၊ လူတစ်မျိုးလုံးရဲ့အကျိုး၊ အဲဒီလို တူညီတဲ့ ရည်ရွယ်ချက်၊ တူညီတဲ့အကျိုး၊ တူညီတဲ့အလုပ်၊ တိုင်းပြည်သားတွေ ရအောင် တူညီတဲ့အလုပ်လုပ်တဲ့ ညီညွတ်ရေးမျိုးဖြစ်ရမယ်။ ပါးစပ်က ညီညွတ်ချင်ပါတယ် ပြောလို့မဖြစ်ဘူး” ဟု မိန့်ကြားခဲ့ပါသည်။

ကျွန်ုပ်တို့မြန်မာတစ်မျိုးသားလုံးအား သူ့ကျွန်ုပ်တို့မှ လွတ်မြောက်ရေးအတွက် အသက်ပေးသွားသော အာဇာနည်ခေါင်းဆောင်ကြီးများ၏ ဂုဏ်ကျေးဇူးနှင့် အာဇာနည်ခေါင်းဆောင်ကြီးများ လမ်းညွှန်မှာကြားခဲ့သည့်အတိုင်း ကျွန်ုပ်တို့နိုင်ငံတော်၏လွတ်လပ်ရေး အခွန်ရှည်တည်တံ့ခိုင်မြဲရေးနှင့် ငြိမ်းချမ်းသာယာပြောရေးအတွက် မမေ့မလျော့သောသတိ၊ သစ္စာရှိရှိ၊ တာဝန်သိသိ၊ မလျော့သောခွန်သတ္တိတို့ဖြင့် ကျွန်ုပ်တို့ပြည်သူ့လူထုတစ်ရပ်လုံးက ညီညွတ်ညွတ်ဆက်လက် ကြိုးပမ်းအားထုတ်ကြရမည်ဖြစ်ပေသည်။

ကျွန်ုပ်တို့ပြည်ထောင်စုသမ္မတမြန်မာနိုင်ငံတော်ကြီးသည် သူ့ကျွန်ုပ်တို့နိုင်ငံရေး၊ စီးပွားရေး၊ လူမှုရေးနယ်ပယ်အသီးသီး၌ အမျိုးမျိုးအဖုံဖုံနှိပ်စက်မှု၊ ညှဉ်းပန်းမှု၊ ခေါင်းပုံဖြတ်မှုများကို ခါးစည်းခံခဲ့ကြရသည်။ ဤခါးသီးသော အတွေ့အကြုံများကြောင့် မြန်မာတစ်မျိုးသားလုံးသည် သူ့ကျွန်ုပ်တို့မှ လွတ်မြောက်ရေးအတွက် ကိုလိုနီနယ်ချဲ့နှင့် ဖက်ဆစ်တို့ကို အသက်၊ သွေး၊ ချွေးတို့စတေးကာ နည်းလမ်းအဖုံဖုံဖြင့် တော်လှန်ခဲ့ကြသည်။ သူ့ကျွန်ုပ်တို့မှ လွတ်မြောက်အံ့ဆဲဆဲကာလတွင် နယ်ချဲ့လက်ပါးစေ အမျိုးသားသစ္စာဖောက်တို့၏ လုပ်ကြံသတ်ဖြတ်မှုကြောင့် နိုင်ငံခေါင်းဆောင်ကြီးများသည် လွတ်လပ်ရေးကို အသက်နှင့်လဲခဲ့ကြရသည်။

အာဇာနည်ခေါင်းဆောင်ကြီးများ အသက်၊ သွေး၊ ချွေးတို့ဖြင့် ရင်းနှီးရယူပေးခဲ့သော လွတ်လပ်ရေး အခွန်ရှည်တည်တံ့ခိုင်မြဲရေးနှင့် အာဇာနည်ခေါင်းဆောင်ကြီးများ လမ်းညွှန်ခဲ့သော နိုင်ငံတော်တည်ငြိမ်အေးချမ်းသာယာပြောရေးတာဝန်များကို ဆက်လက်တည်ဆောက်ရန် နိုင်ငံခေါင်းဆောင်အဆက်ဆက်တို့က ကြိုးပမ်းခဲ့ကြသည်။ လွတ်လပ်ရေးရပြီဆိုသော်လည်း လူအချင်းချင်း ခေါင်းပုံဖြတ်မှု၊ လူအချင်းချင်း နှိပ်စက်အနိုင်ကျင့်မှု၊ လူအချင်းချင်း မတရားပြုမှုတို့မရှိအောင် ဒီမိုကရေစီခေါင်းဆောင်များက ဘဝများရင်းနှီးပေးဆပ်၍ ဒီမိုကရေစီစနစ်ကို ဆက်လက်အကောင်အထည်ဖော်လျက်ရှိသည်။

ယခုအခါ ပြည်ထောင်စုသမ္မတမြန်မာနိုင်ငံတော်တွင် အာဇာနည်ခေါင်းဆောင်ကြီးများ၏ လမ်းညွှန်မှာကြားခဲ့မှုများကို မမေ့မလျော့မှတ်သားလိုက်နာပြီး ဒီမိုကရေစီလောကလူ့ဘောင်ကို တည်ဆောက်လျက်ရှိရာ အောင်မြင်မှုများ၊ အသီးအပွင့်များ ရရှိနေပြီဖြစ်သည်။ ကျွန်ုပ်တို့သည် အာဇာနည်ခေါင်းဆောင်ကြီး ဗိုလ်ချုပ်အောင်ဆန်း လမ်းညွှန်မိန့်ကြားခဲ့သော “တိုင်းပြည်ထူထောင်ရေးလုပ်ငန်းတွေ၊ ကာကွယ်ရေးလုပ်ငန်းတွေကို လုပ်တဲ့အခါမှာ တိုင်းပြည်သား လူထုနဲ့ချီပြီးတော့ လုပ်ငန်းကိုလုပ်မှ အောင်မြင်လိမ့်မယ်” ဟုသည့် မိန့်မှာချက်ကို စွဲမြဲစွာခံယူပြီး ပြည်သူ့လူထုနှင့် တစ်သားတည်း၊ ပြည်သူ့လူထု သဘောဆန္ဒနှင့်တစ်ထပ်တည်း လက်တွေ့အလုပ်လုပ်ကြရန် လိုအပ်မည်ဖြစ်သည်။

မျက်မှောက်ကာလတွင် ပြည်သူ့လူထုအားလုံး၏ မျှော်လင့်ချက်ဆန္ဒဖြစ်သည့် ဒီမိုကရေစီဖက်ဒရယ် ပြည်ထောင်စုတည်ဆောက်ရေး လုပ်ငန်းများကို ပြည်သူ့လူထုတစ်ရပ်လုံးနှင့်အတူ ဝိုင်းဝန်း၍ ကြိုးပမ်းရမည်ဖြစ်သည်။ ထိုသို့ကြိုးပမ်းမှသာ ဗိုလ်ချုပ်အောင်ဆန်းအမျိုးပြုသည့် အာဇာနည်ခေါင်းဆောင်များအားလုံး၏ ဂုဏ်ကျေးဇူးများကို မမေ့ရာလည်း ရောက်ပေမည်။ ဗိုလ်ချုပ်အောင်ဆန်းနှင့် အာဇာနည်ခေါင်းဆောင်များအပေါ် ကျေးဇူးသစ္စာစောင့်သိရာလည်း ရောက်ပေမည်။

သို့ဖြစ်ရာ ၂၀၂၀ ပြည့်နှစ် အာဇာနည်ခေါင်းဆောင်ကြီးများ ကျဆုံးခဲ့သည့်ကာလတွင် ဗိုလ်ချုပ်အောင်ဆန်းနှင့် အာဇာနည်ခေါင်းဆောင်များအား အောက်မေ့သတိရခြင်းများနှင့်အတူ ပြည်ထောင်စုသမ္မတမြန်မာနိုင်ငံတော်ကြီး အခွန်ရှည်တည်တံ့ခိုင်မြဲရေးနှင့် ငြိမ်းချမ်းသာယာပြောရေးအတွက် တာဝန်သိသိ၊ သစ္စာရှိရှိ တက်ညီလက်ညီ ကြိုးပမ်း ဆောင်ရွက်ကြရမည်ဖြစ်ပါကြောင်း။

# တရားမအထွေထွေလျှောက်ထားမှု(စာချွန်တော်) ငါးမျှကို ရုံးထိုင်ကြားနာ

နေပြည်တော် ဇူလိုင် ၆  
ပြည်ထောင်စုတရားလွှတ်တော်ချုပ်မှ ပြည်ထောင်စုတရားသူကြီးချုပ် ဦးထွန်းထွန်းဦး၊ ပြည်ထောင်စုတရားလွှတ်တော်ချုပ်တရားသူကြီးများ ဖြစ်ကြသော ဦးမြင့်အောင်နှင့် ဦးမျိုးတင့်တို့ပါဝင်သည့် အပြီးသတ်ကြားနာဆုံးဖြတ်ရေးအဖွဲ့သည် ယနေ့ နံနက် ၉ နာရီခွဲတွင် ပြည်ထောင်စုတရားလွှတ်တော်ချုပ် ရုံးခန်းအမှတ်(၁) ၌ ရုံးထိုင်ပြီး တရားမအထွေထွေလျှောက်ထားမှု (စာချွန်တော်) ငါးမျှတို့ကို ရုံးထိုင်ကြားနာခဲ့ကြောင်း သိရသည်။ သတင်းစဉ်



# ပြည်ထောင်စုလွှတ်တော် ဥပဒေကြမ်းပူးပေါင်းကော်မတီ အစည်းအဝေးကျင်းပ

နေပြည်တော် ဇူလိုင် ၆  
ပြည်ထောင်စုလွှတ်တော် ဥပဒေကြမ်းပူးပေါင်းကော်မတီသည် လွှတ်တော်နှစ်ရပ် သဘောကွဲလွဲသော တိရစ္ဆာန်ကျန်းမာရေးနှင့် မွေးမြူရေးလုပ်ငန်း ဖွံ့ဖြိုးတိုးတက်ရေးဥပဒေကြမ်းနှင့်စပ်လျဉ်းသည့် အစည်းအဝေးကို ယနေ့ ညနေ ၃ နာရီခွဲတွင် ပြည်ထောင်စုလွှတ်တော် D ဆောင် ဒုတိယထပ် အစည်းအဝေးခန်းမ၌ ကျင်းပသည်။  
အစည်းအဝေးသို့ ပြည်ထောင်စုလွှတ်တော် ဒုတိယဏာယက၊ ဥပဒေကြမ်းပူးပေါင်းကော်မတီ ဥက္ကဋ္ဌ ဦးထွန်းအောင်(ခ) ဦးထွန်းထွန်းဟိန်၊ ဒုတိယဥက္ကဋ္ဌ တွဲဖက်အတွင်းရေးမှူးနှင့် ကော်မတီဝင်များ၊ ပြည်သူ့လွှတ်တော် စိုက်ပျိုးရေး၊ မွေးမြူရေးနှင့် ကျေးလက်လူမှုဘဝဖွံ့ဖြိုးတိုးတက်ရေး ကော်မတီ ဥက္ကဋ္ဌ၊ အမျိုးသားလွှတ်တော် စိုက်ပျိုးရေး၊ မွေးမြူရေးနှင့် ရေလုပ်ငန်းဖွံ့ဖြိုးတိုးတက်ရေး ကော်မတီ ဥက္ကဋ္ဌနှင့် အတွင်းရေးမှူး၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ ပြည်ထောင်စုနေ့နေချုပ် ရုံးနှင့် ပြည်ထောင်စုလွှတ်တော်ရုံးတို့မှ တာဝန်ရှိသူ များ တက်ရောက်ခဲ့ကြကြောင်း သိရသည်။ သတင်းစဉ်

# ရန်ကုန်စတော့အိတ်ချိန်းဈေးကွက် (၆-၇-၂၀၂၀)

ကုမ္ပဏီအမည်	အစွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)	MCB	၈,၃၀၀	၈,၁၀၀	၁၆	၁၃၀,၆၀၀
FMI	၁၀,၅၅၀	၁၀,၅၀၀	၉၆၃	၁၀,၁၂၂,၅၀၀	FPB	၂၂,၅၀၀	၂၂,၀၀၀	၂၂၉	၅,၁၅၁,၀၀၀
MTSH	၃,၅၅၀	၃,၅၀၀	၃,၄၁၂	၁၃,၀၅၅,၉၀၀	TMH	၂,၈၀၀	၂,၈၀၀	၀	၀
					EFR	၂,၇၀၀	၂,၇၀၀	၂၃	၆၂,၁၀၀

ရန်ကုန်စတော့အိတ်ချိန်းမှ ရယူသည်။

# ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း

နေပြည်တော် ဇူလိုင် ၆

ရန်ကုန်(ရွှေဈေး) ၁၂၂၀၀၀၀	မန္တလေး(ရွှေဈေး) ၁၂၂၀၀၀၀	နိုင်ငံခြားငွေလဲလှယ်နှုန်း	မြန်မာငွေကျပ်
စက်သုံးဆီအမျိုးအစား	ရန်ကုန်	မန္တလေး	
(က) အဆင့်မြင့်ဒီဇယ်	တစ်လီတာ ၅၄၀/၅၇၅ ကျပ်	၅၇၅/၆၀၀ ကျပ်	(က) အမေရိကန် တစ်ဒေါ်လာ = ၁၃၇၁.၁
(ခ) ဒီဇယ်	တစ်လီတာ ၅၃၀/၅၆၀ ကျပ်	၅၆၀/၅၈၅ ကျပ်	(ခ) ဥရောပ တစ်ယူရို = ၁၅၄၈.၁
(ဂ) အောက်တိုန်း ၉၅	တစ်လီတာ ၆၁၀/၆၂၅ ကျပ်	၆၇၀/၆၉၀ ကျပ်	(ဂ) တရုတ် တစ်ယွမ် = ၁၉၄.၉၂
(ဃ) အောက်တိုန်း ၉၂	တစ်လီတာ ၄၈၀/၅၁၀ ကျပ်	၅၅၀/၅၆၀ ကျပ်	(ဃ) ထိုင်း တစ်ဘတ် = ၄၄.၁၀၈
ရန်ကုန် လက်ကားဈေး			(င) မလေးရှား တစ်ရင်းဂစ် = ၃၂၀.၁၃
ဒီဇယ်	တစ်လီတာ ၄၇၀/၄၈၀ ကျပ်		(စ) အိန္ဒိယ တစ်ရူပီး = ၁၈.၃၅၂
အဆင့်မြင့်ဒီဇယ်	တစ်လီတာ ၄၈၀/၄၉၀ ကျပ်		(ဆ) ဩစတြေးလျ တစ်ဒေါ်လာ = ၉၅၄.၆၀
အောက်တိုန်း ၉၂	တစ်လီတာ ၄၂၀/၄၅၅ ကျပ်		(ဇ) စင်ကာပူ တစ်ဒေါ်လာ = ၉၈၄.၃၀
			(ဈ) ဂျပန် တစ်ရာယန်း = ၁၂၇၄.၆
			(ည) တောင်ကိုရီးယား တစ်ရာဝမ် = ၁၁၄.၇၇

(မြန်မာနိုင်ငံ စက်သုံးဆီအသင်း)

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

# မြောက်

ခေတ္တ စာတည်းမှူးချုပ် - ဦးစိုးစိုးနိုင်  
စာတည်းမှူး - ဦးဝင်းနိုင်  
စာတည်းများ - ဦးစန်းအောင်၊ ဦးကျော်ဇေယျာမြင့်၊ ဦးအောင်မိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း  
သတင်းထောက်မှူး - ဦးမြင့်စိုး  
ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်  
အကြီးတန်း - ဦးဟိန်းထက်လင်း၊ ဦးနိုင်လင်းကြည်၊ ဒေါ်နေဇာဇာထွန်း၊ ဦးသက်ထွေး၊ ဦးကိုမင်း၊ ဒေါ်စန်းယုညို  
အယ်ဒီတာ - ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်ခင်စုစုလှိုင်၊ ဦးအေးမင်းသူ၊ ဒေါ်မာမာစိုး  
ဓာတ်ပုံသတင်းထောက် - ဦးခင်မောင်ဝင်း  
သုတေသန - ဒေါ်ခင်မာဝင့်  
စာပြင် - ဒေါ်ခင်နှင်းယု၊ ဦးဝေမင်းသူနှင့်အဖွဲ့  
စာမျက်နှာဖွဲ့စည်းမှုနှင့် ဒီဇိုင်း - ဦးခိုင်ဝင်း၊ ဦးကျော်သူရနှင့်အဖွဲ့  
အီးမေးလ်နှင့် အွန်လိုင်း - ဦးစိုးချစ်ဦး၊ ဦးဒီပီထွန်းနှင့်အဖွဲ့



# ပြည်သူ့သာလျှင် အဓိက



## နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး ဥက္ကဋ္ဌ

### International IDEA Myanmar မှ ကိုယ်စားလှယ်အဖွဲ့အား တွေ့ဆုံ

နေပြည်တော် ဧပြီလ ၆  
နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး ဥက္ကဋ္ဌ ဦးမျိုးညွန့်သည် International IDEA Myanmar မှ အကြီးအကဲ Mr. Mark McDowell ခေါင်းဆောင်သော ကိုယ်စားလှယ်အဖွဲ့ကို ယနေ့နံနက် ၁၀ နာရီခွဲတွင် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၌ လက်ခံတွေ့ဆုံသည်။

တွေ့ဆုံစဉ် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးနှင့် International IDEA Myanmar တို့အကြား ဆက်လက်ပူးပေါင်းဆောင်ရွက်မည့်ကိစ္စ၊ ခုံရုံးသုတေသနဝန်ထမ်းများ၏ အရည်အသွေးမြှင့်တင်ရေးဆိုင်ရာကိစ္စ၊ အီလက်ထရောနစ်နည်းပညာအသုံးပြု၍ Online မှတစ်ဆင့် ဆွေးနွေးပွဲများပြုလုပ်နိုင်ရေးကိစ္စ၊ အီလက်ထရောနစ် တရားခွင်စနစ် အဆင့်မြှင့်တင်နိုင်ရေးကိစ္စ၊ နားလည်မှုစာချွန်လွှာ လက်မှတ်ရေးထိုးနိုင်ရေးကိစ္စ၊ သုတေသန လုပ်ငန်းများဆောင်ရွက်ရာတွင် အထောက်အကူပြုနိုင်ရေးကိစ္စတို့နှင့် စပ်လျဉ်း၍ ရင်းနှီးပွင့်လင်းစွာ အမြင်ချင်းဖလှယ် ဆွေးနွေးခဲ့ကြသည်။


တွေ့ဆုံပွဲသို့ ခုံရုံးအဖွဲ့ဝင်များဖြစ်ကြသည့် ဦးတင်မောင်မြင့်နှင့် ဦးကျော်ဆန်း၊ အမြဲတမ်းအတွင်းဝန်၊ ဒုတိယအမြဲတမ်းအတွင်းဝန်နှင့် ဒုတိယညွှန်ကြားရေးမှူးချုပ်တို့ တက်ရောက်ကြသည်။ သတင်းစဉ်

## လူ့စွမ်းအားအရင်းအမြစ် ဖွံ့ဖြိုးတိုးတက်ရေးဆိုင်ရာ ပညာသင်ဆုပေးရေးစီမံချက်အတွက် အကူအညီပေးရေးဆိုင်ရာစာချွန်လွှာ လက်မှတ်ရေးထိုး

နေပြည်တော် ဧပြီလ ၆  
မြန်မာနိုင်ငံအစိုးရသို့ ဂျပန်နိုင်ငံအစိုးရက ပေးအပ်သည့် လူ့စွမ်းအားအရင်းအမြစ် ဖွံ့ဖြိုးတိုးတက်ရေးဆိုင်ရာ ပညာသင်ဆုပေးရေးစီမံချက်အတွက် အကူအညီ ဂျပန်ယန်း ၆ ဒသမ ၂၇ ဘီလီယံ ပေးရေးဆိုင်ရာ စာချွန်လွှာကို မြန်မာနိုင်ငံ အစိုးရကိုယ်စား ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေး ဝန်ကြီးဌာန ဒုတိယဝန်ကြီး ဦးဗရတ်ဆင်းနှင့် ဂျပန်နိုင်ငံအစိုးရကိုယ်စား မြန်မာနိုင်ငံဆိုင်ရာ ဂျပန်နိုင်ငံ သံအမတ်ကြီး မစ္စတာ အိချိရောမာရယာမတို့က ယနေ့တွင် အပြန်အလှန် လက်မှတ်ရေးထိုးလက်မှတ်ကြားသည်။

အဆိုပါအကူအညီပေးမည့် စီမံချက်သည် ပညာရေးကဏ္ဍတွင် လူ့စွမ်းအားအရင်းအမြစ် ဖွံ့ဖြိုးတိုးတက်ရေးအတွက် အကျိုးဖြစ်ထွန်းစေမည်ဖြစ်ပြီး ၂၀၂၀-၂၀၂၁ ပညာသင်နှစ်တွင် ဖွင့်လှစ်မည့် မဟာဘွဲ့သင်တန်းသို့ ကျောင်းသား ၄၄ ဦးနှင့် ပါရဂူဘွဲ့သင်တန်းသို့ ကျောင်းသား လေးဦး စေလွှတ်နိုင်မည်ဖြစ်သည်။

၅၄၅ ဦး စေလွှတ်ပြီးဖြစ်စီမံချက်ကို မြန်မာနိုင်ငံတွင် ၂၀၀၁ ခုနှစ်က စတင်အကောင်အထည်ဖော်ခဲ့ပြီး လက်ရှိအချိန်အထိ ပညာတော်သင်ကျောင်းသား စုစုပေါင်း ၅၄၅ ဦးကို ဂျပန်နိုင်ငံသို့ စေလွှတ်ပြီးဖြစ်ကြောင်း သိရသည်။ သတင်းစဉ်



■ ရှေးဖွဲ့မှ ဆောင်ရွက်နိုင်ရန်အတွက် သက်ဆိုင်ရာ ခရိုင်/မြို့နယ်မှ တာဝန်ရှိသူများက ကြီးကြပ်ဆောင်ရွက်လျက်ရှိကြောင်း သိရသည်။

ပြန်လည်ဝင်ရောက်လာသူများအနေဖြင့် မေ ၁ ရက်မှ ၃၁ ရက်အထိ ၁၁၆၈၀၊ ဇွန် ၁ ရက်မှ ၃၀ ရက်အထိ ၂၅၃၃၈ ဦး၊ ဧပြီလ ၁ ရက်တွင် ၆၆၇ ဦး၊ ဧပြီလ ၂ ရက်တွင် ၇၂၈ ဦး၊ ဧပြီလ ၃ ရက်တွင် ၅၅၃ ဦး၊ ဧပြီလ ၄ ရက်တွင် ၈၁၃ ဦး၊ ဧပြီလ ၅ ရက်တွင် ၇၂၈ ဦး၊ ယနေ့တွင် ၁၁၄၂ ဦး စုစုပေါင်း ၄၂၂၃၀ တို့ ပြန်လည်ဝင်ရောက်ခဲ့ပြီးဖြစ်သည်။

ယနေ့ ပြန်လည်ဝင်ရောက်သူများမှာ တိုင်းဒေသကြီး၊ ပြည်နယ် အသီးသီးမှအမျိုးသား ၆၉၀၊ အမျိုးသမီး ၄၅၂ ဦး စုစုပေါင်း ၁၁၄၂ ဦး ဖြစ်ကြောင်း သိရသည်။ ထိန်းလင်းအောင်(ပြန်/ဆက်)

◆ ကျောပိုးမှ တက်ရောက်မည့် Captain ဦးနေဗီလာပါ မြန်မာသင်္ဘောသား ၁၂ ဦးဖြင့် တာဝန်လွှဲပြောင်းယူခဲ့သူများဖြစ်သည်။

အဆိုပါ သင်္ဘောသည် MTM-MARITIME CENTER Co.,Ltd. မှ ကုန်စည်ပို့ဆောင်သည့် သင်္ဘောဖြစ်ပြီး မလေးရှားနိုင်ငံမှတစ်ဆင့် ကော့သောင်းမြို့နယ် ရေပြင်ပိုင်နက်အနီးသို့ ယမန်နေ့မွန်းလွဲပိုင်းက ရောက်ရှိလာခြင်းဖြစ်ပြီး သင်္ဘောပေါ်မှ ဆင်းလာသည့် အဆိုပါမြန်မာသင်္ဘောသား ၁၂ ဦးအား ဆိပ်ကမ်း၌ တာဝန်ရှိသူများက လိုအပ်သည့်ကျန်းမာရေးစစ်ဆေးမှုများ ဆောင်ရွက်ကာ ကော့သောင်းမြို့တွင် Hotel Quarantine ၂၁ ရက်ထားရှိပြီး ၎င်းတို့၏ အာခေါင်တို့ပတ်ကုန်များအား ရန်ကုန်အမျိုးသားကျန်းမာရေး ဓာတ်ခွဲဌာနသို့ ပို့ဆောင်စာတိခွဲ စစ်ဆေးသွားမည်ဖြစ်ကြောင်း သိရသည်။ ကျော်စိုး(ကော့သောင်း)

## ၈၈ မျိုးဆက်ညီနောင်ပါတီအား နိုင်ငံရေးပါတီအဖြစ် မှတ်ပုံတင်ထားခြင်းမှ ပယ်ဖျက်၍ ပါတီအား ဖျက်သိမ်း

ပြည်ထောင်စုသမ္မတမြန်မာနိုင်ငံတော်  
ပြည်ထောင်စုရွေးကောက်ပွဲကော်မရှင်  
ကြေညာချက်အမှတ် (၁၄၄ / ၂၀၂၀)  
၁၃၅၂ ခုနှစ်၊ ပထမပိုင်းအစည်းအဝေး ၂ ရက်  
(၂၀၂၀ ပြည့်နှစ်၊ ဧပြီလ ၆ ရက်)  
နိုင်ငံရေးပါတီအဖြစ် မှတ်ပုံတင်ခွင့်ပြုထားခြင်းကို ပယ်ဖျက်၍  
ပါတီအား ဖျက်သိမ်းခြင်း

၁။ ပြည်ထောင်စုရွေးကောက်ပွဲကော်မရှင်သည် ၈၈ မျိုးဆက်ညီနောင်ပါတီ (THE 88 GENERATION BROTHERHOOD PARTY) ကို မှတ်ပုံတင်အမှတ် (၁၄၇)၊ ၂၄-၃-၂၀၂၀ ရက်စွဲပါ ကြေညာချက်အမှတ် (၇၄/၂၀၂၀) ဖြင့် နိုင်ငံရေးပါတီအဖြစ် မှတ်ပုံတင်ခွင့်ပြုခဲ့ပါသည်။

၂။ ၈၈ မျိုးဆက်ညီနောင်ပါတီ (THE 88 GENERATION BROTHERHOOD PARTY) သည် ဥပဒေသတော်မူချက်အတိုင်း ပါတီဝင်ဦးရေကို သတ်မှတ်သည့် ကာလအတွင်း စည်းရုံးမှုမပြုနိုင်သဖြင့် နိုင်ငံရေးပါတီများ မှတ်ပုံတင်ခြင်း ဥပဒေ ပုဒ်မ ၁၂(က)(၇) ပါ ပြဋ္ဌာန်းချက်များနှင့် ဖြစ်နိုင်စေသောကြောင့် ၂-၇-၂၀၂၀ ရက်နေ့တွင် ကျင်းပသော ပြည်ထောင်စုရွေးကောက်ပွဲကော်မရှင် စုံညီလုပ်ငန်းညှိနှိုင်းအစည်းအဝေး အမှတ်စဉ် (၂၀/၂၀၂၀) တွင် နိုင်ငံရေးပါတီများမှတ်ပုံတင်ခြင်း ဥပဒေပုဒ်မ ၁၂ (ခ) အရ နိုင်ငံရေးပါတီအဖြစ် မှတ်ပုံတင်ထားခြင်းမှ ပယ်ဖျက်၍ ပါတီကို ဖျက်သိမ်းရန် ဆုံးဖြတ်ခဲ့ပါသည်။

၃။ သို့ဖြစ်ပါ၍ ပြည်ထောင်စုရွေးကောက်ပွဲကော်မရှင်တွင် နိုင်ငံရေးပါတီအဖြစ် မှတ်ပုံတင်ထားသည့် ၈၈ မျိုးဆက်ညီနောင်ပါတီ (THE 88 GENERATION BROTHERHOOD PARTY) ကို ၂၀၂၀ ပြည့်နှစ်၊ ဧပြီလ ၆ ရက်နေ့မှစ၍ နိုင်ငံရေးပါတီအဖြစ် မှတ်ပုံတင်ထားခြင်းမှ ပယ်ဖျက်၍ ပါတီအား ဖျက်သိမ်းလိုက်သည်။

လှသိန်း  
ဥက္ကဋ္ဌ  
ပြည်ထောင်စုရွေးကောက်ပွဲကော်မရှင်

## ပြည်ပသို့ သွားရောက်အလုပ်လုပ်ကိုင်လိုသူများ သိရှိသင့်သည့်အချက်များ

အလုပ်သမား၊ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန အနေဖြင့် ၁၉၉၉ ခုနှစ်၊ ပြည်ပအလုပ်အကိုင်ဆိုင်ရာဥပဒေအရ ပြည်ပအလုပ်အကိုင် အကျိုးဆောင်လိုင်စင်ရအောင်စီမံခန့်ခွဲမှုများမှတစ်ဆင့် ပြည်ပသို့ မြန်မာအလုပ်သမားများ တရားဝင်စေလွှတ်လျက်ရှိပါသည်။

ပြည်ပသို့သွားရောက် အလုပ်လုပ်ကိုင်လိုသူများအနေဖြင့် သတ်မှတ်ချက်များနှင့်အညီ တရားဝင်သွားရောက် အလုပ်လုပ်ကိုင်ရန် လိုအပ်သည့်အပြင် နီးစပ်ရာလူစုဆောင်းခွင့်မရှိသူ (ပွဲစား) များဖြင့် ချိတ်ဆက်ဆောင်ရွက်ခြင်းမပြုဘဲ ပြည်ပအလုပ်အကိုင် အကျိုးဆောင်လိုင်စင်ရအောင်စီမံခန့်ခွဲမှုများသို့ တိုက်ရိုက်ချိတ်ဆက်ဆောင်ရွက်ရန် လိုအပ်ပြီး သိရှိလိုသည့် အချက်များနှင့်ပတ်သက်၍ အလုပ်သမားညွှန်ကြားရေးဦးစီးဌာန၊ အလုပ်သမားနှင့်အလုပ်အကိုင် ရှာဖွေရေးရုံးများတွင်လည်းကောင်း၊ မြို့နယ်များရှိ ရွှေ့ပြောင်းလုပ်သားများ ထောက်ပံ့ကူညီရေးဗဟိုဌာန (MRC) ရုံးများ၌ လည်းကောင်း စုံစမ်းမေးမြန်းနိုင်ပါသည်။

အလုပ်သမား၊ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန မှ တရားဝင်ထုတ်ပေးထားသည့် ပြည်ပအလုပ်အကိုင် အကျိုးဆောင်လိုင်စင်ရအောင်စီမံခန့်ခွဲမှုနှင့် ယင်းကုမ္ပဏီများမှ ဦးစီးဌာန၏ ခွင့်ပြုချက်ဖြင့် တရားဝင်ခန့်အပ်ထားသော နယ်ကိုယ်စားလှယ်များကသာ အလုပ်သမား စုဆောင်းခွင့်ရှိပြီး ယင်းတို့မှအပ အခြားမည်သူမဆို ပြည်ပသို့ အလုပ်သမား စေလွှတ်ရန် လူစုဆောင်းခြင်းနှင့် ပြည်ပအကျိုးဆောင်လုပ်ငန်းလုပ်ကိုင်ကြောင်း စိစစ်တွေ့ရှိရပါက ပြည်ပအလုပ်အကိုင်ဆိုင်ရာဥပဒေအရ အရေးယူဆောင်ရွက်သွားမည်ဖြစ်သည်။

အလုပ်သမား၊ လူဝင်မှုကြီးကြပ်ရေးနှင့်  
ပြည်သူ့အင်အားဝန်ကြီးဌာန

**ကိုရိုနာဗိုင်းရပ်စ် (COVID- 19) ကာကွယ်ဖို့ စနစ်တကျ လက်ဆေးဖို့**



# တိုင်ကြားပေးပို့လာသော မူးယစ်ဆေးဝါးသတင်းများနှင့်စပ်လျဉ်း၍ ထပ်မံဖော်ထုတ်ရရှိမှုများ ထုတ်ပြန်

ပြည်ထောင်စုသမ္မတမြန်မာနိုင်ငံတော်  
နိုင်ငံတော်သမ္မတရုံး

သတင်းထုတ်ပြန်ချက်အမှတ်၊ ၂၆ / ၂၀၂၀  
၁၃၈၂ ခုနှစ်၊ ပထမဝါဆိုလပြည့်ကျော် ၂ ရက်  
(၂၀၂၀ ပြည့်နှစ်၊ ဇူလိုင်လ ၆ ရက်)

## “တိုင်ကြားပေးပို့လာသော မူးယစ်ဆေးဝါးသတင်းများနှင့် စပ်လျဉ်း၍ ထပ်မံဖော်ထုတ်ရရှိမှုများ ထုတ်ပြန်ခြင်း”

၁။ မူးယစ်ဆေးဝါးနှင့် စိတ်ကိုပြောင်းလဲစေသည့် ဆေးဝါးအန္တရာယ်တားဆီးကာကွယ်နှိမ်နင်းရေးအတွက် ပြည်သူ့လူထုထံမှ ပေးပို့တိုင်ကြားလာသည့် သတင်းအချက်အလက်များကို စနစ်တကျ လက်ခံရယူနိုင်ရန် “မူးယစ်ဆေးဝါး အထူးသတင်း တိုင်ကြားရေးဌာန” ကို ဤရုံးတွင် ဖွင့်လှစ်ထားရှိကြောင်း ၂၀၁၈ ခုနှစ်၊ ဇွန်လ ၂၆ ရက်နေ့တွင် အများပြည်သူသို့ ထုတ်ပြန်ကြေညာခဲ့ပါသည်။

၂။ “မူးယစ်ဆေးဝါး အထူးသတင်းတိုင်ကြားရေးဌာန”သို့ ၂၀၂၀ ပြည့်နှစ်၊ ဇူလိုင်လ ၄ ရက်နေ့အထိ ပေးပို့တိုင်ကြားလာသည့် မူးယစ်ဆေးဝါးသတင်းများနှင့်စပ်လျဉ်း၍ နိုင်ငံတော်သမ္မတရုံး၏ ညွှန်ကြားချက်အရ ပြည်ထောင်စုဝန်ကြီးဌာနက အောက်ပါအတိုင်း ထပ်မံဖော်ထုတ်ဖမ်းဆီးအရေးယူနိုင်ခဲ့ပါသည်-

စဉ်	သတင်းလက်ခံရရှိမှု	ဖော်ထုတ်ဖမ်းဆီးအရေးယူမှု
၁	ကချင်ပြည်နယ်၊ မြစ်ကြီးနားမြို့၊ မြို့သစ်ကြီး ရပ်ကွက်တွင် မူးယစ်ဆေးဝါးသုံးစွဲ/ဖြန့်ဖြူးရောင်းချသူ ပေါများနေကြောင်း သတင်းပေးပို့ခြင်း။	၂-၇-၂၀၂၀ ရက်နေ့တွင် မြစ်ကြီးနားမြို့၊ မြို့သစ်ကြီး ရပ်ကွက်၊ လမ်းသွယ် (၇)၌ နန်းကျေးကျေးရွာနေ သက်ထွန်း (၄၀)နှစ်၊ (ဘ)ဦးတင်ဝင်း စီးနင်းလာသည့် ဆိုင်ကယ်အား ရပ်တန့်စိစစ်ရာ ဘိန်းဖြူးများနှင့်အတူ ဖမ်းဆီးရမိသဖြင့် နမစ(မြစ်ကြီးနား)မယ(ပ)၈၇/၂၀၂၀၊ မူး/စိတ်ပုဒ်မ ၁၆(ဂ) ဖြင့်လည်းကောင်း၊ အလားတူ ၎င်းရပ်ကွက်၊ လမ်းသွယ် (၉)၌ ဆင်ဘိုမြို့၊ အောင်မင်္ဂလာရပ်ကွက်နေ သန်းတိုးအောင် (၂၄)နှစ်၊ (ဘ)ဦးတင်ဝင်းနှင့် မြစ်ကြီးနားမြို့၊ အင်ဂျန်ဒို ရပ်ကွက်နေ ဇော်ဇော်(၂၃)နှစ်၊ (ဘ)ဦးကျော်ဇော်တို့(၂)ဦး စီးနင်းလာသည့် ဆိုင်ကယ်အား ရပ်တန့်စိစစ်ရာ ဘိန်းဖြူးများနှင့်အတူ ဖမ်းဆီးရမိသဖြင့် နမစ(မြစ်ကြီးနား) မ(ပ) ၈၈/၂၀၂၀၊ မူး/စိတ်ပုဒ်မ ၁၆(ဂ)/၂၀၂၀ ဖြင့်လည်းကောင်း အသီးသီး အမှုဖွင့်အရေးယူထားရှိပါသည်။
၂	ကချင်ပြည်နယ်၊ မိုးကောင်းမြို့၊ ရွာသစ်ရပ်ကွက်နေ လှရွှေသည် မူးယစ်ဆေးဝါးများ သုံးစွဲ/ဖြန့်ဖြူး ရောင်းချနေကြောင်း သတင်းပေးပို့ခြင်း။	၂-၇-၂၀၂၀ ရက်နေ့တွင် မိုးကောင်းမြို့၊ ရွာသစ်ရပ်ကွက်နေ လှရွှေ(၅၇)နှစ်၊ (ဘ)ဦးအုန်းမောင်၏နေအိမ်အား ဝင်ရောက်ရှာဖွေရာ ဘိန်းဖြူးများနှင့်အတူ ဖမ်းဆီးရမိသဖြင့် မမစ(မိုးကောင်း)မယ(ပ)၁၃၉/၂၀၂၀၊ မူး/စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။
၃	စစ်ကိုင်းတိုင်းဒေသကြီး၊ ဖောင်းပြင်မြို့နယ်၊ ရွှေထီးကုန်းကျေးရွာနေ မတင်အေးသည် မူးယစ်ဆေးဝါးများ သုံးစွဲ/ဖြန့်ဖြူး ရောင်းချကြောင်း သတင်းပေးပို့ခြင်း။	၂၈-၆-၂၀၂၀ ရက်နေ့တွင် ဖောင်းပြင်မြို့နယ်၊ ရွှေထီးကုန်းကျေးရွာနေ မတင်အေး(၄၃)နှစ်၊ (ဘ)ဦးပွဲမောင်၏နေအိမ်အား ဝင်ရောက်ရှာဖွေရာ ၎င်းနှင့်အတူ တစ်ရွာတည်းနေ ချစ်ဝင်း(၅၁)နှစ်၊ (ဘ)ဦးစံချယ်တို့ (၂)ဦးအား ဘိန်းမဲများ၊ ဘိန်းဖြူးများနှင့်အတူ ဖမ်းဆီးရမိသဖြင့် မမစ(ဖောင်းပြင်) မယ(ပ)၁၂၄/၂၀၂၀၊ မူး/စိတ်ပုဒ်မ ၁၉(က)/၂၀ ဖြင့် အမှုဖွင့်အရေးယူထားရှိပါသည်။
၄	စစ်ကိုင်းတိုင်းဒေသကြီး၊ ထီးချိုင့်မြို့နယ်၊ စပ်စားကျေးရွာနေ အောင်ဝင်းစိန်သည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၁-၇-၂၀၂၀ ရက်နေ့တွင် ထီးချိုင့်မြို့နယ်၊ စပ်စားကျေးရွာနေ အောင်ဝင်းစိန်(၃၃)နှစ်(ဘ)ဦးဖိုးစော၏နေအိမ်အား ဝင်ရောက်ရှာဖွေရာ WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် မမစ(ထီးချိုင့်)မယ(ပ) ၈၁/၂၀၂၀၊ မူး/စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။
၅	မကွေးတိုင်းဒေသကြီး၊ ရေစကြိုမြို့၊ အမှတ် (၁)ရပ်ကွက်နေ ကျော်ဇေယျာလင်းသည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၂၈-၆-၂၀၂၀ ရက်နေ့တွင် ရေစကြိုမြို့နယ်၊ မြေဖြူကျောင်း ကျေးရွာအနီး ရေစကြို-ညောင်ပင်ကြီးသွားကားလမ်း၊ မိုင်တိုင်အမှတ်(၃၀/၀)၌ ဆိုင်ကယ်အား ရပ်တန့်စိစစ်ရာ အမှတ်(၁)ရပ်ကွက်နေ ကျော်ဇေယျာလင်း(၂၀)နှစ်၊ (ဘ) ဦးထွန်းလင်းနှင့် မန္တလေးတိုင်းဒေသကြီး၊ ပုသိမ်ကြီးမြို့နယ်၊ အုန်းချောကျေးရွာနေ မျိုးကြီး(၂၃)နှစ်၊ (ဘ)ဦးသိန်းတန်တို့ (၂)ဦးထံမှ WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် မမစ(ရေစကြို) မယ(ပ)၂/၂၀၂၀၊ မူး/စိတ်ပုဒ်မ ၁၉(က)/၂၀(က)/၂၀ ဖြင့် အမှုဖွင့်အရေးယူထားရှိပါသည်။
၆	မန္တလေးတိုင်းဒေသကြီး၊ ရမည်းသင်းမြို့နယ်၊ လက်ပံခါးလှကျေးရွာနေ သိန်းဇော်သည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၂၈-၆-၂၀၂၀ ရက်နေ့တွင် ရမည်းသင်းမြို့နယ်၊ လက်ပံခါးလှ ကျေးရွာနေ သိန်းဇော်(၃၂)နှစ်(ဘ)ဦးထွန်းရွှေ၏ နေအိမ်အား ဝင်ရောက်ရှာဖွေရာ 88/1 စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် နမစ(ရွာတန်း) မယ(ပ) ၁၀/၂၀၂၀၊ မူး/စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။
၇	မွန်ပြည်နယ်၊ မုဒုံမြို့နယ်၊ အဘစ်-ခလယ် တံခွန်တိုင်ကျေးရွာသွားလမ်းပေါ်၌ မူးယစ်ဆေးဝါး သုံးစွဲ/ဖြန့်ဖြူးရောင်းချသူ ပေါများလျက်ရှိကြောင်း သတင်းပေးပို့ခြင်း။	ယခင်သီတင်းပတ်များ၌ အမှု(၁၄)မှု ဖော်ထုတ်နိုင်ခဲ့ပြီး တရားခံ ကျား(၂၅)ဦးတို့အား ဘိန်းစာရွက်များ၊ စိတ်ကြွဆေးဝါးများနှင့်အတူ ဖမ်းဆီးရမိပြီး ဥပဒေနှင့်အညီ အမှုဖွင့်အရေးယူထားကြောင်း သတင်းထုတ်ပြန်ပြီးဖြစ်ပါသည်။ ၂-၇-၂၀၂၀ ရက်နေ့တွင် ယခင်ဖမ်းဆီးရမိမှုများမှ ကွင်းဆက်သတင်းအရ မုဒုံမြို့နယ်၊ အဘစ်ကျေးရွာအနီး အဘစ်-ခလယ်တံခွန်တိုင်သွားကားလမ်းပေါ်၌ မြို့မ(၄) ရပ်ကွက်နေ ကျော်ရဲလင်း(၂၅)နှစ်၊ (ဘ)ဦးစိုးလှိုင်နှင့် တစ်ရပ်ကွက်တည်းနေ အောင်ခန့်ပိုင်(၁၈)နှစ်၊ (ဘ)ဦးမင်းမင်းသော်တို့(၂)ဦး စီးနင်းလာသည့်ဆိုင်ကယ်အား ရပ်တန့်စိစစ်ရာ WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် နမစ(ကမာဝက်) မယ(ပ) ၃၈/၂၀၂၀၊ မူး/စိတ်ပုဒ်မ ၁၉(က)/၂၀ ဖြင့် အမှုဖွင့်အရေးယူထားရှိပါသည်။
၈	ရန်ကုန်တိုင်းဒေသကြီး၊ လှိုင်မြို့နယ်၊ (၆) ရပ်ကွက်နေ ရဲထွဋ်သည် မူးယစ်ဆေးဝါးများ သုံးစွဲ/ဖြန့်ဖြူး ရောင်းချနေကြောင်း သတင်းပေးပို့ခြင်း။	၃၀-၆-၂၀၂၀ ရက်နေ့တွင် လှိုင်မြို့နယ်၊ (၆)ရပ်ကွက်၊ ဘူတာရုံလမ်းမပေါ်၌ ၎င်းရပ်ကွက်နေ ရဲထွဋ်(၃၄)နှစ်၊ (ဘ) ဦးစိန်သိန်းအား WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် မမစ(လှိုင်) မယ(ပ) ၁၉/၂၀၂၀၊ မူး/စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။

၉	ရန်ကုန်တိုင်းဒေသကြီး၊ အင်းစိန်မြို့နယ်၊ ကမ်းနားအနောက်ရပ်ကွက်၌ မူးယစ်ဆေးဝါး သုံးစွဲ/ဖြန့်ဖြူးရောင်းချသူ ပေါများလျက်ရှိကြောင်း သတင်းပေးပို့ခြင်း။	၂-၇-၂၀၂၀ ရက်နေ့တွင် အင်းစိန်မြို့နယ်၊ ကမ်းနားအနောက်ရပ်ကွက်နေ စိုးလင်းထွန်း(၄၃)နှစ်၊ (ဘ)ဦးလှထွန်း၏နေအိမ်အား ဝင်ရောက်ရှာဖွေရာ WY စာတန်းပါ စိတ်ကြွဆေးဝါးများ၊ ဘိန်းဖြူးများ၊ ဆေးခြောက်များနှင့်အတူ ဖမ်းဆီးရမိသဖြင့် မမစ(အင်းစိန်) မယ(ပ) ၁၁၈/၂၀၂၀၊ မူး/စိတ်ပုဒ်မ ၁၉(က)/၂၀(က) ဖြင့် အမှုဖွင့်အရေးယူထားရှိပါသည်။
၁၀	ရမ်းပြည်နယ်(တောင်ပိုင်း)၊ ညောင်ရွှေမြို့နယ်၊ နန်းသီတာကျေးရွာနေ ကြည်ညာဏ်ဝင်း(ခ) ဂူးဂူးသည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၂၈-၆-၂၀၂၀ ရက်နေ့တွင် ညောင်ရွှေမြို့နယ်၊ နန်းသီတာ ကျေးရွာနေ ကြည်ညာဏ်ဝင်း(ခ) ဂူးဂူး(၃၁)နှစ်၊ (ဘ)ဦးကြည်ဝင်း၏နေအိမ်အား ဝင်ရောက်ရှာဖွေရာ WY စာတန်းပါ စိတ်ကြွဆေးဝါးများ၊ စိတ်ကြွဆေးဝါးအကြေမှုန့်များနှင့်အတူ ဖမ်းဆီးရမိသဖြင့် မမစ(ညောင်ရွှေ) မယ (ပ) ၅/၂၀၂၀၊ မူး/စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။
၁၁	ရမ်းပြည်နယ်(တောင်ပိုင်း)၊ အောင်ပန်းမြို့၊ ညောင်ပင်ထောင် ရပ်ကွက်နေ ဥက္ကာ(ခ)အေးမြိုးအောင်(၂၄)နှစ်၊ (ဘ)ဦးငြိမ်းဌေးနှင့် ဇနီး မဇင်မာဦး(၂၅)နှစ်၊ (ဘ)ဦးစန်းဦး တို့၏နေအိမ်အား ဝင်ရောက်ရှာဖွေရာ ၎င်းတို့နှင့်အတူ ရပ်ကွက်(၃)နေ ဇော်မျိုးထက်(ခ)လုံးလုံး(၂၀)နှစ်၊ (ဘ)ဦးမျိုးမြင့်အောင်တို့(၃)ဦးအား WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် နမစ (အောင်ပန်း) မယ(ပ) ၁၀/၂၀၂၀၊ မူး/စိတ်ပုဒ်မ ၁၉(က)/၂၀(က)/၂၀ ဖြင့် အမှုဖွင့်အရေးယူထားရှိပါသည်။	
၁၂	ရမ်းပြည်နယ်(တောင်ပိုင်း)၊ အောင်ပန်းမြို့၊ အမှတ်(၃)ရပ်ကွက်နေ မအေးအေးသင်းသည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၂၈-၆-၂၀၂၀ ရက်နေ့တွင် အောင်ပန်းမြို့၊ အမှတ်(၃) ရပ်ကွက်နေ မအေးအေးသင်း(၃၆)နှစ်၊ (ဘ)ဦးမြင့်သန်း၏ နေအိမ်အား ဝင်ရောက်ရှာဖွေရာ ၎င်းနှင့်အတူ တစ်ရပ်ကွက်တည်းနေ မောင်မြစ်(ခ)ကုလား(၂၁)နှစ်(ဘ)ဦးသန်းဌေး တို့(၂)ဦးအား WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် နမစ (အောင်ပန်း) မယ(ပ) ၁၁/၂၀၂၀၊ မူး/စိတ်ပုဒ်မ ၁၉(က)/၂၀(က)/၂၀ ဖြင့် အမှုဖွင့်အရေးယူထားရှိပါသည်။
၁၃	ရမ်းပြည်နယ်(တောင်ပိုင်း)၊ တောင်ကြီးမြို့၊ ကျောင်းကြီးစုရပ်ကွက်နေ ဇေယျာကျော်သည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၂၈-၆-၂၀၂၀ ရက်နေ့တွင် တောင်ကြီးမြို့၊ ကျောင်းကြီးစုရပ်ကွက်နေ ဇေယျာကျော်(၂၂)နှစ်၊ (ဘ)ဦးချစ်စိန်၏ နေအိမ်အား ဝင်ရောက်ရှာဖွေရာ ၎င်းနှင့်အတူ တစ်ရပ်ကွက်တည်းနေ တင်ကိုထွေး(၂၄)နှစ်၊ (ဘ)ဦးအောင်ဝင်း၊ ကံကြီးရပ်ကွက်နေ ထွန်းဝင်း(၂၅)နှစ်၊ (ဘ)ဦးအေးတို့(၃)ဦးအား WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် မမစ (တောင်ကြီး)မယ(ပ)၃၆/၂၀၂၀၊ မူး/စိတ်ပုဒ်မ ၁၉(က)/၂၀ ဖြင့် အမှုဖွင့်အရေးယူထားရှိပါသည်။
၁၄	ရမ်းပြည်နယ်(တောင်ပိုင်း)၊ တောင်ကြီးမြို့နယ်၊ ဖက်နန်ကျေးရွာနေ မကြာနုသည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၂၉-၆-၂၀၂၀ ရက်နေ့တွင် တောင်ကြီးမြို့နယ်၊ ဖက်နန်ကျေးရွာနေ မကြာနု(၃၄)နှစ်၊ (ဘ)ဦးသန်းထွန်း၏နေအိမ်အား ဝင်ရောက်ရှာဖွေရာ WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် နမစ (ရွှေညောင်) မယ(ပ) ၃၇/၂၀၂၀၊ မူး/စိတ်ပုဒ်မ ၁၆(ဂ) ဖြင့် အမှုဖွင့် အရေးယူထားရှိပါသည်။
၁၅	ရမ်းပြည်နယ်(တောင်ပိုင်း)၊ ကလေးမြို့နယ်၊ ရွှေတောင်ကြားရပ်ကွက်နေ ဇော်မင်းအောင်သည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၃၀-၆-၂၀၂၀ ရက်နေ့တွင် ကလေးမြို့၊ ရွှေတောင်ကြား ရပ်ကွက်နေ ဇော်မင်းအောင်(ခ)ဇင်မင်းအောင်(၃၃)နှစ်၊ (ဘ) ဦးကြည်၏နေအိမ်အား ဝင်ရောက်ရှာဖွေရာ WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် မမစ(ကလေး)မယ(ပ)၂၁/၂၀၂၀၊ မူး/စိတ်ပုဒ်မ ၁၆(ဂ) ဖြင့် အမှုဖွင့်အရေးယူထားရှိပါသည်။
၁၆	ရမ်းပြည်နယ်(တောင်ပိုင်း)၊ တောင်ကြီးမြို့၊ မြို့တွင်းနှင့် မြို့ပေါ်ရပ်ကွက်များ၌ မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	ယခင်သီတင်းပတ်များ၌ အမှု(၂၅)မှု ဖော်ထုတ်နိုင်ခဲ့ပြီး တရားခံကျား(၄၄)ဦး၊ မ(၃)ဦး၊ ပေါင်း(၄၇)ဦးတို့အား ဘိန်းဖြူးများ၊ စိတ်ကြွဆေးဝါးများ၊ ဘိန်းဆီခဲများနှင့်အတူ ဖမ်းဆီးရမိပြီး ဥပဒေနှင့်အညီ အမှုဖွင့်အရေးယူထားကြောင်း သတင်းထုတ်ပြန်ပြီးဖြစ်ပါသည်။ ၁-၇-၂၀၂၀ ရက်နေ့တွင် ယခင်ဖမ်းဆီးရမိမှုများမှ ကွင်းဆက်သတင်းအရ တောင်ကြီးမြို့၊ ရွှေတောင်ရပ်ကွက်၊ အောင်သာယာလမ်းပေါ်၌ ၎င်းရပ်ကွက်နေ ဇော်ဇော်မျိုး (ခ) ထွေးဝင်း(၂၃)နှစ်၊ (ဘ)ဦးမျိုးညွန့်အား WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် မမစ (တောင်ကြီး) မယ(ပ) ၃၇/၂၀၂၀၊ မူး/စိတ်ပုဒ်မ ၁၉(က) ဖြင့်လည်းကောင်း၊ အလားတူ အဆိုပါလမ်းပေါ်၌ ၎င်းရပ်ကွက်နေ ကိုထက်(၁၉)နှစ်၊ (ဘ)ဦးရာကျယ်အား WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် မမစ(တောင်ကြီး) မယ(ပ) ၃၈/၂၀၂၀၊ မူး/စိတ်ပုဒ်မ ၁၉(က) ဖြင့်လည်းကောင်း၊ ဆက်လက်၍ ၎င်းရပ်ကွက်၊ တောင်တန်းရှည်လမ်းပေါ်၌ ၎င်းရပ်ကွက်နေ အောင်ခန့်သူ(၂၃)နှစ်၊ (ဘ)ဦးမြင့်ဆွေအား ဘိန်းဆီခဲများနှင့်အတူ ဖမ်းဆီးရမိသဖြင့် မမစ(တောင်ကြီး) မယ(ပ) ၃၉/၂၀၂၀၊ မူး/စိတ်ပုဒ်မ ၁၆(ဂ) ဖြင့်လည်းကောင်း၊ ကွင်းဆက်အရ ရွှေတောင်ရပ်ကွက်နေ စိုင်းသက်လှိုင်(၁၉)နှစ်၊ (ဘ)ဦးမောင်စိုး၏နေအိမ်အား ဝင်ရောက်ရှာဖွေရာ ၎င်းနှင့်အတူ တစ်ရပ်ကွက်တည်းနေ ကျော်သက်ဖြိုး(၁၈)နှစ်၊ (ဘ)ဦးစိုးလှိုင်တို့(၂)ဦးအား WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် မမစ(တောင်ကြီး) မယ(ပ) ၄၀/၂၀၂၀၊ မူး/စိတ်ပုဒ်မ ၁၉(က)/၂၀ ဖြင့်လည်းကောင်း၊ ကွင်းဆက်ဖော်ထုတ်ချက်အရ ၂-၇-၂၀၂၀ ရက်နေ့တွင် တောင်တန်းရှည်လမ်းပေါ်၌ ၎င်းရပ်ကွက်နေ ခင်ဇော်အောင် (ခ) အပြုံး(၂၀)နှစ်၊ (ဘ)ဦးမြင့်တင်အား WY စာတန်းပါ စိတ်ကြွဆေးဝါးများနှင့်အတူ ဖမ်းဆီးရမိသဖြင့် မမစ(တောင်ကြီး) မယ(ပ)၄၁/၂၀၂၀၊ မူး/စိတ်ပုဒ်မ ၁၆(ဂ) ဖြင့်လည်းကောင်း အသီးသီး အမှုဖွင့်အရေးယူထားရှိပါသည်။



### တညီတညွတ်တည်း စည်းကမ်းတကျရှိဖို့လို

တိုင်းသူပြည်သားလူအများဟာ ဥမကွဲ၊ သိုက်မပျက် တညီတညွတ်တည်း စည်းကမ်းတကျ ရှိဖို့လိုတယ်။ မလိုတဲ့သူတွေက ဘယ်လိုတိုက်တိုက်၊ ရှို့ရှို့၊ စစ၊ မိမိတို့ အဓိက ပန်းတိုင်ကို မျက်ခြည်ပြတ်မခံဘဲ၊ လမ်းမလွဲအောင် ကြိုးစားဖို့လိုတယ်။

(ဗိုလ်ချုပ်အောင်ဆန်း၏ ၁၉၄၇ ခုနှစ်၊ ဇန်နဝါရီလ ၁ ရက်နေ့ ၂၂ နာရီ၊ မိနစ် ၄၀ အချိန် ရေဒီယိုမှ ထုတ်လွှင့်ခဲ့သည့် မိန့်ခွန်းမှ ကောက်နုတ်ချက်)



#### ❖ စာမျက်နှာ ၄ မှ

၃။ တိုင်ကြားလာသော သတင်းများအနက် အထက်ဖော်ပြပါ ယခုသိတင်ပတ်အတွင်း ဖော်ထုတ်ဖမ်းဆီးရမိမှု အပါအဝင် မူးယစ်ဆေးဝါးအထူးသတင်းတိုင်ကြားရေးဌာန စတင်ဖွင့်လှစ်ဆောင်ရွက်ခဲ့သည့် ၂၆-၆-၂၀၁၈ ရက်နေ့မှ ၄-၇-၂၀၂၀ ရက်နေ့အထိ စုံစမ်းဖော်ထုတ်ချက်များအရ အမှုပေါင်း (၁၂၃၁) မှု ဖွင့်လှစ်အရေးယူခဲ့ပြီး တရားခံကျား(၁၅၉၀) ဦး၊ မ(၃၁၀)ဦး၊ ပေါင်း(၁၉၀၀)ဦးဖမ်းဆီးရမိခဲ့၍ ဘိန်းဖြူ(၉၅၆၃.၆၁၁၄)ဂရမ်၊ ICE (၁၃၄၇.၄၂) ဂရမ်၊ ဘိန်း(၄၃၅၆၄.၂၂၈၈၆) ဂရမ်၊ အဆင့်နိမ့်ဘိန်း(၁၃၆၇.၉၆)ဂရမ်၊ ဘိန်းစာမှုန့် (၅၃၂၆၃.၇၆) ဂရမ်၊ ဘိန်းစာရွက်(၁၅၀၉၇.၃၂)ဂရမ်၊ ဘိန်းစာရည်(၂.၅) လီတာ၊ စိတ်ကြွဆေးပြား(၆၄၂၀၃၀)ပြား၊ ဆေးခြောက် (၁၃၀၀၃.၉)ဂရမ်၊ ဘိန်းရည်(၀.၁)လီတာ၊ ဘိန်းဆီခဲ(၆၃၀.၂၈) ဂရမ်၊ ဘိန်းစေ့(၆၀)ဂရမ်၊ စိတ်ကြွဆေးပြား အကြေမှုန့်(၆၀.၁၅)ဂရမ်၊ ECSTASY အကြေ(၀.၀၀၁)ဂရမ်၊ လက်နက်မျိုးစုံ(၂၆) လက်၊ ကျည်မျိုးစုံ(၆၀၉) တောင့်၊ လက်ပစ်ဗုံး(၁)လုံးတို့အား သိမ်းဆည်းရမိခဲ့ကြောင်းနှင့် မူးယစ်ဆေးဝါးသတင်းများနှင့် ပတ်သက်၍ ဖော်ထုတ် ဖမ်းဆီးအရေးယူမှုကို အရှိန်အဟုန်မြှင့်ဆောင်ရွက်လျက်ရှိပြီး ထပ်မံဖော်ထုတ်ဖမ်းဆီး အရေးယူ

နိုင်မှုအခြေအနေအား ဆက်လက်ထုတ်ပြန်သွားမည်ဖြစ်ပါသည်။  
၄။ မူးယစ်ဆေးဝါးများ ပိုမိုဖမ်းဆီးရမိနိုင်ရေးနှင့်စပ်လျဉ်း၍ ပြည်ထဲရေးဝန်ကြီးဌာနနှင့် တိုင်းဒေသကြီး/ပြည်နယ်အစိုးရ အဖွဲ့များသို့ တိုင်ကြားနိုင်သည့်အပြင် ထူးခြားသည့်ကိစ္စရပ်များနှင့် ကြီးမားသည့် မူးယစ်ဆေးဝါး ရောင်း/ဝယ်မှုကိစ္စရပ်များ ကို နိုင်ငံတော်သမ္မတရုံး၏ “မူးယစ်ဆေးဝါးအထူးသတင်းတိုင်ကြားရေးဌာန” အောက်ဖော်ပြပါ တယ်လီဖုန်း/ဖက်စ်ဖုန်းနှင့် အီးမေးလ်လိပ်စာတို့သို့ ရုံးချိန်အတွင်း လုံခြုံစိတ်ချစွာ တိုင်ကြားနိုင်ပါကြောင်း ထပ်မံအသိပေးအပ်ပါသည်-

ဆက်သွယ်ရန်- အော်တိုတယ်လီဖုန်းနံပါတ်	-	၀၆၇-၅၉၀၂၀၀
ဖက်စ်ဖုန်းနံပါတ်	-	၀၆၇-၅၉၀၂၃၃
အီးမေးလ်လိပ်စာ	-	Antinarcotics@presidentoffice.gov.mm

## ပြည်ထောင်စုဝန်ကြီး ဒေါက်တာမျိုးသိမ်းကြီး အခြေခံပညာကျောင်းများ ပြန်လည်ဖွင့်လှစ်နိုင်ရန် ကြိုတင်စီစဉ်ဆောင်ရွက်ထားရှိမှုနှင့် သင်ရိုးသစ် ဒသမတန်း(Grade-10) မြို့နယ်အဆင့် ဆင့်ပွားသင်တန်းများသို့ လှည့်လည်ကြည့်ရှုအားပေး

နေပြည်တော် ဇူလိုင် ၆  
ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာ မျိုးသိမ်းကြီးသည် အခြေခံပညာဦးစီးဌာန ညွှန်ကြားရေးမှူးချုပ် ဦးကိုလေးဝင်း၊ လေ့လာဆန်းစစ်အကဲဖြတ်ရေးအဖွဲ့ (သုတေသန) ညွှန်ကြားရေးမှူးချုပ် ဒေါက်တာစိုင်းကျော် နိုင်ဦး၊ အခြေခံပညာဦးစီးဌာနမှ ဒုတိယညွှန်ကြားရေးမှူးချုပ်များ၊ နေပြည်တော်ကောင်စီနယ်မြေ ပညာရေးမှူးနှင့် သက်ဆိုင်ရာ တာဝန်ရှိသူများနှင့်အတူ ယနေ့နံနက် ၉ နာရီ တွင် နေပြည်တော် အမှတ်(၅) အခြေခံပညာအထက်တန်း ကျောင်းသို့ ရောက်ရှိပြီး ကျောင်းများပြန်လည်ဖွင့်လှစ် နိုင်ရန် ကြိုတင်စီစဉ်ဆောင်ရွက်ထားရှိမှုအခြေအနေများ ကို လှည့်လည်ကြည့်ရှုစစ်ဆေးသည်။  
ရှေးဦးစွာ ပြည်ထောင်စုဝန်ကြီးသည် ကျောင်းများ ပြန်ဖွင့်ချိန်တွင် ကျန်းမာရေးနှင့် အားကစားဝန်ကြီးဌာန၏ ညွှန်ကြားချက်နှင့်အညီ ဆရာ ဆရာမ၊ ကျောင်းသား ကျောင်းသူများ ကိုဗစ်-၁၉ ရောဂါ ကာကွယ်မှုစနစ်ဖြင့် ကျောင်းတက်ရန် သရုပ်ပြစီစဉ်ဆောင်ရွက်ထားမှုများကို ကြည့်ရှုအားပေး၍ လိုအပ်ချက်များ ဖြည့်ဆည်းဆောင်ရွက် ရန် မှာကြားသည်။  
ဆက်လက်၍ ကျောင်းဆောင်အတွင်း ကိုဗစ်-၁၉ ရောဂါ ကာကွယ်တားဆီးရေး၊ ကျောင်းအုပ်နံရေး လုပ်ငန်း စီမံချက်များနှင့်အညီ ကျောင်းအုပ်နံရေးသိတင်ပတ် ဆောင်ရွက်မည့် အစီအစဉ်များ၊ စာသင်ခန်းအတွင်း စာသင်ခုံ စီစဉ်ဆောင်ရွက်ထားမှုများ၊ စာသင်ခန်း၊ စာသင်ခုံ တို့အရ အနည်းဆုံးရှိသင့်သော ဆရာဦးရေ၊ ကျောင်းသုံး ဖတ်စာအုပ်၊ ဗလာစာအုပ်များ ရောက်ရှိမှုအခြေအနေများ ကို လှည့်လည်ကြည့်ရှုစစ်ဆေး၍ အခြေခံပညာကျောင်း များ ပြန်လည်ဖွင့်လှစ်ဖို့ ကိုဗစ်-၁၉ ရောဂါ ကာကွယ် ထိန်းချုပ် ရေးလုပ်ငန်းများ ကြိုတင်စီစဉ်ဆောင်ရွက်ထားမှုများကို



တာဝန်ခွဲဝေသတ်မှတ်ချက်၊ စီစစ်ချက်မှတ်တမ်းများဖြင့် စီစစ်၍ စနစ်တကျ စီမံဖြည့်ဆည်းဆောင်ရွက်ကြရမည် ဖြစ်ပါကြောင်း၊ ပညာရေးဝန်ကြီးဌာနအနေဖြင့် ကိုရိုနာ ဗိုင်းရပ်စ်ရောဂါ ကာကွယ်တားဆီးထိန်းချုပ်ရေးအတွက် ကျန်းမာရေးနှင့် အားကစားဝန်ကြီးဌာနနှင့် ပူးပေါင်း၍ မိဘ၊ ဆရာ၊ ကျောင်းသားများနှင့် ကျောင်းကားများ လိုက်နာရမည့် လမ်းညွှန်ချက်များကို အသိပေးဖြန့်ဝေပြီး ဖြစ်ပါကြောင်း၊ ကျောင်းအုပ်ကြီး၊ ဆရာ ဆရာမများ၊ ကျောင်းသား ကျောင်းသူများနှင့် ကျောင်းအကျိုးတော် ဆောင်အဖွဲ့များ၊ မိဘပြည်သူများ၊ သက်ဆိုင်ရာတာဝန် ရှိသူများအနေဖြင့် စနစ်တကျ တာဝန်ခွဲဝေပြီး အဆင့်ဆင့်

ပူးပေါင်းဆောင်ရွက်ရေး အရေးကြီးပါကြောင်း၊ ကျောင်းသား ကျောင်းသူများ အရည်အသွေးရှိသော ပညာသင်ယူခွင့် ရရှိရေးအတွက် အားလုံးဝိုင်းဝန်းပူးပေါင်းဆောင်ရွက်သွား ကြရမည်ဖြစ်ပါကြောင်း မှာကြားသည်။  
ထိုမှတစ်ဆင့် ပြည်ထောင်စုဝန်ကြီးသည် လယ်ဝေး မြို့နယ် အမှတ်(၁) အခြေခံပညာအထက်တန်းကျောင်းသို့ ရောက်ရှိပြီး အခြေခံပညာကျောင်းများ ပြန်လည်ဖွင့်လှစ် ဖို့ ကိုဗစ်-၁၉ ရောဂါ ကာကွယ်ထိန်းချုပ်ရေးလုပ်ငန်းများနှင့် အညီ ရေနှင့်ဆပ်ပြာ၊ လက်ဆေးဂျယ်၊ သန့်စင်ခန်း၊ ကျောင်းသားဦးရေအရဖြန့်ဝေမည့်ကုန်ပစ္စည်းတိုင်းကိရိယာ များ ရောက်ရှိမှု၊ ကြိုတင်ပြင်ဆင်ဆောင်ရွက်ထားရှိမှု

အခြေအနေများ၊ ပြန်လည်အသုံးပြုနိုင်သောအဝတ် နှာခေါင်းစည်း၊ မျက်နှာကာ၊ တစ်ကိုယ်ရေသုံးကာကွယ်ရေး ဝတ်စုံ၊ အရန်ခန်း၊ ဆက်သွယ်ရန် တယ်လီဖုန်းနံပါတ်များ နှင့် နေရပ်လိပ်စာများ၊ မှတ်တမ်း စသည့် ကြိုတင်စီစဉ် ဆောင်ရွက်ထားမှုများကို ကြည့်ရှုစစ်ဆေးသည်။  
ဆက်လက်၍ လယ်ဝေးမြို့ အထက(၁)တွင် ဆောင်ရွက် နေသည့် သင်ရိုးသစ် ဒသမတန်း (Grade-10) မြို့နယ်အဆင့် ဆင့်ပွားသင်တန်းများသို့ သွားရောက်ကြည့်ရှု၍ အရည် အသွေးရှိသော ပညာရေးစနစ်ပြုပြင်ပြောင်းလဲဆောင် ရွက်ရာတွင် ဆရာ ဆရာမများ၏ အားထုတ်ကြိုးပမ်း အကောင်အထည်ဖော်ဆောင်ရွက်မှုများဖြင့်သာ အောင်မြင် နိုင်မည်ဖြစ်ပါကြောင်း၊ ယခုပညာသင်နှစ်ကာလတွင် စာသင်ချိန်၊ သင်ယူတတ်မြောက်မှု ကောင်းမွန်စေမည့် သင်ရိုးညွှန်းတမ်းနှင့် အကဲဖြတ်စစ်ဆေးခြင်း စသည့် လိုအပ် ချက်များ၊ အခက်အခဲများကို ကူညီဖြည့်ဆည်းဆောင်ရွက် ပေးနေပါကြောင်း၊ ဆရာ ဆရာမများ၏ သင်ကြားသင်ယူမှု အတွက် အားထုတ်ကြိုးပမ်းဆောင်ရွက်နေမှုများကို ဂုဏ်ယူ ဝမ်းမြောက်ပါကြောင်း အားပေးစကားပြောကြားသည်။  
ယင်းနောက် ပြည်ထောင်စုဝန်ကြီးနှင့်အဖွဲ့သည် ပျဉ်းမနားမြို့နယ် အမှတ်(၂) အခြေခံပညာအထက်တန်း ကျောင်းသို့ ရောက်ရှိပြီး ဆရာ ဆရာမ၊ ကျောင်းသား ကျောင်းသူများ ကိုဗစ်-၁၉ ရောဂါ ကာကွယ်မှုဆိုင်ရာ လမ်းညွှန်ချက်များအရ ကျောင်းတက် ကျောင်းဆင်းရန် သရုပ်ပြစီစဉ်ဆောင်ရွက်ထားမှုများ၊ လက်ဆေးဘေစင်၊ စာသင်ခန်း၊ စာသင်ခုံ စီစဉ်ဆောင်ရွက်ထားရှိမှုများ၊ သင်ရိုး သစ် ဆင့်ပွားသင်တန်းများကို ကြည့်ရှုအားပေး၍ လိုအပ် သည့်များ ဖြည့်ဆည်းဆောင်ရွက်နိုင်ရန် မှာကြားခဲ့ကြောင်း သိရသည်။

သတင်းစဉ်

ပညာရေးဝန်ကြီးဌာန

၂၀၂၀-၂၀၂၁ ပညာသင်နှစ်

\* မည်သည့်ခြားမှုမျှမရှိဘဲ ကျောင်းနေအရွယ်ကလေးအားလုံး အရည်အသွေးရှိသော ပညာသင်ယူခွင့်ရရှိဖို့ မိဘပြည်သူအားလုံး ဝိုင်းဝန်းကူညီဖို့ \*

အထက်တန်းမေ့ မကျောင်းအပ်နံမေ့သိတင်ပတ် ၂၀၂၀ ပြည့်နှစ်၊ ဇူလိုင်လ ၁၁ (၁၃)ရက်

### ပညာရေးဝန်ကြီးဌာန “၂၀၂၀-၂၀၂၁ ပညာသင်နှစ်” အသိပေးကြေညာချက်

❖ သင်ရိုးသစ် ဒသမတန်း(Grade-10)တွင် သင်ယူရမည့်ဘာသာတွဲများ -

STAMS-1  
၁။ မြန်မာစာ ၂။ အင်္ဂလိပ်စာ ၃။ သင်္ချာ ၄။ ဓာတုဗေဒ ၅။ ရူပဗေဒ ၆။ ဇီဝဗေဒ ၇။ လူမှုရေးသိပ္ပံ(ပထဝီဝင်+သမိုင်း+ဘေဂဗေဒ) ၈။ စာရိတ္တနှင့် ပြည်သူ့နီတိ ၉။ ဘဝတွက်တာကျွမ်းကျင်စရာ ၁၀။ ကာယပညာ(သို့မဟုတ်) အနုပညာ(ပန်းချီ(သို့မဟုတ်) အနုပညာ(ဂီတ)

STAMS-2  
၁။ မြန်မာစာ ၂။ အင်္ဂလိပ်စာ ၃။ သင်္ချာ ၄။ ဓာတုဗေဒ ၅။ ရူပဗေဒ ၆။ ဘေဂဗေဒ ၇။ ပထဝီဝင် + သမိုင်း ၈။ စာရိတ္တနှင့် ပြည်သူ့နီတိ ၉။ ဘဝတွက်တာကျွမ်းကျင်စရာ ၁၀။ ကာယပညာ(သို့မဟုတ်) အနုပညာ(ပန်းချီ(သို့မဟုတ်) အနုပညာ(ဂီတ)

STAMS-3  
၁။ မြန်မာစာ ၂။ အင်္ဂလိပ်စာ ၃။ သင်္ချာ ၄။ ဓာတုဗေဒ ၅။ ဘေဂဗေဒ ၆။ ပထဝီဝင် + သမိုင်း ၇။ သိပ္ပံ(ဓာတုဗေဒ + ရူပဗေဒ + ဇီဝဗေဒ) ၈။ စာရိတ္တနှင့် ပြည်သူ့နီတိ ၉။ ဘဝတွက်တာကျွမ်းကျင်စရာ ၁၀။ ကာယပညာ(သို့မဟုတ်) အနုပညာ(ပန်းချီ(သို့မဟုတ်) အနုပညာ(ဂီတ)

STAMS-4  
၁။ မြန်မာစာ ၂။ အင်္ဂလိပ်စာ ၃။ သင်္ချာ ၄။ စိတ်ကြိုက်မြန်မာစာ ၅။ ဘေဂဗေဒ ၆။ ပထဝီဝင် + သမိုင်း ၇။ သိပ္ပံ(ဓာတုဗေဒ + ရူပဗေဒ + ဇီဝဗေဒ) ၈။ စာရိတ္တနှင့် ပြည်သူ့နီတိ ၉။ ဘဝတွက်တာကျွမ်းကျင်စရာ ၁၀။ ကာယပညာ(သို့မဟုတ်) အနုပညာ(ပန်းချီ(သို့မဟုတ်) အနုပညာ(ဂီတ)



(၇၃)နှစ်မြောက် အာဇာနည်နေ့ အကြံပြုဆောင်းပါး

# ဘယ်သောအခါမှ မမေ့ပျောက်နိုင်သည့် ပြည်သူတို့၏ နှလုံးသား

မောင်ငြိမ်းအေး

“ပျောက်သောသူ ရှာလျှင်တွေ့၊ သေသောသူ ကြာလျှင်မေ့” ဟူသောဆိုရိုးစကားရှိသော်ငြားလည်း ယနေ့ထက်တိုင် မေ့မရနိုင်သူများ လောကတွင်ရှိသည်။ လူမှုဘဝနယ်ပယ်၊ လူ့ဘောင်လောက အသိုက်အဝန်းတွင် မမေ့နိုင်သူများ ကိုယ်စီကိုယ်စီ ရှိကြသော်လည်း ပြည်ထောင်စုကြီးတစ်ခုလုံး တစ်တိုင်းပြည်လုံး မေ့ပျောက်၍မရနိုင်သောသူတို့ကိုမူ ပြည်သူများက အစဉ်ထာဝရ တမ်းတမ်းတတ သတိရနေကြသည်။ ၎င်းမှာ တိုင်းပြည်နှင့်လူမျိုးအတွက် ကိုယ်ကျိုးစွန့်အနစ်နာခံပြီး သူမတူအောင် စွမ်းဆောင်နိုင်သည့် အာဇာနည်ပုဂ္ဂိုလ်များပင် ဖြစ်သည်။

### ဘယ်သောအခါမှမမေ့နိုင်

ထိုသူ၊ ထိုပုဂ္ဂိုလ်များတွင် ပြည်ထောင်စုကြီးအား ကိုလိုနီနယ်ချဲ့တို့၏ လက်အောက် ကျွန်ုပ်တို့ဘဝမှ လုံးဝလွတ်မြောက်ရေးအတွက် အသက်၊ သွေး၊ ချွေးတို့ ပေးဆပ်ခဲ့သည့် ပြည်ထောင်စုကြီး၏ ရှေ့ဆောင်လမ်းပြကြီး၊ မြန်မာ့လွတ်လပ်ရေး၏ ဗိသုကာကြီး၊ မြန်မာတစ်မျိုးသားလုံး၏ အမျိုးသားခေါင်းဆောင်ကြီး၊ မြန်မာနိုင်ငံရေး သုခမိန့်ကြီး၊ မြန်မာ့တပ်မတော်၏ဖခင်ကြီး စသည်စသည် အားဖြင့် ထူးခြားသောဂုဏ်ပုဒ်များ၊ ထူးခြားသည့် ဝိသေသ လက္ခဏာများ ပိုင်ဆိုင်ထားသော တိုင်းပြည်နှင့်လူမျိုးအတွက် အစားထိုးမရနိုင်သည့် ခေါင်းဆောင်ကြီးအား ယနေ့ထက်တိုင်အောင် မမေ့နိုင်အောင်ပင် ရှိနေကြသည်။ နောင်သောအခါတွင်လည်း ဘယ်သောအခါမှ မေ့နိုင်ကြမည်မဟုတ်ပေ။

အမြဲထာဝရ မေ့မရနိုင်သော ပုဂ္ဂိုလ်ကြီးသည်ကား မကျောင်းခရိုင် နတ်မောက်မြို့လေးမှ ကျောင်းသား လူငယ် မောင်အောင်ဆန်း၊ တက္ကသိုလ်ကျောင်းသားခေါင်းဆောင်၊ နိုင်ငံရေးခေါင်းဆောင် သခင်အောင်ဆန်း၊ တပ်မတော်ခေါင်းဆောင်၊ လူထုခေါင်းဆောင် ဗိုလ်ချုပ်အောင်ဆန်းပင် ဖြစ်ပေသည်။ ဗိုလ်ချုပ်အောင်ဆန်းအား မေ့မရ၊ သတိရကြသည်ဆိုရာ၌ တိုင်းပြည်နှင့်လူမျိုး ကောင်းစားရေးအတွက် ကိုယ်ကျိုးစွန့် အနစ်နာခံကာ အပတ်တကုတ် ကြိုးပမ်းအားထုတ်နေစဉ် ပန်းတိုင်ရောက်လုနီးမှ ရေတိမ် နှစ်ခွဲရသည့်အဖြစ်ကို ပြည်သူအပေါင်းက ယခုထက်တိုင် နှမြောတသဝမ်းနည်းနေကြသည်။

### ပြည်သူများက သတိရကြ

အထူးသဖြင့် ယခုအချိန်ကဲ့သို့ ဇူလိုင်လရောက်တိုင်း မိုးတဖွဲ၊ မိုးတသည်းသည်း ရာသီကာလတွင် ပိုမိုလှမ်းဆွတ်သတိရလာကြသည်။ ယခုနှစ် ဝသန်ကာလတွင် မိုးသည်းစွာစဉ်ရက်ဆက်တည်းသည်းရွာလေ၏။ သဲသဲမဲမဲရွာလိုက်၊ တဖွဲဖွဲရွာလိုက်နှင့် ရန်ကုန်မြို့သည် စွတ်စိုအုံ့မှိုင်း၍နေသည်။ အမျိုးသားခေါင်းဆောင်ကြီး ဗိုလ်ချုပ်အောင်ဆန်းနှင့်အတူ အာဇာနည်ခေါင်းဆောင်များသည် ရန်ကုန်မြို့ (ယခင်ဝန်ကြီးများရုံး) အတွင်းဝန်ရုံးတွင် မိုးတဖွဲဖွဲ ရွာသွန်းနေခိုက် တိုင်းပြည်အတွက် အရေးကြီးသော အစည်းအဝေးပြုလုပ်နေစဉ်မသမာသူ လူသတ်သမား တစ်စု၏ ရက်ရက်စက်စက် လုပ်ကြံသတ်ဖြတ်ခြင်းခံလိုက်ရသည်။ ထိုသို့မိုင်းကို ပြည်သူအားလုံး၊ ပြည်သူ့အဆက်ဆက်သိနေကြသည်။ ထို့ကြောင့် မိုးတဖွဲဖွဲရွာသွန်းသည့် ဤအချိန်ကာလသို့ ရောက်လေတိုင်း ဗိုလ်ချုပ်အောင်ဆန်းနှင့်အတူ အာဇာနည်ခေါင်းဆောင်ကြီးများအား ပြည်သူများက သတိရကြ၊ အမှတ်ရကြ၊ အောက်မေ့ကြသည်။

ဗိုလ်ချုပ်အောင်ဆန်းသည် မြန်မာတစ်မျိုးသားလုံးသာမက တိုင်းတစ်ပါးသားတို့ကပါ ကြည်ညိုလေးစားခြင်းခံရသူဖြစ်သည်။ အမျိုးသားခေါင်းဆောင်ကြီး ဗိုလ်ချုပ်အောင်ဆန်း မကျဆုံးမီ မဝေးလှသောကာလ၌ ဗိုလ်ချုပ်ကို သံယောဇဉ်ကြီးမားကြသည့် ရဟန်းရှင်လူ ပြည်သူ့အချို့တို့က သတိပီရိယအမြဲထားရှိပြီး နေထိုင်သွားစေရန် အသိပေးနှိုးဆော်ကြသည်ဟု မှတ်သားဖူးသည်။ ယင်းတို့တွင် အထက်အောက်ဂိုဏ်းပေါင်းစုံ သံဃာ့အစည်းအဝေးကြီးတစ်ခု၌ ပခုက္ကူမြို့ မဟာဝိသုတာရာမကျောင်းတိုက်၏ ဆရာတော်ကြီးက “ဗိုလ်ချုပ် သူများခြောက်တိုင်းလည်း မကြောက်နဲ့၊ မကြောက်ဘဲလည်း မရှိနဲ့၊ မိမိ၌ တကယ့်အန္တရာယ်များ ကြုံတွေ့ရတတ်သည်” ဟု မိန့်ကြားခဲ့သည်။

### အသက်စွန့်ပြီးလုပ်ရန်အသင့်

နိုင်ငံရေးအစည်းအဝေးတစ်ခု၌ ခင်မင်ရင်းနှီး၍ သံယောဇဉ်ကြီးမားလှသော ပုဂ္ဂိုလ်ကြီး တစ်ဦးကလည်း



“တိုင်းပြည်ကြီးကလည်း လူပုဂ္ဂိုလ်များနဲ့ လိုအပ်တဲ့ အကာအကွယ်တွေများ ပြုလုပ်ထားရဲ့လား၊ ဗိုလ်ချုပ်” ဟု သတိပေးဖူးသည်။ ဗိုလ်ချုပ်ကို လူတစ်စုက လုပ်ကြံသတ်ဖြတ်ရန် ကြံစည်နေကြောင်းကို ရဲတပ်ဖွဲ့မှ ခိုင်လုံစွာ ကြိုတင်သိထားကြ၍ ဗိုလ်ချုပ်၏ လုံခြုံမှုအတွက် ထိပ်တန်းရဲအရာရှိကြီးအချို့ကိုက သတင်းပို့၍ ပြောဆိုခဲ့ကြသည်။ ဗိုလ်ချုပ်၏ သားတပည့်ရင်းများဖြစ်ကြသော ပြည်သူ့ရဲဘော်တပ်ဖွဲ့ကလည်း ဗိုလ်ချုပ်၏အသက်ခန္ဓာ လုံခြုံရေးအတွက် အစီအစဉ်များကို ပြုလုပ်ကြရုံသာမက ဗိုလ်ချုပ်ကိုယ်တိုင်လည်း ထိုသတင်းများကို ကြားသိပြီးဖြစ်သော်လည်း လုံခြုံရေးအကာအကွယ်များကို လက်မခံခဲ့ပေ။

## လွတ်လပ်သောနိုင်ငံ၊ လွတ်လပ်သောလူမျိုးအဖြစ် တင့်တင့်တယ်တယ် ရပ်တည်နိုင်ရေး အတွက် သူ့အသက်သွေးကို ပေးဆပ်ခဲ့သည်။ သူ့ယုံကြည်ချက်၊ သူ့မျှော်မှန်းချက် ပန်းတိုင်အတွက် အသက်နှင့်လဲခဲ့သည်။ ပြည်သူတို့သည် ဗိုလ်ချုပ်အောင်ဆန်းကို ဘယ်သောအခါမှမမေ့။ အောင်ဆန်းသည် ပြည်သူတို့၏ အသည်းထဲက အောင်ဆန်း ဖြစ်ပေသည်ဟု မန်းညွန့်မောင်က ရေးသားခဲ့သည်။ မည်သို့ပင်ဆိုကြစေကာမူ ပြည်သူတို့၏ အသည်းနှလုံးဗိုလ်ချုပ်အောင်ဆန်းသည်ကား ပြည်သူတို့၏ နှလုံးသားတွင် ဘယ်သောအခါမှ မေ့ပျောက်နိုင်မည်မဟုတ်။

### စိတ်ပင်ပန်းနွမ်းနယ်

ဗိုလ်ချုပ်သည် ၎င်းကို လုပ်ကြံလိုမိမည်ဟု မယုံကြည်။ လေးလေးနက်နက် သဘောထားရှိဟန်လည်း မတူပါ။ ဗိုလ်ချုပ်၏ လုံခြုံရေးအတွက် စီစဉ်မှုများကိုပင် အလေးအနက်ထား လက်မခံခဲ့ပေ။ ထိုကဲ့သို့ ပြုမူနေခြင်းမှာ “ငါတို့သည် တိုင်းပြည်အတွက် တကယ့်ဖြူစင်သန်ရှင်းသည့် စေတနာနှင့် သက်စွန့်ကြိုးပမ်းထမ်းဆောင်နေကြသူများ ဖြစ်၍ ရန်သူမရှိနိုင်။ ငါတို့ကို ပြည်သူလူထုတစ်ရပ်လုံးက ကြည်ညိုလေးစားကြသည်” ဟူသော ဗိုလ်ချုပ်၏ယုံကြည်ချက် ပြင်းထန်နေသည်။ ဗိုလ်ချုပ်အောင်ဆန်း အသက်အန္တရာယ်အတွက် သတိပေးကြသော မိတ်ဆွေအပေါင်းအသင်း လုပ်ဖော်ကိုင်ဖက်များအား ဗိုလ်ချုပ်က “ကျုပ်တိုင်းပြည်လွတ်လပ်ရေးအတွက် အသက်စွန့်စရာရှိတဲ့အခါ ကျုပ်စွန့်ခဲ့တယ်။ ရှေ့ကိုလည်း စွန့်စရာပေါ်သေးရင် ကျုပ်စွန့်ပြီး လုပ်ရန်အသင့်ပါပဲ” ဟူ၍ သူ၏ခံယူချက်နှင့် သူ၏စိတ်ထားကို မကွယ်မပုတ်ဘဲ ရဲရင့်ရင့် ထုတ်ဖော်ပြောကြားခဲ့သည်။

ဗိုလ်ချုပ်အောင်ဆန်းသည် ၎င်းချစ်ခင်အလေးထားသော ပြည်သူလူထုတို့ကို အကြွင်းမဲ့ယုံကြည် အားထားနေသူဖြစ်သည်။ ထိုသို့ ယုံကြည်သောကြောင့်လည်း မည်သည့် ရန်စွယ်၊ အန္တရာယ်ကိုမျှ ကြောက်ရွံ့ခြင်းမရှိပေ။ မှန်ပါပေသည်။ ထိုအချိန်က မြန်မာပြည်သူလူထုတစ်ရပ်လုံးသည် ဗိုလ်ချုပ်အောင်ဆန်း၏နောက်တွင် တစ်ခဲနက်ထောက်ခံရပ်တည်နေကြပါသည်။ ဗိုလ်ချုပ်အောင်ဆန်းသည် လူငယ်လူရွယ်ဘဝ ဆယ်စုနှစ်ကာလအတွင်းမှာပင် မြန်မာပြည် လွတ်လပ်ရေး၊ တိုင်းပြည်နှင့် လူထုကောင်းစားရေးအတွက် မနေမနား သက်စွန့်ကြိုးပမ်းဆောင်ရွက်ခဲ့ရာ အသက်

အရွယ်ငယ်သော်လည်း စိတ်ပန်းကိုယ်ပန်း ပင်ပန်းနွမ်းနယ်နေပြီဟု ဆိုရမည်ဖြစ်သည်။

### နောက်ဆုံးအချိန် နောက်ဆုံးဘဝ

ဗမာနိုင်ငံရေး သုခမိန့်စာအုပ်တွင် ဗိုလ်ချုပ်အောင်ဆန်း၏ခံစားချက်နှင့် နောက်ဆုံးဘဝအခြေအနေကို တရေးရေး ဖြစ်တွေ့ရသည်။ တစ်နေ့ ဆရာဒီးဒုတ်ဦးဘချို၊ ဗိုလ်ချုပ်အောင်ဆန်း၊ ဦးသိန်းဟန်(ဇော်ဂျီ)၊ ဦးဝန် (မင်းသုဝဏ်)၊ ဦးခင်ဇော်နှင့် ဦးထင်ဖတ်(မောင်ထင်)တို့ ခြောက်ဦး ရန်ကုန်မြို့ အတွင်းဝန်ရုံး လွှတ်တော်သစ်၏ဝန်ရုံးတာဝန် ဆိုမိကြသည်။ စာအကြောင်းပေးအကြောင်း ပြောကြားကြသည်။ ထိုစဉ် ဗိုလ်ချုပ်က “တော်ပြီဗျာ၊ ကျုပ်တော့ နိုင်ငံရေးက

ထွက်မှုကြီးတစ်ခုဖြစ်နိုင်သော်လည်း မြန်မာနိုင်ငံ ပြည်ထောင်စုကြီးတစ်ခုလုံးအတွက်မူ တန်ဖိုးမဖြတ်နိုင်သော ဆုံးရှုံးမှုကြီးပင် ဖြစ်သည်။ အမျိုးသားခေါင်းဆောင်ကြီး ဗိုလ်ချုပ်အောင်ဆန်းနှင့်အတူ အာဇာနည် ပုဂ္ဂိုလ်ကြီးများအား မသမာသူလူတစ်စုက လုပ်ကြံတော့မည့် အကြောင်းချင်းရာများကို ခိုင်လုံစွာ ကြိုတင်သိရှိထားကြ၍ ကြိုတင် သတိပေးကြပါသော်လည်း ထိုကဲ့သို့ အဖြစ်ဆိုးမျိုးနှင့် ကြုံတွေ့ခဲ့ရသည်ကို သို့လော၊ သို့လော တွေးတောဖွယ်ရာ အမျိုးမျိုးဖြင့် ဝမ်းနည်းပူဆွေးကြရပေသည်။

### ကျရာတာဝန်ထမ်းဆောင်

အန္တရာယ်ကို သိပါလျက်နှင့် စလေဆရာကြီး ဦးပုည ရေးသားထားသကဲ့သို့ “သိလျက်ကယ်နှင့် ဝိပါက်ကြမ္မာငင်ထင့်” ဟူ၍ ပြောကြရပါမည်လော၊ ဘဝဝဋ်ကြွေးအန္တရာယ် ဘေးဟု ပြောရမည်လော စသည်စသည် ပုထုဇဉ်လူသားများ သိနိုင်စွမ်းမရှိသည့် ကြံမြောက်သူ အမျိုးမျိုး တွေးတောနေကြပါသည်။

မြန်မာ့နယ်ပယ်တွင် “သေသောသူ ကြာလျှင်မေ့” ဟူသော ဆိုစကားရှိသည်။ ထိုသူများတွင် ဗိုလ်ချုပ်အောင်ဆန်းကဲ့သို့ ပုဂ္ဂိုလ်မျိုး မပါဝင်ပေ။ “သေသောသူကို ရှင်သူက တပါးလိမ့်” ဟူသော ဆိုရိုးစကားကဲ့သို့ ခေတ်အဆက်ဆက်၊ နှစ်အဆက်ဆက် မြန်မာပြည်သူအပေါင်းတို့သည် ဗိုလ်ချုပ်အောင်ဆန်းကို တမ်းတသတိရနေကြဆဲ ဖြစ်သည်။ ဗိုလ်ချုပ်အောင်ဆန်းသာ ယနေ့ထက်တိုင် အသက်ရှင်နေမည်ဆိုလျှင် ကျွန်ုပ်တို့နိုင်ငံကြီးသည် . . . ဗိုလ်ချုပ်လမ်းစဉ်ကိုသာ လိုက်နာကြပါမည်ဆိုလျှင် ကျွန်ုပ်တို့နိုင်ငံကြီးသည် . . . စသည်စသည် မဖြစ်လာသည်တို့ကို တမ်းတနေမည့်အစား ဗိုလ်ချုပ်အောင်ဆန်းသည် နိုင်ငံတာဝန်ကို အကျေပွန်ဆုံးဖြစ်အောင်၊ သူမတူအောင် ထမ်းဆောင်ခဲ့သလို ကျန်ရစ်ခဲ့သည့် ပြည်သူလူထုအပေါင်းတို့ကလည်း ဗိုလ်ချုပ်အောင်ဆန်း၏ စိတ်ဓာတ်မျိုးကဲ့သို့ မွေးမြူကြပြီး ဗိုလ်ချုပ်အောင်ဆန်း ချမှတ်ခဲ့သည့် လမ်းစဉ်များ အောင်မြင်ထမြောက်အောင် မိမိတို့၏ ကျရာတာဝန်များကို ကျေပွန်အောင် ထမ်းဆောင်သွားကြဖို့လိုပါသည်။

### လွတ်လပ်ရေးတွင်ခရီးမဆုံး

ဗိုလ်ချုပ်အောင်ဆန်းနှင့် အာဇာနည်ခေါင်းဆောင်ကြီးများ ၁၉၄၇ ခုနှစ် ဇူလိုင်လ ၁၉ ရက်နေ့တွင် ကျဆုံးပြီး ၅ လနှင့် ၁၆ ရက်အကြာ ၁၉၄၈ ခုနှစ် ဇန်နဝါရီလ ၄ ရက်နေ့တွင် မြန်မာနိုင်ငံ လွတ်လပ်ရေးရရှိခဲ့သည်။ သို့သော် ဗိုလ်ချုပ်အောင်ဆန်းသည်ကား သူ့ဘဝ၊ သူ့အသက်ဖြင့် ရင်းနှီးခဲ့ရသော လွတ်လပ်ရေးကို သူမမြင်သွားခဲ့ရာပေ။ သူ့ကျေးဇူးကား ဆပ်၍မကုန်အောင် ကြီးမားလှပါပေသည်။ ဗိုလ်ချုပ်အောင်ဆန်းသည် အသက်ပင်ငယ်သော်လည်း သူ၏တော်လှန်ရေးအသိနှင့် လက်တွေ့ဘဝကြိုးပမ်းအားထုတ် ဆည်းပူးမှုတို့ကြောင့် အမြော်အမြင်ကြီးမားသော လမ်းညွှန်ချက်များကို မြန်မာပြည်သူများအား ချပြပေးထားခဲ့သည်။ ဗိုလ်ချုပ်၏ ခရီးပန်းတိုင်သည် လွတ်လပ်ရေးတွင် မဆုံးပါ။ ထို့ကြောင့် ဗိုလ်ချုပ်က လွတ်လပ်ရေးဟာ အကျိုးတရားမဟုတ်ကြောင်း၊ အကြောင်းတရားသာဖြစ်ကြောင်း သတိပေးခဲ့သည်ဟု ဆရာဦးမင်းနိုင်က ပြောပြသည်။

“လွတ်လပ်သော နိုင်ငံ၊ လွတ်လပ်သော လူမျိုးအဖြစ် တင့်တင့်တယ်တယ် ရပ်တည်နိုင်ရေးအတွက် သူ့အသက် သွေးကို ပေးဆပ်ခဲ့သည်။ သူ့ယုံကြည်ချက်၊ သူ့ မျှော်မှန်းချက်ပန်းတိုင်အတွက် အသက်နှင့်လဲခဲ့သည်။ ပြည်သူတို့သည် ဗိုလ်ချုပ်အောင်ဆန်းကို ဘယ်သောအခါမှ မမေ့။ အောင်ဆန်းသည် ပြည်သူတို့၏ အသည်းထဲက အောင်ဆန်းဖြစ်ပေသည်” ဟု မန်းညွန့်မောင်က ရေးသားခဲ့သည်။ မည်သို့ပင်ဆိုကြစေကာမူ ပြည်သူတို့၏ အသည်းနှလုံးဗိုလ်ချုပ်အောင်ဆန်းသည်ကား ပြည်သူတို့၏ နှလုံးသားတွင် ဘယ်သောအခါမှ မေ့ပျောက်နိုင်မည် မဟုတ်ပါ တကား။ ။

- ကိုးကား - မောင်ထင်၏ ဗမာနိုင်ငံရေးသုခမိန့်။
- ခင်မောင်ဖြူ(ယဉ်ကျေးမှု)၏ ဗိုလ်ချုပ်အောင်ဆန်း၏ အမျိုးသား လွတ်မြောက်ရေးတိုက်ပွဲများ။
- ရန်အောင်မျိုးညွန့်၏ သိလျက်ကယ်နှင့် ဝိပါက်ကြမ္မာငင်ထင့်။



# ဆေးရုံဝန်ဆောင်မှုများနှင့်ပတ်သက်၍ ဆေးရုံဆင်းလူနာများ၏ စိတ်ကျေနပ်မှုအခြေအနေဆန်းစစ်မှု စစ်တမ်းတွေ့ရှိချက်များ တင်ပြဆွေးနွေးခြင်းအစည်းအဝေး ကျင်းပ

နေပြည်တော် ဇူလိုင် ၆

ဆေးရုံဆင်းလူနာများအား ဝန်ဆောင်မှုပေးခြင်းလုပ်ငန်းများ ရှင်းလင်းတင်ပြခြင်းနှင့် ဆေးရုံဝန်ဆောင်မှုများနှင့် ပတ်သက်၍ ဆေးရုံဆင်းလူနာများ၏ စိတ်ကျေနပ်မှုအခြေ အနေဆန်းစစ်မှု စစ်တမ်းတွေ့ရှိချက်များ တင်ပြဆွေးနွေး ခြင်းအစည်းအဝေးကို ယနေ့နံနက်ပိုင်းတွင် နေပြည်တော်ရှိ ကျန်းမာရေးနှင့် အားကစားဝန်ကြီးဌာန၌ ပြုလုပ်သည်။

### ဆေးရုံ၏ပုံရိပ်

အစည်းအဝေးတွင် ပြည်ထောင်စုဝန်ကြီး ဒေါက်တာ မြင့်ထွေးက ကျန်းမာရေးစောင့်ရှောက်မှုလုပ်ငန်းများ ဆောင်ရွက်ရာ၌ ဆေးရုံများတွင် ဆေးကုသမှုလုပ်ငန်း သာမက ဆေးဘက်ဆိုင်ရာလူမှုရေးဝန်ဆောင်မှုများ၏ အခန်းကဏ္ဍသည် အလွန်အရေးကြီးပြီး ဝန်ကြီးဌာနနှင့် သက်ဆိုင်ရာဆေးရုံ၏ ပုံရိပ်ပင်ဖြစ်ပါကြောင်း၊ ဆေးရုံ ဝန်ဆောင်မှုများနှင့်ပတ်သက်၍ ဆေးရုံဆင်းလူနာများ၏ စိတ်ကျေနပ်မှုအခြေအနေဆန်းစစ်မှု စစ်တမ်းအား ယခုကဲ့ သို့ ကောက်ယူရာတွင် ပိုင်းဝန်းဆောင်ရွက်ခဲ့ကြသူများ အားလုံးကို ကျေးဇူးတင်ရှိပါကြောင်း၊ စစ်တမ်းအား ဝန်ကြီး ဌာနရှိ ဗဟိုအဆင့်ဆေးရုံကြီး ၂၄ ရုံ၊ အထူးကုဆေးရုံကြီး ၁၅ ရုံ၊ တိုင်းဒေသကြီးနှင့်ပြည်နယ် ပြည်သူ့ဆေးရုံကြီး ၄၀၊ ခရိုင်/ မြို့နယ်အဆင့် ပြည်သူ့ဆေးရုံ ၃၄ ရုံတို့တွင် ၂၀၁၉ ခုနှစ် ဧပြီ ၁ ရက်မှ ဒီဇင်ဘာ ၃၁ ရက်အထိ ဤမျှအတိုင်း အတာဖြင့် ဆောင်ရွက်ခဲ့ခြင်းသည် ဝန်ကြီးဌာန၏ နှစ်ပေါင်းများစွာကာလအတွင်း ပထမဆုံးအကြိမ် ဆောင်ရွက်ခြင်းဖြစ်ပါကြောင်း။

အလားတူ ဆေးရုံရှိ ဓာတ်ခွဲခန်းများ၊ ဓာတ်မှန်ခန်းများ၊ အရိုးအဆစ် ပြန်လည်သန်စွမ်းရေးဌာနများ အစရှိသည်တို့ ၏ ဝန်ဆောင်မှုများနှင့်ပတ်သက်၍ အသုံးပြုသူတို့အား အမြန်ဆုံးဆောင်ရွက်စေလိုပြီး ထိုသို့ဆောင်ရွက်ရန်အတွက် သုတေသနရန်ပုံငွေများ ဝန်ကြီးဌာနတွင် အလုံအလောက် ရှိပါကြောင်း၊ ထိုသို့သော စစ်တမ်းကောက်ယူမှုတစ်ဆင့် လက်တွေ့မြေပြင်အခြေအနေများ၊ ပြည်သူများ၏အသံနှင့် ပြည်သူများ၏ စိတ်ကျေနပ်မှုအခြေအနေကို သိရှိနိုင်ပြီး မိမိတို့ဆေးရုံများ၏ ဝန်ဆောင်မှုများ ပိုမိုကောင်းမွန်အောင် ဆောင်ရွက်နိုင်မည်ဖြစ်ပါကြောင်း၊ ၂၀၁၉ ခုနှစ်အတွင်းက ဝန်ကြီးဌာန၏ ဆေးရုံများတွင် အတွင်းလူနာပေါင်း ၃ ဒသမ ၁၅ သန်းကျော် တက်ရောက်ကုသမှုခံယူခဲ့ပြီး ပြင်ပ လူနာအဖြစ်ပြသမှုအကြိမ်ရေ ၁၁ ဒသမ ၉၂ သန်းကျော်နှင့် ပြည်သူ့ကျန်းမာရေးဆေးခန်းများတွင် လာရောက်ပြသမှု



အကြိမ်ရေ ၂၄ ဒသမ ၁၁ သန်းကျော်ရှိပါကြောင်း၊ဝန်ကြီး ဌာန၏ကုသမှုလုပ်ငန်းများ ယခင်ကထက်ပိုမိုကောင်းမွန်စေ ရေး ကြိုးပမ်းဆောင်ရွက်လျက်ရှိသည့် ဆရာဝန်၊ သူနာပြု၊ ဆေးဘက်ဆိုင်ရာ ကျွမ်းကျင်ပညာရှင်များ၊ ကုသမှု အထောက်အကူပြုပညာရှင်များအားလုံးကို ကျေးဇူးတင်ရှိ ပါကြောင်း။

### ဝန်ဆောင်မှု လိုအပ်ချက်ရှိနေ

မိမိတို့နိုင်ငံသည် ဖွံ့ဖြိုးဆဲနိုင်ငံတစ်ခုဖြစ်ပြီး ကျန်းမာ ရေးအာမခံစနစ်ကောင်းတစ်ခုလည်း မရှိသေးသဖြင့် ပြီးပြည့်စုံသော ဝန်ဆောင်မှုများပေးအပ်ရန် လိုအပ်ချက်များ ရှိနေပါကြောင်း၊ ဝန်ကြီးဌာနအနေဖြင့် ၂၀၁၆ ခုနှစ် ဧပြီလမှ စတင်၍ ဆေးရုံများတွင် ဆေးလူမှုဝန်ထမ်းများ အရေ အတွက် ပိုမိုတိုးမြှင့်ခန့်ထားပေးခဲ့ပြီး ဆေးရုံစည်ကြိုဝန်ထမ်း များကိုလည်း အသစ်ခန့်အပ်ခဲ့ပါကြောင်း၊ ဆေးရုံစည်ကြို ဝန်ထမ်းလုပ်ငန်း ဆရာဖြစ်သင်တန်းများနှင့် မွမ်းမံသင်တန်း မြောက်မြားစွာကိုလည်း လက်တွေ့သင်တန်းများ ပြုလုပ်ခဲ့ သည့်အပြင် ဆေးရုံစည်ကြိုဝန်ထမ်းလုပ်ငန်း လမ်းညွှန် ကိုလည်း ၂၀၁၇ ခုနှစ်တွင်ထုတ်ဝေခဲ့ပြီး ယခု ၂၀၂၀-၂၁ ခုနှစ် တွင် အသစ်မွမ်းမံ၍ ထုတ်ဝေမည်ဖြစ်ပါကြောင်း၊ အဆိုပါ လမ်းညွှန်စာအုပ်မှ အချက်များနှင့် ဆေးရုံစည်ကြိုဝန်ထမ်း များ၏ အခန်းကဏ္ဍအား စစ်တမ်းတွေ့ရှိချက်များနှင့် ပြောင်းလဲလာသော အခြေအနေအရပ်ရပ်နှင့်ကိုညီစေရေး အတွက် မွမ်းမံပြင်ဆင်မှုများ ပြုလုပ်စေလိုပါကြောင်း၊ ထိုသို့ မွမ်းမံပြင်ဆင်မှုများဆောင်ရွက်ရာတွင် လက်တွေ့မြေပြင် အခြေအနေများနှင့် ကိုက်ညီမှုရှိစေရေးအတွက် ဗဟို အဆင့်နှင့် တိုင်းဒေသကြီး/ပြည်နယ်များမှ ဆေးရုံအုပ်ကြီး

များနှင့် တာဝန်ရှိသူများက အကြံပြုချက်များပေးအပ်စေ လိုပါကြောင်း။

ဆေးလူမှုဝန်ထမ်းများ၏ ဆက်သွယ်ပြောဆိုရေး စွမ်းရည်များ ပိုမိုကောင်းမွန်စေရန်အတွက်လည်း ဆောင်ရွက်ရမည်ဖြစ်ပါကြောင်း၊ လူနာများ ဆေးရုံဆင်းချိန် တွင် ယခုမိမိတို့ ကျင့်သုံးလျက်ရှိသည့် ပညာပေးပြောကြား ခြင်းသည် အလွန်အရေးကြီးပါကြောင်း၊ လူနာများအား ဆေးရုံဆင်းချိန်တွင် ဆက်လက်သောက်သုံးရမည့် ဆေး များ၊ သောက်သုံးမှုပုံစံနှင့် ဘေးထွက်ဆိုးကျိုးများ၊ ဆေးရုံ တက်ခဲ့ရသောရောဂါနှင့်ပတ်သက်သည့် ကျန်းမာရေးအသိ ပညာဗဟုသုတများကို အသိပညာပေးဟောပြောမှုများ အပြင် လူနာများနှင့် လူနာစောင့်ရှောက်မှုမှ လက်ကိုင်ဖုန်းများ တွင် အလွယ်တကူကြည့်ရှုနိုင်ရန် ဆေးရုံများတွင် QR Code များ ကပ်ထားရမည်ဖြစ်ပါကြောင်း၊ ဆေးရုံများ၏ ဝန်ဆောင်မှုများ ပိုမိုကောင်းမွန်စေရေးနှင့် လူနာများ ပိုမို အဆင်ပြေစေရေးအတွက် ဆေးလူမှုဝန်ထမ်းများအား ပိုမို တိုးမြှင့်ခန့်ထားမည်ဖြစ်ပြီး အမြဲတမ်းဝန်ထမ်းများအဖြစ် ဦးစားပေးခန့်ထားမည်ဖြစ်ပါကြောင်း၊ ဆေးလူမှုဆက်ဆံရေး ကဏ္ဍ၏ အရေးကြီးမှုနှင့် လုပ်ငန်းစဉ်များဆိုင်ရာ အကြောင်း အရာများကိုလည်း ဆေးတက္ကသိုလ်များ၊ ပြည်သူ့ကျန်းမာ ရေးတက္ကသိုလ် နှင့် အခြေခံကျန်းမာရေးတက္ကသိုလ်တို့၏ သင်ရိုးညွှန်းတမ်းတွင် အချိန်အခါအား လိုအပ်ချက်အပေါ် မူတည်၍ ပိုမိုတိုးကျွေးပြုစုထည့်သွင်းပြီး သင်ကြားရမည် ဖြစ်ပါကြောင်း၊ ဤစစ်တမ်း၏ တွေ့ရှိချက်အရ ပြည်သူများ ၏ အများဆုံးလိုအပ်ချက်မှာ ဆေးရုံရှိလူနာများ ရေချိုးခန်း နှင့် သန့်စင်ခန်းများ သန့်ရှင်းရေးအား ပိုမိုလိုလားသည်ကို

တွေ့ရှိရသည့်အတွက် မိမိတို့ ဝန်ကြီးဌာနအနေဖြင့် ဤကိစ္စ ကို တစ်ပြည်လုံးအတိုင်းတာအနေဖြင့် ဦးစားပေး ဆောင်ရွက်မည်ဖြစ်ပါကြောင်း၊ ဤစစ်တမ်းအရ လူနာများ နှင့် ပြည်သူများ၏ လိုအပ်ချက်ကို သိရှိသော်လည်း ဆေးရုံ တက်ရောက်စဉ်၌ လူနာနှင့် လူနာစောင့်ရှောက်မှု၏ တာဝန်ကို လည်း ဆေးရုံများ၌ ချိတ်ဆွဲထားသဖြင့် ၎င်းပါအချက်များကို လူနာနှင့် လူနာစောင့်ရှောက်မှု တိကျစွာလိုက်နာရမည်ကို ဆော်ဩရမည်ဖြစ်ပါကြောင်း။

မိမိတို့ဝန်ကြီးဌာနအနေဖြင့် လူနာထုအကျိုးရှိရန် အတွက် ယခုလက်ရှိတွင် လူနာဘေးကင်းလုံခြုံမှုနှင့် ဆေးရုံ တွင်း ရောဂါကူးစက်ပြန့်ပွားမှု ထိန်းချုပ်ခြင်းလုပ်ငန်းတို့ကို ဦးစားပေးလုပ်ဆောင်လျက်ရှိပါကြောင်း၊ ဆေးရုံများ၏ ဝန်ဆောင်မှုပိုမို ကောင်းမွန်စေရေးနှင့် လူနာများ ပိုမိုအဆင် ပြေစေရေးအတွက် သက်ဆိုင်ရာဆေးရုံအုပ်ကြီးများမှ အစီ အစဉ်ရေးဆွဲ၍ ဆက်လက်ဆောင်ရွက်ရန်ဖြစ်ပြီး ဝန်ကြီး ဌာနမှ အတတ်နိုင်ဆုံး ပံ့ပိုးသွားမည်ဖြစ်ပါကြောင်း ပြောကြားသည်။

### ဆန်းစစ်မှုစစ်တမ်း တွေ့ရှိချက်

ထို့နောက် ကုသမှုအထောက်အကူပြုဌာနမှ ဒုတိယ ညွှန်ကြားရေးမှူး (ဆေးလူမှု) ဒေါ်နန်းခင်မာလေးက ဆေး လူမှုဆက်ဆံရေးလုပ်ငန်းများ၊ ဝန်ဆောင်မှုလုပ်ငန်းများ၊ ဆေးရုံဆင်းလူနာများအား ဝန်ဆောင်မှုပေးခြင်း လုပ်ငန်း များနှင့် ဝန်ကြီးဌာနရှိ ဗဟိုအဆင့်ဆေးရုံကြီးများ၊ အထူးကု ဆေးရုံကြီးများ၊ တိုင်းဒေသကြီးနှင့် ပြည်နယ် ပြည်သူ့ဆေးရုံ ကြီးများ၊ ခရိုင်/ မြို့နယ်အဆင့် ပြည်သူ့ဆေးရုံများတွင် ၂၀၁၉ ခုနှစ်အတွင်း ဖြေဆိုသူ ဆေးရုံဆင်းလူနာ ရှစ်သိန်း ကျော်ထံမှ ကောက်ယူခဲ့သည့် ဆေးရုံဝန်ဆောင်မှုများနှင့် ပတ်သက်၍ လူနာများ၏စိတ်ကျေနပ်မှုအခြေအနေ ဆန်းစစ်မှု စစ်တမ်းတွေ့ရှိချက်များအား အသေးစိတ်တင်ပြသည်။

ဆက်လက်၍ အစည်းအဝေးသို့တက်ရောက်လာသော ဒုတိယဝန်ကြီး ဒေါက်တာမြလေးစိန်၊ အမြဲတမ်းအတွင်းဝန် ပါမောက္ခဒေါက်တာသက်ခိုင်ဝင်း၊ ပြည်ထောင်စုဝန်ကြီးရုံး၊ ညွှန်ကြားရေးမှူးချုပ် ဒေါက်တာသာထွန်းကျော်၊ ပြည်သူ့ ကျန်းမာရေးနှင့် ကုသရေးဦးစီးဌာန၊ ညွှန်ကြားရေးမှူးချုပ် ဒေါက်တာစိုးဦး၊ တိုင်းဒေသကြီး/ ပြည်နယ် ပြည်သူ့ ကျန်းမာရေးနှင့် ကုသရေးဦးစီးဌာနမှူးများ၊ ဗဟိုနှင့် တိုင်း ဒေသကြီး/ ပြည်နယ်အဆင့်ဆေးရုံများမှ ဆေးရုံအုပ်ကြီး များက ဆွေးနွေးအကြံပြုမှုများ ဆောင်ရွက်ခဲ့ကြသည်။ သတင်းစဉ်

## အပြည်ပြည်ဆိုင်ရာလေဆိပ်များနှင့် နယ်စပ်ဝင် / ထွက်ပေါက်များမှ နိုင်ငံခြားသားများ ဝင်ရောက်မှု နှိုင်းယှဉ်ချက်

စဉ်	အပြည်ပြည်ဆိုင်ရာလေဆိပ်များနှင့် နယ်စပ်ဝင်/ထွက်ပေါက်များ	၂၀၁၉ ခုနှစ် ဇွန်လ		၂၀၂၀ ပြည့်နှစ် ဇွန်လ		မှတ်ချက်
		ကမ္ဘာလှည့်	လုပ်ငန်း	ကမ္ဘာလှည့်	လုပ်ငန်း	
၁	ရန်ကုန်လေဆိပ်/ရေဆိပ်	၃၆၀၁၁	၁၄၇၆၅	၁	၂၆၇	
၂	မန္တလေးလေဆိပ်	၂၄၃၀၄	၃၇၀၅	၀	၀	
၃	နေပြည်တော်လေဆိပ်	၁၈၈	၃၅၃	၀	၁၁	
၄	မြိတ်လေဆိပ်	၀	၀	၀	၀	
၅	တာချီလိတ်	၄၁၅၃	၁၇၃	၀	၀	
၆	မြဝတီ	၉၄၈	၂၆၃၈	၀	၀	
၇	ကော့သောင်း	၅၂	၅၆	၀	၀	
၈	ထီးဒီး	၂၂	၅	၀	၀	
၉	တမူး	၁၉၅	၁၈	၀	၀	
၁၀	ရိခေါဒါရ်	၆	၁	၀	၀	
စုစုပေါင်း		၆၅၈၇၉	၂၇၇၁၄	၁	၂၇၈	

မှတ်ချက်။ ၃၀-၃-၂၀၂၀ ရက်နေ့မှစ၍ ပြည်ပလေယာဉ်ဆိုင်ရာရောက်မှု ယာယီရပ်ဆိုင်းထားသော်လည်း COVID-19 နှင့်ပတ်သက်သော အထူးလေယာဉ်များမှ ဝင်ရောက်သည့် နိုင်ငံခြားသားများဖြစ်ပါသည်။

## အပြည်ပြည်ဆိုင်ရာလေဆိပ်များ၊ ရေဆိပ်နှင့် နယ်စပ်ဝင် / ထွက် ပေါက်များမှ နိုင်ငံခြားသားများ ဝင်ရောက်မှု နှိုင်းယှဉ်ချက်

စဉ်	လအမည်	၂၀၁၈-၂၀၁၉ခု၊ ဘဏ္ဍာရေးနှစ်			၂၀၁၉-၂၀၂၀ ခု၊ ဘဏ္ဍာရေးနှစ်		
		ကမ္ဘာလှည့်	လုပ်ငန်း	စုစုပေါင်း	ကမ္ဘာလှည့်	လုပ်ငန်း	စုစုပေါင်း
၁	အောက်တိုဘာ	၅၂၆၄၇	၂၁၀၀၅	၇၃၆၅၂	၉၁၈၃၆	၂၇၅၉၀	၁၁၉၄၆
၂	နိုဝင်ဘာလ	၇၇၄၉၈	၂၁၄၈၂	၉၈၉၈၀	၁၁၅၈၉၈	၂၇၄၈၈	၁၄၃၃၈၆
၃	ဒီဇင်ဘာလ	၈၂၄၇၄	၁၉၅၃၈	၁၀၂၀၂	၁၂၇၉၅၀	၂၄၆၆၇	၁၅၂၉၁၇
၄	ဇန်နဝါရီလ	၉၃၁၅၅	၁၈၆၈၉	၁၁၁၈၁၄	၁၂၃၆၂၂	၂၆၀၃၂	၁၄၉၆၅၄
၅	ဖေဖော်ဝါရီလ	၁၀၂၀၁၆	၂၄၆၁၂	၁၂၆၆၂၈	၄၆၈၇၉	၂၁၉၄၈	၆၈၈၂၇
၆	မတ်	၉၅၉၃၂	၂၃၆၉၃	၁၁၉၆၂၅	၁၄၄၇၉	၂၁၉၇၉	၃၆၄၅၈
၇	ဧပြီ	၇၁၁၄၈	၂၂၄၈၈	၉၃၉၉၆	၀	၆၁	၆၁
၈	မေ	၆၇၄၁၀	၂၂၁၃၃	၈၉၅၃၃	၀	၁၀၂	၁၀၂
၉	ဇွန်	၆၅၈၇၉	၂၇၇၁၄	၈၇၅၉၃	၁	၂၇၈	၂၇၉
စုစုပေါင်း		၇၀၈၁၉	၁၉၅၇၀၄	၉၀၃၈၃၃	၅၂၀၆၆၅	၁၅၀၄၄၅	၆၇၁၁၀

မှတ်ချက်။ ၃၀-၃-၂၀၂၀ ရက်နေ့မှစ၍ ပြည်ပလေယာဉ်ဆိုင်ရာရောက်မှု ယာယီရပ်ဆိုင်းထားသော်လည်း COVID-19 နှင့် ပတ်သက်သော အထူးလေယာဉ်များမှ ဝင်ရောက်သည့် နိုင်ငံခြားသားများဖြစ်ပါသည်။





# ဖြောင့်မတ်တည်ကြည်မှုဖြင့်တင်ရေး ပညာပေးစာစောင်များအကြောင်း သိကောင်းစရာ

## ဦးခင်ဇော် တရားလွတ်တော်ရှေ့နေ(ပဲခူး)

အဂတိလိုက်စားမှုတိုက်ဖျက်ရေးကော်မရှင် ဖွဲ့စည်းခြင်း

မြန်မာနိုင်ငံသည် ကုလသမဂ္ဂအဂတိလိုက်စားမှု တိုက်ဖျက်ရေးကွန်ဗင်းရှင်းကို ၂၀၁၂ ခုနှစ်တွင် အတည်ပြုခဲ့ပါ သည်။ အဂတိလိုက်စားမှုတိုက်ဖျက်ရေးဥပဒေကို (၂၀၁၃ ခုနှစ်၊ ပြည်ထောင်စုလွှတ်တော် ဥပဒေအမှတ် ၂၃)ဖြင့် (၇-၈-၂၀၁၃)နေ့တွင် ပြဋ္ဌာန်းခဲ့ပါသည်။ ၂၀၁၄ ခုနှစ်တွင် အဂတိလိုက်စားမှုတိုက်ဖျက်ရေးကော်မရှင်ကို ဖွဲ့စည်း တာဝန်ပေးခဲ့ပါသည်။ အဂတိလိုက်စားမှုအား ပိုမိုတိုက် ဖျက်နိုင်ရန်အတွက် အဂတိလိုက်စားမှုတိုက်ဖျက်ရေး ကော်မရှင်အသစ်ကို နိုင်ငံတော်သမ္မတရုံး၏ (၂၃-၁၁-၂၀၁၇) ရက်စွဲပါ အမိန့်အမှတ်၊ ၃၀/၂၀၁၇ ဖြင့် ကော်မရှင် ဥက္ကဋ္ဌ၊ အတွင်းရေးမှူးနှင့် အဖွဲ့ဝင် ၁၀ ဦး စုစုပေါင်း ၁၂ ဦးဖြင့် ပြင်ဆင်ဖွဲ့စည်းတာဝန်ပေးအပ်ခဲ့ပါသည်။

### ရည်မှန်းချက်

အဂတိလိုက်စားမှု တိုက်ဖျက်ရေးကော်မရှင်၏ ရည်မှန်းချက်မှာ နိုင်ငံတစ်ဝန်း အဂတိလိုက်စားမှုများကို အများပြည်သူတို့နှင့် လက်တွဲ၍ တွန်းလှန်တိုက်ဖျက်ခြင်း ဖြင့် အများပြည်သူတို့၏ဘဝများသာယာဝပြောလာစေရန် ရည်မှန်းချက်ထားရှိကြောင်း တွေ့ရပါသည်။

### အမျိုးသားရေးတာဝန်

အဂတိလိုက်စားမှုတိုက်ဖျက်ရေးကို အမျိုးသားရေး တာဝန်တစ်ရပ်အဖြစ် ဆောင်ရွက်ရေး၊ သန့်ရှင်းသော အစိုးရနှင့် ကောင်းမွန်သော အုပ်ချုပ်ရေးစနစ် ဖြစ်ထွန်းရေး၊ ဌာနဆိုင်ရာအဖွဲ့အစည်းအသီးသီးတွင် ဂုဏ်သိက္ခာနှင့် တာဝန်ယူနိုင်မှု မြှင့်တင်ပေးတတ်လာနိုင်ရေး၊ နိုင်ငံပိုင် ပစ္စည်းများနှင့် ဘဏ္ဍာငွေများ လေလွင့်ဆုံးရှုံးမှုမရှိစေရေး၊ နိုင်ငံသားများ၏အကျိုးစီးပွား ထိခိုက်မှုမရှိစေရေးအတွက် ၂၀၁၈ ခုနှစ် ဇူလိုင်လ ၂၁ ရက်နေ့တွင် အဂတိလိုက်စားမှု တိုက်ဖျက်ရေးဥပဒေအား စတုတ္ထအကြိမ် ပြင်ဆင်သည့် ဥပဒေကို ရေးဆွဲပြင်ဆင်ပြဋ္ဌာန်းနိုင်ခဲ့ပါသည်။

### နိုင်ငံတော်သမ္မတ ဦးဝင်းမြင့်ထံမှ ပေးပို့သော သဝဏ်လွှာ

ပြည်ထောင်စုသမ္မတမြန်မာနိုင်ငံတော် နိုင်ငံတော် သမ္မတ ဦးဝင်းမြင့်မှ (၇-၈-၂၀၁၈) နေ့တွင် အပြည်ပြည် ဆိုင်ရာ အဂတိလိုက်စားမှုတိုက်ဖျက်ရေး အထိမ်းအမှတ် အခမ်းအနားသို့ သဝဏ်လွှာပေးပို့ခဲ့ပါသည်။ ယင်း သဝဏ် လွှာတွင် “ မြန်မာ့လူ့ဘောင်အဖွဲ့အစည်းအတွင်း ရောဂါ ဆိုးသဖွယ် အမြစ်တွယ်နေသော အဂတိလိုက်စားမှုကို ရှုံ့ရှာစက်ဆုပ်ဖွယ်ရာ ကိုယ်ကျင့်သိက္ခာပျက်ယွင်းမှုကြီး တစ်ရပ်အဖြစ် အားလုံးကရှုမြင်လာကြရန်၊ အဂတိ လိုက်စားမှု ဆိုးကျိုးများကို သိမြင်နားလည်လာစေရန် အတွက်လည်း ပညာပေးမှု၊ စည်းရုံးမှုများ၊ အလုပ်ရုံဆွေးနွေး ပွဲများ အများအပြား မြှင့်တင်ဖော်ဆောင်နိုင်ရန် အားပေးလျက်ရှိကြောင်းနှင့် အဂတိလိုက်စားမှု တားဆီး ကာကွယ်ဖို့ တာဝန်ယူမှု မြှင့်တင်ကြပါစို့ ဟူသော ခေါင်းစဉ်ဖြင့် အစိုးရဌာနများ၊ စီးပွားရေးလုပ်ငန်းရှင်များ၊ အရပ်ဘက်အဖွဲ့အစည်းများမှ ကိုယ်စားလှယ်များ ပါဝင်သော အလုပ်ရုံဆွေးနွေးပွဲများ ကျင်းပခွင့်ပြုခဲ့ကြောင်း၊ အဂတိလိုက်စားမှု တားဆီးကာကွယ်ရေးအဖွဲ့များ (Corruption Prevention Units-CPU) ကိုလည်း ဖွဲ့စည်း ခွင့်ပြုထားကြောင်း” ဖတ်ရှုရပါသည်။

### မဟာဗျူဟာရည်မှန်းချက်များ

နိုင်ငံအတွင်း ဖြစ်ပွားနေသော အဂတိလိုက်စားမှုများ ကို အောင်မြင်စွာ တိုက်ဖျက်နိုင်ရေးအတွက် ကော်မရှင်၏ အဂတိလိုက်စားမှုတိုက်ဖျက်ရေး မဟာဗျူဟာစီမံချက်ကို ရေးဆွဲခဲ့ပြီး အကောင်အထည်ဖော်ရန် အချိန်ကာလကို ၂၀၁၈ ခုနှစ်မှ ၂၀၂၁ ခုနှစ်အထိ လေးနှစ်တာ သတ်မှတ်ကာ အဆိုပါကာလအတွင်း ပြည်ထောင်စုသမ္မတ မြန်မာနိုင်ငံ တစ်ဝန်းလုံးတွင် လက်ရှိကျယ်ပြန့်စွာဖြစ်ပေါ်နေသော အဂတိလိုက်စားမှု အခြေအနေများကို လျော့နည်းကျဆင်း သွားစေရန်အတွက် မဟာဗျူဟာ ရည်မှန်းချက်သတ်မှတ် ထားပါသည်။

ထို့ကြောင့် အဂတိလိုက်စားမှုတိုက်ဖျက်ရေး မဟာ ဗျူဟာစီမံချက်(၂၀၁၈-၂၀၂၁) လုပ်ငန်းစဉ်(၁)၊ လုပ်ငန်းစဉ်(၂) ဖြစ်သည့် အဂတိလိုက်စားမှုတိုက်ဖျက်

ရေးနှင့် တားဆီးကာကွယ်ရေး၊ အသိပညာပေးရေး အစီ အစဉ်များ တစ်နိုင်ငံလုံးယှုံ့နှံ့စေရန် တိုးမြှင့်ဆောင်ရွက် ခြင်းကို အကောင်အထည်ဖော်ဆောင်ရွက်နိုင်ရန်အတွက် အခြေခံပညာ မူလတန်းနှင့် အလယ်တန်းအဆင့်ဖြောင့်မတ် တည်ကြည်မှုဖြင့်တင်ရေး ဆရာကိုင်စာအုပ်များ ပြုစု ဖြန့်ဝေခြင်းနှင့် ဖြောင့်မတ်တည်ကြည်မှု လူငယ်စခန်းများ ဖွင့်လှစ်ခြင်းတို့ကို ဆောင်ရွက်ခဲ့ပါသည်။

### နည်းလမ်း(၃)သွယ်

ကော်မရှင်သည် အများပြည်သူတို့၏ဘဝများ သာယာ ဝပြောလာစေရန်နှင့် နိုင်ငံတစ်ဝန်း အဂတိလိုက်စားမှုများ ကို အများပြည်သူတို့နှင့် တွန်းလှန်တိုက်ဖျက်ဆောင်ရွက် လျက်ရှိပါသည်။ ယင်းသို့ ဆောင်ရွက်ရာတွင်-

- (၁)အသိပညာပေးခြင်း၊
  - (၂)တားဆီးကာကွယ်ခြင်း၊
  - (၃)စုံစမ်းစစ်ဆေး အရေးယူဆောင်ရွက်ခြင်းဟူ၍ နည်းလမ်းသုံးသွယ်ဖြင့် ဆောင်ရွက်လျက်ရှိပါသည်။
- အဂတိလိုက်စားမှု ဥပဒေပုဒ်မ ၁၆ (ည) “အဂတိ လိုက်စားမှုတိုက်ဖျက်ရေးဆိုင်ရာ အသိပညာပေးသင်ခန်းစာ များကို အခြေခံပညာမူလတန်းအဆင့်မှ စတင်သင်ကြား နိုင်ရေးအတွက် သက်ဆိုင်ရာဌာန၊ အဖွဲ့အစည်းများနှင့် ညှိနှိုင်းဆောင်ရွက်ခြင်း” ဟူ၍ ပြဋ္ဌာန်းပါရှိပါသည်။
- ဥပဒေတွင် ပြဋ္ဌာန်းပါရှိသည်နှင့်အညီ အဂတိလိုက် စားမှုတိုက်ဖျက်ရေးကော်မရှင်သည် အဂတိလိုက်စားမှု တိုက်ဖျက်ရေးဆိုင်ရာ အသိပညာပေးသင်ခန်းစာများအား အခြေခံ ပညာမူလတန်းအဆင့်မှ စတင်သင်ကြားနိုင်ရေးအတွက် ပညာရေးဝန်ကြီးဌာနနှင့် ပူးပေါင်းပြုစုထုတ်ဝေခဲ့ပါသည်။

# ၂၀၂၀ ပြည့်နှစ်တွင် ဖြောင့်မတ်တည်ကြည်မှု မြှင့်တင်ရေး အစီအစဉ် အခြေခံပညာအထက်တန်းအတွက် ရည်ညွှန်းစာစောင်၊ တက္ကသိုလ်အဆင့် ရည်ညွှန်းစာစောင် (၁)၊ (၂)၊ အဂတိလိုက်စားမှု တိုက်ဖျက်ရေး တက္ကသိုလ်အဆင့် (၁)တို့ကို အချိန်တိုအတွင်း ကြိုးစားပြုစု၍ မဏ္ဍိုင်(၃)ရပ်သို့ စဉ်ဆက်မပြတ် လွှဲပြောင်းပေးအပ် ခဲ့ကြောင်းတွေ့ရှိ။

၂၀၁၈ ခုနှစ်တွင် မူလတန်းအဆင့် ဆရာကိုင်စာအုပ် ၄၀၀၀၀ ထုတ်ဝေခဲ့ပါသည်။ ထိုနည်းတူ ၂၀၁၉ ခုနှစ်တွင် ပညာရေးဝန်ကြီးဌာနနှင့်ပူးပေါင်း၍ ဖြောင့်မတ် တည်ကြည်မှု မြှင့်တင်ရေးပညာပေးအစီအစဉ်အခြေခံပညာ အလယ်တန်းအဆင့် ဆရာကိုင်စာအုပ်ရေ ၄၀၀၀၀ ကို လည်း ပညာရေးဝန်ကြီးဌာနသို့ လွှဲပြောင်းပေးအပ်ခဲ့ပါ သည်။

၂၀၂၀ ပြည့်နှစ်တွင် ဖြောင့်မတ်တည်ကြည်မှု မြှင့်တင် ရေးအစီအစဉ် အခြေခံပညာအထက်တန်းအတွက် ရည်ညွှန်းစာစောင်၊ တက္ကသိုလ်အဆင့် ရည်ညွှန်းစာစောင်(၁)၊ (၂)၊ အဂတိလိုက်စားမှုတိုက်ဖျက်ရေး တက္ကသိုလ်အဆင့်(၁) တို့ကို အချိန်တိုအတွင်း ကြိုးစားပြုစု၍ မဏ္ဍိုင်(၃)ရပ်သို့ စဉ်ဆက်မပြတ် လွှဲပြောင်းပေးအပ်ခဲ့ကြောင်း တွေ့ရှိရ ပါ သည်။

### စာအုပ်လာရောက်လျှင်ခြင်း

(၁၀-၆-၂၀၂၀) ရက်နေ့တွင်အဂတိလိုက်စားမှုတိုက်ဖျက် ရေးကော်မရှင်မှ အတွင်းရေးမှူး ဦးစန်းဝင်းနှင့်အဖွဲ့ ဝင်များသည် အထက်ဖော်ပြပါ အဂတိလိုက်စားမှုတိုက်ဖျက် ရေး၊ ဖြောင့်မတ်တည်ကြည်မှုနှင့် ကျင့်ဝတ်ဆိုင်ရာ တက္ကသိုလ်အဆင့် ရည်ညွှန်းစာစောင်များနှင့် ဖြောင့်မတ် တည်ကြည်မှုဖြင့်တင်ရေး ပညာပေးအစီအစဉ် ရည်ညွှန်း စာစောင်တို့ကို ပြည်ထောင်စုဥပဒေဆိုင်ရာ အထောက်အကူ ပေးရေးအဖွဲ့မှ ဥက္ကဋ္ဌ၊ အတွင်းရေးမှူးနှင့် အဖွဲ့ဝင်များ ဖတ်ရှုလေ့လာနိုင်ရန်၊ တိုင်းဒေသကြီး၊ ပြည်နယ်၊ ခရိုင်၊

မြို့နယ်များရှိ ဥပဒေအထောက်အကူပေးရေးအဖွဲ့ရုံးများ သို့ ဖြန့်ဝေပေးရန်နှင့် စာကြည့်တိုက်တွင် ထားရှိနိုင်ရန် အတွက် လွှဲပြောင်းပေးအပ်ခြင်းကို နေပြည်တော်ရှိ ပြည်ထောင်စုဥပဒေဆိုင်ရာ အထောက်အကူပေးရေး အဖွဲ့ရုံး၏ အစည်းအဝေးခန်းမ၌ လွှဲပြောင်းပေးအပ်ခဲ့ပါ သည်။

### စာအုပ်များအား လေ့လာဖတ်ရှုခြင်း

အခြေခံပညာအထက်တန်းရည်ညွှန်းစာစောင်(၂၀၂၀) ယင်းရည်ညွှန်းစာစောင်တွင် ဒသမတန်း(G-10)၊ ဧကာ ဒသမတန်း(G-11)၊ ဒွါဒသမတန်း(G-12) တို့အတွက် ရည်ရွယ်၍ ထုတ်ဝေကြောင်း တွေ့ရှိရပါသည်။ ဒသမတန်း (G-10)အတွက် ကိုယ်ကျိုးရှာခြင်းနှင့် အများအကျိုးဆောင် ရွက်ခြင်းကြား ခွဲခြားတွေးတောခြင်း “အခြေခံစဉ်းစား တွေး ခေါ်မှုများ”နှင့်ပတ်သက်၍ အဂတိလိုက်စားမှုကို ဖြေရှင်းရန် အတွေးအခေါ်ပြောင်းလဲ၍ ခွဲခြားတွေးခေါ်တတ်စေရန် ရည်ရွယ်၍ စဉ်းစားတွေးခေါ်ပေးပါ။ စဉ်းစားတွေးခေါ်တတ်ရ မည့် အတွေးမှန်ရမည် စသည်ဖြင့် စဉ်းစားတွေးခေါ်မှုများနှင့် ပတ်သက်၍ အမေး၊ အဖြေများဖြင့်လည်းကောင်း၊ ဇာတ်လမ်း တိုများဖြင့်လည်းကောင်း လွယ်ကူဖတ်ရှုလေ့လာနိုင်ရန် စနစ်တကျ စိတ်ဝင်စားဖွယ် ရေးသားထားသည်ကို တွေ့ရ သည်။

လုံလောက်ခြင်းနှင့်ပတ်သက်၍ အဂတိလိုက်စားမှုကို ဆန့်ကျင်ရန် လုံလောက်သော စိတ်ဆန္ဒရှိသူအဖြစ် လိုက် နာကျင့်သုံးရန် မြန်မာ့အသံဇာတ်အုပ်မှ ရံဖန်ရံခါ ထုတ်လွှင့် လေ့ရှိသည့် ရွှေမန်းဦးတင်မောင်၏ဇာတ်သဘင်မှ ကပြ ခဲ့သော ရွှေတန်သည်ပြဇာတ်ကို ရေးသားဖော်ပြ၍ ရောင့်ရဲ

ပါသည်။ အဓိကအားဖြင့် ဒစ်ဂျစ်တယ်စဉ်းစားတွေးခေါ် မှုကို လုပ်ငန်းခွင်တွင် အသုံးပြုပါက ဒစ်ဂျစ်တယ်စနစ်မှာ နိုင်ငံဝန်ထမ်းများသည် ရာထူးတာဝန်နှင့် ကိုယ်ရေး ကိုယ်တာဝန်များကို ခွဲခြားတွေးခေါ်နိုင်ပြီး မည်သည့်အရာကမှန်သည်၊ မည်သည့်အရာကမှားသည်၊ မည်သည့်အရာက တစ်ဦးအတွက်သာ အကျိုးရှိပြီး အများအတွက်အကျိုးရှိသည်၊ ဆွေးနွေးနိုင်မိတ်ဆွေများ၏ ကိုယ်ကျိုးများအတွက်လည်း မိမိလုပ်ပိုင်ခွင့်နှင့်အာဏာကို အသုံးမပြုခြင်း၊ ရာထူးနှင့်လုပ်ပိုင်ခွင့်ကို ကိုယ်ကျိုးအတွက် အသုံးမပြုသည့်အပြင် လာဘ်ပေးလာဘ်ယူမှုကို မပြုခြင်း၊ အများအကျိုးကိုသာ အဓိကထား၍ ဆောင်ရွက်နိုင် မည်ဖြစ်ကြောင်းကို အသေးစိတ် စမ်းသပ်စစ်ဆေးမှု မေးခွန်းများဖြင့် ရေးသားထားပါသည်။

ကိုယ်ကျိုးရှာခြင်းနှင့် အများအကျိုးဆောင်ရွက်ခြင်း၊ အကျိုးစီးပွားချင်း ပဋိပက္ခဖြစ်ခြင်းတို့နှင့်ပတ်သက်၍ ဥပမာများဖြင့် ဖော်ပြရာတွင် အစိုးရဌာနတစ်ခု၏ အဆင့် မြင့်အရာရှိကြီး ဦးအုန်းကျော်က ဝန်ထမ်းအပြောင်းအရွှေ့ ကိစ္စတွင် လက်ထောက်ညွှန်ကြားရေးမှူး ဦးဌေးနိုင်ထံမှ ဂေါက်ဆက်တစ်စုံနှင့် ပိုးအစစ်ကြိုးကြီးချိတ်မောင်နှံတစ်စုံ ကန်တော့သည်ကို လက်ခံရယူပြီး ဦးဌေးနိုင်အား ဝေးလံ ဒေသသို့ သွားရောက်တာဝန်ထမ်းဆောင်စေခြင်း မပြုဘဲ မန္တလေးမြို့သို့ ပြောင်းရွှေ့စေခြင်းကို ဥပမာပေး၍ နိုင်ငံတော်သမ္မတရုံးက(၁-၄-၂၀၁၆)ရက်စွဲဖြင့် ထုတ်ပြန် ထားသော လက်ဆောင်ပစ္စည်းလက်ခံခြင်းနှင့် ပတ်သက် ၍ ထုတ်ပြန်ထားသည့် ညွှန်ကြားချက်ကိုပါဖော်ပြ၍ လည်းကောင်း၊ အခြားအစိုးရဌာနမှ အရာရှိကြီးများ ကိုယ်ပိုင်စီးပွားရေးလုပ်ငန်း သို့မဟုတ် သဘောတူစာ ချုပ်ချုပ်ဆိုခြင်းကိစ္စများ၊ ကိုယ်ကျိုးအတွက် အစိုးရ ပစ္စည်းများကို အသုံးပြုသည့် အကျဉ်းထောင်တာဝန်ခံ ဦးအောင်ဘော်၏ ဆောင်ရွက်ချက်များကို လည်းကောင်း ဥပမာများဖော်ပြ၍ နည်းမှန်လမ်းမှန် စဉ်းစားသင့်သည့် အရာများကို စမ်းသပ်မေးခွန်းများနှင့်တကွ ရေးသား ဖော်ပြထားသည်ကို ဖတ်ရှုရပါသည်။

ပွင့်လင်းမြင်သာမှုရှိခြင်းနှင့်ပတ်သက်၍ အခြေခံ ပညာအထက်တန်းကျောင်း သင်္ချာဘာသာရပ်ဆရာမ ဒေါ်ခင်မြင့်ကြည်၏ သင်္ချာဘာသာနှင့်ပတ်သက်၍ ကျူးလွန်လာအပ်သည်ကို ငြင်းပယ်မှုကိစ္စများနှင့်ပတ်သက် ၍ နမူနာဇာတ်လမ်းတိုများဖြင့်လည်းကောင်း၊ ပွင့်လင်း မြင်သာမှုရှိခြင်း၊ မရှိခြင်းနှင့်ပတ်သက်၍ အမေး၊ အဖြေများဖြင့် လည်းကောင်း ရေးသားထားပါသည်။ အသိပညာရှိစွာဖြင့် အဂတိလိုက်စားမှုကို ကာကွယ်ခြင်းနှင့်ပတ်သက်၍ ကျောင်းသားများအား အဂတိလိုက်စားခြင်းကြောင့် ဖြစ်ပေါ်လာသော ဆိုးကျိုးများကို ပြောပြရန်နှင့် ကောင်းမွန် သော ကိုယ်ကျင့်တရားရှိသည့် လူ့အဖွဲ့အစည်းအဖြစ် ဆောင်ရွက်ရန် ပုံပြင်ကားချုပ်များနှင့်တကွ ရေးသား ဖော်ပြထားကြောင်း တွေ့ရှိရပါသည်။

လေးစားမှုရှိခြင်းနှင့်ပတ်သက်၍ မိမိတာဝန်ကိုသိ၊ အခြားသူများ၏ အခွင့်အရေးကို လေးစားမှုရှိခြင်းကို ရည်ရွယ်၍ရေးသားဖော်ပြထားပြီး သရုပ်ဖော်ပြဇာတ်တို တစ်ခုဖြစ်သည့် “ဒီလိုမှပေါ့ ပန်ပန်ရယ်” ဇာတ်လမ်း၊ “အခြားသူများကိုလည်း လေးစားပါ” ဇာတ်လမ်းတို့ကို ဖော်ပြပြီး အလုပ်မှတ်တမ်းအမေး၊ အဖြေများနှင့်တကွ စိတ်ဝင်စားဖွယ်ရာ ရေးသားဖော်ပြထားကြောင်း တွေ့ရှိ ရပါသည်။

### ဖတ်ရှုပါ၊ လေ့လာပါ၊ မှတ်သားဆောင်ရွက်ပါ

အထက်ဖော်ပြပါ စာမှတ်စုများသည် အဂတိလိုက်စား မှုတိုက်ဖျက်ရေးကော်မရှင်က ပညာပေးထုတ်ဝေသည့် အခြေခံပညာ အထက်တန်းရည်ညွှန်းစာစောင် ၂၀၂၀ ထဲ မှ ကောင်းမွန်ရာများကို ကောက်နုတ်ရွေးချယ် တင်ပြ ခြင်းဖြစ်ပါသည်။ သက်ဆိုင်ရာ ကျောင်းသားလူငယ်များ အနေဖြင့် ဆရာ ဆရာမများနှင့်ဖြစ်စေ၊ မိမိတို့ကျောင်းသား လူငယ်များနှင့်ဖြစ်စေ ဖတ်ရှုဆွေးနွေးခြင်းအားဖြင့် အဂတိလိုက်စားမှုကို ရှက်ရွံ့သည့်၊ ဆန့်ကျင်သည့်၊ တွန်းလှန်တိုက်ဖျက်လိုစိတ်ရှိသည့် လူ့အဖွဲ့အစည်းတစ်ခု အဖြစ် ပေါ်ပေါက်လာမည်ဖြစ်ကြောင်းယုံကြည်၍ ရေးသားဖော်ပြလိုက်ရပါသည်။ ။



# ပြည်ထောင်စုသမ္မတမြန်မာနိုင်ငံတော် လယ်ယာမြေနှင့် အခြားမြေများသိမ်းဆည်းခြင်းခံရမှုများ ပြန်လည်စိစစ်ရေးပဟိုက်ကော်မတီ

သတင်းထုတ်ပြန်ချက် (၁/၂၀၂၀)  
၂၀၂၀ ပြည့်နှစ်၊ ဇူလိုင်လ ၇ ရက်

၁။ လယ်ယာမြေနှင့် အခြားမြေများသိမ်းဆည်းခြင်းခံရမှုများ ပြန်လည်စိစစ်ရေးပဟိုက်ကော်မတီ၏ (၅-၆-၂၀၂၀) ရက်တွင် ကျင်းပပြုလုပ်သည့် ဗဟိုကော်မတီ၏ (၄၆)ကြိမ်မြောက် လုပ်ငန်းညှိနှိုင်းအစည်းအဝေးဆုံးဖြတ်ချက်အရ မြေယာကိစ္စ တိုင်ကြားစာများနှင့်ပတ်သက်၍ စိစစ်ရန်အတွက် တင်ပြတိုင်ကြားသူများအား ဆက်သွယ်ဆောင်ရွက်ရာတွင် တင်ပြစာပါ လိပ်စာများတွင် မရှိခြင်း၊ တင်ပြခြင်းမရှိသူများသာပါရှိပြီး ဆက်သွယ်ရန် လိပ်စာ၊ ဖုန်းနံပါတ် မပါခြင်းများ ကြောင့် ဆက်သွယ်မှုမရရှိသူများကို ရှာဖွေဆက်သွယ်ပြီး ဆက်လက်စိစစ်ပေးနိုင်ရေးအတွက် နိုင်ငံပိုင်သတင်းစာတွင် ကြေညာရန် ဆုံးဖြတ်ခဲ့ပါသည်။

၂။ အဆိုပါ ဆက်သွယ်မှု မရရှိသူများ၏ အမည်စာရင်းအား နေ့စဉ်ထုတ် သတင်းစာများတွင် ထည့်သွင်းကြေညာပေးသွားမည် ဖြစ်ပါသည်။ မြေယာကိစ္စ တိုင်ကြားတင်ပြခဲ့သူများအနေဖြင့် သက်ဆိုင်ရာ မြို့နယ်လယ်ယာမြေနှင့် အခြားမြေများ သိမ်းဆည်းခြင်းခံရမှုများ ပြန်လည်စိစစ်ရေးကော်မတီသို့ ရက်ပေါင်း(၃၀)အတွင်း ဆက်သွယ်ဆောင်ရွက်သွားပါရန် သတင်းထုတ်ပြန်အပ်ပါသည်။

ယခင်မြေအသုံးချမှုစီမံခန့်ခွဲရေးဗဟိုကော်မတီမှ စိစစ်ဖြေရှင်းရာ၌ နေရပ်လိပ်စာ ရှာဖွေဆက်သွယ်မရခဲ့သည့် တိုင်ကြားသူများ၏ အမှုတွဲစာရင်း

### တနင်္သာရီတိုင်းဒေသကြီး

စဉ်	အမည်	တိုင်ကြားစာပါဖော်ပြနေရပ်လိပ်စာ
၁	ဒေါ်မြသန်း	ရွှေပေးကျေးရွာ၊ မြိတ်
၂	ဦးလှစိန်ပါ (၁၇)ဦး	စန္ဒဝတ်ကျေးရွာ၊ မြိတ်
၃	ဦးမြသန်း	ကလွင်ကျေးရွာ၊ မြိတ်

### ပဲခူးတိုင်းဒေသကြီး

စဉ်	အမည်	တိုင်ကြားစာပါဖော်ပြနေရပ်လိပ်စာ
၁	ဦးမြင့်သိန်း	သူဌေးကုန်းကျေးရွာ၊ ကျောက်တံခါး
၂	ဦးတင်ထွန်းပါ(၁၉)ဦး	တောင်ပေါ်သူကျေးရွာ၊ ကျောက်တံခါး
၃	ဦးမောင်သိန်းပါ(၁၄)ဦး	သောင်လယ်ကျေးရွာ၊ ကျောက်ကြီး
၄	ဦးသန်းစိုးဦး	မူတ်ရှည်ကျေးရွာ၊ ပြည်
၅	ဦးစံမောင်	ရွှေတံခါးရပ်ကွက်၊ ပြည်
၆	ဦးသန်းထွန်းအောင်(ခ) ဦးသန်းအောင်	နဝင်းရပ်ကွက်၊ ပြည်

### ရန်ကုန်တိုင်းဒေသကြီး

စဉ်	အမည်	တိုင်ကြားစာပါဖော်ပြနေရပ်လိပ်စာ
၁	ဒေါ်စိန်ရင်	(၆၉)ရပ်ကွက်၊ ဒဂုံ(ဆိပ်ကမ်း)
၂	ဦးဝင်းနိုင်	(၉၄)ရပ်ကွက်၊ ဒဂုံ(ဆိပ်ကမ်း)
၃	ဒေါ်ကြည်လှပါ(၃)ဦး	(၈၈)ရပ်ကွက်၊ ဒဂုံ(ဆိပ်ကမ်း)
၄	ဦးတင်ဝင်းပါ(၆)ဦး	(၉၈) ရပ်ကွက်၊ ဒဂုံ(ဆိပ်ကမ်း)
၅	အမည်ဖော်ပြမထား	(၈၉)ရပ်ကွက်၊ ဒဂုံ(ဆိပ်ကမ်း)
၆	ဦးသန်းဝင်းပါ(၂၇)ဦး	ကျီစုကျေးရွာ၊ ဒဂုံ(ဆိပ်ကမ်း)
၇	ဦးကိုကိုလှိုင်ပါ(၆)ဦး	သုံးခွ(တောင်)ရပ်ကွက်၊ ဒဂုံ(တောင်)
၈	ဒေါ်တင်မြ	(၇၂)ရပ်ကွက်၊ ဒဂုံ(တောင်)
၉	ဒေါ်စုစုအေး	(၈၇)ရပ်ကွက်၊ ဒဂုံ(ဆိပ်ကမ်း)
၁၀	ဒေါ်အုန်းမြင့်	မ-၂၁၅၊ အောင်ရတနာ-၁၅လမ်း၊ ၁၆ရပ်ကွက်၊ ဒဂုံ(တောင်)
၁၁	အမည်ဖော်ပြမထား	(၁)ရပ်ကွက်၊ စိုက်ပျိုးမွေးမြူရေး၊ ဒဂုံ(တောင်)
၁၂	ဦးခင်ဝင်း	ရွာသာကြီးရပ်ကွက်၊ ဒဂုံ(တောင်)
၁၃	ဦးငွေတိုးပါ(၂၇)ဦး	သိမ်ချောင်းကျေးရွာ၊ လှည်းကူး
၁၄	ဒေါ်ညွန့်ရီ	(၁၇)ရပ်ကွက်၊ ဒဂုံ(တောင်)
၁၅	ဦးချစ်လှိုင်ပါ(၁၅)ဦး	၃၈၊ ရဲရင့်အောင်လမ်း၊ ၂၆ ရပ်ကွက်၊ ဒဂုံ(တောင်)
၁၆	ဒေါ်ခင်သိန်း	(၂)ရပ်ကွက်၊ ဒဂုံ (တောင်)
၁၇	ဦးမြသွင်ပါ(၇)ဦး	ရွာသာကြီး(တောင်)ရပ်ကွက်၊ ဒဂုံ(တောင်)
၁၈	ဦးတင်အောင်ပါ (၂၅)ဦး	(၂၇)ရပ်ကွက်၊ ဒဂုံ(မြောက်)
၁၉	ဦးမင်းမင်းဦးပါ(၁၈)ဦး	သပြေလမ်း၊ ဥယျာဉ်ခြံ၊ ဒဂုံ(မြောက်)
၂၀	ဦးသောင်းပါ(၈)ဦး	(၃၃)ရပ်ကွက်၊ ဒဂုံ(မြောက်)
၂၁	ဦးစိုးမြင့်	(၄၉)ရပ်ကွက်၊ ဒဂုံ(မြောက်)
၂၂	ဦးဌေးအောင်	(၄၉)ရပ်ကွက်၊ ဒဂုံ(မြောက်)
၂၃	ဦးအောင်ကျော်ဦး	(၄၉)ရပ်ကွက်၊ ဒဂုံ(မြောက်)
၂၄	ဦးစိန်ပါ (၃၄)ဦး	(၅၁) ရပ်ကွက်၊ ဒဂုံ(မြောက်)
၂၅	ဦးကျော်ဆွေပါ(၂)ဦး	(၃၃)ရပ်ကွက်၊ ဒဂုံ(မြောက်)
၂၆	ဦးကျော်အေးပါ(၃)ဦး	(၃၃)ရပ်ကွက်၊ ဒဂုံ(မြောက်)
၂၇	ဦးသောင်းကြည်	(၁၄/၂)ရပ်ကွက်၊ မြင်သာ၊ တောင်ဥက္ကလာပ
၂၈	ဦးမြင့်စိုးပါ(၂)ဦး	(၃၃)ရပ်ကွက်၊ ဒဂုံ(မြောက်)
၂၉	ဒေါ်တင်မြ	(၇၂)ရပ်ကွက်၊ ဒဂုံ(တောင်)

၃၀	ဦးမောင်ခင်ကြီးပါ(၂)ဦး	(၂၈)ရပ်ကွက်၊ ဒဂုံ(မြောက်)
၃၁	အမည်ဖော်ပြမထား	(၂၉)ရပ်ကွက်၊ ဒဂုံ(မြောက်)
၃၂	ဒေါ်တင်မလတ်	(ပင်လုံရိပ်သာဖွံ့ဖြိုးတိုးတက်ရေးကော်မတီဥက္ကဋ္ဌ)၊ (၂၇)ရပ်ကွက်၊ ဒဂုံ(မြောက်)
၃၃	ဒေါ်စိန်မြင့်	အုပ်ချုပ်မှုဒါရိုက်တာရွှေရည်တော်ဝင်၊ ကုမ္ပဏီလီမိတက်၊ (၂၇) ရပ်ကွက်၊ ဒဂုံ(မြောက်)
၃၄	ဦးချိုဝင်း	မ-၂၁၅၊ အောင်ရတနာ-၁၅ လမ်း၊ ၁၆ ရပ်ကွက်၊ ဒဂုံ (တောင်)
၃၅	ဒေါ်ကျင်သိန်း	(၁၃)ရပ်ကွက်၊ ဒဂုံ(အရှေ့)
၃၆	ဒေါ်တင်ရွှေ	(၁၃)ရပ်ကွက်၊ ဒဂုံ(အရှေ့)
၃၇	ဦးမောင်စိန်(ကစ)၊ ဦးကျော်ငြိမ်းပါ (၃)ဦး	(၁၀၆)ရပ်ကွက်၊ ဒဂုံ(တောင်)
၃၈	ဒေါ်စန်းစန်းအေး	အောင်မင်္ဂလာရပ်ကွက်၊ ဒဂုံ(တောင်)
၃၉	ဦးအေးမင်း	ရွှေပေါက်ကံရပ်ကွက်၊ မြောက်ဥက္ကလာပ
၄၀	ဒေါ်ချို	(၃၃)ရပ်ကွက်၊ ဒဂုံ(မြောက်)
၄၁	ဦးညွန့်ဝင်းနှင့် ဦးသန်းဝင်း	(၁၁၄၀)၊ ပဒုမ္မာ(၃)လမ်း၊ (၄၉) ရပ်ကွက်၊ ဒဂုံ(မြောက်)
၄၂	ဦးသင်းမောင်ပါ(၂၃)ဦး	(၁၁၈)ရပ်ကွက်၊ ဒဂုံ (အရှေ့)
၄၃	ဒေါ်ပုံပါ(၅)ဦး	၂၃၁၊ ကနောင်မင်းသားကြီးလမ်း၊ ၁၁၈ ရပ်ကွက်၊ ဒဂုံ(အရှေ့)
၄၄	ဦးပြုံးရီ	ရွာသာကြီး၊ ဒဂုံ(တောင်)
၄၅	ဦးလှတိုး	ကျီစုအနောက်၊ ဒဂုံ(တောင်)
၄၆	ဦးကျော်ဆန်းဦး ပါ(၃)ဦး	ဇေယျသိဒ္ဓိလမ်း၊ ၅၁ ရပ်ကွက်၊ ဒဂုံ(မြောက်)
၄၇	ဒေါ်အေးလှိုင်	ရွှေပေါက်ကံ(၁၁)ရပ်ကွက်၊ မြောက်ဥက္ကလာပ
၄၈	ဦးခင်မောင်လတ်ပါ(၁၀)ဦး	မိကျောင်းကန်အပိုင်း(၁)ရပ်ကွက်၊ သင်္ဃန်းကျွန်း
၄၉	ဦးတင်ဝင်း	(၁၂၆)၊ (၆)ရပ်ကွက်၊ တောင်ဥက္ကလာပ
၅၀	ဒေါ်ခင်အေးပါ(၂)ဦး	(၁၅၄)၊ (၅)လွှာ၊ စမ်းချောင်းလမ်း၊ စမ်းချောင်း
၅၁	ဒေါ်ခင်သီလှိုင်	(၉၅၀)(၁၄/၁)ရပ်ကွက်၊ တောင်ဥက္ကလာပ
၅၂	ဦးသိန်းလွင်(ခ)ဦးသန့်ရ	(၁၃၉/က)၊ ဓမ္မစေတီလမ်း၊ ရွှေတောင်ကြား(၂)ရပ်ကွက်၊ ဗဟန်း
၅၃	ဒေါ်ခင်လှ	(၆၁)ရပ်ကွက်၊ မရမ်းကုန်း
၅၄	ဦးမြမောင်	(၁၉)ရပ်ကွက်၊ ဒဂုံ(တောင်)
၅၅	ဦးသန်းဝင်း	(၃၂၂)၊ ဘူတာရုံလမ်း၊ (၂)ရပ်ကွက်၊ ရွာမကျေ၊ လှိုင်
၅၆	ဒေါ်ကျင်မြ	(၇)ရပ်ကွက်၊ မရမ်းကုန်း
၅၇	ဒေါ်ခင်အေးပါ(၂)ဦး	(၁၅၄)၊(၅)လွှာ၊ စမ်းချောင်း
၅၈	ဦးသိန်းထွန်းအောင်	ငှက်အော်စမ်းကျေးရွာ၊ ကော့မှူး
၅၉	ဦးစော်မိုး	ကွမ်းခြံကုန်း၊ ဘုရားကုန်းကျေးရွာ၊ သန်လျင်
၆၀	ဒေါ်မေမြတ်ထွန်း	ထန်းပင်ကုန်းရပ်ကွက်၊ သန်လျင်
၆၁	ဦးသောင်းငွေ	လက်ယက်စမ်းကျေးရွာ၊ သန်လျင်
၆၂	ဦးလှဝင်းပါ(၁၂)ဦး	ညောင်လေးပင်ကျေးရွာ၊ သန်လျင်
၆၃	ဒုရဲမှူးကြီးတင်နွယ်ထွန်း	အလွန်းဆုတ်ကျေးရွာ၊ သန်လျင်
၆၄	မျိုးသန်း၊ မြတ်၊ စောလူး	ဘုရားကုန်းကျေးရွာ၊ သန်လျင်
၆၅	ဦးမြင့်စိုး	ဘုရားကုန်းကျေးရွာ၊ သန်လျင်
၆၆	ဦးလှတင်ပါ(၄)ဦး	ဘုရားကုန်းကျေးရွာ၊ သန်လျင်
၆၇	ဦးပန်ချာစလွန်းပါ(၁၈)ဦး	အလွန်းဆုတ်ကျေးရွာ၊ သန်လျင်
၆၈	ဦးထွန်းမြင့်	အလွန်းဆုတ်ကျေးရွာ၊ သန်လျင်
၆၉	ဦးစိုးမြင့်	ဘုရားကုန်းကျေးရွာ၊ သန်လျင်
၇၀	ဦးမျိုးလွင်	ဘုရားကုန်းကျေးရွာ၊ သန်လျင်
၇၁	ဒေါ်မြင့်ပါ(၂)ဦး	ဘုရားကုန်းကျေးရွာ၊ သန်လျင်
၇၂	ဦးကျော်သူရ	ဘယကံကျေးရွာ၊ သန်လျင်
၇၃	အမည်ဖော်ပြမထား	ဘုရားကုန်းကျေးရွာ၊ သန်လျင်
၇၄	ဦးအောင်ဇော်လင်း(ခ) ကျော်ဆွေမြင့်	စစ်ပင်ကွင်းကျေးရွာ၊ သန်လျင်
၇၅	ဦးအုန်းမောင်ပါ(၈)ဦး	ဘုရားကုန်းကျေးရွာ၊ သန်လျင်
၇၆	ဦးခိုင်မြတ်ထွန်း	ကြို့ကုန်းအရှေ့ရပ်ကွက်၊အင်းစိန်
၇၇	ဦးသန်းထွန်း	ကမ်းနားအနောက်ရပ်ကွက်၊ အင်းစိန်
၇၈	ဦးကျော်ဝင်း	မြေတိုင်းရပ်ကွက်၊ အင်းစိန်
၇၉	ဗိုလ်မှူးကဆိုင်	မောင်ငံရပ်ကွက်၊ မော်လမြိုင်
၈၀	ဒေါ်လှရွှေပါ (၁၀)ဦး	(၈၀)ရပ်ကွက်၊ မင်္ဂလာဒုံ

(ဆက်လက်ဖော်ပြပါမည်)



# ပါတီစုံဒီမိုကရေစီအထွေထွေရွေးကောက်ပွဲ ကျင်းပမည့်ကိစ္စနှင့်စပ်လျဉ်း၍ မြန်မာနိုင်ငံအမျိုးသားလူ့အခွင့်အရေးကော်မရှင်၏ သတင်းထုတ်ပြန်ချက်

## သတင်းထုတ်ပြန်ချက်အမှတ် (၉/၂၀၂၀)

၁။ ပြည်ထောင်စုရွေးကောက်ပွဲကော်မရှင်သည် လွှတ်တော်အသီးသီး အတွက် ပါတီစုံဒီမိုကရေစီ အထွေထွေရွေးကောက်ပွဲများကို ၂၀၂၀ ပြည့်နှစ်၊ နိုဝင်ဘာလ (၈) ရက်နေ့တွင် ကျင်းပပြုလုပ်သွားမည်ဖြစ်ကြောင်း ၂၀၂၀ ပြည့်နှစ်၊ ဇူလိုင်လ (၁) ရက်နေ့တွင် ထုတ်ပြန်ကြေညာခဲ့ပါသည်။

၂။ ကမ္ဘာ့လူ့အခွင့်အရေးကြေညာစာတမ်း (Universal Declaration of Human Rights, UDHR) အပိုဒ် (၂၁)၊ အပိုဒ် (၃) တွင် အစိုးရအုပ်ချုပ်မှုအာဏာ သည် ပြည်သူပြည်သားတို့၏ ဆန္ဒအပေါ် အခြေခံရမည်။ လူတိုင်းပါဝင်၍ တန်းတူညီမျှဆန္ဒပေးနိုင်ခွင့်ရှိပြီး လျှို့ဝှက်မဲပေးစနစ်ဖြင့်ဖြစ်စေ၊ အလားတူ လွတ်လပ်သောမဲပေးစနစ်ဖြင့်ဖြစ်စေ အချိန်ကာလအပိုင်းအခြားအလိုက် ကျင်းပသော စစ်မှန်သည့်ရွေးကောက်ပွဲများတွင် အဆိုပါဆန္ဒကို ဖော်ထုတ်ရ

မည်ဟု ဆိုထားပါသည်။ လွတ်လပ်စွာ မဲပေးပိုင်ခွင့်ကို လူသားတို့၏အခြေခံ လူ့အခွင့်အရေး၊ နိုင်ငံရေးအခွင့်အရေးဟုလည်း သတ်မှတ်ထားသည့်ဖြစ်ရာ မဲပေးပိုင်ခွင့်ရှိသူတိုင်းသည် ယင်းတို့၏ စိတ်ဆန္ဒအတိုင်း လွတ်လပ်စွာ မဲပေး ပိုင်ခွင့် ရှိရမည်ဖြစ်ပါသည်။

၃။ ဒီမိုကရေစီ နိုင်ငံများ၏ အနှစ်သာရတစ်ခုဖြစ်သော ပါတီစုံပါဝင်သည့် အထွေထွေရွေးကောက်ပွဲတွင် မဲပေးခြင်းသည် နိုင်ငံသားတိုင်း၏ တာဝန်တစ်ရပ် ဖြစ်သကဲ့သို့ ရွေးကောက်ပွဲရလဒ်များသည် ပြည်သူတို့၏ ဆန္ဒနှင့် တစ်ထပ်တည်း ဖြစ်ရန် အရေးကြီးပါသည်။ လွတ်လပ်စွာ မဲပေးခွင့်ရရှိရေးအတွက် မဲရုံများ၊ အခင်းအကျင်းများသည် လုံခြုံမှုရှိပြီး သန့်စွမ်းသူ၊ မသန့်စွမ်းသူ၊ သက်ကြီးရွယ်အို အားလုံးအတွက် အဆင်ပြေလွယ်ကူစေမည်ဟု ယုံကြည်ပါသည်။

၄။ မြန်မာနိုင်ငံအမျိုးသားလူ့အခွင့်အရေးကော်မရှင်အနေဖြင့် လာမည့် နိုဝင်ဘာလ (၈) ရက်နေ့တွင် ကျင်းပပြုလုပ်မည့် ပါတီစုံဒီမိုကရေစီအထွေထွေ ရွေးကောက်ပွဲများကို ကြိုဆိုပါသည်။ ရွေးကောက်ပွဲများသည် တရားမျှတ၍ ပွင့်လင်းမြင်သာမှုရှိကာ မဲပေးပိုင်ခွင့်ရှိသူအားလုံး လွတ်လပ်စွာ မဲပေးပိုင်ခွင့် ရရှိစေရေးနှင့် ရွေးကောက်ပွဲရလဒ်များသည် ပြည်သူတို့၏ ဆန္ဒနှင့် တစ်ထပ်တည်းဖြစ်စေလိမ့်မည်ဟု မျှော်လင့်ပါကြောင်းနှင့် မြန်မာနိုင်ငံ အမျိုးသားလူ့အခွင့်အရေးကော်မရှင်က အကဲခတ်လေ့လာသွားမည်ဖြစ်ပါ ကြောင်း ဖော်ပြအပ်ပါသည်။

မြန်မာနိုင်ငံအမျိုးသားလူ့အခွင့်အရေးကော်မရှင် ရက်စွဲ၊ ၂၀၂၀ ပြည့်နှစ်၊ ဇူလိုင်လ ၆ ရက်

# အိန္ဒိယနိုင်ငံနဲ့ ပါကစ္စတန်နိုင်ငံတွေမှာ ကျရောက်နေတဲ့ ကန္တာရကျိုင်းကောင် မြန်မာနိုင်ငံမှာ လုံးဝမရှိသေးပါဘူး။ လက်ရှိဒေသအချို့မှာတွေ့နေရတဲ့ နွံကောင်တွေဟာ ပြည်တွင်းမှာရှိပြီးဖြစ်တဲ့ ကော်ဖီနွံကောင်အမျိုးအစားဖြစ်ပါတယ်။

## ဒေါက်တာရဲတင့်ထွန်း(ညွှန်ကြားရေးမှူးချုပ်၊ စိုက်ပျိုးရေးဦးစီးဌာန)

လက်ရှိအချိန်တွင် မြန်မာနိုင်ငံ၌ သီးနှံဖျက်အား ပြင်း ကန္တာရကျိုင်းကောင်များ ဝင်ရောက်မှု မရှိသေးကြောင်းနှင့် ဝင်ရောက်လာနိုင်သည့် အခြေအနေလည်း များစွာနည်းပါးကြောင်း စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဌာန စိုက်ပျိုးရေးဦးစီးဌာန ညွှန်ကြားရေးမှူးချုပ် ဒေါက်တာရဲတင့်ထွန်း၏ ပြောကြားချက် အရ သိရသည်။

နေရာသည့် နွံကောင်များမှာ ပြည်တွင်း၌ ရှိနေ ပြီးဖြစ်သည့် ကော်ဖီနွံကောင်အမျိုးအစားများ ဖြစ်ပြီး သီးနှံများကို ဖျက်ဆီးမှုနှုန်း များစွာ နည်းပါးကြောင်း စိုက်ပျိုးရေးဦးစီးဌာနမှ သိရ သည်။

“ကော်ဖီနွံကောင် အမျိုးအစားတွေကို ကောလင်း၊ ဝန်းသိုဒေသတွေ၊ သံတွဲ၊ ရေကြည်၊ ငသိုင်းချောင်းနေရာတွေမှာ တွေ့ရတယ်။ လွန်ခဲ့တဲ့ ၂ ရက်လောက်က မကွေးမြို့နယ် ကျွဲချောင်းကျေးရွာမှာ တွေ့ရတယ်။ ဒီနေ့ သတင်းအရဆိုရင် ဗန်းမော်၊ မိတ္ထီလာဘက် တွေမှာလည်း တွေ့ရတယ်။ ငွေဆောင်မြို့က အုန်းပင်တွေမှာလည်း ဒီလိုနွံကောင်တွေ အကောင် ၁၅၀၊ ၂၀၀ လောက် စုဖွဲ့ပြီးတွေ့ရ တယ်ဆိုတဲ့ သတင်းရတယ်။ အဲဒီတွေ့ရတဲ့ နွံကောင်အုပ်စုက မြန်မာပြည်တွင်းမှာ ရှိနေ ပြီးသား ကော်ဖီနွံကောင်အမျိုးအစား ဖြစ်ပါ တယ်။ အဲဒီနွံကောင်တွေက ကျွန်းပင်၊ အုန်းပင် တွေမှာ ကျရောက်တတ်ပါတယ်။ သီးနှံတွေကို ဖျက်ဆီးမှုနှုန်း အင်မတန်နည်းပါတယ်။ အများ ဆုံးတွေ့ရတာက သစ်တောနဲ့ စိုက်ခင်းဆက်စပ် နေတဲ့ နေရာလေးတွေမှာ တွေ့ရှိရတယ်” ဟု



ဒေါက်တာရဲတင့်ထွန်း (ညွှန်ကြားရေးမှူးချုပ်၊ စိုက်ပျိုးရေးဦးစီးဌာန)

ထောင်ချီခရီး “အိန္ဒိယနိုင်ငံနဲ့ ပါကစ္စတန်နိုင်ငံတွေမှာ ကျရောက်နေတဲ့ ကန္တာရကျိုင်းကောင် မြန်မာနိုင်ငံမှာ လုံးဝမရှိသေးပါဘူး။ နောက်ဆုံး သတင်းတွေအရ အိန္ဒိယနိုင်ငံအနောက်ဘက် ခြမ်းမှာ ကျရောက်နေတဲ့အတွက် မြန်မာနိုင်ငံ ကို ရောက်ရှိဖို့ဆိုတာ ကိလိုမီတာ ထောင်ချီ ခရီးလာရမှာ ဖြစ်ပါတယ်။ မြန်မာနိုင်ငံကို သဘာဝကပေးထားတဲ့ ရိုးမတောင်တန်းတွေ က ကာရံထားတယ်။ ကန္တာရကျိုင်းကောင်တွေ ဟာ ပျံသန်းနိုင်သော်လည်း တောင်တန်းတွေကို ကျော်လွှားနိုင်ဖို့က အင်မတန်ဖြစ်နိုင်ခြေ နည်းတယ်လို့ ပိုးမွှားရောဂါပညာရှင်တွေက သုံးသပ်ထားတဲ့အနေအထားရှိပါတယ်။

“ကျွန်တော်တို့နဲ့ ပူးပေါင်းဆောင်ရွက် နေတဲ့ FAO အဖွဲ့တွေနဲ့ အခြားအဖွဲ့တွေက လည်း မြန်မာနိုင်ငံကို ကန္တာရကျိုင်းကောင် ဝင်ရောက်နိုင်မှုအခြေအနေ မရှိနိုင်ဘူးလို့ လက်ရှိအနေအထားမှာ သုံးသပ်ထားပါတယ်။ ဒီကျိုင်းကောင်တွေဟာ စိုစွတ်တဲ့နေရာတွေမှာ မျိုးမပွားနိုင်ပါဘူး။ ကန္တာရဆန်တဲ့ဒေသတွေ၊ ခြောက်သွေ့တဲ့ဒေသတွေ၊ ရေမရှိတဲ့ဒေသတွေ မှာပဲ မြေကြီးထဲမှာ ဥနိုင်တဲ့ အခြေအနေရှိတယ်။ မြန်မာနိုင်ငံလို စိုစွတ်တဲ့ဒေသမှာ ရောက်လာ ခဲ့ရင်တောင် မျိုးပွားနိုင်တဲ့အနေအထား နည်းပါ တယ်။ ဒါကြောင့် ဝင်ရောက်ဖို့ မဖြစ်နိုင်ဘူးလို့ အခုအချိန်မှာ သုံးသပ်ထားပါတယ်” ဟု ဒေါက်တာရဲတင့်ထွန်းက ပြောသည်။

မာ ကန္တာရကျိုင်းကောင်ဆိုပြီး အကြီးအကျယ် ဖြစ်ခဲ့ဖူးပါတယ်။ အဲဒီအချိန်ကလည်း ဒီလို အသိပေးကြေညာချက်တွေ ထုတ်ပြန်ဖူးပါ တယ်။ သို့သော် အသိပေးထုတ်ပြန်တာတွေ၊ စောင့်ကြည့်တာတွေရှိပေမယ့် မြန်မာနိုင်ငံကို တော့ ဝင်ရောက်လာခဲ့ခြင်းမရှိပါဘူး။ အိန္ဒိယ နိုင်ငံမှာ ကျရောက်နေတယ်ဆိုတော့ အိန္ဒိယ နယ်စပ်ဧရိယာတွေကို ဝင်ရောက်လာနိုင်တဲ့ အခြေအနေက အခြားတိုင်းဒေသကြီး/ပြည်နယ် တွေနဲ့ နှိုင်းယှဉ်ရင် အများကြီးရှိပါတယ်။ ဒါကြောင့် စောင့်ကြည့်ရမယ့်ဒေသတွေအနေနဲ့ သတ်မှတ်ထားပါတယ်” ဟု ဒေါက်တာရဲတင့် ထွန်းက ပြောသည်။

မြန်မာနိုင်ငံ၌ ကန္တာရကျိုင်းကောင် ဖြတ်သန်းဝင်ရောက်နိုင်သည့် စောင့်ကြည့် ဒေသများအဖြစ် ရခိုင်ပြည်နယ်တွင် မောင်တော၊ ဘူးသီးတောင်၊ ရသေ့တောင်၊ စစ်တွေနှင့် ကျောက်ဖြူ၊ ချင်းပြည်နယ်တွင် တွန်းဇံ၊ ထန်တ လန်နှင့် ပလက်ဝ၊ စစ်ကိုင်းတိုင်းဒေသကြီး တွင် လေရီး၊ ဟုမလင်းနှင့် တမူး၊ ကချင် ပြည်နယ်တွင် ပူတာအိုနှင့် မချမ်းဘောမြို့တို့ကို သတ်မှတ်ထားကြောင်း သိရသည်။

“စောင့်ကြည့်ဒေသတွေနဲ့ တိုင်းဒေသကြီး ပြည်နယ်တွေမှာရှိနေတဲ့ စိုက်ပျိုးပညာပေး ဝန်ထမ်းတွေကို ဖိနှိင်းပို့စတာတွေ၊ ကန္တာရ ကျိုင်းကောင်ရပ်ပုံတွေနဲ့ ကြေညာပြီး တောင်သူတွေအနေနဲ့ ကန္တာရကျိုင်းကောင်လို့ သံသယရှိဖွယ်အကောင်တွေ ပတ်ဝန်းကျင်မှာ တွေ့ခဲ့ရင် စိုက်ပျိုးရေးဦးစီးဌာနနဲ့ ဆက်သွယ်ဖို့ အကောင်အထည်ဖော်ပေးဖို့ အသိပေးပေးဖို့ အသိပေးပေးဖို့ ဆောင်ထားပါ တယ်။ သတင်းပို့လာမယ်ဆိုရင် ချက်ချင်း ကွင်းဆင်းပြီး သွားရောက်စစ်ဆေးမှာဖြစ်ပါ တယ်။ ကန္တာရကျိုင်းကောင် ဟုတ်၊ မဟုတ် စစ်ဆေးပြီးရင် သတင်းချက်ချင်းထုတ်ပြန်ပေး မှာ ဖြစ်ပါတယ်” ဟု ညွှန်ကြားရေးမှူးချုပ်က ပြောသည်။

ဆင့်မှာ ဖျက်ဆီးစားသောက်နိုင်တဲ့ အနေအထား ရှိတယ်။ ငယ်တဲ့အဆင့်မှာပဲ ပိုးသတ်ဆေးနဲ့ နှိမ်နင်းလို့ ထိရောက်တယ်။ ကျန်တဲ့အဆင့်မှာ တော့ ထိရောက်မှုမရှိဘူး။ သူတို့ကို နှိမ်နင်းတဲ့ နေရာမှာ စာတုဆေးဝါးကို အသုံးပြုတဲ့ နည်းလမ်း၊ ဇီဝဗေဒနည်းလမ်း၊ Biology Control လို့ခေါ်တဲ့ နည်းလမ်း၊ Manual နည်းလမ်းတွေနဲ့ အားလုံးစုပေါင်းပြီး နှိမ်နင်း ဆောင်ရွက်သွားရမှာ ဖြစ်တယ်။

အာရုံစိုက်ဆောင်ရွက် “အခုလောလောဆယ်မှာ တောင်သူတွေ အနေနဲ့ စိုးရိမ်မှုမလွန်ပါဘူး။ ကိုယ်စိုက်ပျိုး ထုတ်လုပ်မယ့်သီးနှံတွေကို ပုံမှန်လုပ်ရမယ့် လုပ်ငန်းတွေမှာ အရည်အသွေးကောင်းဖို့၊ သီးနှံထုတ်လုပ်မှုတွေ မြင့်မားဖို့ကိုပဲ အာရုံ စိုက်ပြီး ဆောင်ရွက်သွားစေချင်ပါတယ်။ ကျွန်တော်တို့ စိုက်ပျိုးရေးဦးစီးဌာနအနေနဲ့ ကန္တာရကျိုင်းကောင် ကျရောက်လာမယ်ဆိုရင် ချက်ချင်းအသိပေးကြေညာတဲ့ လုပ်ငန်းကို မြန်မာနိုင်ငံအမျိုးအစားဆောင်ရွက်ပေးပါမယ်။ တောင်သူတွေအနေနဲ့လည်း ကျွန်တော်တို့နဲ့ ပူးပေါင်းပါဝင်ဖို့ ပြောကြားလိုပါတယ်။ တကယ် ဝင်ရောက်လာခဲ့ရင် အားလုံးစုပေါင်းအားနဲ့ပဲ ကာကွယ်နှိမ်နင်းမှု ရမှာဖြစ်ပါတယ်။ အခု အချိန်ထိ စိတ်ပူစရာလုံးဝမရှိပါဘူး။ ကန္တာရ ကျိုင်းကောင်ကို စိုးရိမ်ပူပန်မှု ကင်းစွာနဲ့ လယ်ယာလုပ်ငန်းခွင်တွေမှာ တိုးတက်အောင် စိုက်ပျိုးထုတ်လုပ်ကြဖို့ ပြောချင်ပါတယ်” ဟု ညွှန်ကြားရေးမှူးချုပ် ဒေါက်တာရဲတင့်ထွန်း က ပြောသည်။

ကန္တာရကျိုင်းကောင်၏ သက်တမ်းမှာ သုံးလမှ ငါးလအထိရှိပြီး အုပ်စုလိုက် တစ်နေ့ လျှင် လေစုန်ဆိုပါက မိုင် ၃၀ မှ မိုင် ၆၀ အထိ ပျံသန်းနိုင်ပြီး သီးနှံမျိုးစုံကို စားသောက် ဖျက်ဆီးတတ်ကြောင်း သိရသည်။

သတင်းအင်တာဗျူး-မျိုးမင်းနိုင် ဓာတ်ပုံ-မျိုးသူဟိန်း



## AIBD က စီစဉ်ကျင်းပသော TOT ဆွေးနွေးပွဲချုပ်တွင် MRTV မှ ဝန်ထမ်းများ အွန်လိုင်းဖြင့် ပါဝင်တက်ရောက်

ရန်ကုန် ဇူလိုင် ၆ အာရှ-ပစိဖိတ်ဒေသ ရုပ်သံထုတ်လွှင့်သူများ အဖွဲ့အစည်း (Asia-Pacific Institute for Broadcasting Development -AIBD) မှ ယနေ့မွန်းလွဲပိုင်းတွင် ကျင်းပသည့် Regional Online Workshop on Training of Trainers (TOT) ခေါင်းစဉ်ဖြင့် ဆွေးနွေးပွဲသို့ MRTV မှ ဝန်ထမ်းများ အွန်လိုင်းဖြင့် ပါဝင်တက်ရောက် ကြသည်။

ဆွေးနွေးပွဲကို ကမ္ဘာတစ်ဝန်း ကြုံတွေ့လျက်ရှိသော ကိုဗစ်-၁၉ ကပ်ရောဂါ ဖြစ်ပွားမှုကာလအတွင်း ရင်ဆိုင်ကြုံတွေ့နေရသည့် စီနီအိုဆီနှင့် အခက်အခဲများ ပြောင်းလဲမှုများနှင့်အညီ မီဒီယာကဏ္ဍမှလည်း အောင်မြင်ဖွံ့ဖြိုးတိုးတက်စေရန် မည်သို့ စီစဉ်ဆောင်ရွက်နိုင်မည် ဆိုသည့်အချက်ကို ရည်ရွယ်၍ ဇူလိုင် ၆ ရက်မှ ၁၀ ရက်အထိ ပထမအကြိမ်ကျင်းပခြင်းဖြစ်ပြီး ယနေ့ဆွေးနွေးပွဲတွင် လုပ်ငန်းခွင်

များအတွင်း သင်တန်းများ မည်သို့ဖွင့်လှစ်နိုင်မည်၊ စနစ်တကျ ဖွင့်လှစ်နိုင်ရန် မည်သို့ချဉ်းကပ်ဆောင်ရွက်ရမည်၊ အရည်အချင်းရှိသည့် နည်းပြတစ်ဦးအတွက် လိုအပ်ချက်များ စသည်ဖြင့် ဆွေးနွေးပွဲချုပ်ဖြင့် ဖြစ်သည်။

ဆွေးနွေးပွဲသို့ အိန္ဒိယ၊ ဘင်္ဂလားဒေ့ရှ်၊ ဘရူနိုင်း၊ ကမ္ဘောဒီးယား၊ မော်လီဒိုက်၊ မော်ရော့၊ စသည်နိုင်ငံများမှ သင်တန်းသားများနှင့်အတူ မြန်မာနိုင်ငံမှ MRTV နှင့် MITV တို့မှ ဝန်ထမ်းမြောက်ဦးတို့ ပါဝင်တက်ရောက်ဆွေးနွေးခဲ့ကြောင်း၊ ဒုတိယအကြိမ်သင်တန်းကို ဇူလိုင် ၂၀ ရက်မှ ၂၄ ရက်အထိ ဆက်လက်ဆွေးနွေး ပွဲချုပ်ဖြစ်ကြောင်း၊ AIBD အနေဖြင့် ရုပ်သံထုတ်လွှင့်သူများအတွက် သိသင့် သိထိုက်သော မီဒီယာဆိုင်ရာ ဗဟုသုတများ၊ နည်းပညာများကို မျှဝေပေးလျက် ရှိကြောင်း သိရသည်။



# တရုတ်-ဥရောပ ရထားလမ်းကွန်ရက် တိုးတက်စေရေး တရုတ်နိုင်ငံက ယွမ် သန်း ၂၀၀ ရင်းနှီးမြှုပ်နှံ

ပေကျင်း ဇူလိုင် ၆  
တရုတ်-ဥရောပ ကုန်တင်ရထားလမ်းဝန်ဆောင်မှု တိုးတက်စေရေးအတွက် မြို့ငါးမြို့တွင် သယ်ယူပို့ဆောင်ရေးအချက်အချာနေရာများ တည်ဆောက်ရေးထောက်ပံ့ပေးနိုင်ရန် ဗဟိုဘဏ်ဂျက်မု ယွမ်သန်း ၂၀၀ (အမေရိကန်ဒေါ်လာ ၂၈ ဒသမ ၃ သန်းခန့်)အား တရုတ်နိုင်ငံ၏ ထိပ်တန်းစီးပွားရေးစီစဉ်သူများက ခွဲဝေသတ်မှတ်ခဲ့ကြောင်း သိရသည်။

ကုန်တင်ရထားလမ်းဝန်ဆောင်မှု၏ သယ်ယူပို့ဆောင်ရေးကွန်ရက် ပိုမိုထိရောက်စေရေး တိုးတက်စေရန်အလို့ငှာ ဇန်နဝါရီလ ၂၀၂၀ ခုနှစ်၊ ဇူလိုင်လ ၂၅ ရက်နေ့တွင် ယူရမ်ကီမြို့များတွင် စံနမူနာပြုစီမံကိန်းများ တည်ဆောက်ရာ၌ ထောက်ပံ့ပေးရန် ယင်းရန်ပုံငွေများကို အသုံးပြုသွားမည်ဖြစ်ကြောင်း အမျိုးသားဖွံ့ဖြိုးတိုးတက်ရေးနှင့် ပြုပြင်ပြောင်းလဲရေးကော်မရှင်၏ ထုတ်ပြန်ချက်အရ သိရသည်။

သယ်ယူပို့ဆောင်ရေးစင်တာများ တည်ဆောက်ရာတွင် ဒေသဆိုင်ရာ အာဏာပိုင်များအား လမ်းညွှန်မှုပေးရေး

အတွက် ညှိနှိုင်းဆောင်ရွက်မှုများကို တိုးမြှင့်လုပ်ဆောင်မည် ဖြစ်ကြောင်းနှင့် ရုပ်ဝန်းနှင့်ပိုးလမ်းမ ပူးပေါင်းတည်ဆောက်မှုအတွက် ခိုင်မာသည့် ထောက်ပံ့မှုကိုလည်း ပေးအပ်သွားမည်ဖြစ်ကြောင်း ယင်းကော်မရှင်က ပြောကြားခဲ့သည်။

တရုတ်-ဥရောပ ရထားလမ်း သယ်ယူပို့ဆောင်ရေးလုပ်ငန်းကို ၂၀၁၁ ခုနှစ်တွင် စတင်ခဲ့ပြီး ပဏာမခြေလှမ်းတွင် ပါဝင်သော နိုင်ငံများနှင့် တရုတ်နိုင်ငံအကြား ကုန်သွယ်မှုကို မြှင့်တင်ရန် ရုပ်ဝန်းနှင့်ပိုးလမ်းမ အဆိုပြုချက်၏ အရေးပါသော အစိတ်အပိုင်းတစ်ခုဖြစ်လာစေရေး စီစဉ်လျက်ရှိသည်။ တရုတ်-ဥရောပ ရထားလမ်း သယ်ယူပို့ဆောင်ရေးလုပ်ငန်းသည် ကိုရိုနာဗိုင်းရပ်စ် ကူးစက်ပျံ့နှံ့မှု ဖြစ်ပေါ်နေစဉ်ကာလအတွင်း မှီခိုအားထားရသည့် သယ်ယူပို့ဆောင်ရေးလမ်းကြောင်းတစ်ခုအဖြစ် ဆက်လက် ရှိနေမည်ဖြစ်သည်။

ကိုးကား-ဆင်ဟွာ  
ဘာသာပြန်-အလင်းသစ်



# အင်ဒိုနီးရှားနိုင်ငံ ဘာလီကျွန်းသို့ စက်တင်ဘာလတွင် နိုင်ငံတကာခရီးသွားများ စတင်ဝင်ရောက်ခွင့်ပြုမည်

ဂျကာတာ ဇူလိုင် ၆  
အင်ဒိုနီးရှားနိုင်ငံအစိုးရသည် ကိုရိုနာဗိုင်းရပ်စ်ကပ်ရောဂါကြောင့် ပြည်ပခရီးသွားများ ဝင်ရောက်မှုကို ရပ်ဆိုင်းထားရန် ဆုံးဖြတ်ထားခဲ့ပြီးနောက် လက်ရှိအချိန်တွင် အင်ဒိုနီးရှားနိုင်ငံ ဘာလီအပန်းဖြေကျွန်း၌ စက်တင်ဘာလတွင် နိုင်ငံတကာခရီးသွားများ ဝင်ရောက်မှုကို ခွင့်ပြုရန် စီစဉ်လျက် ရှိကြောင်း သိရသည်။

ယမန်နေ့က ပြုလုပ်ခဲ့သည့် ဘာလီဒေသခံများ၏ ဟိန္ဒူရိုရာ အခမ်းအနားတစ်ခုသို့ တက်ရောက်ခဲ့သည့် ဘာလီမြို့တော်ဝန် ဝါယန် ကိုစတာက အထက်ပါအစီအစဉ်ကို ကြေညာခဲ့ခြင်းဖြစ်သည်။ အင်ဒိုနီးရှားနိုင်ငံသည် ကိုဗစ်-၁၉ ရောဂါထိန်းချုပ်မှုကန့်သတ်ချက်များ ဖြေလျှော့ရေးပထမအဆင့်ကို ဇူလိုင် ၉ ရက်တွင် စတင်မည်ဖြစ်ပြီး ဘာလီပြည်နယ်ရှိ နယ်ပယ်ကဏ္ဍအသီးသီးတွင် အလုပ်လုပ်ကိုင်နေသူများကိုမူ လုပ်ငန်းခွင် ဝင်ရောက်ရန် ပြန်လည်ခွင့်ပြုသွားမည်ဖြစ်ကြောင်းလည်း ကိုစတာက ပြောကြားခဲ့သည်။

ဘာလီပြည်နယ်ရှိ နယ်ပယ်ကဏ္ဍအသီးသီးတွင် ရိုးရာနှင့် ခေတ်သစ်ဈေးကွက်များ၊ ဆောက်လုပ်ရေး၊ စိုက်ပျိုးရေး၊ သယ်ယူပို့ဆောင်ရေး၊ ကုန်သွယ်ရေး၊ အသေးစားနှင့် အလတ်စား စီးပွားရေးလုပ်ငန်း၊ ဘဏ္ဍာရေး၊



ကျန်းမာရေး၊ ယဉ်ကျေးမှု ဘာသာရေး စသည့်ကဏ္ဍများလည်း ပါဝင်ကြောင်း ၎င်းက ဆက်လက်ပြောကြားခဲ့သည်။

ဒုတိယအဆင့်ကိုမူ ဇူလိုင် ၃၁ ရက်တွင် စတင်မည်ဖြစ်ပြီး ပြည်တွင်းခရီးသွားများကို ဘာလီကျွန်းသို့ အလည်အပတ်သွားရောက်ခွင့်ပြုမည် ဖြစ်သည်။ တတိယအဆင့်ကို စက်တင်ဘာ ၁၁ ရက်တွင် စတင်မည် ဖြစ်ပြီး နိုင်ငံတကာခရီးသွားများဝင်ရောက်ခွင့်ပြုခြင်းနှင့်အတူ ခရီးသွားကဏ္ဍကို တိုးမြှင့်ဆောင်ရွက်သွားမည် ဖြစ်ကြောင်း ကိုစတာက ပြောကြားခဲ့သည်။

နိုင်ငံတကာ ခရီးသွားများနှင့် ပြည်နက်နေသည့် ဘာလီကျွန်းကို ခရီးသွားများ ဝင်ရောက်ခွင့်ဆိုင်ရာ ကန့်သတ်ချက်များ ချမှတ်ခဲ့သည့် မတ်လနေ့ကပိုင်းကတည်းက ပိတ်ထားခဲ့ခြင်းဖြစ်သည်။ ကိုရိုနာဗိုင်းရပ်စ် ဖြစ်ပွားမှုမရှိခဲ့သည့် ပုံမှန်အချိန် မတ်လနှင့် ဧပြီလအတွင်း နိုင်ငံတကာခရီးသွား လာရောက်မှုသည် တစ်ရက်လျှင် အနည်းဆုံး ၁၀၀၀၀ အနည်းဆုံး

# အိန္ဒိယ၌ တစ်ရက်အတွင်း ၂၄၂၄၈ ဦး ကိုဗစ်-၁၉ ရောဂါ ကူးစက်ခံရပြီး ရောဂါကူးစက်ခံရသူပေါင်း ၇၀၀၀၀ နီးပါးရှိလာ

နယူးဒေလီ ဇူလိုင် ၆  
အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါကြောင့် ၂၄၂၄၈ ဦး သေဆုံးသဖြင့် ယနေ့အထိ အဆိုပါရောဂါကြောင့် သေဆုံးသူပေါင်း ၁၉၆၉၃ ဦး ရှိလာကြောင်း အိန္ဒိယကျန်းမာရေးဝန်ကြီးဌာနက ပြောကြားသည်။

ထို့အတူ အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၂၄၂၄၈ ဦး စမ်းသပ်တွေ့ရှိခဲ့ရာ ကူးစက်ခံရသူပေါင်း ၆၉၇၄၃ ဦး ရှိလာကြောင်း သိရသည်။

အိန္ဒိယနိုင်ငံသည် ရှေးအခါက ကျော်လွန်ပြီး ကမ္ဘာပေါ်ရှိ ကိုဗစ်-၁၉ ရောဂါ တတိယအဆင့်ဆုံး ထိခိုက်ခဲ့သည့် နိုင်ငံတစ်နိုင်ငံဖြစ်လာခဲ့သည်။

သို့သော် နိုင်ငံအတွင်းရှိ ကိုဗစ်-၁၉ ရောဂါ ကူးစက်ခံရသူများအနက် ၄၂၄၄၃ ဦးသည် ရောဂါကင်းစင်ပြီး ဆေးရုံများမှ ပြန်ဆင်းခဲ့ကြရာ လက်ရှိ အချိန်၌ ကိုဗစ်-၁၉ ရောဂါအတည်ပြုလူနာ ၂၅၂၅၈ ဦးသာ ဆေးဘက်ဆိုင်ရာ စောင့်ကြပ်မှု ခံယူလျက်ရှိကြောင်း ကျန်းမာရေးဝန်ကြီးဌာနက ပြောကြားသည်။

အိန္ဒိယအစိုးရသည် ကိုဗစ်-၁၉ ရောဂါ ထိန်းချုပ်ရန် ရောဂါစမ်းသပ် စစ်ဆေးမှုကို အရှိန်မြှင့်လုပ်ဆောင်လျက်ရှိပြီး တစ်ရက်အတွင်း တစ်နိုင်ငံလုံး၌ လူ ၁၈၀၅၉၆ ဦးတို့၏ နမူနာကို စမ်းသပ်ခဲ့ခြင်းနှင့်အတူ နိုင်ငံအတွင်း ရောဂါဖြစ်ပွားချိန်ကတည်းက လူ ၁၀၀၀၄၀၀ ဦးတို့၏ နမူနာကို ကိုဗစ်-၁၉ ရောဂါ ရှိ၊ မရှိ စမ်းသပ်စစ်ဆေးခဲ့ကြောင်း သိရသည်။

လောလောဆယ် အိန္ဒိယနိုင်ငံသည် အသွားအလာကန့်သတ်မှု ဖြေလျှော့ရေးအဆင့် ၂ ဒသမ ၀ ထဲ ဝင်လာပြီဖြစ်ရာ ယင်းကန့်သတ်မှု ဖြေလျှော့ရေးအဆင့်အရ အသွားအလာကန့်သတ်မှုများကို ကိုဗစ်-၁၉ ထိန်းချုပ်မှုဇုန်ထဲတွင် တင်းကျပ်စွာ ဆက်လက်ချမှတ်သွားမည်ဖြစ်ကြောင်း သိရသည်။

ဇူလိုင် ၃ ရက်က အိန္ဒိယနိုင်ငံ၏ အရပ်ဘက်လေကြောင်းစောင့်ကြည့်ရေး ညွှန်ကြားမှုဦးစီးဌာန၏ ပြောဆိုချက်အရ အိန္ဒိယအစိုးရသည် နိုင်ငံတကာ လေကြောင်းလိုင်းအားလုံးကို ဇူလိုင် ၃၁ ရက်အထိ အဝင်/အထွက် တားမြစ်ပိတ်ပင်ထားမည်ဖြစ်ကြောင်း သိရသည်။

ကိုးကား - ဆင်ဟွာ  
ဘာသာပြန် - ဂျေတီ

# ဂျပန်နိုင်ငံ ကျူးရှူးဒေသ၌ ရေကြီးမှုဖြစ်ပွား

တိုကျို ဇူလိုင် ၆  
ဂျပန်နိုင်ငံအနောက်တောင်ပိုင်း ကျူးရှူးဒေသတွင် မိုးသည်းထန်စွာရွာသွန်းမှုကြောင့် ရေကြီးခြင်းနှင့် မြေပြိုခြင်းများဖြစ်ပွားခဲ့ကြောင်းနှင့် ကုမာတိုမိုခရိုင်တွင် ၄၁ ဦး သေဆုံးကြောင်း တာဝန်ရှိသူများက ပြောကြားသည်။

ကုမာရွာရှိ ကျန်းမာရေးစောင့်ရှောက်မှုစခန်းတွင် လူ ၁၄ ဦး သေဆုံးခဲ့ကြောင်းလည်း သိရသည်။ ကာဂိုရိုမာစီရင်စု ကာနိုရာမြို့တွင် ရေကြီးမှုများဖြစ်ပွားခဲ့ပြီး ဒေသခံများထံမှ ၎င်းတို့အား ကယ်တင်ရန် အကြောင်းကြားမှုအများအပြားကို လက်ခံရရှိခဲ့ကြောင်း ဒေသခံမီးသတ်တပ်ဖွဲ့မှ ပြောကြားသည်။

မိနာမိဆက်ဆူမာမြို့တွင် အသက် ၆၀ ခန့်ရှိ အမျိုးသားတစ်ဦးမှာ သတင်းစာပို့ဆောင်ရေးလုပ်ငန်းကို ဆောင်ရွက်ရန် နေအိမ်မှ ထွက်ခွာ

သွားပြီးနောက် မျောက်ဆုံးခဲ့ကြောင်း သိရသည်။ တာရုမက်ဆူမြို့တွင်လည်း မိုးရွာသွန်းမှုကြောင့် အဝေးပြေးလမ်းမတွင် ရေကြီးမှုများနှင့် မြေပြိုမှုများဖြစ်ပွားခဲ့ပြီး လူများထိခိုက်ဒဏ်ရာရရှိခြင်း မရှိခဲ့ကြောင်း သိရသည်။

ဖူကူအိုကာ၊ ဆာဂါနှင့် နာဂါဆာဂီစီရင်စုများတွင်လည်း မိုးသည်းထန်စွာ ရွာသွန်းနိုင်ကြောင်း ဂျပန်မိုးလေဝသအေဂျင်စီက ပြောကြားသည်။ ထိုဒေသများတွင်လည်း ရေကြီးမှုနှင့် မြေပြိုမှုများဖြစ်ပွားနိုင်ကြောင်း တာဝန်ရှိသူများက ပြောကြားသည်။

ဒေသခံများအနေဖြင့် အရေးပေါ် ခိုလှုံရေးစင်တာများသို့ သွားလာရန် မဖြစ်နိုင်ပါက ခိုင်ခံ့သော အဆောက်အအုံများတွင် နေထိုင်ကြရန် တာဝန်ရှိသူများက ပြောကြားသည်။

ကိုးကား-အင်န်အိတ်ချ်ကေ  
ဘာသာပြန်-စိုးသူရ





# တိုကျိုမြို့တော်ဝန် ကိုကီယူရိုကို ဒုတိယရာထူးသက်တမ်းအတွက် အနိုင်ရရှိ

တိုကျို ဇူလိုင် ၆

ဇူလိုင် ၅ ရက်တွင်ပြုလုပ်သော တိုကျိုဒေသန္တရရွေးကောက်ပွဲတွင် လက်ရှိ မြို့တော်ဝန် ကိုကီယူရိုကို အနိုင်ရရှိခဲ့သည်။

ကိုကီအနေဖြင့် မဲဆွယ်စည်းရုံးမှုကို ခိုင်ခိုင်မာမာဆောင်ရွက်ကာ ပြိုင်ဘက် ၂၁ ဦးအား အနိုင်ယူခဲ့ပြီး မဲစုစုပေါင်း ၃ ဒသမ ၆ သန်း ရရှိခဲ့သည်။

အင်န်အိတ်ချီကေမှပြုလုပ်သောစစ်တမ်းအရ မဲဆန္ဒရှင်များ၏ ၇၀ ရာခိုင်နှုန်းက ကိုကီ၏ အုပ်ချုပ်ရေးစနစ်ကို ထောက်ခံကြောင်း သိရသည်။ မဲဆန္ဒရှင်များ၏ ၆၀ ရာခိုင်နှုန်းက ၎င်းတို့အနေဖြင့် ကိုကီ၏ ကိုရိုနာဗိုင်းရပ်စ်ဆိုင်ရာ ဆောင်ရွက်ချက်များကိုထောက်ခံကြောင်း ပြောကြားသည်။

မဲဆန္ဒရှင်များ ပြင်ပတွင်စုဝေးခြင်းမှရှောင်ရှားရန်အတွက် အွန်လိုင်းမှ မဲဆွယ်စည်းရုံးမှုများကို ကိုကီက ဆောင်ရွက်ခဲ့သည်။ မြို့တော်ဝန်တစ်ဦးအနေဖြင့် ကိုရိုနာဗိုင်းရပ်စ်ကာလအတွင်း ဆောင်ရွက်ရန်ရှိသည့်လုပ်ငန်းများကို ဦးစားပေး ဆောင်ရွက်သွားမည်ဟု ၎င်းကပြောကြားသည်။

ဝါရင့်နိုင်ငံရေးသမားနှင့် ကာကွယ်ရေးဝန်ကြီးဟောင်းဖြစ်သော ကိုကီသည် ၂၀၁၆ ခုနှစ်တွင် ပထမဆုံး အမျိုးသမီးမြို့တော်ဝန်အဖြစ် ခန့်အပ်ခံရသည်။

ကိုကီအနေဖြင့် တစ်သီးပုဂ္ဂလိကလုပ်ငန်းလုပ်ငန်းအဖြစ် ယှဉ်ပြိုင်ခဲ့သော်လည်း အာဏာရညွှန်ပေါင်းပါတီမှ ကိုယ့်စားလုပ်ငန်းများကို ထောက်ခံမှုကိုရရှိခဲ့သည်။

လာမည့်လေးနှစ်သက်တမ်းအတွက် ဆောင်ရွက်မည့်အစီအစဉ်များကို ကြိုတင်ပြင်ဆင်ထားပြီး ကိုရိုနာဗိုင်းရပ်စ်တိုက်ဖျက်ရေးကို ဦးစားပေးဆောင်ရွက် သွားမည်ဟု ကိုကီက ပြောကြားသည်။

ကိုရိုနာဗိုင်းရပ်စ်ဆိုင်ရာအရေးပေါ် အခြေအနေကြေညာသည့်အချိန်မှ စတင်ပြီး တိုကျိုရှိစီးပွားရေးလုပ်ငန်းများကို ပိတ်ထားရန် ညွှန်ကြားခဲ့သော်လည်း ယခုရက်ပိုင်းအတွင်း ကိုရိုနာဗိုင်းရပ်စ်သည် မည်သည့်နေရာတွင် မည်ကဲ့သို့ ပြန့်ပွားနေမှုကို မိမိတို့လေ့လာခဲ့ပြီးနောက် ကိုရိုနာဗိုင်းရပ်စ်ပြန့်ပွားမှု ထိန်းချုပ် ရေးအတွက် အခြားနည်းလမ်းများဖြင့် ဆောင်ရွက်ရန်စီစဉ်နေကြောင်း ကိုကီက အွန်လိုင်းမီဒီယာကွန်ဖရင့်တွင် ပြောကြားသည်။

တိုကျိုအိုလံပစ်ပြိုင်ပွဲကို ပြန်လည်ကျင်းပနိုင်ရန် အပြည်ပြည်ဆိုင်ရာ အိုလံပစ်ကော်မတီနှင့် ပူးပေါင်းဆောင်ရွက်နေကြောင်း ကိုကီက ပြောကြားသည်။

လစ်ဘရယ်ဒီမိုကရက်ပါတီမှ တာဝန်ရှိသူ ကာမိုရှိတာအိုကီရှိက “ကိုကီ ပြန်အရွေးခံရတဲ့အတွက် ကျွန်တော် ဝမ်းသာပါတယ်။ ဒီရွေးကောက်ပွဲဟာ အရေးကြီးပြီး တိုကျိုအတွက် ဘယ်အရာကိုအရေးကြီးဆုံးအနေနဲ့ ဆောင်ရွက် ရမယ်ဆိုတာ သိရှိစေပါတယ်”ဟု ပြောကြားသည်။

ကိုကီက ၎င်း၏ ဦးစားပေးဆောင်ရွက်မည့်လုပ်ငန်းမှာ ကိုရိုနာဗိုင်းရပ်စ် တိုက်ဖျက်ရေးဆောင်ရွက်ရန်ဖြစ်သည်ဟု ပြောကြားခဲ့သော်လည်း ကိုကီ အနိုင် ရရှိသည့်အချိန်တွင် ကိုရိုနာဗိုင်းရပ်စ်ဖြစ်ပွားမှုများမြင့်တက်ခဲ့သည်။

ကိုးကား - အင်န်အိတ်ချီကေ ဘာသာပြန် - စိုးသူရ



## အွန်လိုင်းမှ အလုပ်လျှောက်ထားခြင်းကို ဂျပန်ကျောင်းသားများ နှစ်သက်

တိုကျို ဇူလိုင် ၆

ဂျပန်နိုင်ငံရှိကျောင်းသားများအနေဖြင့် မတ်လမှမေလအတွင်း အလုပ်အကိုင် ရှာဖွေရာတွင် ပျမ်းမျှအားဖြင့် ယန်း ၂၉၀၀၀ ကို သုံးစွဲခဲ့ကြောင်း သိရသည်။ ကိုရိုနာဗိုင်းရပ်စ်ကပ်ရောဂါဖြစ်ပွားမှုက ၎င်းတို့၏အလုပ်လုပ်ကိုင်စဉ် သယ်ယူ ပို့ဆောင်ရေးနှင့် နေထိုင်မှုစရိတ်များကို လျှော့ချပေးခဲ့ပြီး အွန်လိုင်းမှတစ်ဆင့် အလုပ်ရှာဖွေဆောင်ရွက်မှုများကို ကျောင်းသားများက စိတ်ဝင်စားခဲ့ကြောင်း သိရသည်။

Mynavi Corp မှပြုလုပ်သော သုတေသနပြုချက်များအရ မေလတွင် ပြုလုပ်ခဲ့သော အလုပ်အင်တာဗျူးများ၏ ၉၄ ဒသမ ၇ ရာခိုင်နှုန်းကို အွန်လိုင်းမှ ပြုလုပ်ခဲ့ကြောင်း သိရသည်။ ယခုကဲ့သို့ဆောင်ရွက်ခြင်းမှာ ကိုရိုနာဗိုင်းရပ်စ် ဆိုင်ရာ အရေးပေါ်ကာလအတွင်း ပြင်ပတွင် မျက်နှာချင်းဆိုင်တွေ့ဆုံသော အင်တာဗျူးများအား အွန်လိုင်းတွင် ပုံစံတူဆောင်ရွက်ရန် လုပ်ငန်းများက ပြောင်းလဲဆောင်ရွက်ခဲ့သောကြောင့် ဖြစ်သည်။ Mynavi Corp မှ မေ ၂၅ ရက်နှင့် ၃၁ ရက်အကြား ဆောင်ရွက်သော သုတေသနပြုချက်ကို ကျောင်းသားပေါင်း ၂၂၀၂ ဦးက ဖြေကြားခဲ့ကြပြီး ၎င်းတို့သည် ဘွဲ့လွန်(သို့)ဘွဲ့မရရှိသေးသည့် ကျောင်းသားများဖြစ်ကြသည်။ ၎င်းတို့အနေဖြင့် အလုပ်အကိုင်ရှာဖွေရာတွင် သုံးစွဲသည့် ယန်း ၂၉၀၀၀ ကို သုံးစွဲခဲ့ပြီး ယမန်နှစ်ကသုံးစွဲမှုမှာ ၈၉၄၁၅ ယန်းရှိကြောင်း သိရသည်။ ကိုရိုနာဗိုင်းရပ်စ်ကပ်ရောဂါဖြစ်ပွားမှုက ၎င်းတို့၏ အလုပ်လုပ်ကိုင်စဉ် သယ်ယူပို့ဆောင်ရေးနှင့် နေထိုင်မှုစရိတ်များကို ယန်း ၅၀၀၀၀ ခန့် လျှော့ချပေးခဲ့ကြောင်း သိရသည်။

ကိုရိုနာဗိုင်းရပ်စ်ဆိုင်ရာ အရေးပေါ်အခြေအနေကြေညာထားသည့် ဧပြီနှင့် မေလအတွင်း နိုင်ငံသားများအား နေအိမ်ပြင်ပသို့ထွက်ခွာခြင်းမှ တားဆီးထား သည့်အပြင် အရေးမကြီးသောလုပ်ငန်းများကိုလည်း ယာယီပိတ်ထားခဲ့သည်။ ကျောင်းသားများနှင့် လုပ်သားရှာဖွေသူများအနေဖြင့် အွန်လိုင်းတွင်ဆောင်ရွက် သည့် အင်တာဗျူး၏အကျိုးကို သိနေကြကြောင်း အထက်ပါလုပ်ငန်းမှ တာဝန် ရှိသူက ပြောကြားသည်။ ကိုးကား - အင်န်အိတ်ချီကေ၊ ဘာသာပြန် - စိုးသူရ

**ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ**

- ဗိုင်းရပ်စ်ပိုးကူးစက်ခံရသူ ၁၁၅၉၈၁၅၀ ဦး
- သေဆုံးသူ ၅၃၇၆၁၆ ဦး
- ပြန်လည်ကျန်းမာလာသူ ၆၅၆၂၅၅ ဦး

## အီရန်နိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၂၆၁၃ ဦး စမ်းသပ်တွေ့ရှိပြီး ၁၆၀ သေဆုံး

တီဟီရန် ဇူလိုင် ၆

အီရန်နိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၂၆၁၃ ဦး စမ်းသပ်တွေ့ရှိခဲ့ရာ ယနေ့ အထိ ကိုဗစ်-၁၉ ရောဂါ ကူးစက်ခံရသူပေါင်း ၂၄၃၀၅၁ ဦးရှိလာကြောင်း အီရန်အစိုးရက ယနေ့ အတည်ပြုပြောကြားသည်။

ထို့အတူ အီရန်နိုင်ငံ၌ တစ်ရက်အတွင်း ကိုဗစ်-၁၉ ရောဂါကြောင့် ၁၆၀ သေဆုံးခဲ့ပြီးနောက် အဆိုပါရောဂါကြောင့် သေဆုံးသူပေါင်း ၁၁၇၃၁ ဦး ရှိလာကြောင်း၊ သို့သော် ကိုဗစ်-၁၉ ရောဂါ ကူးစက်

ခံရသူများအနက် ၂၀၄၀၈၃ ဦးသည် ရောဂါမှ ပြန်လည်ကျန်းမာလာပြီး လောလောဆယ် လူနာ ၃၂၀၁ ဦးသာ ဆေးဘက်ဆိုင်ရာ စောင့်ကြပ်မှု ခံယူလျက်ရှိကြောင်း အီရန်ကျန်းမာရေးနှင့် ဆေးပညာဝန်ကြီးဌာန ပြောရေးဆိုခွင့်ရှိသူ စီမာဆာဒတ်လာရီက နေ့စဉ်သတင်းစာရှင်းလင်းပွဲ တွင် အတည်ပြုပြောကြားသည်။

အီရန်အစိုးရသည် နိုင်ငံအတွင်း ကိုဗစ်-၁၉ ရောဂါကူးစက်မှုထိန်းချုပ်ရန် ရောဂါစမ်းသပ် စစ်ဆေးမှုကို အရှိန်မြှင့်လုပ်ဆောင်လျက်ရှိရာ

ကိုဗစ်-၁၉ ရောဂါ စတင်ဖြစ်ပွားချိန်ကတည်းက ယနေ့အထိ ၁၅၀၀၀၀ ဦးတို့၏ နမူနာကို ကိုဗစ်-၁၉ ရောဂါ ရှိ မရှိ စမ်းသပ်စစ်ဆေးခဲ့ကြောင်း သိရသည်။ သို့သော် အီရန်နိုင်ငံအတွင်းရှိ ပြည်နယ် ၁၅ ခုတွင် ကိုဗစ်-၁၉ ရောဂါ ကူးစက်မှု အရှိန်မြှင့်မားလာသည့် အတွက် အီရန်ကျန်းမာရေး အာဏာပိုင်များသည် ယင်းပြည်နယ်နှင့် ဒေသများတွင် အသွားအလာ ကန့်သတ်မှုများကို ပြန်လည်ချမှတ်ရန် ပြင်ဆင် လျက်ရှိကြောင်း သိရသည်။

နာခေါင်းစည်းဝတ်ဆင်ခြင်းသည် ကိုဗစ်-၁၉ ရောဂါ ကာကွယ်ထိန်းချုပ်ရေးအတွက် အထိရောက် ဆုံးနည်းလမ်းဖြစ်သည့်အတွက် အီရန်ကျန်းမာရေး အာဏာပိုင်များသည် လူထုထပ်သည့်နေရာများတွင် နာခေါင်းစည်းများကို သေချာဝတ်ဆင်ကြရန် ပြည်သူများအား တိုက်တွန်းခဲ့ကြောင်း သိရသည်။

အီရန်အစိုးရသည် နိုင်ငံအတွင်း ကိုဗစ်-၁၉ ရောဂါကူးစက်မှုကို ယခုနှစ် ဖေဖော်ဝါရီ ၃၀ ရက်က စတင်တွေ့ရှိခဲ့ပြီး ကိုဗစ်-၁၉ ရောဂါ တိုက်ဖျက်ရေး နယ်ပယ်၌ တရုတ်အစိုးရနှင့် အပြန်အလှန် အကူ အညီပေးကြရန် အချင်းချင်း ကမ်းလှမ်းခဲ့ကြသည်။ အဆိုပါ ကမ်းလှမ်းချက်အရ အီရန်အစိုးရက တရုတ် အစိုးရအား နာခေါင်းစည်း သုံးသန်းခန့် လှူဒါန်းခဲ့ ပြီး တရုတ်အစိုးရကလည်း အီရန်နိုင်ငံကို ဆေးဝါး ပစ္စည်းများနှင့်အတူ ကျွမ်းကျင်သူ ဆရာဝန် ငါးဦးကို လည်း ဖေဖော်ဝါရီ ၂၉ ရက်က အီရန်နိုင်ငံသို့ စေလွှတ်ခဲ့ကြောင်း သိရသည်။

ကိုးကား - ဆင်ပွား၊ ဘာသာပြန် - ဂျေတီ



## ဥတာပရာဒေရှိပြည်နယ်၌ ဖယောင်းတိုင်စက်ရုံ မီးလောင်မှုကြောင့် ရှစ်ဦးသေဆုံး၊ သုံးဦး ဒဏ်ရာရ

နယူးဒေလီ ဇူလိုင် ၆

အိန္ဒိယနိုင်ငံ ဥတာပရာဒေရှိပြည်နယ် မိုဒီနာဂါမြို့ရှိ ဖယောင်းတိုင်စက်ရုံ၌ ယမန်နေ့ ညနေပိုင်းက မီးလောင်မှုဖြစ်ပွားခဲ့ရာ အမျိုးသမီးခြောက်ဦးအပါအဝင် ရှစ်ဦးသေဆုံး ခဲ့ကြောင်း တာဝန်ရှိသူများက ပြောကြားသည်။

သေဆုံးသူများတွင် အသက် ၁၆ နှစ်အရွယ် ယောက်ျားလေးတစ်ဦးလည်း ပါဝင် ခဲ့သည်။ မီးလောင်မှုအတွင်း အလုပ်သမား သုံးဦးထက်မနည်း ဒဏ်ရာရရှိခဲ့ကြောင်း သိရသည်။ မီးလောင်မှုဖြစ်ပွားရာ မိုဒီနာဂါမြို့ ဘတ်ခွာဝါကျေးရွာသို့ မီးသတ်ယာဉ်များ နှင့် ရဲတပ်ဖွဲ့ဝင်များက လာရောက်ဖြိုခင်းသတ်ခဲ့သည်။ ပြည်နယ်ဝန်ကြီးချုပ် ယိုဂီအဒက်ယာနတ်က သေဆုံးသူများအတွက် ဝမ်းနည်း

စကား ပြောကြားခဲ့သည်။ မီးလောင်မှုဖြစ်ပွားနေရာမှ ရဲကင်းစခန်း တာဝန်ခံကို တာဝန်ပျက်ကွက်မှုဖြင့် ရာထူးခေတ္တချထားခဲ့သည်။ အဆိုပါစက်ရုံတွင် မွေးနေ့အထိမ်း အမှတ် ဖယောင်းတိုင်များထုတ်လုပ်ပြီး ဖယောင်းတိုင်ထုတ်လုပ်ရန် အသုံးပြုခဲ့သည့် ပေါက်ကွဲစေသောပစ္စည်းများက မီးလောင်မှုဖြစ်စေခဲ့ကြောင်း အာဏာပိုင်များက ပြောသည်။

မီးလောင်မှုအတွင်း သေဆုံးသူ အလုပ်သမားများ၏ မိသားစုများအား ရူပီး လေးသိန်းစီနှင့် ဒဏ်ရာရရှိသူများအား ရူပီး ၅၀၀၀၀ စီ လျော်ကြေးပေးမည်ဟု အိန္ဒိယ အစိုးရက ကြေညာခဲ့သည်။

ကိုးကား - အီကော့နောမစ်တိုင်းမ်၊ ဘာသာပြန် - ကျော်ထိုက်စိုး





### ပါကစ္စတန် ကျန်းမာရေးဝန်ကြီးတွင် ကိုဗစ်-၁၉ ရောဂါပိုး တွေ့ရှိ

အစ္စလာမာဘတ် ဇူလိုင် ၆  
ပါကစ္စတန် နိုင်ငံခြားရေးဝန်ကြီး ရှားမာမုတ် ကူရီရှီ ကိုရိုနာဗိုင်းရပ်စ်ကူးစက်ခံရပြီး ရက်အနည်းငယ်အကြာတွင် ကျန်းမာရေး ဝန်ကြီးဇာမာဇာတွင်လည်း အဆိုပါဗိုင်းရပ်စ်ပိုး တွေ့ရှိခဲ့သည်။  
“ကျွန်တော့်မှာ ကိုရိုနာဗိုင်းရပ်စ်ပိုး တွေ့ရှိ ခဲ့ပါတယ်။ ဆရာဝန်တွေရဲ့ အကြံပြုချက်အရ ကျွန်တော်နေအိမ်မှာ သီးသန့်ခွဲနေခဲ့ပြီး ကြိုတင်ကာကွယ်မှုတွေ ဆောင်ရွက်နေပါတယ်။ ရောဂါလက္ခဏာ မပြင်းထန်ပါဘူး။ ကျေးဇူး

ပြု၍ ကျန်တော်အတွက် ဆုတောင်းပေးကြပါ” ဟု မီဇာက တွစ်တာ၌ ရေးသားခဲ့သည်။ ကိုရိုနာ ဗိုင်းရပ်စ်ပိုး တွေ့ရှိပြီးနောက် နေအိမ်၌ သီးသန့် ခွဲနေမည့် ဆုံးဖြတ်ချက်ကို နိုင်ငံခြားရေးဝန်ကြီး ကူရီရှီက ဇူလိုင် ၃ ရက်တွင် ကြေညာခဲ့သည်။  
ပါကစ္စတန်လွှတ်တော်အမတ်အများအပြား လည်း ကိုဗစ်-၁၉ ရောဂါ ကူးစက်ခံခဲ့ရပြီး အချို့မှာ ကိုဗစ်-၁၉ ရောဂါကြောင့် သေဆုံးခဲ့ သည်။ ဇွန်လအတွင်း အမျိုးသားလွှတ်တော် အမတ် မူနာခန်းအိုရတ်ဇိုင်းမှာ ကိုဗစ်-၁၉ ရောဂါမှ ပြန်လည်သက်သာပြီး ရက်အနည်းငယ်

အကြာတွင် ကွယ်လွန်ခဲ့သည်။ ခိုင်ဘာပတ် ခွမ်ဒေသမှ လွှတ်တော်အမတ်ရှစ်ဦး ကိုရိုနာ ဗိုင်းရပ်စ်ကူးစက်ခံခဲ့ရပြီး အမျိုးသား လွှတ်တော်အကြီးအကဲ အာဆတ်ကီဆာက ဗိုင်းရပ်စ်ကူးစက်ခံခဲ့ရသော်လည်း ပြန်လည် ပျောက်ကင်းပြီဖြစ်သည်။ ပါကစ္စတန်နိုင်ငံတွင် လက်ရှိအချိန်ထိ ကိုရိုနာဗိုင်းရပ်စ်ကူးစက်မှု ၂၃၁၀၀၊ ပိုးကင်းစင်လူနာ ၁၃၁၆၄၉ ဦးနှင့် သေဆုံးသူ ၄၇၆၂ ဦးရှိကြောင်း သိရသည်။  
ကိုးကား-နယူးအိန္ဒိယအိတ်ပရက်စ် ဘာသာပြန်-ကျော်ထိုက်စိုး

### ဘိုလီဗီးယား ကျန်းမာရေးဝန်ကြီး ကိုရိုနာဗိုင်းရပ်စ်ကူးစက်ခံရ

လာဟက်စ် ဇူလိုင် ၆  
ဘိုလီဗီးယားကျန်းမာရေးဝန်ကြီး အိုင်ဒီရိုကာတွင် ကိုဗစ်-၁၉ ရောဂါပိုး စမ်းသပ် တွေ့ရှိခဲ့ရာ လေးရက်အတွင်း ဗိုင်းရပ်စ်ကူးစက်ခံရသည့် တတိယမြောက် အစိုးရအဖွဲ့ဝင်ဖြစ်လာခဲ့ကြောင်း ယာယီသမ္မတ ဂျင်နိုင်းအေးနက်ဇ်က ပြောကြားခဲ့သည်။  
ဘိုလီဗီးယားနိုင်ငံ၌ ကိုရိုနာဗိုင်းရပ်စ်ကူးစက်မှု ၃၈၀၇၁ ဦးနှင့် သေဆုံးသူ ၁၃၇၈ ဦးအထိ မြင့်တက်လာခဲ့စဉ် အေးနက်ဇ်က ရိုကာအား အားပေးကြောင်း တွစ်တာ၌ ရေးသားခဲ့သည်။ သမ္မတရုံးဝန်ကြီး ယာယီနုနက်ဇ်အား ကိုဗစ်-၁၉ ရောဂါကြောင့် ဆေးရုံတင်ခဲ့ရကြောင်း တာဝန်ရှိသူများ၏ ပြောကြားချက်အရ သိရသည်။ သတ္တုတွင်းဝန်ကြီး ဂျော်ဂီဖာနန်ဒိုတွင်လည်း ကိုရိုနာဗိုင်းရပ်စ်ပိုး စမ်းသပ်တွေ့ရှိခဲ့ကြောင်း ဇူလိုင် ၄ ရက်က သတင်းများ ထွက်ပေါ်ခဲ့သည်။  
ရိုကာ၏ကျန်းမာရေးအခြေအနေမှာ ကောင်းမွန်ပြီး ကျန်းမာရေး ညွှန်ကြားချက်များကို တိတိကျကျလိုက်နာနေကြောင်း ကျန်းမာရေးဝန်ကြီး ဌာန၏ ထုတ်ပြန်ချက်အရ သိရသည်။ ယာယီသမ္မတ အေးနက်ဇ်ကိုလည်း သမ္မတ အိမ်တော်အတွင်း ကန့်သတ်ထားရာ အွန်လိုင်းမှတစ်ဆင့် အစည်းအဝေး များ ကျင်းပကြောင်း သိရသည်။  
“အချိန်အများစုကိုတော့ သမ္မတအိမ်တော်ကနေ အလုပ်လုပ်ပြီး တက်ရောက် မှာပါ။ လိုအပ်မှ သာလျှင် အစိုးရရုံးကိုလာပါတယ်” ဟု ဆက်သွယ် ရေးဝန်ကြီး ဌာန ဒုတိယဝန်ကြီး အစ္စဘယ်လ် ဖာနန်ဒက်ဇ်က ဇူလိုင် ၄ ရက်တွင် ပြောကြား ခဲ့သည်။  
မတ်လအတွင်း ကိုရိုနာဗိုင်းရပ်စ်ကပ်ရောဂါ စတင်ဖြစ်ပွားချိန်နောက်ပိုင်း မိသားစုဝင်များ သို့မဟုတ် အနီးကပ်လုပ်ဖော်ကိုင်ဖက်များ၌ သံသယဖြစ်ဖွယ်ရာ ဗိုင်းရပ်စ်ကူးစက်မှုကြောင့် ဘိုလီဗီးယားအစိုးရအဖွဲ့ဝင် အများအပြားက နှစ်ပတ်ကြာ သီးသန့်ခွဲနေမှုလုပ်ဆောင်ခဲ့သည်။  
ကိုးကား-အေအက်ပီ၊ ဘာသာပြန်-ကျော်ထိုက်စိုး

### ချီလီနိုင်ငံ၌ ကိုဗစ်-၁၉ ရောဂါကူးစက်ခံရသူ သုံးသိန်းနီးပါးရှိပြီး သေဆုံးသူ ခြောက်ထောင်ကျော်ရှိလာ

ဆန်တီရာဂို ဇူလိုင် ၆  
တောင်အမေရိကတိုက်ရှိ ချီလီနိုင်ငံ တစ်ဝန်းတွင် ကိုရိုနာဗိုင်းရပ်စ်ကူးစက် ခံရသူ အရေအတွက်သည် ဇူလိုင် ၅ ရက်တွင် ၂၉၅၅၂၂ ဦးအထိ ရှိလာပြီး ယင်းရောဂါဖြင့် သေဆုံးသူအရေ အတွက်မှာ ၆၃၀၆ ဦးရှိပြီဖြစ်ကြောင်း၊ ဇူလိုင် ၄ ရက်တွင် ယင်းရောဂါဖြင့် သေဆုံးသူ ၁၁၆ ဦးအထိ ရှိခဲ့ခြင်း ကြောင့် သေဆုံးသူမှာ ၆၃၀၆ ကျော်

အထိ မြင့်တက်ခဲ့ကြောင်း ကျန်းမာရေး ဝန်ကြီးဌာနမှ တာဝန်ရှိသူများက ပြောကြားသည်။  
ဇူလိုင် ၄ ရက်တွင် ချီလီနိုင်ငံ အတွင်း ရောဂါပိုးကူးစက်ခံရသူ

၃၆၅၅ ဦးကို စစ်ဆေးတွေ့ရှိခဲ့သည် ဟု ဆိုသည်။  
ချီလီနိုင်ငံတစ်ဝန်းတွင် ကိုရိုနာ ဗိုင်းရပ်စ်ကူးစက်ခံရသူ ၂၈၁၉၄ ဦး အား ဆေးရုံများ သို့မဟုတ် ချီလီ အစိုးရ ထူထောင်ထားသော သီးခြားခွဲခြားထားရှိသည့် နေရာများ နှင့် နေအိမ်များ၌ ရှိနေသည်ဟု ယုံကြည်ရသည်။  
ရောဂါအခြေအနေ ပြင်းထန် ဆေးရုံများတွင် တက်ရောက် ဆေးဝါးကုသမှုခံယူနေသည့် လူနာ ၂၀၇၈ ဦးရှိပြီး ယင်းတို့ အနက် ၁၇၃၆ ဦးမှာ အသက်ရှူအထောက်အကူပြု စက်များဖြင့် နေထိုင်နေရပြီး ယင်းတို့ အထဲမှ ၃၅၅ ဦးမှာ ရောဂါအခြေအနေ ပြင်းထန်သည်ဟုဆိုသည်။  
ကိုးကား-ဆင်ဟွာ ဘာသာပြန်-ဇော်ဝင်း



### ဆီးရီးယားနိုင်ငံမြောက်ပိုင်း၌ အမျိုးအမည်မသိ မောင်းသုမဲ့လေယာဉ်များက တူရကီနှင့် မဟာမိတ်ဆီးရီးယားသူပုန်စခန်းများအား ပစ်ခတ်

ဒမတ်စကတ် ဇူလိုင် ၆  
ဆီးရီးယားနိုင်ငံ မြောက်ဘက်ပိုင်းရှိ တူရကီစစ်ဘက်မှ စခန်းများနှင့် ၎င်း၏ မဟာမိတ်ဆီးရီးယားသူပုန်အဖွဲ့၏ စခန်းများကို အမျိုးအမည်မသိမောင်းသုမဲ့ လေယာဉ်များက ပစ်ခတ်ခဲ့သည်ဟု ဆီးရီးယားပြည်တွင်းစစ်စောင့်ကြည့် အဖွဲ့ တစ်ဖွဲ့က ပြောကြားသည်။  
ဆီးရီးယားနိုင်ငံအရှေ့မြောက်ပိုင်းရှိ ဟာဆာကက်ရှိပြည်နယ်မှ ရာဟတ် ကျေးရွာနှင့် မြောက်ဘက်ပိုင်းရှိ ရက်ကွာပြည်နယ်၏ ကျေးလက်ပိုင်း ဟာမန်

ကျေးရွာများမှ တူရကီ စစ်ဘက်နှင့် ၎င်း၏ မဟာမိတ်ဆီးရီးယားသူပုန်တို့၏ တပ်စခန်းများကို မောင်းသုမဲ့လေယာဉ်များက ပစ်ခတ်ခဲ့ကြောင်း ဆီးရီးယား လူ့အခွင့်အရေးစောင့်ကြည့်လေ့လာသည့်အဖွဲ့က ပြောကြားသည်။  
တူရကီစစ်ဘက်မှ တပ်ဖွဲ့များနှင့် ၎င်း၏ မဟာမိတ်ဆီးရီးယားသူပုန်တပ်ဖွဲ့ များသည် လွန်ခဲ့သည့်နှစ် အောက်တိုဘာလအတွင်းက ယင်းဒေသအား ထိန်းချုပ် ထားခဲ့သည့် ကာဒ်ပြည်သူ့စစ်လက်နက်အဖွဲ့ဖြစ်သည့် ဆီးရီးယား ဒီမိုကရက်တစ် တပ်ဖွဲ့များအား ထိုးစစ်ဆင် တိုက်ခိုက်မှုများ ပြုလုပ်ခဲ့ပြီး ဆီးရီးယားနိုင်ငံ မြောက်ပိုင်းဒေသရှိ နယ်မြေဒေသအချို့ကို ထိန်းချုပ်ထားမှုများ ပြုလုပ်ခဲ့သည်။  
တူရကီနှင့် ဆီးရီးယားသူပုန်အဖွဲ့တို့၏ တပ်စခန်းများသို့ အမျိုးအမည် မသိမောင်းသုမဲ့လေယာဉ်များ၏ တိုက်ခိုက်မှုကြောင့် သေကျေထိခိုက်ပျက်စီးမှု သတင်းများ လတ်တလောတွင် ထွက်ပေါ်လာခြင်းမရှိသေးကြောင်း လန်ဒန် အခြေစိုက် ဆီးရီးယား ပြည်တွင်းစစ် လူ့အခွင့်အရေး စောင့်ကြည့်လေ့လာသည့် အဖွဲ့က ပြောကြားသည်။  
ကိုးကား-ဆင်ဟွာ၊ ဘာသာပြန်-ဇော်ဝင်း

### ကိုဗစ်-၁၉ ရောဂါဖြစ်ပွားနေစဉ် နယ်စပ်ဒေသများပိတ်ထားရန် အစွဲအား အလက်စတိုး တောင်းဆို

ရာမယ်လာ ဇူလိုင် ၆  
ကိုဗစ်-၁၉ ရောဂါ ကူးစက်ပျံ့နှံ့မှုများကို ထိန်းချုပ်ရန်အတွက် နယ်စပ်ဒေသများ အားလုံးကို ပိတ်ထားရန် အစွဲအားနိုင်ငံအား ပါလက်စတိုင်းက ယနေ့တွင် တောင်းဆို ထားပြီး ကိုရိုနာဗိုင်းရပ်စ်ကူးစက်ပျံ့နှံ့မှု ၏ အဓိက အကြောင်းရင်းများအနက်တစ်ခုဖြစ် ကြောင်းလည်း ပြောကြားခဲ့သည်။  
အနောက်ဘက်ကမ်းသို့ အဓိကဝင်ပေါက် များတွင် ထိန်းချုပ်ရေးဆောင်ရွက်ချက်များ တိုးမြှင့်လုပ်ဆောင်ရန် ပါလက်စတိုင်း၏ တောင်းဆိုမှုကို အစွဲအားက ငြင်းဆိုထားခြင်း ကြောင့် နယ်စပ်ဒေသများထိန်းချုပ်ရေးနှင့် စပ်လျဉ်း၍ ပါလက်စတိုင်းနိုင်ငံက ကုလသမဂ္ဂ

အပစ်အခတ်ရပ်စဲရေးကြီးကြပ်မှုအဖွဲ့ထံသို့ တောင်းဆိုသွားမည်ဖြစ်ကြောင်းလည်း ဝန်ကြီး များအဖွဲ့အပတ်စဉ်အစည်းအဝေးဖွင့်ပွဲတွင် ပါလက်စတိုင်း ဝန်ကြီးချုပ် မိုဟာမက်အစ်ရှီ တာယီ က ပြောကြားခဲ့သည်။  
မှတ်ချက်ပြုပြောကြား  
ပါလက်စတိုင်းနိုင်ငံ၌ ရောဂါကူးစက်မှု၏ ၁၈ ရာခိုင်နှုန်းသည် အစွဲအားနိုင်ငံနှင့် ဆက်သွယ် မှုရှိခဲ့ကြောင်းနှင့် ကူးစက်ဖြစ်ပွားမှုအများစု သည် အစွဲအားနိုင်ငံ၏ ထိန်းချုပ်မှုအောက်ရှိ နယ်မြေများတွင် ပြုလုပ်သည့် မင်္ဂလာပွဲများနှင့် ဆက်သွယ်မှုရှိကြောင်းလည်း ပါလက်စတိုင်း ဝန်ကြီးချုပ် မိုဟာမက် အစ်ရှီတာယီက မှတ်ချက်ပြုပြောကြားခဲ့သည်။

ပါလက်စတိုင်းအစိုးရက အနောက်ဘက် ကမ်းတစ်လျှောက်တွင် ခရီးသွားလာခွင့်ပိတ်ပင် မှုတစ်ရပ် ချမှတ်ကြောင်းကို ပြီးခဲ့သည့် တစ်ပတ်က ကြေညာခဲ့ပြီး ပါလက်စတိုင်း သမ္မတ မာမူန်အဘတ်စ်ကလည်း ယနေ့တွင် ရက်ပေါင်း ၃၀ ကြာ အရေးပေါ်အခြေအနေ တစ်ရပ်ကို ထပ်မံကြေညာခဲ့ကြောင်း သိရ သည်။  
လက်ရှိတွင် ပါလက်စတိုင်းနိုင်ငံ၌ ကိုဗစ်- ၁၉ ရောဂါကူးစက်ခံရသူ ၄၇၆၈ ဦးရှိခဲ့ကြောင်း နှင့် သေဆုံးသူ ၂၁ ဦးရှိခဲ့ကြောင်းလည်း သိရ သည်။  
ကိုးကား-ဆင်ဟွာ၊ ဘာသာပြန်-အလင်းသစ်





ပူးသီး

ဘူးသီးတောင်-မောင်တောဒေသ၌ AA အကြမ်းဖက်သမားများ၏ အကြမ်းဖက်တိုက်ခိုက်မှုများနှင့် ဆက်စပ်ဖြစ်ပွားခဲ့သည့် ချွတ်ပြင်ကျေးရွာနှင့် မောင်နုကျေးရွာဖြစ်စဉ်များအပေါ် အထူးစုံစမ်းစစ်ဆေးရေးခုံရုံး ဖွဲ့စည်းဆောင်ရွက်မည်

နေပြည်တော် ဇူလိုင် ၆  
၂၀၁၇ ခုနှစ်အတွင်း ဖြစ်ပွားခဲ့သည့် ရခိုင်ပြည်နယ် ဘူးသီးတောင်-မောင်တောဒေသ၌ AA အကြမ်းဖက်သမားများ၏ အကြမ်းဖက်တိုက်ခိုက်မှုများနှင့် ဆက်စပ်ဖြစ်ပွားခဲ့သည့် ချွတ်ပြင်ကျေးရွာနှင့် မောင်နုကျေးရွာဖြစ်စဉ်များကို စုံစမ်း စစ်ဆေးရေးခုံရုံး (Court of Inquiry) ဖြင့် စစ်ဆေးဆောင်ရွက်မှုများ ဆက်လက်ပြုလုပ်သွားမည်ဟု ဇွန် ၂၉ ရက်တွင် သတင်းထုတ်ပြန်ပြီး ဖြစ်ကြောင်း။

၎င်း ချွတ်ပြင်ကျေးရွာဖြစ်စဉ်နှင့် မောင်နုကျေးရွာဖြစ်စဉ်များနှင့်ပတ်သက်သည့် ဖြစ်စဉ်၊ ဖြစ်ရပ် အမှန်ပေါ်ပေါက် စေရေး လိုအပ်သော စုံစမ်းစစ်ဆေးမှုများ ပြုလုပ်နိုင်ရန်အတွက် ဗိုလ်ချုပ်မြတ်ကျော် ဥက္ကဋ္ဌအဖြစ်ပါဝင်ပြီး ဗိုလ်မှူးကြီး သန်းလှိုင်နှင့် ဗိုလ်မှူးကြီး သန်းနိုင်တို့အဖွဲ့ဝင်အဖြစ် ပါဝင်သော အထူးစုံစမ်းစစ်ဆေးရေးခုံရုံးအဖွဲ့ကို ဇူလိုင် ၂ ရက်တွင် စတင်ဖွဲ့စည်းခဲ့ကြောင်းနှင့် လိုအပ်သည့်စစ်ဆေးဆောင်ရွက်မှုများ ဆက်လက်ဆောင်ရွက်သွားမည်ဟု တပ်မတော် သတင်းမှန် ပြန်ကြားရေးအဖွဲ့က သတင်းထုတ်ပြန်ထားသည်။

သတင်းစဉ်

ဖားကန်မြို့နယ် ဝေခါကျေးရွာ ဖြစ်စဉ်နှင့်ပတ်သက်၍ လုံခြုံရေးဆိုင်ရာ တာဝန်ရှိသူများအား တပ်မတော်က အရေးယူ

နေပြည်တော် ဇူလိုင် ၆  
ဖားကန်မြို့နယ် ဝေခါကျေးရွာ ဖြစ်စဉ်နှင့်ပတ်သက်၍ လုံခြုံရေးဆိုင်ရာ တာဝန်ရှိသူများအား တပ်မတော်က အရေးယူ ထားကြောင်း တပ်မတော်သတင်းမှန်ပြန်ကြားရေးအဖွဲ့၏ သတင်းထုတ်ပြန်ချက်အရ သိရသည်။

ယင်းသတင်းထုတ်ပြန်ချက်တွင် ၂၀၂၀ ပြည့်နှစ် ဇူလိုင် ၂ ရက် နံနက်ပိုင်းက ကချင်ပြည်နယ် ဖားကန်မြို့နယ် ဝေခါကျေးရွာအနီး ကျောက်မျက်လုပ်ကွက်၌ မြေသားပြိုကျမှုကြောင့် ကျောက်ရှာဖွေသူ ၁၇၂ ဦး သေဆုံးပြီး ၅၄ ဦး ဒဏ်ရာရရှိကာ ပျောက်ဆုံးနေသူများကိုလည်း ဆက်လက်ရှာဖွေလျက်ရှိကြောင်း။

အဆိုပါ ဖြစ်စဉ်ဖြစ်ပွားရခြင်းနှင့်ပတ်သက်၍ ဇူလိုင် ၃ ရက်ကပင် လုံခြုံရေးဆိုင်ရာ အဓိကတာဝန်ရှိသည့် တပ်မှူးတစ်ဦးအား လည်းကောင်း၊ ကချင်ပြည်နယ် လုံခြုံရေးနှင့် နယ်စပ်ရေးရာဝန်ကြီးဌာန ဝန်ကြီးအားလည်းကောင်း မူလစစ်ဘက်တာဝန်များကို ပြန်လည်ထမ်းဆောင်စေကာ လိုအပ်သည့် အရေးယူဆောင်ရွက်နိုင်ရေး တပ်မတော်က ဆောင်ရွက်လျက်ရှိပြီး လစ်လပ်လုံခြုံရေးနှင့် နယ်စပ်ရေးရာဝန်ကြီးနေရာအတွက် အစားထိုးခန့်အပ်နိုင်ရေး လုပ်ထုံး လုပ်နည်းနှင့်အညီ ဆောင်ရွက်လျက်ရှိကြောင်း ဖော်ပြထားသည်။

သတင်းစဉ်

မြဝတီ၊ မြိတ်၊ အင်းစိန်နှင့် တောင်ကြီးမြို့နယ်တို့၌ မူးယစ်ဆေးဝါးများ သိမ်းဆည်းရမိ

နေပြည်တော် ဇူလိုင် ၆  
မြဝတီမြို့မရဲစခန်းမှ တပ်ဖွဲ့ဝင်များသည် ယမန်နေ့ မွန်းလွဲပိုင်းတွင် မြဝတီမြို့ အမှတ် (၄)ရပ်ကွက်အတွင်း သန်းဇော်လွင် မောင်းနှင့် လာသည့်ယာဉ်ကို ရပ်တန့်ရှာဖွေရာ စိတ်ကြွ ဆေးပြား ၇၉၇ ပြား၊ ငွေကျပ် ၁၉၂၀၀၀ နှင့် ဖုန်းတစ်လုံးတို့ကို သိမ်းဆည်းရမိခဲ့ပြီး ကွင်းဆက်အရ မြဝတီမြို့ အမှတ်(၄)ရပ်ကွက် အာရှလမ်း စက်သုံးဆီဆိုင်အနီးတွင် စောခွားပု (ခ)စောပု မောင်းနှင်ပြီး ပိုးထူး လိုက်ပါလာ သည့် ယာဉ်ကိုရှာဖွေရာ စိတ်ကြွဆေးပြား ၁၂၁၇၃ ပြား၊ ငွေကျပ် ၁၇၅၀၀၀ နှင့် ဖုန်းတစ်လုံးတို့ကို ထပ်မံသိမ်းဆည်းရမိခဲ့ သည်။



မမွေးမွေး(ခ)မွေးမွေးကြည်အား သိမ်းဆည်းရမိသည့် မူးယစ်ဆေးဝါးများနှင့်အတူ တွေ့ရစဉ်။

တပ်ဖွဲ့ဝင်များသည် မြိတ်မြို့ မြိတ်တောင် (ခ)ပိုင်းငယ်မောင်းနှင့်လာသည့် ဆိုင်ကယ်ကို ရပ်ကွက် မြိတ်လေဆိပ်အနီး မျိုးထက်ကျော် ရပ်တန့်ရှာဖွေရာ စိတ်ကြွဆေးပြား ၄၀၀၀ နှင့်

ဖုန်းတစ်လုံးတို့ကို လည်းကောင်း၊ ထို့အတူ စန္ဒဝတ်ကျေးရွာအုပ်စု ရေမြစ်ကြီးကျေးရွာ အနီးတွင် ခန့်ဇော်အောင် မောင်းနှင်လာ သည့် ဆိုင်ကယ်ကို ရပ်တန့်ရှာဖွေရာ စိတ်ကြွဆေးပြား ၉၇၅၀ နှင့် ဖုန်းတစ်လုံး တို့ကို သိမ်းဆည်းရမိခဲ့ပြီး ကွင်းဆက်အရ ကျောက်ဖျာကျေးရွာအုပ်စု ကျောက်ဖျာ ကျေးရွာ ရွာအတွင်းလမ်းမတွင် ထွန်းထွန်းအောင် (ခ) ထွန်းထွန်း(ခ) သားကြီးအား ဖုန်းတစ်လုံးနှင့်အတူ ဖမ်းဆီး ရမိခဲ့သည်။ ထို့အတူ ထိုနေ့ နံနက်ပိုင်းတွင် မူးယစ်ဆေးဝါး တားဆီးနှိမ်နင်းရေး ရဲတပ်ဖွဲ့ မှ တပ်ဖွဲ့ဝင်များသည် သတင်းအရ အင်းစိန် မြို့နယ် ကမ်းနား(အနောက်)ရပ်ကွက် ခနသိဒ္ဓိ လမ်းရှိ မမွေးမွေး(ခ) မွေးမွေးကြည်၏ ကွမ်းယာဆိုင်ကို ရှာဖွေရာ စိတ်ကြွဆေးပြား

၆၁၀၀၊ ဆိုက်စ် သုည ဒသမ ၀၀၃ ကီလို၊ ငွေကျပ် ၅၀၀၀၀ နှင့် ဖုန်းတစ်လုံးတို့ကို လည်း ကောင်း၊ အလားတူ ယင်းနေ့ ညနေ ၅ နာရီတွင် မူးယစ်ဆေးဝါး တားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် တောင်ကြီးမြို့နယ် ဇလဲ ကျေးရွာအနီး တောင်ကြီး-မိုင်းပျဉ်းကားလမ်း တွင် ဝေလင်းထိုက် မောင်းနှင်လာသည့် ဆိုင်ကယ်ကို ရပ်တန့်နှိပ်စဉ် မောင်းနှင် ထွက်ပြေးသဖြင့် လိုက်လံဖမ်းဆီးခဲ့ရာ စိတ်ကြွ ဆေးပြား ၂၁၀၀ နှင့် ဖုန်းတစ်လုံးတို့ကို သိမ်းဆည်းရမိခဲ့သဖြင့် ၎င်းတို့အား မူးယစ် ဆေးဝါးနှင့်စိတ်ကို ပြောင်းလဲစေသော ဆေးဝါး များဆိုင်ရာဥပဒေအရ အရေးယူထားကြောင်း သိရသည်။

ရဲပြန်ကြား

တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် ဇူလိုင် ၆  
တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့်မရမ်းချောင်း အမြတ်စမ်းစစ်ဆေးရေးစခန်းတို့ကို ဌာနဆိုင်ရာ ပူးပေါင်းအဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ်ဆောင်ရွက်ခဲ့ပြီး ယမန်နေ့က မန္တလေး-မူဆယ် ပြည်ထောင်စုလမ်းမကြီးတစ်လျှောက် ကုန်သွယ်မှုယာဉ် ပို့ကုန် ၄၅၅ စီး၊ သွင်းကုန် ၄၁၂ စီး၊ ရန်ကုန်-မြဝတီလမ်းမကြီးတစ်လျှောက် ကုန်သွယ်မှုယာဉ် သွင်းကုန် အစီး ၁၈၀ ကုန်စည်များ သယ်ယူပို့ ဆောင်လျက်

ရှိသည်။ အဆိုပါစစ်ဆေးရေးစခန်းများက တင်သွင်း/တင်ပို့ သော ကုန်ပစ္စည်းများကို စစ်ဆေးမှုများပြုလုပ်ဆောင်ရွက် လျက်ရှိရာ ယမန်နေ့တွင် မရမ်းချောင်းအမြတ်စမ်း စစ်ဆေးရေးစခန်းက တားဆီးမှုတစ်ခု ခန့်မှန်းတန်ဖိုး ငွေကျပ် သုည ဒသမ ၆၉၉ သန်းတန်ဖိုးရှိ ID/IL ထက် ပိုမို တင်ဆောင်လာသည့် အကောက်ခွန်မဲ့ Mosquito Net (2500 Kg) အား သိမ်းဆည်းရမိခဲ့ကြောင်း သိရသည်။ သတင်းစဉ်

အရာတော်မြို့နယ်၌ ကြက်တိုက်လောင်းကစားပြုလုပ်သူများအား အရေးယူ

နေပြည်တော် ဇူလိုင် ၆  
စစ်ကိုင်းတိုင်းဒေသကြီး အရာတော် မြို့နယ်၌ ယမန်နေ့က ကြက်တိုက် လောင်းကစား ပြုလုပ်နေသူ ရှစ်ဦး အား အမှုဖွင့်အရေးယူထားကြောင်း သိရသည်။  
ဖြစ်စဉ်မှာ ချင်ပင်ကျေးရွာအနောက် ဘက် လေးမိုင်ခန့်အကွာရှိ ကန်ကြီးရိုး တောခြေနေ ဦးသာဌေး၏ နေအိမ် ခြံနံးထဲ၌ ကြက်တိုက်လောင်းကစား ပြုလုပ်နေကြောင်း သတင်းအရ အရာတော် မြို့နယ်ရဲတပ်ဖွဲ့မှူး ရဲမှူး ရဲလွင် ဦးစီးသည့် တပ်ဖွဲ့ဝင်များက သွားရောက်ဖမ်းဆီးရာ ခြံဝင်းအတွင်း သရက်ပင်အောက်၌ ကြက်တိုက် လောင်းကစား ပြုလုပ်နေသည့် နောင်ကြီးအိုင်ကျေးရွာနေ ဦးရွှေသိန်း



ပါ ခုနစ်ဦးအား ကြက်တိုက် လောင်းကစားရာတွင် အသုံးပြုသည့် တိုက်ကြက်သုံးကောင်နှင့် ဆက်စပ် ပစ္စည်းများ၊ ဆိုင်ကယ်မျိုးစုံ ၂၆ စီး၊ ဖုန်းမျိုးစုံသုံးလုံး၊ လောင်းကြေး ငွေကျပ် ၇၅၁၅၀၀ တို့နှင့်အတူ

ရဲပြန်ကြား

ပြင်ဆင် ဖတ်ရှုပါရန်  
ဇူလိုင် ၅ ရက်ထုတ် ကြေးမုံသတင်းစာ စာမျက်နှာ-၁၄ ပါ နေပြည်တော် ပျဉ်းမနား မြို့၌ လူယက်မှုကျူးလွန်ခဲ့သူအား ဖော်ထုတ်ဖမ်းဆီးရမိသတင်းမှ ပြစ်မှုကျူးလွန်သူ ကြည်လွင် အလျင်လိုကျေးရွာ ဇမ္ဗူသီရိမြို့နယ် အစား ကြည်လွင်(ခ)ကြည်နိုင်(ခ) အငယ်လေး သူကြီးစု(ခ)ရပ် ရွာကောက်ရပ်ကွက် ပျဉ်းမနားမြို့နယ်ဟု ပြင်ဆင်ဖတ်ရှု ပါရန် မေတ္တာရပ်ခံအပ်ပါသည်။  
ရဲပြန်ကြား

MRTV SCHEDULE Tuesday July 7 2020. A grid showing program schedules for 6:00 AM to 9:00 PM, including 'ရတနာသုတ် ဖရိုတ်တရားတော်', 'BREAKFAST NEWS', 'ပြည်သူ့အကျိုးပြု', 'သတင်းထဲက သတင်း', 'ဘဝထဲကစတင်၊ ဝတ္ထုထဲကဘဝ', 'ပြည်တွင်းသတင်း၊ နိုင်ငံတကာသတင်း', and 'တက္ကသိုလ်ရာပြည့် ရက်ပြည့် တေးသီချင်းများ'.

တန်ဖိုးရှိလှ လူငယ်ဘဝ မူးယစ်ကင်းစင် ကျန်းမာမှု



## Covid အလွန် ကမ္ဘာ

“Covid အလွန် ကမ္ဘာ” ဆိုတဲ့ အသုံးအနှုန်းက အတော်ကျယ်ပြန့်လာပါတယ်။ ၂၀၁၉ ခုနှစ်ကုန်အထိ သိခဲ့ကြတဲ့ ကမ္ဘာကြီးပုံစံ ပြန်လည်ဖြစ်နိုင်တော့ဘူးဆိုတဲ့ အဓိပ္ပာယ်လား။ ထိရောက်တဲ့ ကာကွယ်ဆေးကို သုံးစွဲနိုင်တဲ့အခါမှာတောင် အရင်လိုပြန်ဖြစ်နိုင်ဘူးလား။ ဘာတွေက ပြန်မပြောင်းနိုင်ဖြစ်နေမှာလဲ။

အင်မတန်ပြင်းထန်တဲ့အတွေ့အကြုံတွေကြောင့် လူတွေ နိုင်ငံတွေ၊ ကမ္ဘာကြီးတစ်ခုလုံး ပြန်လှန်လို့မရနိုင်လောက်အောင် အကြီးအကျယ်ပြောင်းလဲခဲ့တာတွေ ရှိပါတယ်။ ကျွန်ုပ်တို့နိုင်ငံသမိုင်းကိုကြည့်ရင်ပဲ တွေ့နိုင်ပါတယ်။ တစ်ကမ္ဘာလုံး အတိုင်းအတာနဲ့ကြည့်မယ်ဆိုရင် (၂၀)ရာစုနှစ်အတွင်းမှာကို ပထမကမ္ဘာစစ်၊ ဒုတိယကမ္ဘာစစ်၊ စစ်အေးခေတ်၊ စစ်အေးလွန်ခေတ်၊ ဆက်သွယ်ရေးနည်းပညာတော်လှန်ရေးခေတ်တို့ကို မြင်နိုင်ပါတယ်။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ ၂၂-၆-၂၀၂၀ ရက်နေ့တွင် ဖေ့စ်ဘွတ်ခ်၌ ရေးသားဖော်ပြချက်မှ ကောက်နုတ်ချက်)



## COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

### (၆-၇-၂၀၂၀) ရက်နေ့၊ ည (၈:၀၀)နာရီ

- ၁။ (၆-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
  - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ (ပထမအသုတ်) ဓာတ်ခွဲနမူနာ (၆၅၄) ခု
  - ဆေးသုတေသနဦးစီးဌာန (DMR)မှ ဓာတ်ခွဲနမူနာ (၂၈၂) ခု
  - ရန်ကုန်မြို့၊ အမှတ် (၁) တပ်မတော်ဆေးရုံကြီး ခုတင် (၁,၀၀၀) မှ (ပထမအသုတ်) ဓာတ်ခွဲနမူနာ (၂၆၂) ခုနှင့်
  - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မန္တလေး) မှ ဓာတ်ခွဲနမူနာ (၁၂၈) ခု
- ၂။ (၆-၇-၂၀၂၀) ရက်နေ့၊ ည (၈:၀၀)နာရီအထိ မြန်မာနိုင်ငံတွင် COVID-19 ရောဂါဓာတ်ခွဲ အတည်ပြုလူနာ (၃၁၆) ဦးရှိပါသည်။
- ၃။ ဓာတ်ခွဲအတည်ပြု လူနာဟောင်း (old confirmed case) များ၏ ဓာတ်ခွဲနမူနာများတွင် (၂) ကြိမ်ဆက်တိုက် ပိုးမတွေ့ရှိသူ (၄)ဦး (Case-255, 259, 262, 292) တွေ့ရှိရသဖြင့် စုစုပေါင်း (၂၄၅) ဦးရှိပြီး ၎င်းတို့အနက် (၂၂၈) ဦးအား ဆေးရုံမှ ဆင်းခွင့်ပြုခဲ့ပြီးဖြစ်ကာ သတ်မှတ်နေရာများတွင် အသွားအလာ ဆက်လက်ကန့်သတ်၍ စောင့်ကြပ်ကြည့်ရှု လျက်ရှိပါသည်။

### COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၆-၇-၂၀၂၀) ရက်နေ့၊ ည (၈:၀၀) နာရီ

(၆-၇-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) မှ (ပထမအသုတ်) ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၆၅၄) ခု
(၆-၇-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲနမူနာ	(၂၈၂) ခု
(၆-၇-၂၀၂၀) ရက်နေ့တွင် အမှတ် (၁)တပ်မတော်ဆေးရုံကြီး ခုတင် (၁၀၀၀) မှ (ပထမအသုတ်) စစ်ဆေးပြီးစီးခဲ့သည့် ဓာတ်ခွဲနမူနာ	(၂၆၂) ခု
(၆-၇-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၁၂၈) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၃) ဦး

- ၄။ ဓာတ်ခွဲအတည်ပြုလူနာများအနက် သေဆုံးသူ (၆)ဦး ရှိပါသည်။
- ၅။ (၅-၇-၂၀၂၀) ရက်နေ့၊ မွန်းတည့်(၁၂:၀၀) နာရီမှ (၆-၇-၂၀၂၀)ရက်နေ့၊ မွန်းတည့် (၁၂:၀၀) နာရီအတွင်း တွေ့ရှိရသော စောင့်ကြည့်လူနာ အသစ် (၂၉) ဦး ရှိပါသည်။

### COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၆-၇-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၃) ဦး	(၃၁၆) ဦး
ကုသမှုခံယူပြီး ရောဂါပိုင်းကင်းစင်လာသူ (recovered)	(၄) ဦး	(၂၄၅) ဦး
သေဆုံးလူနာ (death)	(၀) ဦး	(၆) ဦး

### (၆-၇-၂၀၂၀) ရက်နေ့ ဓာတ်ခွဲစစ်ဆေးမှုများတွင် COVID-19 လူနာတွေ့ရှိမှု ည (၈:၀၀) နာရီ

လူနာ အမှတ်စဉ်	အသစ်	ကျား/မ	အခြေအနေ	COVID-19 ရောဂါ အတည်ပြု လူနာများနှင့် ထိတွေ့မှု	ပြည်သူ့ဆေးရုံ/ ဝန်ဆောင်ခန်း/ မြို့/ မြို့	ဆေးရုံဝင်မှ စီမံခန့်ခွဲမှု	COVID-19 ဓာတ်ခွဲ အခြေ	မှတ်ချက်
334	၃၇ နှစ်	ကျား	ထပ်မံစစ်ဆေးပြီး ရန်ကုန်ဆိုင်ရာဌာန	မရှိ	မြို့ (လူအစားစီ)	တောင်ငူပြည်တွင်း ဆေးရုံဝင်ဆောင်ခြင်း	တွေ့ရှိ	ဆေးရုံဝင်ဆောင်ခြင်း (တောင်ငူမြို့နယ်)
335	၃၅ နှစ်	ကျား	ထပ်မံစစ်ဆေးပြီး ရန်ကုန်ဆိုင်ရာဌာန	မရှိ	မြို့ (လူအစားစီ)	တောင်ငူပြည်တွင်း ဆေးရုံဝင်ဆောင်ခြင်း	တွေ့ရှိ	ဆေးရုံဝင်ဆောင်ခြင်း (တောင်ငူမြို့နယ်)
336	၂၉ နှစ်	ကျား	ထပ်မံစစ်ဆေးပြီး ရန်ကုန်ဆိုင်ရာဌာန	မရှိ	မြို့ (လူအစားစီ)	တောင်ငူပြည်တွင်း ဆေးရုံဝင်ဆောင်ခြင်း	တွေ့ရှိ	ဆေးရုံဝင်ဆောင်ခြင်း (တောင်ငူမြို့နယ်)

ကျန်းမာရေးနှင့် အားကစားဝန်ကြီးဌာန

## COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

### (၆-၇-၂၀၂၀) ရက်နေ့၊ နံနက် (၈:၀၀)နာရီ

- ၁။ (၅-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
  - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ ထပ်မံစစ်ဆေးပြီးစီးခဲ့သော ဓာတ်ခွဲနမူနာ (၃၂၀)ခုတွင်-
    - COVID-19 ရောဂါ ဓာတ်ခွဲအတည်ပြုလူနာသစ် မတွေ့ရှိရပါ။
- ၂။ သို့ဖြစ်ပါ၍ (၅-၇-၂၀၂၀) ရက်နေ့၊ နံနက် (၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၁၃) ဦးရှိပါသည်။
- ၃။ (၅-၇-၂၀၂၀) ရက်နေ့အတွက် COVID-19 ရောဂါဓာတ်ခွဲစစ်ဆေးမှုများအနေဖြင့် -
  - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ (ပထမအသုတ်+ ဒုတိယအသုတ်) ဓာတ်ခွဲနမူနာ (၆၉၆) ခု
  - ဆေးသုတေသနဦးစီးဌာန (DMR)မှ ဓာတ်ခွဲနမူနာ (၁၀၀) ခု နှင့်
  - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မန္တလေး) မှ ဓာတ်ခွဲနမူနာ (၁၆၂) ခု စုစုပေါင်း (၉၅၈)ခု အား စစ်ဆေးပြီးစီးခဲ့ပါသည်။

### COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၆-၇-၂၀၂၀) ရက်နေ့၊ နံနက် (၈:၀၀) နာရီ

(၅-၇-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) မှ ထပ်မံစစ်ဆေးပြီးစီးခဲ့သည့် ဓာတ်ခွဲနမူနာ	(၃၂၀) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၀) ဦး

ကျန်းမာရေးနှင့် အားကစားဝန်ကြီးဌာန



## ဂျပန်နိုင်ငံရှိ မြန်မာနိုင်ငံသားများအတွက် ဂျပန်စေတနာရှင်တစ်ဦးက အလှူငွေ လှူဒါန်း

ရန်ကုန် ၉ လိုင်း ၆  
 ကိုဗစ်-၁၉ ရောဂါကြောင့် ဂျပန်နိုင်ငံ၌ အခက်အခဲ ကြုံတွေ့နေရသည့် မြန်မာနိုင်ငံသားများအတွက် ဂျပန်နိုင်ငံ အိဘာရာကီခရိုင် တိုရိုဒေးမြို့မှ ဂျပန်လူမျိုးစေတနာရှင် Mr. Kamiura Naoki က ဂျပန်ယန်းငွေ တစ်သိန်းကို တိုကျိုမြို့ရှိ ဂျပန်နိုင်ငံဆိုင်ရာ မြန်မာသံအမတ်ကြီး ဦးမြင့်သူထံ ၉ လိုင်း ၂ ရက်တွင် သွားရောက်လှူဒါန်းသည်။ ထိုသို့လှူဒါန်းရာတွင် သံအမတ်ကြီး ဦးမြင့်သူက ဂျပန် နိုင်ငံရောက် မြန်မာနိုင်ငံသားများကိုယ်စား ကျေးဇူးတင်

စကားပြောကြားပြီး အလှူရှင် Mr. Kamiura Naoki အား ကျေးဇူးတင်ဂုဏ်ပြုလှူ ပြန်လည်ပေးအပ်သည်။ (ယာဝုံ) အလှူရှင် Mr. Kamiura Naoki သည် မြန်မာနိုင်ငံတွင် ခြောက်နှစ်ကြာ နေထိုင်ခဲ့ပြီး သီလဝါအထူးစက်မှုဇုန်တွင် မြန်မာအလုပ်သမားများအား လုပ်ငန်းခွင်အန္တရာယ် ကင်းရှင်းရေးသင်တန်းများ ပို့ချခဲ့ကာ မြန်မာနိုင်ငံသားများ အပေါ် အထူးသံယောဇဉ်ရှိသူတစ်ဦးဖြစ်ကြောင်း သိရ သည်။  
 သတင်း-အောင်သူရ  
 ဓာတ်ပုံ - မြန်မာသံရုံး (တိုကျိုမြို့)



**မင်းကင်း၌ ကိုဗစ်-၁၉ ရောဂါကာကွယ်ရေးအသိပညာပေး**  
 မင်းကင်း ၉ လိုင်း ၆  
 စစ်ကိုင်းတိုင်းဒေသကြီး မင်းကင်းမြို့တွင် “ကိုရိုနာဗိုင်းရပ်စ်ရောဂါ ကာကွယ်ပါ” အသိ ပညာပေး လက်ကမ်းစာစောင်များ ဖြန့်ဝေခြင်း ကို ယနေ့နံနက်ပိုင်းက ယာယီဈေးတွင် ဖြန့်ဝေ ခဲ့သည်။  
 အဆိုပါ လက်ကမ်းစာစောင်များကို မြို့နယ်အမျိုးသမီးရေးရာအသင်း ဥက္ကဋ္ဌ၊ မေသက်နွယ် (ပြန်/ဆက်)

## Cash For Work စီမံကိန်းဖြင့် ကျေးရွာပေါင်း ၂၄၉ ရွာတွင် တစ်ရွာလျှင် သိန်း ၁၀၀ နှုန်း ထောက်ပံ့ပြီး မိသားစုဝင်ငွေရရှိစေမည့် လုပ်ငန်းများဆောင်ရွက်မည်

မန္တလေး ၉ လိုင်း ၆  
 မန္တလေးတိုင်းဒေသကြီးအတွင်းရှိ မြို့နယ် ၂၃ မြို့နယ်တွင် Cash For Work စီမံကိန်းဖြင့် ကျေးရွာပေါင်း ၂၄၉ ရွာတွင် တစ်ရွာလျှင် သိန်း ၁၀၀ နှုန်းထောက်ပံ့ပြီး မိသားစုများ ဝင်ငွေရရှိစေမည့် ဖွံ့ဖြိုးရေးလုပ်ငန်း များကို ဆောင်ရွက်သွားမည်ဖြစ်ကြောင်း ကျေးလက်ဒေသဖွံ့ဖြိုး တိုးတက်ရေးဦးစီးဌာန(မန္တလေး)မှ သိရသည်။  
 အဆိုပါ စီမံကိန်းသည် တိုင်းဒေသကြီးအတွင်းရှိ ကျေးရွာပေါင်း ၂၄၉ ရွာကို ရွေးချယ်အတည်ပြု၍ ဆောင်ရွက်သွားမည်ဖြစ်ပြီး လက်ရှိ အချိန်တွင် ကျေးရွာများ၌ စီမံကိန်းလုပ်ငန်းများ ဆောင်ရွက်သွား နိုင်ရေးအတွက် ကွင်းဆင်းရွေးချယ်မှုများ ပြုလုပ်နေပြီဖြစ်ကြောင်း နှင့် ယင်းစီမံကိန်းလုပ်ငန်းများကို ယခုလလယ်ပိုင်းမှစတင်ကာ စက်တင်ဘာလအတွင်း အပြီးဆောင်ရွက်သွားမည်ဖြစ်ကြောင်း ကျေးလက်ဒေသဖွံ့ဖြိုးတိုးတက်ရေးဦးစီးဌာန(မန္တလေး)မှ ညွှန်ကြား ရေးမှူး ဦးစိုးသန်းက ပြောသည်။  
 “စီမံကိန်းရဲ့ ရည်ရွယ်ချက်ကတော့ ကိုဗစ်-၁၉ ရောဂါကြောင့် ကျေးလက်နေပြည်သူတွေရဲ့ လူမှုစီးပွားဘဝ ထိခိုက်မှုတွေကို တုံ့ပြန် ဆောင်ရွက်တဲ့အနေနဲ့ ထိခိုက်လွယ် မိသားစုတွေ၊ လက်လုပ်လက်စား မိသားစုတွေနဲ့ အမျိုးသမီး ဦးဆောင်တဲ့ မိသားစုတွေကို ဝင်ငွေရစေချင် လို့ အကောင်အထည်ဖော်ဆောင်ရွက်တဲ့ သဘောပါ။ ဝင်ငွေရစေချင် တော့ ပိုက်ဆံကို တိုက်ရိုက်ထောက်ပံ့တဲ့နဲ့ သူတို့ရဲ့လုပ်အားကို ရယူပြီး လုပ်အားခကို ပေးချေတဲ့သဘောပါ။ ယခုလပထမပတ်ထဲမှာ ကျေးရွာ

တွေ အတည်ပြုပြီးတော့ ဒုတိယပတ်ထဲမှာ ဆောင်ရွက်သွားမှာပါ”ဟု ၎င်းက ပြောသည်။  
 အဆိုပါ Cash For Work စီမံကိန်းသည် ထောက်ပံ့ရန်ပုံငွေကျပ် သိန်း ၁၀၀ ဖြင့် သတ်မှတ်ချက်နှင့်ကိုက်ညီသော ကျေးရွာ၏ ဖွံ့ဖြိုးရေး လုပ်ငန်းများဖြစ်သည့် လမ်းများပြုပြင်ခြင်း၊ ရေကန်မြောင်းများ ပြုပြင် ခြင်း၊ မိုးရေလှောင်ကန်များ တူးဖော်ပြုပြင်ခြင်း၊ ကွန်ကရစ်လမ်းများ ခင်းခြင်း၊ မြေသားလမ်းများ ခင်းခြင်း စသည့် လုပ်ငန်းများကို ကျေးရွာ လူထုကိုယ်တိုင် ရွေးချယ်ဖော်ထုတ်၍ ကျေးရွာသူ ကျေးရွာသားများ ကိုယ်တိုင် အကောင်အထည်ဖော်ဆောင်ရွက်စေပြီး လုပ်အားခ ပေးချေခြင်းစနစ်ဖြစ်ကြောင်းနှင့် ၎င်းလုပ်ငန်းများ ဆောင်ရွက်ရာတွင် ထောက်ပံ့ငွေ၏ အနည်းဆုံး ၄၀ ရာခိုင်နှုန်းကို လုပ်အားခအဖြစ် အသုံး ပြုသွားမည်ဖြစ်ကာ ကျန်သည့် ၆၀ ရာခိုင်နှုန်းကို ပစ္စည်းတန်ဖိုးအဖြစ် အသုံးပြုသွားမည်ဖြစ်ကြောင်း ၎င်းက ဆက်လက်ပြောဆိုသည်။  
 Cash For Work စီမံကိန်းဖြင့် မိသားစုများ ဝင်ငွေရရှိစေရန် ဆောင်ရွက်သွားမည့် မြို့နယ်များမှာ အမရပူရ၊ မတ္တရာ၊ စဉ့်ကူး၊ မိုးကုတ်၊ သပိတ်ကျင်း၊ စဉ့်ကိုင်၊ တံတားဦး၊ သာစည်၊ မြင်းခြံ၊ နွားထိုးကြီး၊ ကျောက်ဆည်၊ မိတ္ထီလာ၊ ဝမ်းတွင်း၊ မြစ်သာ၊ ညောင်ဦး၊ တောင်သာ၊ ပုသိမ်ကြီး၊ ရမည်းသင်း၊ ပျော်ဘွယ်၊ ကျောက်ပန်းတောင်း၊ ငါန်းဇွန်၊ ပြင်ဦးလွင်နှင့် မလှိုင် စသည့် မြို့နယ်များရှိ ကျေးရွာပေါင်း ၂၄၉ ရွာ တွင် အကောင်အထည်ဖော်ဆောင်ရွက်သွားမည်ဖြစ်ကြောင်း သိရ သည်။  
 မင်းထက်အောင်(မန်းကိုယ်ပွား)

**တစ်ယောက်နဲ့တစ်ယောက် သပ်ခွာခွာနဲ့**

Partnership for Healthy Cities, Vital Strategies, LET'S BEAT COVID TOGETHER, ကိုဗစ်ကိုအတူ တိုက်ထုတ်ကြစို့။

သင်သာ တခြားသူတွေနဲ့ (၆)ပေအကွာမှာနေခြင်းဟာ ကိုရိုနာဗိုင်းရပ်စ်ကို လူတွေအကြား ကူးစက်ပျံ့နှံ့ဖို့ အခွင့်အရေး လုံးဝ မပေးထားတာ ဖြစ်ပါတယ်။ ဒါကြောင့် တတ်နိုင်သလောက် အိမ်မှာပဲ နေပါ။ မဖြစ်မနေ အပြင်ထွက်ရင် ဆိုရင် မလို (၆)ပေအကွာမှာနေ သွားလာလုပ်ရမှာကြပါ။

**COVID-19 Call Center အချိန်ပြောင်းလဲဖွင့်လှစ်ထားရှိ**

နေပြည်တော် ၉ လိုင်း ၆  
 COVID-19 ရောဂါ ကာကွယ် ထိန်းချုပ် ကုသရေးတွင် အရှိန်အဟုန်ဖြင့် ဆောင်ရွက်ရန်အတွက် COVID-19 Call Center ကို ဆေးသုတေသန ဦးစီးဌာန၊ ဆက်သွယ်ရေးညွှန်ကြားမှုဦးစီးဌာနတို့ ညှိနှိုင်းမှုဖြင့် ဆက်သွယ်ရေးအော်ပရေတာ (၄)ခု၊ Blue Ocean ကုမ္ပဏီတို့ ပူးပေါင်း၍ COVID-19 Call Center (ဖုန်းနံပါတ် ၂၀၁၉)အား ဧပြီ (၈)ရက်မှစ၍ နေ့စဉ်နံနက် (၈)နာရီမှ ည (၈)နာရီအထိ ရန်ကုန်မြို့ ဆေးသုတေသန ဦးစီးဌာနတွင် ဆေးသုတေသနဦးစီးဌာနမှ ဝန်ထမ်း(၄၃)ဦး၊ မြန်မာနိုင်ငံဆရာဝန်များအသင်းမှ စေတနာ့ဝန်ထမ်းဆရာဝန် (၁၇)ဦး စုစုပေါင်း (၆၀)ဖြင့် ဖွင့်လှစ်ထားရှိခဲ့သည်။  
 ယခုအခါတွင် COVID-19 Call Center ခေါ်ဆိုမှုအချိန်ကို နံနက်(၈)နာရီမှ ည(၈)နာရီအထိ(အစား) နံနက်(၉)နာရီမှ ည(၅)နာရီအထိ ပြောင်းလဲဖွင့်လှစ်ထားကြောင်း သိရသည်။  
 သတင်းစဉ်

**COVID-19 ရောဂါ ကူးစက်ပြန့်ပွားမှုကို ဆက်လက်ထိန်းချုပ်နိုင်ရန် ပြည်သူများအား နှိုးဆော်ခြင်း**

မိမိတို့နိုင်ငံတွင် COVID-19 ရောဂါကူးစက်ပြန့်ပွားမှုအား ဆက်လက်ထိန်းချုပ်ထားနိုင်ရန်အတွက် အနည်းဆုံး အောက်ပါအချက်(၄)ချက်ကို ကိုယ်တိုင်မဖြစ်မနေ လိုက်နာကျင့်သုံးရုံသာမက မိမိ၏မိသားစုဝင် များနှင့် အခြားသူများပါ လိုက်နာကျင့်သုံးစေရန် တိုက်တွန်းပေးပါ-

- (က) တတ်နိုင်သမျှ မိမိတို့၏ နေအိမ်တွင်သာ နေထိုင်ပြီး လူစုလူဝေးရှိရာ နေရာများသို့ မလိုအပ်ဘဲ (လုံးဝ) မသွားကြပါရန်။
- (ခ) ပါးစပ်နှင့် နှာခေါင်းစည်း(Mask)ကို လူစုလူဝေးရှိရာ နေရာများသို့ သွားသည့်အခါတိုင်း မဖြစ်မနေ တပ်ဆင်ကြပါရန်။
- (ဂ) အခြားသူများနှင့် တတ်နိုင်သမျှ ခပ်ခွာခွာနေထိုင်ပါရန်။ ဖြစ်နိုင်ပါက အနည်းဆုံး (၆)ပေအကွာမှာသာ နေထိုင်ပြောဆိုဆက်ဆံကြပါရန်။
- (ဃ) လက်ကို ရေနှင့်ဆပ်ပြာအသုံးပြု၍ စက္ကန့်(၂၀) ကြာအောင် စနစ်တကျ မကြာခဏဆေးကြောရန် (သို့မဟုတ်) လက်သန့်စင်ဆေးရည်နှင့် ဆေးကြောကြပါရန်။

ကျန်းမာရေးနှင့် အားကစားဝန်ကြီးဌာန

**ရပ်စောက်မြို့နယ် အင်းခေါင်းကန်နှင့် ဗထူးစမ်းများသို့ ငါးမျိုးများစိုက်ထည့်**

ရပ်စောက် ၉ လိုင်း ၆  
 ဦးစိုင်းလုံကျော်ဦးဆောင်၍ ရပ်စောက် မြို့နယ် ပြည်သူ့လွှတ်တော်ကိုယ်စား နှင့် ဆည်မြောင်းဝန်ကြီးဌာန ဝန်ကြီး လှယ်ဦးခင်မောင်မြင့်၊ ဗထူးတပ်နယ် များ၊ ရှမ်းပြည်နယ် ငါးလုပ်ငန်းဦးစီးဌာနမှ ဒုတိယပြည်နယ်ဦးစီးမှူး ဦးကျော်သီဟထွေးနှင့် ဝန်ထမ်းများ ပြည်နယ်၊ ခရိုင်နှင့် မြို့နယ်အဆင့် ဌာနဆိုင်ရာ ဝန်ထမ်းများနှင့် ဒေသခံ ပြည်သူများသည် ၉ လိုင်း ၄ ရက် နံနက်ပိုင်းတွင် ရပ်စောက်မြို့နယ် အင်းခေါင်းကန်အတွင်းသို့ ငါးမြစ်ချင်း သားပေါက် ကောင်ရေ ၅၀၀၀၀ နှင့် ရွှေဝါငါးကြင်း သားပေါက်ကောင်ရေ ၄၀၀၀၀၊ ဗထူးတပ်နယ် ဗထူးစမ်းအတွင်းသို့ ငါးမြစ်ချင်း သားပေါက်ကောင်ရေ ၃၀၀၀၀ နှင့် ရွှေဝါငါးကြင်း သားပေါက် ကောင်ရေ ၃၀၀၀၀ စုစုပေါင်း ငါးသားပေါက် ကောင်ရေ ၁၅၀၀၀၀ ကို စိုက်ထည့် ပေးခဲ့ကြောင်း သိရသည်။ သတင်းစဉ်



ဇူလိုင် ၆ ရက်တွင် ကိုဗစ်-၁၉ ရောဂါပိုးရှိသူ သုံးဦးထပ်မံတွေ့ရှိ၊ ရောဂါပိုးရှိသူ စုစုပေါင်း ၃၁၆ ဦး ရှိပြီ

နေပြည်တော် ဇူလိုင် ၆

ယနေ့တွင် ကိုဗစ် - ၁၉ ရောဂါပိုးရှိသူ သုံးဦးထပ်မံတွေ့ရှိသဖြင့် ယနေ့အထိ ရောဂါပိုးရှိသူ စုစုပေါင်း ၃၁၆ ဦးရှိသွားပြီဖြစ်ကြောင်း၊ ထပ်တိုးလူနာ သုံးဦးမှာ ရန်ကုန်မြို့ တာမွေမြို့နယ်မှ တစ်ဦး၊ တောင်ဒဂုံမြို့နယ်မှ တစ်ဦးနှင့် စမ်းချောင်းမြို့နယ်မှ တစ်ဦးဖြစ်ပြီး ၎င်းတို့သုံးဦးစလုံး ယူအေအီးမှ ပြန်လည်ဝင်ရောက်လာသူများဖြစ်ကြောင်း သိရသည်။

ရောဂါပိုးတွေ့ရှိသူ ၃၁၆ ဦးအနက် သေဆုံးသူ မြောက်ဦး၊ ပိုးမတွေ့ရှိတော့သူ ၂၄၅ ဦး၊ ဆေးရုံမှ ဆင်းခွင့်ပြုခဲ့သူ ၂၂၈ ဦးနှင့် ဇူလိုင် ၅ ရက် မွန်းတည့် ၁၂ နာရီမှ ဇူလိုင် ၆ ရက် မွန်းတည့် ၁၂ နာရီအတွင်း စောင့်ကြည့်လူနာအသစ် ၂၉ ဦးရှိကြောင်း ကျန်းမာရေးနှင့် အားကစားဝန်ကြီးဌာန၏ ထုတ်ပြန်ချက်များအရ သိရသည်။

သတင်းစဉ်

**မြန်မာနိုင်ငံအတွင်း ကိုရိုနာဗိုင်းရပ်စ် စောင့်ကြည့်ကြည့်ရှုမှု အခြေအနေ**

ဓာတ်ခွဲခန်းဆေးသူစုစုပေါင်း	ပိုးတွေ့လူနာပေါင်း
၈၄၄၇၃	၃၁၆
ရောဂါပိုးကင်းစင်လာသူ	သေဆုံးသူ
၂၄၅	၆

စောင့်ကြည့်လူနာ စုစုပေါင်း - ၆၁၃၄

ရောဂါကင်းစင်၍ ဆေးရုံမှ ဆင်းခွင့်ရရှိသူ - ၂၂၈ ဦး ( အသွားအလာ ဆက်လက်ကန့်သတ်ထား၍ )

◆ ပြည်နယ်နှင့် တိုင်းဒေသကြီးများ၌ ရောဂါပိုး တွေ့ရှိမှုနှင့် သေဆုံးသူ စာရင်းစေ့စပ်ပြမှု

စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကုန်	၂၄၄	၅
၂	ရခိုင်	၁၂	
၃	ချင်း	၁၀	
၄	စစ်ကိုင်း	၉	
၅	ပဲခူး	၉	၁
၆	မွန်	၆	
၇	ရှမ်း(တောင်)	၄	
၈	မန္တလေး	၃	
၉	ရှမ်း(မြောက်)	၃	
၁၀	မကွေး	၃	
၁၁	ကရင်	၃	
၁၂	နေပြည်တော်	၂	
၁၃	ဧရာဝတီ	၂	
၁၄	ကချင်	၂	
၁၅	တနင်္သာရီ	၁	
	<b>စုစုပေါင်း</b>	<b>၃၁၆</b>	<b>၆</b>

◆ ယနေ့အချိန်ထိ ကယားပြည်နယ်တွင် ရောဂါပိုးတွေ့ရှိသူ မရှိပါ။

ကိုဗစ်-၁၉ ကျန်းမာရေးနှင့်အားကစားဝန်ကြီးဌာန ၆-၇-၂၀၂၀ ရက်၊ ည (၈) နာရီ

**ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ**

နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
အမေရိကန်	၂၉၅၅၉၇	၁၂၈၉၃၆	၁၃၂၆၀
ဘရာဇီး	၁၆၀၄၅၅	၉၇၈၆၁၅	၆၄၉၀၀
အိန္ဒိယ	၇၀၄၆၀၇	၄၂၉၉၀၇	၁၉၇၅၂
ရုရှား	၆၈၇၈၆၂	၄၅၄၃၂၉	၁၀၂၉၆
ပီရူး	၃၀၂၇၁၈	၁၉၃၉၅၇	၁၀၅၈၉
စပိန်	၂၉၇၆၂၅	စီစစ်ဆဲ	၂၈၃၈၅
ချီလီ	၂၉၅၅၃၂	၂၆၀၀၃၂	၆၃၀၈
ဗြိတိန်	၂၈၅၄၁၆	စီစစ်ဆဲ	၄၄၂၂၀
မက္ကဆီကို	၂၅၆၈၄၈	၁၅၅၆၀၄	၃၀၆၃၉
အီရန်	၂၄၃၀၅၁	၂၀၄၀၈၃	၁၁၇၃၁

**အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်**

နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
အင်ဒိုနီးရှား	၆၄၉၅၈	၂၉၉၁၉	၃၂၄၁
ဖိလစ်ပိုင်	၄၆၃၃၃	၁၂၁၈၅	၁၃၀၃
စင်ကာပူ	၄၄၉၈၃	၄၀၄၄၁	၂၆
မလေးရှား	၈၆၆၈	၈၄၇၆	၁၂၁
ထိုင်း	၃၁၉၅	၃၀၇၂	၅၈
ဗီယက်နမ်	၃၆၉	၃၄၁	၀
မြန်မာ	၃၁၆	၂၄၅	၆
ဘရူနိုင်း	၁၄၁	၁၃၈	၃
ကမ္ဘောဒီးယား	၁၄၁	၁၃၁	၀
လာအို	၁၉	၁၉	၀



မိုင်းပန်မြို့နယ်ရှိ အခြေခံပညာစာသင်ကျောင်း နှစ်ကျောင်းအတွက် လက်ဆေးဘေစင်များ ပေးအပ်လှူဒါန်း

မိုင်းပန် ဇူလိုင် ၆ ရှမ်းပြည်နယ်(တောင်ပိုင်း)၊ လင်းခေးခရိုင်၊ မိုင်းပန်မြို့နယ်တွင် ယနေ့ နံနက် ၈ နာရီက အလက(မေ့တော်)ကျောင်းနှင့် အလက(ခွဲ)မြို့မကျောင်းတို့အတွက် မြို့နယ်အုပ်ချုပ်ရေးမှူးက လက်ဆေးဘေစင် ငါးခုစီ ပေးအပ်လှူဒါန်းခဲ့ကြောင်း သိရသည်။ မြို့နယ်အုပ်ချုပ်ရေးမှူး ဦးစိုးမင်းထက်က စာသင်ကျောင်းများ ပြန်လည် ဖွင့်လှစ်ပါက ကျောင်းသား ကျောင်းသူများ စနစ်တကျ လက်ဆေးနိုင်စေရန် အတွက် ရည်ရွယ်၍ ကျောင်းတစ်ကျောင်းလျှင် ဘေစင်အထိုင်ခေါက်နှင့် ရေထွက် ပိုက်ပါရှိသည့်ဘေစင်ငါးလုံးစီအားကျောင်းများသို့သွားရောက်ပေးအပ်လှူဒါန်းရာ အလက (မေ့တော်)မှ အလယ်တန်းပြဆရာမ ဒေါ်နန်းသိန်းသိန်းဦးနှင့် ကျောင်း အကျိုးတော်ဆောင်တို့က လည်းကောင်း၊ အလက(ခွဲ)မြို့မမှ ကျောင်းအုပ် ဆရာမကြီး ဒေါ်နန်းညိုညိုနှင့် ဆရာမတို့ကလည်းကောင်း လက်ခံရယူခဲ့ကြပြီး အဆိုပါဘေစင်များအား စနစ်တကျနေရာချထားကာ အသုံးပြုသွားမည်ဖြစ် ကြောင်း သိရသည်။

ကိုဗစ်-၁၉ ကာကွယ်စောင့်ရှောက်ရေးလှုပ်ရှားမှု အစီအစဉ်အဖြစ် လူငယ်အကျိုးပြု အွန်လိုင်းသင်တန်းများ အခမဲ့ဖွင့်လှစ်မည်

ညောင်ဦး ဇူလိုင် ၆ မန္တလေးတိုင်းဒေသကြီး ညောင်ဦးမြို့ ၌ ညောင်ဦးခရိုင်လူငယ်ရေးရာကော် မတီနှင့် ပလန်မြန်မာ အင်တာ နေရှင်နယ်တို့ ပူးပေါင်း၍ ဇူလိုင်လ အတွင်း ကိုဗစ်-၁၉ ကာကွယ် စောင့်ရှောက်ရေးလှုပ်ရှားမှု အစီအစဉ် အဖြစ် လူငယ်အကျိုးပြု အွန်လိုင်း သင်တန်းများ အခမဲ့ဖွင့်လှစ်သွားမည် ဖြစ်ကြောင်း ခရိုင်လူငယ်ရေးရာ ကော်မတီထံမှ သိရသည်။ အသိပညာမျှဝေ ညောင်ဦးခရိုင် လူငယ်ရေးရာ ကော်မတီအတွင်းရေးမှူးဦးချစ်မင်းက “ညောင်ဦးခရိုင်အတွင်းရှိ လူငယ်ပေါင်း ၇၇ ယောက်ကို ရွေးချယ်စိစစ်ပြီးတော့ ခရိုင်အဆင့် လူငယ်ကိုယ်စားလှယ် တစ်ဦးကို ခုနစ်ဦးနှုန်း တာဝန်ယူပြီး အွန်လိုင်းသင်တန်းအဖြစ် မျှဝေသွား မှာ ဖြစ်ပါတယ်။ သင်တန်းမှာ ကလေး သူငယ်နဲ့ လူငယ်များ ဘေးကင်းလုံခြုံ ရေးဆိုင်ရာ မူဝါဒ၊ အင်တာနက်ခြေရာ ကျား၊ မ အခြေပြု အကြမ်းဖက်မှု၊ ကိုရိုနာ ဗိုင်းရပ်စ်ရောဂါအကြောင်း



စတဲ့ ခေါင်းစဉ်တွေကို အဖွဲ့ဝင်တွေက အသီးသီးတာဝန်ယူကာ အသိပညာ မျှဝေပို့ချသွားမှာ ဖြစ်ပါတယ်။ တက်ရောက်ခွင့်ရရှိသူ လူငယ်တွေကို ဖုန်းဘေလ် ငွေကျပ်တစ်သောင်း ငါးထောင်၊ ကိုရိုနာဗိုင်းရပ်စ်ကာကွယ် တားဆီးရေးအထောက်အကူပြုပစ္စည်း တွေနဲ့ ညောင်ဦးခရိုင် လူငယ်ရေးရာ ကော်မတီတံဆိပ်ပါ အင်္ကျီတစ်ထည်စီ တို့ကို ထောက်ပံ့ပေးသွားမှာဖြစ်ပါ တယ်” ဟု ပြောသည်။ အဆိုပါသင်တန်းများဖွင့်လှစ်ရသည့် ရည်ရွယ်ချက်မှာ လူငယ်များအနေဖြင့် မိမိတို့ကိုယ်တိုင် ပြဿနာများကို ဖြေရှင်းနိုင်စေရန်၊ မိမိတို့ပတ်ဝန်းကျင် သို့ မှန်ကန်သော သတင်းအချက် အလက်များကို ပြန်လည်မျှဝေပေး နိုင်ရန်၊ စိတ်ပိုင်းဆိုင်ရာနှင့် ရုပ်ပိုင်း ဆိုင်ရာ အနိုင်ကျင့်ခံရခြင်း၊ အကြမ်းဖက်ခံရခြင်းတို့မှ အချင်းချင်း အပြန်အလှန် ကူညီစောင့်ရှောက်နိုင် စေရန်၊ အင်တာနက်အသုံးပြုရာတွင် ကောင်းကျိုးရရှိစေရန်နှင့် ဆောင်ရန် ရှောင်ရန်တို့ကို နားလည်သိရှိစေရန် တို့အတွက်ဖြစ်ကြောင်း သိရသည်။ ကျော်မင်းဦး(ပြန်/ဆက်)





## ကမ္ဘာ့ကပ်ရောဂါကြောင့် ရန်ကုန်အပြည်ပြည်ဆိုင်ရာလေဆိပ် လေယာဉ် ဝင် / ထွက်သွားလာမှုပမာဏ ၈၅ ရာခိုင်နှုန်းအထိ ကျဆင်း

ရန်ကုန် ဇူလိုင် ၆  
ကမ္ဘာ့ကပ်ရောဂါ၏ အကျိုးသက်ရောက်မှုကြောင့် ရန်ကုန်အပြည်ပြည်ဆိုင်ရာလေဆိပ်၌ လေယာဉ် ဝင်/ထွက် သွားလာမှုပမာဏမှာ ယခင်နှစ်ကာလတူ မတ်လမှ မေလအထိ ကိန်းဂဏန်းများနှင့် နှိုင်းယှဉ်ကြည့်လျှင် ၈၅ ရာခိုင်နှုန်းအထိ ကျဆင်းခဲ့ပြီး ခရီးသည် ဝင်/ထွက်မှုပမာဏမှာလည်း ၉၆ ရာခိုင်နှုန်းအထိ သိသိသာသာ လျော့နည်းခဲ့ကြောင်း Yangon Aerodrome Company Limited (YACL) မှ သိရသည်။

မတ် ၃၀ ရက်မှစတင်၍ အပြည်ပြည်ဆိုင်ရာလေကြောင်းလိုင်းများ ပျံသန်းပြေးဆွဲမှုကို ယာယီရပ်ဆိုင်းထားပြီး အချို့သော

ပြည်တွင်းလေကြောင်းလိုင်းများ၏ ခရီးစဉ် လျော့ချပျံသန်းမှုတို့ကြောင့် ခရီးသည်နှင့် လေဆိပ်အသုံးပြုသူများ နည်းပါးခဲ့ကာ ပြည်တွင်း ဆိုက်ရောက်/ထွက်ခွာ Terminal 3 ရှိ ဆိုင်ခန်းအချို့ကိုသာ ဆက်လက်ဖွင့်လှစ်ထားနိုင်ခဲ့ကြောင်းလည်း သိရသည်။

ပုံမှန်ဝန်ဆောင်မှုပေးလျက်ရှိ ရန်ကုန် အပြည်ပြည်ဆိုင်ရာလေဆိပ် Terminal 1 ရှိ အပြည်ပြည်ဆိုင်ရာခရီးသည် တင်လေယာဉ်များ ပျံသန်းပြေးဆွဲမှုကို ဇူလိုင် ၃၁ ရက်အထိ ရပ်ဆိုင်းလိုက်ပြီဖြစ်သော်လည်း Terminal 3 ရှိ ပြည်တွင်းလေကြောင်းခရီးစဉ်များ ပြေးဆွဲမှုအား ပုံမှန်အတိုင်း ဝန်ဆောင်မှု ပေးလျက်ရှိကာ ခရီးသည်များအနေဖြင့် ကိုဗစ်-

၁၉ ကူးစက်ပျံ့နှံ့မှုကို ကာကွယ်တားဆီးနိုင်ရန် အတွက် လေဆိပ်အတွင်းချမှတ်ထားသော ကြိုတင်ကာကွယ်ရေး လုပ်ငန်းစဉ်များကို လိုက်နာဆောင်ရွက်လျက်ရှိကြောင်း သိရသည်။

ကမ္ဘာ့ကပ်ရောဂါ ရိုက်ခတ်မှုကြောင့် ရန်ကုန်အပြည်ပြည်ဆိုင်ရာလေဆိပ်နှင့် ကမ္ဘာတစ်ဝန်းရှိလေဆိပ်များအား ဆိုးဆိုးရွားရွား အထိနာစေခဲ့ပြီး လက်ရှိကာလတွင် ရန်ကုန် အပြည်ပြည်ဆိုင်ရာလေဆိပ်၌ ပြည်တွင်း လေကြောင်းခရီးစဉ်များနှင့် ကယ်ဆယ်ရေး လေယာဉ်များသာ ဆက်လက်ပြေးဆွဲလျက် ရှိကြောင်း သိရသည်။

စိုးမြင့်အောင်

## ဗန်ကောက်-ရန်ကုန် ကယ်ဆယ်ရေးလေယာဉ်ခရီးစဉ် ဇူလိုင် ၁၀ ရက်တွင် ထပ်မံပျံသန်းပြေးဆွဲသွားမည်

ရန်ကုန် ဇူလိုင် ၆  
ပြည်ပနိုင်ငံများ၌ အခက်အခဲကြုံတွေ့နေရသည့် မြန်မာနိုင်ငံသားများအား ကယ်ဆယ်ရေး လေယာဉ်ဖြင့် မြန်မာနိုင်ငံသို့ ပြန်လည်ခေါ်ဆောင်မှုများကို မြန်မာအမျိုးသား လေကြောင်း(MNA)က ဆောင်ရွက်လျက်ရှိရာ ဇူလိုင် ၁၀ ရက်တွင် ဗန်ကောက်-ရန်ကုန် ကယ်ဆယ်ရေးလေယာဉ်ခရီးစဉ်ကို ထပ်မံပျံသန်းပြေးဆွဲသွားမည်ဖြစ်ကြောင်း သိရသည်။

အဆိုပါ ခရီးစဉ်တွင် လိုက်ပါလိုသော ခရီးသည်များအနေဖြင့် စာရွက်စာတမ်းများ ပြည့်စုံရန်လိုအပ်ကြောင်း၊ ထိုင်းနိုင်ငံတွင် ဆေးကုသရန်လိုအပ်သူများအနေဖြင့် ထိုင်းနိုင်ငံအတွင်း ဝင်ခွင့်လက်မှတ်၊ ကျန်းမာရေး

ထောက်ခံစာ၊ ၇၂ နာရီအတွင်း ရရှိထားသော ကိုဗစ်-၁၉ ရောဂါ ကင်းရှင်းကြောင်း ထောက်ခံချက်၊ ဆေးဘက်ဆိုင်ရာအဖွဲ့အစည်းမှ ထုတ်ပေးသောနိုင်ငံမှ ထွက်ခွာခွင့်လက်မှတ်၊ ထိုင်းနိုင်ငံအစိုးရမှ ထုတ်ပေးသော ၁၄ ရက်အနည်းဆုံးရှိသည့် ဆေးရုံအတွင်း ရောဂါမကူးစက်စေရန် ခွဲခြားနေထိုင်ရန် ခွင့်ပြုချက်၊ မြန်မာနိုင်ငံမှအထွက် စိစစ်ချက် စသည့် စာရွက်စာတမ်းများ ပြည့်စုံမှုသာလျှင် လေယာဉ်လက်မှတ် ရောင်းချပေးမည့် ခရီးသည်စာရင်းတွင် ထည့်သွင်းပေးသွားမည်ဖြစ်ပြီး သက်ဆိုင်ရာ ဆက်စပ်ဝန်ကြီးဌာနများသို့ (မြန်မာ/ထိုင်း) ခွင့်ပြုချက်တောင်းခံသွားမည်ဖြစ်ကြောင်း MNA မှ သိရသည်။

အေးမင်းသူ

## ဂန့်ဂေါ- ကလေးရထား ပြန်လည်ပြေးဆွဲမည်

ဂန့်ဂေါ ဇူလိုင် ၆  
ကိုဗစ်-၁၉ ရောဂါ ကာကွယ်ထိန်းချုပ်နေသည့် ကာလအတွင်း ဧပြီလလယ်မှစ၍ ဂန့်ဂေါ-ကလေး ခရီးစဉ်ကို ခေတ္တပိတ်ထားခဲ့ရာ ဇူလိုင် ၇ ရက်မှစတင်၍ နေ့စဉ်ပြန်လည် ပြေးဆွဲမည်ဖြစ်ကြောင်း ဂန့်ဂေါဘူတာ၌ ကြေညာထားသည်။

ရထားခရီးစဉ် ခေတ္တပိတ်ထားစဉ် ကိုဗစ်-၁၉ ရောဂါကာကွယ်ရေး သက်ဆိုင်ရာမှ ပန်ကြားထားချက်များနှင့်အညီ ဂန့်ဂေါဘူတာနှင့် ကလေးဘူတာကြားရှိဘူတာများတွင် သန့်ရှင်းရေးလုပ်ငန်းများ ဆောင်ရွက်ထားသည်။ ထို့ပြင် ကိုဗစ် - ၁၉ ရောဂါကာကွယ်ရေး

သက်ဆိုင်ရာမှ ပန်ကြားထားချက်များနှင့်အညီ လိုအပ်သည်များ ကြိုတင်ပြင်ဆင်ထား၍ လက်ကို ဆပ်ပြာနှင့် စနစ်တကျ ဆေးကြောနိုင်ရန် ဆောင်ရွက်ထားပြီး ရထားစီးခရီးသည်များအားလုံး နှာခေါင်းစည်းများ တပ်ဆင်ကြရန် နှိုးဆော်ထားကြောင်း သိရသည်။

အဆိုပါ ရထားခရီးစဉ် ခေတ္တရပ်နားထားသည့်ကာလ၌ ဂန့်ဂေါဘူတာနှင့် မြောက်ခင်ရန်ဘူတာကြားတွင် ယိုယွင်းပျက်စီးသည့် သစ်သားဇလီဖားတုံးများနေရာ၌ ကွန်ကရစ်ဇလီဖားတုံး ၃၈၀၀ ကို အစားထိုးလဲလှယ်ထားကြောင်း သိရသည်။

စိန်ကျော်

# တပ်မတော်သားများနှင့် မီးသတ်တပ်ဖွဲ့ဝင်များပူးပေါင်း၍ ကိုဗစ်-၁၉ ရောဂါကာကွယ်ရေး ပိုးသတ်ဆေးဖျန်း

နေပြည်တော် ဇူလိုင် ၆  
သက်ဆိုင်ရာ တိုင်းစစ်ဌာနချုပ် အသီးသီးမှ တပ်မတော်သားများ၊ မီးသတ်တပ်ဖွဲ့ဝင်များ၊ ဌာန၊ အဖွဲ့အစည်းများပူးပေါင်း၍ ကိုဗစ်-၁၉ ရောဂါ ကာကွယ်ထိန်းချုပ်နိုင်ရေးအတွက် ဇူလိုင် ၁ ရက်က ပိုးသတ်ဆေး ဖျန်းခြင်းလုပ်ငန်းများကို နေပြည်တော်၊ တိုင်းဒေသကြီး/ပြည်နယ်များမှ မြို့နယ် ၂၆ မြို့နယ်ရှိ နေရာ ၄၆ နေရာတို့တွင် မီးသတ်ယာဉ်များ၊ မီးသတ်ပစ္စည်းကိရိယာများဖြင့် ဆောင်ရွက်ခဲ့ရာ ပိုးသတ်ဆေးရည် ၄၃ ဂါလန်နှင့် ပိုးသတ်ဆေးမှုန့် ၇ ကီလိုဂရမ်သုံးစွဲခဲ့ပြီး ပိုးသတ်ဆေးဖျန်းခြင်း လုပ်ငန်းများ ဆောင်ရွက်ခဲ့ကြသည်။



တနင်္သာရီတိုင်းဒေသကြီး ရေဖြူမြို့နယ်၌ ဇူလိုင် ၂ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။



ရန်ကုန်တိုင်းဒေသကြီး သာကေတမြို့နယ်၌ ဇူလိုင် ၂ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။

အလားတူ ဇူလိုင် ၂ ရက်က နေပြည်တော်၊ တိုင်းဒေသကြီး/ပြည်နယ်များမှ မြို့နယ် ၂၅ မြို့နယ်ရှိ နေရာ ၄၈ နေရာတို့တွင် မီးသတ်ယာဉ်များ၊ မီးသတ်ပစ္စည်းကိရိယာများဖြင့် ဆောင်ရွက်ခဲ့ရာ ပိုးသတ်ဆေးရည် ၃၃ ဂါလန်နှင့် ပိုးသတ်ဆေးမှုန့် ၄ ကီလိုဂရမ်သုံးစွဲခဲ့ပြီး ပိုးသတ်ဆေးဖျန်းခြင်း လုပ်ငန်းများကို တာဝန်ရှိသူများက လိုက်လံကြည့်ရှုအားပေးခဲ့ကြောင်း သိရသည်။



မန္တလေးတိုင်းဒေသကြီး ချမ်းအေးသာစံမြို့နယ်၌ ဇူလိုင် ၁ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေး ဖျန်းစဉ်။



ရခိုင်ပြည်နယ် မောင်တောမြို့ အမှတ် (၁) နယ်စပ် အဝင်/အထွက်စခန်း၌ ဇူလိုင် ၁ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။

သတင်းစဉ်



# ဝန်ထမ်းနောင်ရေး ဗဟိုရန်ပုံငွေဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ဝန်ထမ်းနောင်ရေးဗဟိုရန်ပုံငွေဥပဒေကြမ်း (၂၀ ပြည့်နှစ်၊ ပြည်ထောင်စုလွှတ်တော်ဥပဒေအမှတ်။ ) ၁၃၈ ခုနှစ်၊ လဆန်း ရက် (၂၀ ပြည့်နှစ်၊ လ ရက်) ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း (၁)

အမည်၊ သက်ဆိုင်ခြင်းနှင့် အဓိပ္ပာယ်ဖော်ပြချက်

၁။ ဤဥပဒေကို ဝန်ထမ်းနောင်ရေး ဗဟိုရန်ပုံငွေဥပဒေဟု ခေါ်တွင်စေရမည်။  
၂။ ဤဥပဒေသည် ဥပဒေအာဏာတည်သည့်နေ့နှင့် ယင်းနေ့နောက်ပိုင်းတွင် ဝန်ထမ်းအဖြစ် စတင်ခန့်အပ်ခြင်းခံရသည့် နိုင်ငံ့ဝန်ထမ်းအားလုံးနှင့် သက်ဆိုင်စေရမည်။ ထို့ပြင် ဤဥပဒေနှင့်သက်ဆိုင်သည့် ဝန်ထမ်းဖြစ်ကြောင်း အစိုးရအဖွဲ့၏ သဘောတူညီချက်ဖြင့် ဝန်ကြီးဌာနက အမိန့်ကြော်ငြာစာ ထုတ်ပြန်သတ်မှတ်သည့် ဝန်ထမ်းနှင့်လည်း သက်ဆိုင်စေရမည်။

၃။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည် -

(က) ဗဟိုရန်ပုံငွေ ဆိုသည်မှာ အငြိမ်းစားအကျိုးခံစားခွင့်ရရှိရန် နိုင်ငံတော်ထည့်ဝင်ကြေးနှင့် ဝန်ထမ်းထည့်ဝင်ကြေးများဖြင့် ဤဥပဒေအရ ထူထောင်ထားသည့် ဝန်ထမ်းနောင်ရေး ဗဟိုရန်ပုံငွေကို ဆိုသည်။

(ခ) ဗဟိုရန်ပုံငွေအဖွဲ့ ဆိုသည်မှာ ဤဥပဒေအရ တည်ထောင်သော ဗဟိုရန်ပုံငွေအဖွဲ့ကို ဆိုသည်။

(ဂ) အစိုးရအဖွဲ့ ဆိုသည်မှာ ပြည်ထောင်စုသမ္မတမြန်မာနိုင်ငံတော်၊ ပြည်ထောင်စုအစိုးရအဖွဲ့ကို ဆိုသည်။

(ဃ) ဤဥပဒေနှင့်သက်ဆိုင်သော ဝန်ကြီးဌာနနှင့်အဖွဲ့အစည်း ဆိုသည်မှာ ပြည်ထောင်စုအစိုးရအဖွဲ့၊ ဝန်ကြီးဌာနအသီးသီး၊ တိုင်းဒေသကြီး သို့မဟုတ် ပြည်နယ်အစိုးရအဖွဲ့၊ ဝန်ကြီးဌာနအသီးသီးနှင့် ကိုယ်ပိုင်အုပ်ချုပ်ခွင့်ရတိုင်းနှင့် ကိုယ်ပိုင်အုပ်ချုပ်ခွင့်ဒေသရှိ ဌာန၊ အဖွဲ့အစည်းများကို ဆိုသည်။ ယင်းစကားရပ်တွင် နိုင်ငံတော်သမ္မတရုံး၊ ပြည်ထောင်စုအစိုးရအဖွဲ့ရုံး၊ လွှတ်တော်ရုံးများ၊ ပြည်ထောင်စုတရားလွှတ်တော်ချုပ်ရုံး၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၊ ပြည်ထောင်စုရွေးကောက်ပွဲကော်မရှင်ရုံး၊ ပြည်ထောင်စုရွေးကော်မရှင်ရုံး၊ ပြည်ထောင်စုရေနေချုပ်ရုံး၊ ပြည်ထောင်စုစာရင်းစစ်ချုပ်ရုံး၊ ပြည်ထောင်စုရေအဖွဲ့ရုံး၊ နေပြည်တော်ကောင်စီရုံး၊ မြန်မာနိုင်ငံတော်ဗဟိုဘဏ်ရုံး၊ အဂတိလိုက်စားမှု တိုက်ဖျက်ရေးကော်မရှင်ရုံး၊ ဥပဒေအရ ဖွဲ့စည်းသည့် ပြည်ထောင်စုအဆင့် အဖွဲ့အစည်းများ၏ ရုံးများ၊ ပြည်ထောင်စုဘဏ္ဍာရန်ပုံငွေ အစီအစဉ်ပြင်ပမှ ဆောင်ရွက်သော နိုင်ငံတော်ပိုင် စီးပွားရေးအဖွဲ့အစည်းများ၊ စည်ပင်သာယာရေး ကော်မတီ၊ စည်ပင်သာယာရေးအဖွဲ့အစည်းနှင့် ဥပဒေတစ်ရပ်ရပ်အရ ဖွဲ့စည်းတည်ထောင်ပြီး ဝန်ကြီးဌာနက အမိန့်ကြော်ငြာစာ ထုတ်ပြန်သတ်မှတ်သည့် အဖွဲ့အစည်းလည်းပါဝင်သည်။ သို့ရာတွင် တပ်မတော်သည် ဤဥပဒေပါဝင်စွာရပ်များနှင့် အကျိုးဝင်ခြင်း မရှိစေရ။

(င) ဝန်ကြီးဌာန ဆိုသည်မှာ ပြည်ထောင်စုအစိုးရ စီမံကိန်း၊ ဘဏ္ဍာရေးနှင့် စက်မှုဝန်ကြီးဌာနကို ဆိုသည်။

(စ) အတွင်းရေးမှူးရုံး ဆိုသည်မှာ ဒါရိုက်တာအဖွဲ့၏ လုပ်ငန်းတာဝန်များ အကောင်အထည်ဖော်ဆောင်ရွက်သည့်ရုံးကို ဆိုသည်။

(ဆ) ဒါရိုက်တာအဖွဲ့ ဆိုသည်မှာ ဤဥပဒေအရဖွဲ့စည်းသည့် ဗဟိုရန်ပုံငွေ ဒါရိုက်တာအဖွဲ့ကို ဆိုသည်။

(ဇ) ဥက္ကဋ္ဌ ဆိုသည်မှာ ဒါရိုက်တာအဖွဲ့ ဥက္ကဋ္ဌကို ဆိုသည်။

(ဈ) အတွင်းရေးမှူး ဆိုသည်မှာ ပင်စင်ဦးစီးဌာန၏ ညွှန်ကြားရေးမှူးချုပ်ကို ဆိုသည်။

(ည) ဒါရိုက်တာအဖွဲ့ဝင် ဆိုသည်မှာ ဒါရိုက်တာအဖွဲ့ အဖွဲ့ဝင်ကို ဆိုသည်။

(ဋ) ပြင်ပကျွမ်းကျင်ပညာရှင် ဆိုသည်မှာ ဝန်ထမ်းအဖွဲ့အစည်း တစ်ခုခု၏ ဖွဲ့စည်းပုံပါ ရာထူးတစ်ခုတွင် နိုင်ငံ့ဝန်ထမ်းအဖြစ် တာဝန်ထမ်းဆောင်ခြင်းမရှိသည့်အပြင် သက်ဆိုင်ရာ ဘာသာရပ်တစ်ခုခုတွင် ကျွမ်းကျင်သူကို ဆိုသည်။

(ဌ) ဗဟိုရန်ပုံငွေအဖွဲ့ဝင် ဆိုသည်မှာ အငြိမ်းစားအကျိုးခံစားခွင့် ရရှိရန် ဗဟိုရန်ပုံငွေသို့ သတ်မှတ်ချက်နှင့်အညီ ထည့်ဝင်ကြေး ထည့်ဝင်သည့် ဝန်ထမ်းကို ဆိုသည်။

(ဍ) ဝန်ထမ်း ဆိုသည်မှာ ဤဥပဒေနှင့်သက်ဆိုင်သော ဝန်ကြီးဌာနနှင့် အဖွဲ့အစည်းလက်အောက်ရှိ ဝန်ထမ်းအဖွဲ့အစည်းတစ်ခုခုတွင် အမြဲတမ်းတာဝန်ထမ်းဆောင်လျက်ရှိသူကို ဆိုသည်။

(ဎ) လစာ ဆိုသည်မှာ ဝန်ထမ်းက လစဉ်ရရှိသော ဝင်ငွေကို ဆိုသည်။ ယင်းစကားရပ်တွင် အမြဲတမ်းတာဝန်ထမ်းဆောင်လျက်ရှိ သည့် ရာထူးအတွက် ခွင့်ပြုထားသော လစာနှင့် နိုင်ငံတော်အစိုးရ

က လစာဟူ၍ သတ်မှတ်သည့် အခြားဝင်ငွေများလည်း ပါဝင်သည်။

(ဏ) မူရင်းလစာ ဆိုသည်မှာ ရာထူးအဆင့်တစ်ခုတွင် စတင်ရရှိသည့် ဝန်ထမ်း၏လစာကို ဆိုသည်။

(တ) နိုင်ငံတော်ထည့်ဝင်ကြေး ဆိုသည်မှာ ဗဟိုရန်ပုံငွေအဖွဲ့ဝင် တစ်ဦးချင်းစီအတွက် မူရင်းလစာအပေါ်အခြေခံ၍ သတ်မှတ်ရာခိုင်နှုန်း အလိုက် နိုင်ငံတော်ကထည့်ဝင်သည့် ထည့်ဝင်ကြေးကို ဆိုသည်။

(ထ) ဝန်ထမ်းထည့်ဝင်ကြေး ဆိုသည်မှာ ဗဟိုရန်ပုံငွေအဖွဲ့ဝင် တစ်ဦးချင်းစီက မိမိတို့ လစဉ်ရရှိသည့် မူရင်းလစာမှ သတ်မှတ်ရာခိုင်နှုန်း အလိုက် လစဉ်ထည့်ဝင်သည့် ထည့်ဝင်ကြေးကို ဆိုသည်။

(ဒ) ငွေထုတ်သူအရာရှိ ဆိုသည်မှာ အရအသုံးခန့်မှန်းခြေငွေစာရင်း ဘောင်အတွင်း စနစ်တကျစီမံခန့်ခွဲသုံးစွဲရန် သက်ဆိုင်ရာဝန်ထမ်းအဖွဲ့အစည်းအကြီးအမှူးက တာဝန်ပေးအပ်ထားသူကို ဆိုသည်။

(ဓ) အငြိမ်းစားအကျိုးခံစားခွင့် ဆိုသည်မှာ ဗဟိုရန်ပုံငွေအဖွဲ့ဝင် အငြိမ်းစားယူပြီးနောက် သတ်မှတ်ချက်များနှင့်အညီ ခံစားခွင့်ရှိသည့် လုပ်သက်ဆုငွေနှင့် အငြိမ်းစားလစာကိုသော်လည်းကောင်း၊ လုပ်သက်ဆုငွေနှင့် တစ်လုံးတစ်တည်း ခံစားခွင့်ရှိသည့် အငြိမ်းစားလစာကိုသော်လည်းကောင်း ဆိုသည်။

(န) ပုဂ္ဂလိကကဏ္ဍ ဆိုသည်မှာ အစိုးရပိုင်လုပ်ငန်းများ မဟုတ်သည့် တစ်ဦးချင်း သို့မဟုတ် အစုစပ် သို့မဟုတ် ကုမ္ပဏီ၊ ကော်ပိုရေးရှင်း အလိုက် အကျိုးအမြတ်အလို့ငှာ ဖွဲ့စည်းဆောင်ရွက်သည့်လုပ်ငန်းများကို ဆိုသည်။

အခန်း(၂)

ရည်ရွယ်ချက်

၄။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည်-

(က) ပိုမိုထိရောက်၍ စွမ်းဆောင်ရည်ရှိသော ဗဟိုရန်ပုံငွေစနစ် ပေါ်ပေါက်ကျင့်သုံးနိုင်စေရန်၊

(ခ) ရန်ပုံငွေထူထောင်ထားခြင်းမရှိသည့် သတ်မှတ်အကျိုးခံစားခွင့် စနစ်မှ ဗဟိုရန်ပုံငွေကိုအခြေခံ၍ အကျိုးခံစားခွင့်ပြုသည့်စနစ်သို့ ပြောင်းလဲရန်၊

(ဂ) ဗဟိုရန်ပုံငွေ ထူထောင်ခြင်းဖြင့် ကောင်းမွန်သော အုပ်ချုပ်မှုစနစ် ဖြစ်ပေါ်ရေးကို ပံ့ပိုးပေးရန်၊

(ဃ) ရင်းနှီးမြှုပ်နှံမှု မဟာဗျူဟာများဖြင့် ဗဟိုရန်ပုံငွေတိုးပွားစေပြီး ရေရှည်တည်တံ့ခိုင်မာစေသည့် အကျိုးခံစားခွင့်များ ဖြစ်ပေါ်စေရန်၊

(င) မေခရိုစီးပွားရေးတည်ငြိမ်မှုနှင့် နိုင်ငံတော်၏ဖွံ့ဖြိုးမှုစီမံကိန်းများအတွက် လိုအပ်သောကဏ္ဍတွင် အထောက်အကူဖြစ်စေရန်၊ ပုဂ္ဂလိကကဏ္ဍရှိ အဖွဲ့အစည်းများ၏ ဗဟိုရန်ပုံငွေဆိုင်ရာလုပ်ငန်းများ ဖွံ့ဖြိုးတိုးတက်စေရန်။

အခန်း (၃)

ဝန်ကြီးဌာန၏ တာဝန်နှင့် လုပ်ပိုင်ခွင့်များ

၅။ ဝန်ကြီးဌာနသည် ဒါရိုက်တာအဖွဲ့ ဖွဲ့စည်းနိုင်ရန် အစိုးရကိုယ်စားလှယ်များ၊ ဝန်ထမ်းကိုယ်စားလှယ်များနှင့် အောက်ပါအရည်အချင်းများနှင့် ကိုက်ညီသည့် ပြင်ပကျွမ်းကျင်ပညာရှင် အမည်စာရင်းကို အစိုးရအဖွဲ့သို့ လျှာထားတင်ပြရမည်-

(က) မြန်မာနိုင်ငံသားဖြစ်ခြင်း၊

(ခ) ရိုးသားမြတ်သော ဂုဏ်သတင်းရှိသူဖြစ်ခြင်း၊

(ဂ) ဘဏ္ဍာရေး၊ စီးပွားရေး၊ လူမှုရေး၊ နိုင်ငံရေး၊ ရင်းနှီးမြှုပ်နှံမှု၊ ဥပဒေရေးရာ၊ ဝန်ထမ်းရေးရာနှင့် သတင်းအချက်အလက်နည်းပညာဆိုင်ရာ ကိစ္စရပ်များတွင် ဗဟုသုတရှိ၍ အဆိုပါပညာရပ်တစ်ခုခုတွင် ကျွမ်းကျင်သူဖြစ်ခြင်း၊

၆။ ဝန်ကြီးဌာနသည်-

(က) ဤဥပဒေပါလုပ်ငန်းများကို ဆောင်ရွက်ရာတွင် အထောက်အကူပြုနိုင်ရန် အမှုဆောင်အရာရှိချုပ်၊ ဘဏ္ဍာရေးအရာရှိချုပ် သို့မဟုတ် ရင်းနှီးမြှုပ်နှံမှု အရာရှိချုပ်တို့ကို ပြင်ပကျွမ်းကျင်ပညာရှင်များအဖြစ် ခန့်အပ်နိုင်သည်။

(ခ) ပုဒ်မခွဲ (က) အရ ခန့်အပ်သည့် ပြင်ပကျွမ်းကျင်ပညာရှင်အတွက် ချီးမြှင့်ငွေနှင့်စရိတ်ကိုလည်းကောင်း၊ လုပ်ငန်းတာဝန်များကိုလည်းကောင်း သတ်မှတ်ပေးရမည်။

၇။ ဝန်ကြီးဌာနသည် ပုဒ်မ ၁၂၊ ပုဒ်မခွဲ (ခ) အရ ဒါရိုက်တာအဖွဲ့အသစ် ဖွဲ့စည်းနိုင်ရန် ပုဒ်မ ၅ ပါ အမည်စာရင်းကို အစိုးရအဖွဲ့သို့ တင်ပြရမည်။

၈။ ဝန်ကြီးဌာနသည် အတွင်းရေးမှူး၏ လုပ်ငန်းတာဝန်များကို အထောက်အကူပြု ဆောင်ရွက်နိုင်ရန်-

(က) ပင်စင်ဦးစီးဌာန၏ ဝန်ထမ်းဖွဲ့စည်းပုံကို အစိုးရအဖွဲ့၏ သဘောတူညီချက်ဖြင့် ပြင်ဆင်ဖွဲ့စည်းရမည်။

(ခ) ပုဒ်မခွဲ (က) အရ ဖွဲ့စည်းသည့် ဝန်ထမ်းအဖွဲ့အစည်းအတွက် လိုအပ်သည့် အရာထမ်း၊ အမှုထမ်းများကို နိုင်ငံ့ဝန်ထမ်းဥပဒေ၊ နည်းဥပဒေများနှင့်အညီ ခန့်ထားရမည်။

(ဂ) လိုအပ်သည့် ပြင်ပကျွမ်းကျင်ပညာရှင်ကို ခန့်အပ်နိုင်သည်။

၉။ ဝန်ကြီးဌာနသည်-

(က) ဥပဒေတစ်ရပ်ရပ်အရ တည်ထောင်ဖွဲ့စည်းထားသော အဖွဲ့အစည်းများကို ဤဥပဒေနှင့်သက်ဆိုင်သော ဝန်ကြီးဌာနနှင့် အဖွဲ့အစည်းအဖြစ် အစိုးရအဖွဲ့၏ သဘောတူညီချက်ဖြင့် ထုတ်ပြန်သတ်မှတ်နိုင်သည်။

(ခ) နိုင်ငံတော်ထည့်ဝင်ကြေး ရာခိုင်နှုန်းနှင့် ဝန်ထမ်းထည့်ဝင်ကြေး ရာခိုင်နှုန်းတို့ကို အစိုးရအဖွဲ့၏ သဘောတူညီချက်ဖြင့်-

(၁) သတ်မှတ်ရမည်၊

(၂) လိုအပ်ပါက ပြင်ဆင်သတ်မှတ်နိုင်သည်။

(ဂ) မမျှော်မှန်းနိုင်သည့် အခြေအနေများကြောင့် ဗဟိုရန်ပုံငွေ ပံ့ပိုးပေးရန် ဒါရိုက်တာအဖွဲ့က တင်ပြတောင်းခံလျှင် ပြည်ထောင်စုဘဏ္ဍာရန်ပုံငွေမှ ခွဲထုတ်နိုင်ရန်စီစဉ်၍ အစိုးရအဖွဲ့သို့ တင်ပြရမည်။

(ဃ) သီးခြားရန်ပုံငွေများ ထပ်မံထူထောင်၍ အငြိမ်းစားအကျိုးခံစားခွင့်အပြင် အခြားအကျိုးခံစားခွင့်များ တိုးချဲ့ဆောင်ရွက်နိုင်ရေးအတွက် ဒါရိုက်တာအဖွဲ့ကို လမ်းညွှန်မှုပြုရမည်။

(င) ဝန်ထမ်းထည့်ဝင်ကြေး ထည့်ဝင်ရန် ပျက်ကွက်သူကို အရေးယူရန် နည်းလမ်းများ သတ်မှတ်ရမည်။

အခန်း(၄)

ဗဟိုရန်ပုံငွေအဖွဲ့ တည်ထောင်ခြင်းနှင့် ဒါရိုက်တာအဖွဲ့ ဖွဲ့စည်းခြင်း

၁၀။ (က) ဗဟိုရန်ပုံငွေကို ဒါရိုက်တာအဖွဲ့ဖြင့် စီမံခန့်ခွဲရန် ဗဟိုရန်ပုံငွေအဖွဲ့ကို ဤဥပဒေဖြင့် တည်ထောင်သည်။

(ခ) ဗဟိုရန်ပုံငွေအဖွဲ့သည် ကိုယ်ပိုင်အမည်၊ အမှတ်တံဆိပ်ဖြင့် ပဋိညာဉ်ချုပ်ဆိုပိုင်ခွင့် စဉ်ဆက်မပြတ် ဆက်ခံဆောင်ရွက်ပိုင်ခွင့်၊ တရားစွဲဆိုနိုင်ခွင့်၊ တရားစွဲဆိုခံနိုင်ခွင့်ရှိသော တရားဝင်အဖွဲ့အစည်းဖြစ်သည်။

၁၁။ ဗဟိုရန်ပုံငွေကို ဤဥပဒေအရ ဖွဲ့စည်းသော ဒါရိုက်တာအဖွဲ့ဖြင့် စီမံခန့်ခွဲရမည်။

၁၂။ အစိုးရအဖွဲ့သည်-

(က) ဝန်ကြီးဌာနက ပုဒ်မ ၅ အရ တင်ပြသည့် အစိုးရကိုယ်စားလှယ်၊ ဝန်ထမ်းကိုယ်စားလှယ်နှင့် ပြင်ပကျွမ်းကျင်ပညာရှင်များ ပါဝင်စေလျက် ဥက္ကဋ္ဌအပါအဝင် သင့်လျော်သည့် ပုဂ္ဂိုလ်အနည်းဆုံး ခုနစ်ဦး၊ အများဆုံး ၁၁ ဦးပါဝင်သည့် ဒါရိုက်တာအဖွဲ့ကို အောက်ပါအတိုင်း ဖွဲ့စည်းရမည်-

(၁) အစိုးရအဖွဲ့က တာဝန်ပေးအပ်ခြင်းခံရသူ ဥက္ကဋ္ဌ

(၂) အနည်းဆုံး နှစ်ဦးမှ အများဆုံး သုံးဦးအထိ အဖွဲ့ဝင်ဖြစ်သော အစိုးရကိုယ်စားလှယ်များ

(၃) အနည်းဆုံး နှစ်ဦးမှ အများဆုံး သုံးဦးအထိ အဖွဲ့ဝင်ဖြစ်သော ဝန်ထမ်းကိုယ်စားလှယ်များ

(၄) အနည်းဆုံး တစ်ဦးမှ အများဆုံး သုံးဦး အဖွဲ့ဝင်အထိဖြစ်သော ပြင်ပကျွမ်းကျင်ပညာရှင်

(၅) ညွှန်ကြားရေးမှူးချုပ်၊ အတွင်းရေးမှူးပင်စင်ဦးစီးဌာန

(ခ) ဒါရိုက်တာအဖွဲ့ကို ပုဒ်မခွဲ (က) ပါ သတ်မှတ်ချက်နှင့်အညီ ပြင်ဆင်ဖွဲ့စည်းနိုင်သည်။

၁၃။ ဥက္ကဋ္ဌသည် ဒုတိယဝန်ကြီးအဆင့်ဖြစ်သည်ဟု မှတ်ယူရမည်။  
၁၄။ ဒါရိုက်တာအဖွဲ့၏ ရုံးလုပ်ငန်းများကို ပင်စင်ဦးစီးဌာနက အတွင်းရေးမှူးရုံးအဖြစ် ဆောင်ရွက်ရမည်။

အခန်း (၅)

ဥက္ကဋ္ဌနှင့် ဒါရိုက်တာအဖွဲ့ဝင်၏ သက်တမ်း

၁၅။ (က) ဥက္ကဋ္ဌ၏ သက်တမ်းသည် ငါးနှစ် ဖြစ်သည်။  
(ခ) ဒါရိုက်တာအဖွဲ့ဝင်၏ သက်တမ်းသည် လေးနှစ် ဖြစ်သည်။

၁၆။ အစိုးရအဖွဲ့သည် သက်တမ်းကုန်ဆုံးသည့် ဥက္ကဋ္ဌနှင့် ဒါရိုက်တာအဖွဲ့ဝင် တစ်ဦးဦးကို ထပ်မံခန့်အပ်နိုင်သည်။

၁၇။ ဥက္ကဋ္ဌနှင့် ဒါရိုက်တာအဖွဲ့ဝင်သည် တစ်ဆက်တည်း သက်တမ်း နှစ်ကြိမ်ထက်ပို၍ တာဝန်ထမ်းဆောင်ခြင်းမပြုရ။

၁၈။ ပုဒ်မ ၂၃ အရ အစားထိုးခန့်အပ်ခံရသည့် ဥက္ကဋ္ဌ သို့မဟုတ် ဒါရိုက်တာအဖွဲ့ဝင် တစ်ဦးဦးသည် ယခင် ဒါရိုက်တာအဖွဲ့ဝင်၏ ကျန်ရှိသည့် သက်တမ်းအတွက် သာ တာဝန်ထမ်းဆောင်ရမည်။

သို့ရာတွင် ဥက္ကဋ္ဌ သို့မဟုတ် ဒါရိုက်တာအဖွဲ့ဝင် သက်တမ်း၏ ထက်ဝက်ထက်မပိုသော ကြားဖြတ်တာဝန်ယူရသည့်ကာလကို သက်တမ်းတစ်ကြိမ်အဖြစ် မသတ်မှတ်ရ။

၁၉။ ဒါရိုက်တာအဖွဲ့ဝင်အဖြစ် ခန့်အပ်ခြင်းခံရသည့် ပြင်ပကျွမ်းကျင်ပညာရှင်သည် မိမိတို့၏ လုပ်ငန်းတာဝန်များကို အချိန်ပြည့် တာဝန်ထမ်းဆောင်ရမည် ဖြစ်ပြီး အကျိုးစီးပွားဆက်နွယ်သော အခြားမည်သည့်အဖွဲ့အစည်းတွင်မှ တာဝန်ထမ်းဆောင်သူ မဖြစ်စေရ။

၂၀။ အစိုးရအဖွဲ့သည် နိုင်ငံ့ဝန်ထမ်းမဟုတ်သည့် ဒါရိုက်တာအဖွဲ့ဝင်အတွက် ချီးမြှင့်ငွေနှင့် စရိတ်ကို သတ်မှတ်ရမည်။

အခန်း (၆)

တာဝန်မှရပ်စဲခြင်းနှင့်အစားထိုးခန့်အပ်ခြင်း

၂၁။ ဝန်ကြီးဌာနသည် အောက်ပါအချက်တစ်ရပ်ရပ်နှင့် ငြိစွန်းသည့် ဒါရိုက်တာအဖွဲ့ဝင်အဖြစ် ခန့်အပ်ခြင်းခံရသည့် ပြင်ပကျွမ်းကျင်ပညာရှင် တစ်ဦးဦးကို တာဝန်မှရပ်စဲနိုင်ရန် အစိုးရအဖွဲ့သို့ တင်ပြရမည်-

(ဆက်လက်ဖော်ပြပါမည်)



# တောင်သူလယ်သမားတွေအတွက် အသေးစားလယ်ယာစီးပွားလုပ်ငန်း ပံ့ပိုးပေးခြင်းလုပ်ငန်းအစီအစဉ်ကို အကောင်အထည်ဖော် ဆောင်ရွက်မှာဖြစ်ပါတယ်။

ဒုတိယအမြဲတမ်းအတွင်းဝန် ဦးလှထွန်း

ထက်လျှံ

ကိုဗစ်-၁၉ ကပ်ရောဂါကြောင့် ကမ္ဘာ့နိုင်ငံအများစုတွင် စိုက်ပျိုးမွေးမြူရေးအပါအဝင် ကုန်ထုတ်လုပ်ငန်းများ ရပ်တန့်ခဲ့ရသည်။ ထို့အတူ မြန်မာနိုင်ငံရှိ ခရီးသွားလုပ်ငန်း၊ ဟိုတယ်လုပ်ငန်းများ၊ အထည်ချုပ် လုပ်ငန်းများအပါအဝင် စီးပွားရေးလုပ်ငန်းများနှင့် စိုက်ပျိုးရေး၊ မွေးမြူရေးလုပ်ငန်း ဆောင်ရွက်လျက်ရှိသည့် တောင်သူများသည် ကိုဗစ်-၁၉ ၏ ရိုက်ခတ်မှုဒဏ်ကို ခံစားခဲ့ရသည်။ ထို့ကြောင့် ကိုဗစ်-၁၉ ၏ ဆိုးကျိုးသက်ရောက်မှုများကို ဖြေလျှော့ပြီး အားလုံးတစ်ပေါင်းတည်း ကျော်လွှားနိုင်ရန် နိုင်ငံတော်မှ ကိုဗစ်-၁၉ စီးပွားရေးထိခိုက်မှု သက်သာရေးစီမံချက်ကို ရေးဆွဲခဲ့သည်။

ယင်းစီမံချက်တွင် ကျေးလက်နေပြည်သူများ၏ လူမှု စီးပွားဘဝ တိုးတက်အောင်၊ ကျေးလက်နေပြည်သူများ၏ အဓိက အသက်မွေးဝမ်းကျောင်းလုပ်ငန်းများဖြစ်သည့် စိုက်ပျိုးရေး၊ မွေးမြူရေး၊ ရေလုပ်ငန်းကဏ္ဍ ဖွံ့ဖြိုးတိုးတက် အောင် ဆောင်ရွက်ရသည့် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနသည် တောင်သူလယ်သမားများ အတွက် အသေးစားလယ်ယာစီးပွားလုပ်ငန်း ပံ့ပိုးပေးခြင်း လုပ်ငန်းအစီအစဉ်ကို အကောင်အထည်ဖော် ဆောင်ရွက် မည်ဖြစ်ရာ လုပ်ငန်းဆောင်ရွက်ချက်များနှင့်ပတ်သက်၍ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၏ ပြောရေးဆိုခွင့်အဖွဲ့ အတွင်းရေးမှူး ဒုတိယအမြဲတမ်း အတွင်းဝန် ဦးလှထွန်းနှင့် တွေ့ဆုံမေးမြန်းခဲ့သည်များကို ဖော်ပြလိုက်ရပါသည်။



ဒုတိယအမြဲတမ်းအတွင်းဝန် ဦးလှထွန်း

**မေး။ ။ ကိုဗစ်-၁၉ စီးပွားရေးထိခိုက်မှု သက်သာရေး စီမံချက်မှာ ဝန်ကြီးဌာနက ပါဝင်ဆောင်ရွက် သွားမယ့် အစီအစဉ်တွေကို သိပါရစေခင်ဗျာ။**

**ဖြေ။ ။** ကိုဗစ်-၁၉ ရဲ့ ဆိုးကျိုးသက်ရောက်မှုတွေကို ဖြေလျှော့နိုင်ဖို့ ကိုဗစ်-၁၉ စီးပွားရေး ထိခိုက် မှုသက်သာရေးစီမံချက်ကို အကောင်အထည်ဖော် ဆောင်ရွက်သွားဖို့ စီမံကိန်း၊ ဘဏ္ဍာရေးနှင့် စက်မှုဝန်ကြီး ဌာနက ၂၀၂၀ ပြည့်နှစ် ဧပြီလ ၂၈ ရက် ရက်စွဲပါစာနဲ့ ကျွန်တော်တို့ ဝန်ကြီးဌာနကို ပေးပို့လာပါတယ်။

ဒီစီမံချက်ရဲ့ ပန်းတိုင်(၂)အောက်ရှိ ၂.၁.၇ တောင်သူ လယ်သမားတွေကို အသေးစားလယ်ယာစီးပွားလုပ်ငန်း ပံ့ပိုးပေးခြင်းလုပ်ငန်းအစီအစဉ်ကို စိုက်ပျိုးရေး၊ မွေးမြူရေး နှင့် ဆည်မြောင်းဝန်ကြီးဌာနက အကောင်အထည်ဖော် ဆောင်ရွက်မှာ ဖြစ်ပါတယ်။

ဝန်ကြီးဌာနအနေနဲ့ အကောင်အထည်ဖော်ရမယ့် စီမံချက်ရဲ့ ပန်းတိုင်(၂)အောက်မှာရှိတဲ့ ၂.၁.၇ (က)၊ (ခ)၊ (ဂ)၊ (ဃ) လုပ်ငန်းအစီအစဉ်နဲ့စပ်လျဉ်းပြီး လုပ်ငန်း စီမံကိန်းတွေ ရေးဆွဲရာမှာ ရန်ပုံငွေလိုအပ်ချက်နဲ့ ကိုက်ညီ မှုမရှိတဲ့ လုပ်ငန်းတွေကို ပြန်လည်စိစစ်ပြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနရှိ ဦးစီးဌာန ခုနစ်ခု က အကောင်အထည်ဖော်ဆောင်ရွက်မယ်။ စီမံကိန်း လုပ်ငန်းတွေအတွက် လိုအပ်တဲ့ငွေကျပ် ၁၃၂၄၁၁ ၃၁၁၅ ၅၆ သန်းကို စီမံကိန်း၊ ဘဏ္ဍာရေးနှင့် စက်မှုဝန်ကြီးဌာနကို ၂၀၂၀ ပြည့်နှစ် ဇွန်လ ၈ ရက်မှာ ပြန်လည်ပေးပို့ခဲ့ပါတယ်။

အဲဒီလို ပြန်လည်ပေးပို့ခဲ့တဲ့အပေါ် ၂၀၂၀ ပြည့်နှစ် ဇွန်လ ၁၀ ရက်မှာ ကျင်းပတဲ့ စီမံကိန်း၊ ဘဏ္ဍာရေးနှင့် စက်မှု ဝန်ကြီးဌာနရဲ့ ညှိနှိုင်းအစည်းအဝေးမှာ ၂.၁.၇ (ခ)၊ (ဃ)ပါ လုပ်ငန်းစီမံချက်တွေနဲ့ကိုက်ညီတဲ့ ရန်ပုံငွေကျပ်သန်း ၉၂၆၁၁ ၃၁၁၅ ၉၇၀ ကို ခွင့်ပြုခဲ့ပါတယ်။

**မေး။ ။ ဒီခွင့်ပြုရန်ပုံငွေတွေနဲ့ တောင်သူတွေကို ဘယ်လို ပံ့ပိုးကူညီသွားမယ်ဆိုတာကို ရှင်းပြ ပေးပါဦး ခင်ဗျာ။**

**ဖြေ။ ။** ကိုဗစ်-၁၉ စီးပွားရေးထိခိုက်မှု သက်သာရေး စီမံချက်ရဲ့ ပန်းတိုင်(၂)အောက်ရှိ ၂.၁.၇ (ခ) အရ တောင်သူလယ်သမားတွေကို ရောင်းအားကျဆင်းပြီး ဝင်ငွေမရှိတဲ့ (သို့မဟုတ်) ပုံမှန်ပြည်ပငွေလွှဲတွေ မရရှိတော့ တဲ့ အသေးစားတောင်သူလယ်သမားတွေအနေနဲ့ မိုးရာသီ စိုက်ပျိုးချိန်အထိ လိုအပ်တဲ့ စိုက်ပျိုးရေးသွင်းအားစုတွေကို ထောက်ပံ့ပေးသွားမှာ ဖြစ်ပါတယ်။

ဒီလိုထောက်ပံ့တဲ့နေရာမှာ စိုက်ပျိုးရေးဦးစီးဌာန အနေနဲ့ စပါးမျိုးစေ့ထုတ်လုပ်ငန်း၊ ဧကတစ်သိန်း စီမံကိန်းကို နေပြည်တော်ကောင်စီနယ်မြေအပါအဝင် တိုင်းဒေသကြီး/ ပြည်နယ် ၁၄ ခုမှာရှိတဲ့ မျိုးစေ့ထုတ်တောင်သူ အသင်းအဖွဲ့ တွေ၊ မျိုးစေ့ထုတ်ကုမ္ပဏီတွေနဲ့ စိုက်ပျိုးထုတ်လုပ် အကောင်အထည်ဖော် ဆောင်ရွက်သွားမှာ ဖြစ်ပါတယ်။

စပါးသီးနှံစိုက်ပျိုးထုတ်လုပ်ရာမှာ အဓိကလိုအပ်ချက် သွင်းအားစုဖြစ်တဲ့ မျိုးကောင်းမျိုးသန့် မျိုးစေ့တွေကို တောင်သူတွေ လိုအပ်တဲ့ပမာဏ၊ လိုအပ်တဲ့အချိန်မှာ အလွယ်တကူရရှိအသုံးပြုနိုင်ပြီး စိုက်ပျိုးထုတ်လုပ်မှု စွမ်းအားမြှင့်မားလာတဲ့အတွက် တောင်သူတွေရဲ့ ဝင်ငွေနဲ့

လူနေမှုဘဝ တိုးတက်မြှင့်မားလာမှာဖြစ်ပါတယ်။ ကိုဗစ်- ၁၉ ကပ်ရောဂါကြောင့် လယ်ယာကဏ္ဍအပေါ် အကျိုး သက်ရောက်လာမှုတွေကို တုံ့ပြန်ကျော်လွှားသွားနိုင်မှာ ဖြစ်တဲ့ ဒီစီမံကိန်းကို ရန်ပုံငွေကျပ်သန်း ၁၄၉၁၁ ၃၁၁၅ ၃၂၀ သုံးစွဲသွားမှာ ဖြစ်ပါတယ်။

**သန်း ၄၂၀၀၀ သုံးစွဲ**

ကျေးလက်ဒေသ ဖွံ့ဖြိုးတိုးတက်ရေးဦးစီးဌာနအနေ နဲ့ ကျေးရွာမတည်ရှိရန်ပုံငွေစီမံကိန်းကို အိမ်ခြေ ၁၀၁ အိမ်နဲ့ အထက်ရှိတဲ့ ကျေးရွာတွေကို ကျေးရွာတစ်ရွာကို ငွေကျပ် သိန်း ၃၀၀ နှုန်းနဲ့ ကျေးရွာ ၂၂၀၀၊ အိမ်ခြေ ၅၁ အိမ်နဲ့ ၁၀၀ အကြားရှိတဲ့ ကျေးရွာတွေကို ကျေးရွာတစ်ရွာကို ငွေကျပ် သိန်း ၂၀၀ နှုန်းနဲ့ ကျေးရွာ ၅၅၀၊ အိမ်ခြေ ၅၀ နဲ့ အောက်ရှိတဲ့ ကျေးရွာတွေကို ကျေးရွာတစ်ရွာကို ငွေကျပ် သိန်း ၁၀၀ နှုန်းနဲ့ ကျေးရွာ ၂၅၀ စုစုပေါင်းကျေးရွာ ၂၀၀၀ ရှိ လုပ်ကွက် ငယ်တောင်သူတွေ၊ စိုက်ပျိုးမွေးမြူ ထုတ်လုပ်သူတွေ၊ စီးပွားရေးလုပ်ငန်းဆောင်ရွက်လိုတဲ့ ဆင်းရဲနွမ်းပါးသူတွေ၊ ထုတ်လုပ်မှုတွေကို အစုအဖွဲ့နဲ့ ဆောင်ရွက်လိုတဲ့ အိမ်ထောင်စုတွေ၊ ကုန်ထုတ်လုပ်ငန်း၊ အသေးစား ရောင်းဝယ်ရေးလုပ်ငန်း ဆောင်ရွက်နေတဲ့ အိမ်ထောင်စု တွေ၊ ကိုဗစ်-၁၉ ကပ်ရောဂါကြောင့် ထိခိုက်သွားတဲ့ အိမ်ထောင်စုတွေအတွက် ရန်ပုံငွေကျပ် သန်း ၄၂၀၀၀ သုံးစွဲသွားမှာဖြစ်ပါတယ်။

ငါးလုပ်ငန်းဦးစီးဌာနအနေနဲ့ ကိုဗစ်-၁၉ ကာလ ငါး စားသုံးမှုမြင့်မားလာစေဖို့အတွက် လိုအပ်တဲ့အရင်းအမြစ် တွေဖြစ်တဲ့ ငါးမွေးမြူရေးလုပ်ငန်း ပြန်လည်ဆောင်ရွက်ဖို့ မျိုးငါးနဲ့ သားပေါက်တွေ ဖြန့်ဖြူးပေးခြင်းစီမံကိန်းအနေနဲ့ ငါးမွေးကန်ဧက ၁၅၀၀၀၀ မှာ တစ်ဧကကို ငါးသားပေါက် ၂၀၀၀ နှုန်းနဲ့ တစ်ဧကငွေကျပ် ၄၀၀၀၀ နှုန်းနဲ့ ရန်ပုံငွေကျပ် သန်း ၆၀၀၀ သုံးစွဲသွားမှာ ဖြစ်ပါတယ်။

စက်မှုလယ်ယာဦးစီးဌာနအနေနဲ့ ၂၀၂၀ ပြည့်နှစ် မကုန်မီ မိုးသီးနှံနဲ့ ဆောင်းသီးနှံတွေ အချိန်မီစိုက်ပျိုးနိုင်ဖို့ မြေယာပြုပြင်ခြင်းလုပ်ငန်း စီမံကိန်းအနေနဲ့ ကိုဗစ်-၁၉ ကာလအတွင်း တောင်သူတွေ အခက်အခဲမကြုံစေရေးနဲ့ အထောက်အကူဖြစ်စေရေးအတွက် လယ်ယာသုံး စက်ကိရိယာဖြည့်ဆည်းပေးဖို့ တင်ပြလာတဲ့ တောင်သူတွေ ကို ကူညီဆောင်ရွက်ပေးနိုင်ရန် စက်ဖြင့်ထွန်ယက်ခြင်း၊ ပုဂ္ဂလိကဝန်ဆောင်မှုလုပ်ငန်းများ တိုးတက်ပေါ်ထွန်းလာပြီး ဒေသအလိုက် လယ်ယာကုန်ထုတ်လုပ်ငန်း ထိခိုက်မှုမရှိစေ ရေး အထောက်အကူပြုနိုင်စေရန် ရန်ပုံငွေကျပ်သန်း ၁၂၅၆ ၃၁၁၅ ၅၆၀ သုံးစွဲသွားမှာ ဖြစ်ပါတယ်။

**မေး။ ။ ကိုဗစ်-၁၉ စီးပွားရေးထိခိုက်မှု သက်သာရေး စီမံချက်၏ ပန်းတိုင်(၂)အောက်ရှိ ၂.၁.၇ (ဃ) အရ ဆောင်ရွက်မည့်အစီအစဉ်တွေကိုလည်း ရှင်းပြပေးပါဦး ခင်ဗျာ။**

**ဖြေ။ ။** ကိုဗစ်-၁၉ စီးပွားရေးထိခိုက်မှု သက်သာရေး စီမံချက်ရဲ့ ပန်းတိုင်(၂)အောက်ရှိ ၂.၁.၇ (ဃ) အရ ကိုဗစ်-၁၉ အလွန်ကာလတွင် ပြန်လည်ထူထောင်နိုင် ရေးအတွက် ကျေးလက်ဒေသအတွင်း Cash for Work

အစီအစဉ်နဲ့ ဝင်ငွေရရှိမယ့် အလုပ်အကိုင်တွေ ဖန်တီးပေး သွားမှာ ဖြစ်ပါတယ်။

ကျေးလက်ဒေသ ဖွံ့ဖြိုးတိုးတက်ရေးဦးစီးဌာနအနေ နဲ့ ကုန်ထုတ်လမ်းနဲ့ ကျေးရွာအခြေခံအဆောက်အအုံ လုပ်ငန်းတွေ ဆောင်ရွက်တဲ့စီမံကိန်းအနေနဲ့ ဆင်းရဲနွမ်းပါး တဲ့ ကျေးရွာ ၂၄၈၈ ရွာမှာ အလုပ်လက်မဲ့၊ ကျပ်သားအလုပ် သမားတွေနဲ့ ထိခိုက်လွယ်အုပ်စုတွေဖြစ်တဲ့ ကျေးရွာ၊ ကူးစက်ရောဂါဆိုးရွားစွာ (သို့မဟုတ်) အတော်အသင့် သက်ရောက်မှုရှိတဲ့ ကျေးရွာ၊ လမ်းပန်းဆက်သွယ်ရေး လွယ်ကူချောမွေ့မှုနဲ့ နယ်မြေလုံခြုံ တည်ငြိမ်အေးချမ်းမှု ရှိတဲ့ ကျေးရွာ၊ ကျေးရွာသူ/ကျေးရွာသား စိတ်အားထက်သန် မှု စည်းလုံးညီညွတ်မှု၊ တက်ကြွစွာ ဆောင်ရွက်လိုတဲ့ ကျေးရွာ၊ Multi-dimensional Index များတဲ့ ကျေးရွာ၊ ပြည်ပကို သွားရောက်လုပ်ကိုင်တဲ့ လုပ်သားတွေ အများဆုံးပြန်လည် ရောက်ရှိနေတဲ့ ကျေးရွာတွေမှာ အခြေခံအဆောက်အအုံ ဖွံ့ဖြိုးရေးနဲ့ အလုပ်သမားအင်အားအသုံးပြုရတဲ့ (Labour Intensive) လုပ်ငန်းတွေကို ရွေးချယ်ပြီး Cash for Works စီမံကိန်းအတွက် ရန်ပုံငွေကျပ် သန်း ၂၅၀၀၀ သုံးစွဲသွားမှာ ဖြစ်ပါတယ်။

မွေးမြူရေးနှင့် ကုသရေးဦးစီးဌာနအနေနဲ့ ကန်သတ် ချက်တွေ ဖြေလျှော့ပြီးနောက် မွေးမြူထုတ်လုပ်မှုနှင့် အလုပ်အကိုင်အခွင့်အလမ်းများ ပြန်လည်ဖော်ဆောင်ခြင်း လုပ်ငန်း စီမံကိန်းအတွက် မြို့နယ် ၁၀၀ မှာ ကိုဗစ်-၁၉ ရောဂါကြောင့် ထိခိုက်မှုအများဆုံးဖြစ်ပွားခဲ့တဲ့ မြို့နယ်တွေ က မွေးမြူရေးလုပ်ငန်းကို စိတ်ပါဝင်စားသူနဲ့ မွေးမြူရေး လုပ်ငန်း အတွေ့အကြုံရှိသူတွေကို တစ်မြို့နယ်ကို မွေးမြူ သူသင်တန်းသား ၁၀၀ ရွေးချယ်ပြီး ကျေးရွာအဆင့် တစ်ပိုင် တစ်နိုင် မွေးမြူရေးလုပ်ငန်းတွေ ပြန်လည်ထူထောင် လုပ်ကိုင်နိုင်အောင် ဆောင်ရွက်ပေးတာ (သို့မဟုတ်) အလုပ် လုပ်ကိုင်နိုင်ဖို့ မွေးမြူရေးစနစ်တွေ ပို့ချခြင်းဖြင့် မွေးမြူရေး လုပ်ငန်း အသက်မွေးဝမ်းကျောင်းပညာတွေရရှိပြီး အလုပ် အကိုင် အခွင့်အလမ်းရရှိအောင် သင်တန်းပို့ချပေးမယ့် စီမံကိန်းအတွက် ရန်ပုံငွေကျပ် သန်း ၁၄၄၀၀ သုံးစွဲသွားမှာ ဖြစ်ပါတယ်။

**အကြိမ် ၃၀ ပို့ချ**

ငါးလုပ်ငန်းဦးစီးဌာနအနေနဲ့ ငါးဖမ်းလုပ်ငန်း ဆောင်ရွက်လျက်ရှိတဲ့ ရေလုပ်သားတွေကို ပင်လယ်ပြင် ဘေးအန္တရာယ်ကင်းရှင်းရေးနဲ့ လုံခြုံရေးအတွက် သင်တန်း ပေးဖို့ ပင်လယ်ငါးဖမ်းလုပ်ငန်းဆောင်ရွက်တဲ့ ကမ်းရိုးတန်း ဒေသတွေဖြစ်တဲ့ ရန်ကုန်တိုင်းဒေသကြီး၊ ဧရာဝတီတိုင်း ဒေသကြီး၊ ရခိုင်ပြည်နယ်၊ မွန်ပြည်နယ်၊ တနင်္သာရီတိုင်း ဒေသကြီးတို့မှာ သင်တန်းအကြိမ် ၃၀ ပို့ချဖို့ ရန်ပုံငွေကျပ် သန်း ၆၀ ၃၁၁၅ ၇၇၀ သုံးစွဲသွားမှာ ဖြစ်ပါတယ်။

ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန အနေနဲ့ လက်တံမြောင်း၊ လက်ခွဲမြောင်းနှင့် လယ်ကြား ရေကုတ်မြောင်းငယ်တွေ ပြုပြင်တဲ့ လုပ်ငန်းစီမံကိန်းအတွက် နှစ်စဉ် ရေကြီးမှုဒဏ်ခံစားနေရတဲ့ ပဲခူး၊ ရန်ကုန်နဲ့ ဧရာဝတီ တိုင်းဒေသကြီးတွေမှာ ရေဘေးကာကွယ်ရေးတာနဲ့ ရေငန် တားတာတွေ ကြိုခိုင်မှုရှိစေဖို့ ဆောင်ရွက်မှာဖြစ်ပါတယ်။ ဒီလိုဆောင်ရွက်ခြင်းအားဖြင့် ဒေသခံလုပ်သားအင်အားစု တွေ ဝင်ငွေရရှိစေဖို့ လူအင်အား အဓိကထားအသုံးပြုပြီး ဆောင်ရွက်မယ့် စီမံကိန်းအတွက် ရန်ပုံငွေကျပ် သန်း ၁၁၃၈ ၃၁၁၅ ၈၁၀ သုံးစွဲသွားမှာ ဖြစ်ပါတယ်။

စက်မှုလယ်ယာဦးစီးဌာနအနေနဲ့ မြေယာပြုပြင်တဲ့ လုပ်ငန်းအတွက် စက်မှုလယ်ယာဦးစီးဌာနပိုင် ထွန်စက်တွေ အသုံးပြုပြီး တောင်သူကုန်ကျမယ့် စက်သုံးဆီတွေ ကျခံ စေပြီး လယ်ယာဝန်ဆောင်မှုလုပ်ငန်းတွေ ဆောင်ရွက်တာ၊ မျိုးစပါးတွေ အခဲထုတ်ပေးပြီး ဒေသခံတွေက ပျိုးထောင်တဲ့ လုပ်ငန်းတွေ၊ ကြားပေါင်းလိုက်တဲ့လုပ်ငန်း၊ ရိတ်သိမ်း ခြွေလှေ့တဲ့ လုပ်ငန်းတွေမှာ ဝင်ရောက်လုပ်ကိုင်စေပြီး လုပ်အားခတွေ ရရှိအောင် ရန်ပုံငွေကျပ် ၂၀၄ သန်း သုံးစွဲ သွားမှာ ဖြစ်ပါတယ်။

**အသေးစား စက်မှုလက်မှုလုပ်ငန်းဦးစီးဌာနအနေ**

နဲ့ ပြည်သူတွေ အလုပ်အကိုင်အခွင့်အလမ်းတွေ ရရှိလာ စေဖို့နဲ့ အိမ်တွင်းတစ်ပိုင်တစ်နိုင် ကုန်ထုတ်လုပ်မှုနဲ့ အသေးစား စီးပွားရေးလုပ်ငန်းသစ်တွေ ပေါ်ထွန်းလာစေဖို့ အတွက် ဒေသအလိုက် စားသောက်ကုန်၊ လူသုံးကုန်၊ လျှပ်စစ်၊ အဝတ်အထည်၊ ရက်ကန်းလုပ်ငန်းနဲ့ သစ်၊ ဝါး၊ လက်မှုထည် အသုံးအဆောင်အစရှိတဲ့ အသေးစားတန်ဖိုး မြှင့်လုပ်ငန်း (Value Added Product) ဆောင်ရွက်မယ့်သူ ၉၀၀၀ ကို လေ့ကျင့်သင်ကြားတာနဲ့ ကုန်ထုတ်လုပ်မှုကို တစ်ပါတည်း ဆောင်ရွက်ရတဲ့ On Job Training သင်တန်း သားတွေအဖြစ် ပညာသင်ယူရင်း၊ အလုပ်သင် အလုပ် သမားတွေအဖြစ် ပါဝင်ဆောင်ရွက်ရာမှာ ထိုက်သင့်တဲ့ နေ့တွက်လုပ်အားခ ရရှိခံစားစေနိုင်မယ့် စီမံကိန်းအတွက် ရန်ပုံငွေကျပ် သန်း ၆၀၀ ၃၁၁၅ ၂၀၀ သုံးစွဲဆောင်ရွက်သွား မှာ ဖြစ်ပါတယ်။

**မေး။ ။ အခုလိုလုပ်ငန်းတွေ ဖော်ဆောင်ခြင်းကနေ ဘယ်လိုအကျိုးကျေးဇူးတွေ ရရှိမယ်ဆိုတာ ကို ရှင်းပြပေးပါဦး။**

**ဖြေ။ ။** အကျိုးကျေးဇူးတွေအနေနဲ့ အခုလို ကိုဗစ် ကာလ စီးပွားရေးထိခိုက်မှု သက်သာရေး စီမံချက်ဟာ အဓိကပင်မတာဝန်ဖြစ်တဲ့ စားနပ်ရိက္ခာနဲ့ အာဟာရဖူလုံရေးအတွက် အထောက်အပံ့ကောင်းတွေ ရရှိစေမှာဖြစ်ပါတယ်။ ကျေးလက်နေပြည်သူတွေ လူမှု စီးပွားဘဝတိုးတက်အောင် ဘက်ပေါင်းစုံပါဝင်တဲ့ စီမံချက် ဖြစ်ပြီး နိုင်ငံတော်ဘတ်ဂျက်မှ ငွေကျပ် ၉၂ ၃၁၁၅ ၆၁၀ ဘီလီယံ သုံးစွဲသွားမှာဖြစ်လို့ နိုင်ငံရဲ့ ၇၀ ရာခိုင်နှုန်းရှိတဲ့ ကျေးလက်နေပြည်သူတွေကို သုံးလအတွင်း အလျင်အမြန် ရောက်ရှိခံစားရစေမှာ ဖြစ်ပါတယ်။ ကာလတိုပေးမယ့်လည်း ရေရှည်စဉ်ဆက်မပြတ် အကျိုးရှိမယ့် စီမံကိန်းလုပ်ငန်းတွေ ဖြစ်ပါတယ်။

**စီးပွားရေးထိခိုက်မှုထိန်းနိုင်**

ရပ်ရွာအခြေပြုလုပ်ငန်းတွေ ပါဝင်တဲ့အတွက် စုပေါင်းလုပ်ဆောင်ခြင်း၊ ပြည်သူအားလုံး လက်တွေ့ ပူးပေါင်းပါဝင် အကောင်အထည်ဖော်ရတဲ့ လုပ်ငန်းတွေ ဖြစ်တဲ့အတွက် ပြည်သူအားလုံး စနစ်တကျ စည်းလုံး ညီညွတ်စွာ ဖော်ဆောင်နိုင်ခြင်း၊ ဒီမိုကရေစီအလေ့အကျင့် ကောင်းတွေရရှိခြင်း၊ တစ်ဖက်တစ်လမ်းမှ ဝင်ငွေ တိုးတက်ခြင်း၊ စိုက်ပျိုးမွေးမြူရေးလုပ်ငန်းတွေ အရှိန် အဟုန်မပြတ် ထုတ်လုပ်နိုင်ခြင်းတို့ကြောင့် ဒေသတွင်း စီးပွားရေးထိခိုက်နိုင်မှုကို ထိန်းသွားနိုင်ပြီး ဦးမော့လာ နိုင်စေမှာ ဖြစ်ပါတယ်။

ကာလတိုပေးမယ့်လည်း ရေရှည်စဉ်ဆက်မပြတ် အကျိုးရှိမယ့် စီမံကိန်းလုပ်ငန်းတွေ ဖော်ရာမှာ ရန်ပုံငွေအရင်းအမြစ်ကို နိုင်ငံတော်ဘဏ္ဍာငွေမှ ရယူသုံးစွဲသလို ဖွံ့ဖြိုးမှု မိတ်ဖက်အဖွဲ့အစည်းတွေကလည်း ရယူဆောင်ရွက်ထားပါတယ်။ ကမ္ဘာ့ဘဏ်ရဲ့ ချေးငွေ အစီအစဉ်နဲ့ ကိုဗစ်ကာလအလွန်မှာ လယ်ယာကုန်ထုတ်လုပ် မှုတွေ တိုးတက်ရေး၊ CERP ၂.၁.၇ (ဂ) ပါ ဈေးကွက် ချိတ်ဆက်ရေး၊ ကန်ထရိုက်လယ်ယာစနစ် အကောင် အထည်ဖော်ရေး၊ အရည်အသွေးစစ်ဆေးတဲ့ ဓာတ်ခွဲခန်းတွေ အဆင့်မြှင့်တင်ရေးတို့ကို ဆောင်ရွက်သွားပါမယ်။ အီးယူ အထောက်အပံ့ ယူရီသန်း ၇၀ နဲ့ အာဟာရကဏ္ဍ ပြုပြင် ပြောင်းလဲရေး သဘောတူညီချက်ကို မကြာမီ လက်မှတ် ရေးထိုး အကောင်အထည်ဖော်သွားဖို့ရှိပါတယ်။ အဲဒီစီမံကိန်း မှ ကိုဗစ် ၁၉ ကြောင့် ထိခိုက်မှုများလျှော့ချရေး၊ ပြန်လည် ထူထောင်ရေးလုပ်ငန်းတွေအတွက်ပါ ရန်ပုံငွေသုံးစွဲနိုင်ဖို့ ညှိနှိုင်းထားပြီးဖြစ်ပါတယ်လို့ ပြောကြားလိုပါတယ်။

**မေး။ ။ ထပ်မံဖြည့်စွက် ပြောကြားလိုတာများရှိရင် လည်း ပြောပြပေးပါဦး ခင်ဗျာ။**

**ဖြေ။ ။** ကပ်ရောဂါကြောင့် စီးပွားရေးထိခိုက်မှု လျှော့ချ ရေး CERP ပါလုပ်ငန်းတွေ အကောင်အထည် ဖော်ရာမှာ ရန်ပုံငွေအရင်းအမြစ်ကို နိုင်ငံတော်ဘဏ္ဍာငွေမှ ရယူသုံးစွဲသလို ဖွံ့ဖြိုးမှု မိတ်ဖက်အဖွဲ့အစည်းတွေကလည်း ရယူဆောင်ရွက်ထားပါတယ်။ ကမ္ဘာ့ဘဏ်ရဲ့ ချေးငွေ အစီအစဉ်နဲ့ ကိုဗစ်ကာလအလွန်မှာ လယ်ယာကုန်ထုတ်လုပ် မှုတွေ တိုးတက်ရေး၊ CERP ၂.၁.၇ (ဂ) ပါ ဈေးကွက် ချိတ်ဆက်ရေး၊ ကန်ထရိုက်လယ်ယာစနစ် အကောင် အထည်ဖော်ရေး၊ အရည်အသွေးစစ်ဆေးတဲ့ ဓာတ်ခွဲခန်းတွေ အဆင့်မြှင့်တင်ရေးတို့ကို ဆောင်ရွက်သွားပါမယ်။ အီးယူ အထောက်အပံ့ ယူရီသန်း ၇၀ နဲ့ အာဟာရကဏ္ဍ ပြုပြင် ပြောင်းလဲရေး သဘောတူညီချက်ကို မကြာမီ လက်မှတ် ရေးထိုး အကောင်အထည်ဖော်သွားဖို့ရှိပါတယ်။ အဲဒီစီမံကိန်း မှ ကိုဗစ် ၁၉ ကြောင့် ထိခိုက်မှုများလျှော့ချရေး၊ ပြန်လည် ထူထောင်ရေးလုပ်ငန်းတွေအတွက်ပါ ရန်ပုံငွေသုံးစွဲနိုင်ဖို့ ညှိနှိုင်းထားပြီးဖြစ်ပါတယ်လို့ ပြောကြားလိုပါတယ်။





သဖန်းဆိပ်ဆည်အတွင်း ငါးရစ်ငါးသန်ကာလ ကွင်းဆင်းစစ်ဆေးခြင်းလုပ်ငန်းများ ဆောင်ရွက်

ကန်ဘလူ ဇူလိုင် ၆
စစ်ကိုင်းတိုင်းဒေသကြီး ကန်ဘလူမြို့နယ် ငါးလုပ်ငန်းဦးစီးဌာန မြို့နယ်ဦးစီးမှူး ဦးကျော်စွာနှင့် ဝန်ထမ်းများသည် သဖန်းဆိပ်ဆည်အတွင်း ငါးသယ်စာတထိန်းသိမ်းရေးအသိပညာပေးခြင်းနှင့် ငါးရစ်ငါးသန်ကာလ ကွင်းဆင်းစစ်ဆေးခြင်းများကို ယနေ့ဆောင်ရွက်ကြရာ ရှေ့ပိုက်သုံးလက်၊ ဘက်ထရီအိုးလေးလုံးနှင့် ဂေါ်တံလေးချောင်းတို့အား သိမ်းဆည်းရမိခဲ့ကြောင်း သိရသည်။ သတင်းစဉ်

ရွှေသောင်ယံမျိုးစေ့ထုတ်သမဝါယမအသင်းမှ ဆင်းသုခမျိုးကောင်းမျိုးသန့်စပါးများ ဖြန့်ဖြူးရောင်းချ

ရန်ကုန် ဇူလိုင် ၆
ရန်ကုန်တိုင်းဒေသကြီး ထန်းတပင်မြို့နယ် ရေပေါ်သောင်ကျေးရွာရှိ ရွှေသောင်ယံမျိုးစေ့ထုတ်လုပ်ရေး သမဝါယမအသင်း၏ အသင်းသားပိုင်လယ် ၅၈ ဧကပေါ်တွင် ဆင်းသုခမျိုးကောင်းမျိုးသန့်စပါးများကို စိုက်ပျိုးလျက်ရှိရာ မျိုးစပါးတင်းပေါင်း ၄၃၅၀ ထွက်ရှိကြောင်း သိရသည်။ စပါးတစ်တင်းလျှင် ငွေကျပ် ၇၀၀ နှုန်းဖြင့် တောင်သူလယ်သမားများထံသို့ သက်သာသောနှုန်းထားဖြင့် ရောင်းချပေးလျက်ရှိကြောင်း သိရသည်။ သတင်းစဉ်



ငွေကျပ်သိန်း ၂၀၀၀ ထိကထူးရှင် ဦးထွန်းထွန်း - ဒေါ်နီလာအောင်တို့က ဇူလိုင် ၆ ရက်တွင် လက်လုပ်တောင် သာသနာ့အတွက် ငွေကျပ်သိန်း ၂၀၀ ကို ဗောဓိရိပ်ငြိမ်ဆရာတော်ထံ လှူဒါန်းစဉ်။ စံထိုက်လင်း

ဘက်ကြီးရွယ်အိုများအတွက် သတိထားသေးပါ
LET'S BEAT COVID TOGETHER
COVID-19 ကိုယ်တော အဆုတ်ရောင်ရောဂါကို ဖြစ်ပွားစေပါတယ်။ အထူးသဖြင့် အသက်အရွယ်ကြီးရင့်သူများမှာ ပိုမိုပိုးရိုင်းရပါ့မယ်။ အတိုးအတွားများ အိမ်မှာပဲနေပါ။ မိသားစုဝင်တွေကတော့ အတိုးအတွားတို့နဲ့ ထိတွေ့ ဆက်ဆံရာမှာ မိမိကိုယ်တိုင် သန့်ရှင်းရေးဦးစားပေးပြီး သတိထား ထိတွေ့ မေးကြပါ။ မိသားစုဝင်မဟုတ်သူများကို အိမ်တွင်း မဝင်ပါစေနဲ့နဲ့။

ဥတု ရာသီ တောကို မှီ၏

ကန်ကွက်နိုင်ကြောင်း အများသိစေရန်အသိပေးကြေညာခြင်း
ရန်ကုန်မြို့၊ တာမွေမြို့နယ်၊ တာမွေမြို့(က+က)ရပ်ကွက်၊ (၁၆)လမ်း၊ တိုက်အမှတ်(၁၈)၊ ပထမထပ်(ခေါင်းရင်းခန်း)၊ အကျယ်ပေ(၁၅၇၀)ရှိ တိုက်ခန်းအား လက်ရှိပိုင်ဆိုင်သူ လွှဲပြောင်းရောင်းချပိုင်ခွင့်ရှိသူဟုဆိုသူ ဒေါ်ညွန့်ညွန့်ဦး (၇/၄တလ(နိုင်) ၀၀၄၄၃၁)ထံမှ ကျွန်ုပ်၏မိတ်ဆွေ ဒေါ်တင်တင်နွယ် [၁၀/မလမ(နိုင်)၀၇၅၃၁၈]က အပြီးအပိုင်ဝယ်ယူရန် စရန်ငွေအချို့အား ပေးချေပြီးဖြစ်ရာ ယင်းတိုက်ခန်းနှင့်ပတ်သက်၍ ပိုင်ဆိုင်အကျိုးခံစားခွင့်ရှိသူ မည်သူမဆို ဤကြေညာပါသည့်ရက်မှ (၇)ရက်အတွင်း ကျွန်ုပ်ထံလာရောက်ကန်ကွက်နိုင်ကြောင်းနှင့် ကန်ကွက်မည့်သူမရှိပါက ဤအရောင်းအဝယ်ကို ပြီးမြောက်အောင်မြင်အောင် ဆက်လက်ဆောင်ရွက်သွားမည်ဖြစ်ကြောင်း အများသိစေရန် အသိပေးကြေညာအပ်ပါသည်။
လွှဲအပ်သူကြားချက်အရ ဒေါ်ခင်စိန်လှိုင် (LL.B,D.B.L)
တာရာလွတ်တော်ရှေ့နေ (စဉ်-၉၅၉၁)
အမှတ်(၅၅)၊ ၇-လမ်း၊ လမ်းမတော်မြို့နယ်။
ဖုန်း-၀၉-၂၀၀၉၄၆၃၊ ၀၉-၇၉၄၀၆၃၇၇

ကန်ကွက်နိုင်ကြောင်းကြေညာခြင်း
ရန်ကုန်မြို့၊ ဗဟန်းမြို့နယ်၊ မြေတိုင်းရပ်ကွက်အမှတ်(၄၃)၊ မြေကွက်အမှတ်(၇-အေ)၊ ဧရိယာ (၀.၅၄၃)ဧကရှိ နှစ်(၆၀)ဂရန်မြေကွက်နှင့် ယင်းမြေကွက်ပေါ်ရှိ ရန်ကုန်မြို့၊ ဗဟန်းမြို့နယ်၊ အနောက် ရွှေဂုံတိုင်ရပ်ကွက်၊ ရွှေဂုံတိုင်လမ်း၊ အမှတ်(၁၆၉/အေ)ဟု ခေါ်တွင်သော မြေစည်းရုံးကာရံထားသော မြေကွက်၊ ရေ လျှပ်စစ်စီးအိမ်အဝင် တွယ်ကပ် တပ်ဆင်ထားသော အကျိုးခံစားခွင့်အရပ်ရပ်အားလုံးတို့ကို ရန်ကုန်မြို့တော်စည်ပင်သာယာရေးကော်မတီ၊ မြို့ပြစီမံခန့်ခွဲမှုဌာနရှိ မြေစာရင်းတွင် တရားဝင် အမည်ပေါက် လက်ရောက်ပိုင်ဆိုင်သူ ဦးအောင်မြင့်(၆/ကသန(နိုင်)၀၀၄၀၁၂)ထံမှ ကျွန်ုပ်၏ မိတ်ဆွေက အပြီးအပိုင်လက်ရောက်လွှဲပြောင်းဝယ်ယူရန် ရောင်းချပေးနေသော ကို ပေးချေထားပြီးဖြစ်သဖြင့် အဆိုပါမြေကွက်နှင့်ပတ်သက်၍ ကန်ကွက်လိုသူများသည် နိုင်ငံလုံးသော မှတ်တိုင်စာရင်းအထောက်အထားများဖြင့် ယခုသတင်းစာကြော်ငြာပါသည့်ရက်မှ (၇)ရက်အတွင်း လက်ရှိပိုင်ဆိုင်သူ ဒေါ်တင်တင်နွယ် လာရောက်ကန်ကွက်နိုင်ပါသည်။ ထိုရက်မှကျော်လွန်ပါက အရောင်းအဝယ်ကို ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် ကြေညာအပ်ပါသည်။
လွှဲအပ်သူကြားချက်အရ ဦးခင်ဝင်း၊ ဦးသက်လွင်ဦး
B.A.H.G.P.,R.L.D.B.L.D.I.L.D.M.L L.L.B,D.B.L,D.M.L,D.I.L.P.G.D.L, M.P.A.M.A(BL),PGDIT(New Delhi),D.Jap.(UFL) D.L.P,WIPO(Switzerland)
အထက်တန်းရှေ့နေ (၂၆၅၇/၂၀၀၉) အထက်တန်းရှေ့နေ (၄၅၅၅၇/၂၀၀၈)
အမှတ်(၆၇)၊ ပထမထပ်၊ ဆားလေဘုရားလမ်း၊ ကျောက်တံတားမြို့နယ်၊ ရန်ကုန်မြို့။
ဖုန်း-၀၉-၅၀၇၄၂၅၂၊ ၀၉-၅၀၀၈၅၃၃

မွေးသက္ကရာဇ်အမှန်
ဖြူးမြို့နယ်၊ ဗဟန်းကျေးရွာအုပ်စု၊ ရွှေသာရွာကျေးရွာနေ ဒေါ်ကြည်ကြည်စန်း (၇/၄မန(နိုင်)၀၀၄၁၆၀)၏မွေးသက္ကရာဇ်အမှန်မှာ ၁၈-၃-၁၉၆၄ ရက်နေ့ဖြစ်ပါကြောင်း ဒေါ်ကြည်ကြည်စန်း

ရန်ကုန်တိုင်းဒေသကြီးအစိုးရအဖွဲ့၏ကြီးကြပ်မှုဖြင့် ပညာရေးဝန်ကြီးဌာန၊ ရန်ကုန်ပညာရေးတက္ကသိုလ် တည်ဆောက်ရေးလုပ်ငန်းများဆောင်ရွက်ရန် အိတ်ဖွင့်တင်ဒါခေါ်ယူခြင်း
၁။ ၁၉-၅-၂၀၂၀ ရက်တွင် မြန်မာ့အလင်းနှင့်ကြေးမုံသတင်းစာပါ ရန်ကုန်ပညာရေးတက္ကသိုလ်မှ ပြည်၊ တကောင်းဆောင်များ Renovationအတွက် အစိုးရနှင့် လျှပ်စစ်ပြင်ဆင်ရန် တင်ဒါခေါ်ယူခြင်းအစား အဆောက်အဦ တစ်ခုလုံး၏ Renovationလုပ်ငန်းများမှာ ဆက်လုပ်လုပ်ငန်းများဖြစ်နေပါသည်။ တစ်ဆက်တည်း ဘတ်ဂျက်ဖြင့် အဓိကပြင်ဆင်ရန်လိုအပ်သော လုပ်ငန်းများအားလုံးပါဝင်သည့် တင်ဒါကို ပြန်လည်တင်ပြရန် ၂-၇-၂၀၂၀ (ကြာသပတေးနေ့)တွင် သက်ဆိုင်ရာ တင်ဒါကော်မတီ၏ ဆုံးဖြတ်ချက်အရ အောက်ပါအတိုင်း တင်ဒါဝင်ခံမဲခေါ်ယူပါသည်။
၂။ အိတ်ဖွင့်တင်ဒါပုံစံနှင့်စည်းကမ်းချက်များကို ၇-၇-၂၀၂၀ ရက်မှစတင်၍ ရောင်းချမည်ဖြစ်ပြီး ၂၇-၇-၂၀၂၀ ရက်၊ ညနေ (၄:၃၀)နာရီနောက်ဆုံးထား၍ အိတ်ဖွင့်တင်ဒါများကို တင်သွင်းရမည်ဖြစ်ပါ သည်။
၃။ ၂၀၁၉-၂၀၂၀ ဘဏ္ဍာနှစ်တွင် ရန်ကုန်တိုင်းဒေသကြီး၊ ရန်ကုန်ပညာရေးတက္ကသိုလ်ရှိ အောက်ဖော်ပြပါ တည်ဆောက်ရေးလုပ်ငန်းများ ဆောင်ရွက်ရန်ရှိပါသဖြင့် မြန်မာနိုင်ငံသားလုပ်ငန်းရှင်များထံမှ အိတ်ဖွင့်တင်ဒါတင်သွင်းရန် မိတ်ခေါ်အပ်ပါသည်။

Table with 3 columns: No., Description of work, and Estimated cost. Row 1: Renovation of main building (Renovation) 1500 Sqft, Estimated cost 150,000,000. Row 2: Renovation of main building (Renovation) 1500 Sqft, Estimated cost 150,000,000.

၄။ အိတ်ဖွင့်တင်ဒါခေါ်ယူခြင်းအားလုံးကို အိတ်ဖွင့်တင်ဒါခေါ်ယူခြင်းရမည့် ရန်ကုန်ပညာရေးတက္ကသိုလ် ဘဏ္ဍာရေးဌာနတွင် ကျသင့်ငွေပေးသွင်းပြီး ငွေသွင်းပြေစာမိတ္တူကို သတ်မှတ်အိတ်ဖွင့်တင်ဒါပုံစံနှင့်အတူ ပူးတွဲ၍ တင်သွင်းရမည်။ လုပ်ငန်းတစ်ခုထက်ပို၍ တင်ဒါတင်သွင်းလိုပါက မိမိတင်သွင်းလိုသည့်လုပ်ငန်း အမျိုးအစားအားလုံး တင်ဒါခေါ်ယူခြင်းကို ပေးသွင်းပြီးသတ်မှတ်အိတ်ဖွင့်တင်ဒါ ပုံစံတစ်ခုချင်း တင်သွင်းရမည် ဖြစ်ပါသည်။
၅။ အိတ်ဖွင့်တင်ဒါနှင့်သက်ဆိုင်သည့် အသေးစိတ်သိရှိလိုသော အချက်များရှိပါက ရန်ကုန်ပညာရေးတက္ကသိုလ်၊ အင်ဂျင်နီယာဌာနသို့ ရုံးချိန်အတွင်း ဆက်သွယ်မေးမြန်းနိုင်ပါသည်။
တင်ဒါရွေးချယ်ရေးကော်မတီ

ကန်ကွက်နိုင်ပါသည်
ရန်ကုန်မြို့၊ လှိုင်သာယာမြို့နယ်၊ (၁၅)ရပ်ကွက်၊ နေကြာလမ်း၊ အမှတ်(၁၇၄)၊ မြေတိုင်းရပ်ကွက်အမှတ်-ရွှေလင်းပန်း/၂၈၊ မြေကွက်အမှတ်-၁၇၄၊ (အလျား ၈၀ပေအနံ ၆၀ပေ)ရှိ ပါမစ်မြေကွက်နှင့် ပတ်သက်ဆက်စပ်သမျှ မြေပေါ်/မြေအောက် အကျိုးခံစားခွင့်အရပ်ရပ်အားလုံးသည် ရန်ကုန်မြို့တော်စည်ပင်သာယာရေးကော်မတီ၊ မြို့ပြစီမံခန့်ခွဲမှုဌာနတွင် တင်ဒါခေါ်ယူခြင်းဖြင့် ခေါ်တွင်တင်ဒါခေါ်ယူခြင်းဖြင့် တင်ဒါခေါ်ယူပါသည်။ အမည်ပေါက် လက်ရှိပိုင်ဆိုင်သူ ဒေါ်တင်တင်နွယ် [၁၀/မလမ(နိုင်)၀၇၅၃၁၈]က အပြီးအပိုင်ဝယ်ယူရန် စရန်ငွေအချို့အား ပေးချေပြီးဖြစ်ရာ ယင်းတိုက်ခန်းနှင့်ပတ်သက်၍ ပိုင်ဆိုင်အကျိုးခံစားခွင့်ရှိသူ မည်သူမဆို ဤကြေညာပါသည့်ရက်မှ (၇)ရက်အတွင်း ကျွန်ုပ်ထံလာရောက်ကန်ကွက်နိုင်ပါသည်။ သတ်မှတ်ရက်ပြည့်မြောက်၍ ကန်ကွက်မည့်သူမရှိပါက မြေကွက်အရောင်းအဝယ်ကို စွဲစွဲစွဲစွဲအညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။
လွှဲအပ်သူကြားချက်အရ ဒေါ်ခင်မာလာ (LL.B)
တာရာလွတ်တော်ရှေ့နေ (စဉ်-၈၅၂၀)
တိုက်(၅)၊ အခန်း(၀၀၈)၊ အေးရိပ်မွန်(၉)လမ်း၊ (၅)ရပ်ကွက်၊ လှိုင်မြို့နယ်။
ဖုန်း-၀၉-၅၀၈၁၈၂၊ ၀၉-၅၀၇၃၀၉၀

ကန်ကွက်နိုင်ကြောင်း အများသိစေရန် အသိပေးကြေညာခြင်း
ရန်ကုန်မြို့၊ ဒဂုံဆိပ်ကမ်းမြို့နယ်၊ (၇၇)ရပ်ကွက်၊ အမှတ်(၂၅)၊ အကျယ်ပေ(၄၀x၆၀)ပါမစ် အမည်ပေါက် ဦးသန်းလွင်၏မြေအား ဝယ်ယူထား၍ ယခုလွှဲပြောင်းရောင်းချပိုင်ခွင့်ရှိသူဟုဆိုသူ ဒေါ်ယမင်းထွဋ် [၁/၃၀၈(နိုင်)၁၂၃၃၁၂]ထံမှ ကျွန်ုပ်၏မိတ်ဆွေ ဦးကျော်ကျော်အေး [၁/၂/၁၀၀၄(နိုင်) ၀၉၅၂]နှင့် ဒေါ်ခင်ဆွေဖြင့် [၁/၂/၁၀၀၄(နိုင်) ၁၁၀၂၆၇]တို့က အပြီးအပိုင်ဝယ်ယူရန်စရန်ငွေအချို့အား ပေးချေပြီးဖြစ်ရာ ယင်းမြေကွက်နှင့်ပတ်သက်၍ ပိုင်ဆိုင်ခံစားခွင့်ရှိသူ မည်သူမဆို ဤကြေညာပါသည့်ရက်မှ (၇)ရက်အတွင်း ကျွန်ုပ်ထံလာရောက်ကန်ကွက်နိုင်ကြောင်းနှင့် ကန်ကွက်မည့်သူမရှိပါက ဤအရောင်းအဝယ်ကို ပြီးမြောက်အောင်မြင်အောင် ဆက်လက်ဆောင်ရွက်သွားမည်ဖြစ်ကြောင်း အများသိစေရန် အသိပေးကြေညာအပ်ပါသည်။
လွှဲအပ်သူကြားချက်အရ ဒေါ်ခင်စိန်လှိုင် (LL.B,D.B.L)
တာရာလွတ်တော်ရှေ့နေ (စဉ်-၉၅၉၁)
အမှတ်(၅၅)၊ ၇-လမ်း၊ လမ်းမတော်မြို့နယ်။
ဖုန်း-၀၉-၂၀၀၉၄၆၃၊ ၀၉-၇၉၄၀၆၃၇၇

သစ်တော နဲ့ သစ်ပင် ချစ်ခင်တဲ့ လူမျိုး သစ်ပင်ကို နှစ်စဉ်စိုက် ရွှေတိုက် ကိုစိုး

သားအဖြစ်မှအမွေပြတ်စွန့်လွှတ်ခြင်း
အဖ ဦးကျော်ကြီး (ကွယ်လွန်) အမိ ဒေါ်ခင်တင့် [၁/၂/၉ကမ(နိုင်)၀၃၄၃၈၉]၏ သားဖြစ်သူ မောင်ခင်ဇော်(ခ) ကုလား [၁/၂/၉ကမ(နိုင်)၀၃၄၃၈၉] ကိုင်ဆောင်သူသည် မိဘကို အကြိမ်ကြိမ် စိတ်ဆင်းရဲအောင် ပြုလုပ်ပါသဖြင့် သားအဖြစ်မှ အမွေပြတ်စွန့်လွှတ်လိုက်ပါသည်။ ၎င်းနှင့် ပတ်သက်၍ မည်သည့်ကိစ္စကိုမဆို တာဝန်ယူဖြေရှင်းမည် မဟုတ်ပါ။
(စုံစမ်းမေးမြန်းခြင်းသည်) ဒေါ်ခင်တင့် [၁/၂/၉ကမ(နိုင်)၀၃၄၃၈၉]
သင့်သွေးဖြင့် အသက်ကယ်ပါ

























အမြင့်ဆုံးဝင်ငွေခွန်ထမ်းဆောင်သူ  
အဆင့် ၂၄

အမြင့်ဆုံးကျန်သွယ်ရုပ်ငန်းခွန်ထမ်းဆောင်သူ  
အဆင့် ၁၀၉

**KBZ MS အနေဖြင့် အားလုံးအတွက် သင့်လျော်သော အာမခံပိုင်းဆိုင်ရာ နည်းလမ်းများကိုပေးစွမ်းကာ မြန်မာနိုင်ငံသားများ၏ ဘဝအရည်အသွေး တိုးတက်ကောင်းမွန်လာစေရန် ရည်ရွယ်ပါသည်။ ကျွန်ုပ်တို့ အနေဖြင့် မြန်မာနိုင်ငံ၏ အနာဂတ်ကို ပံ့ပိုးဆောင်ရာတွင် ပါဝင်အားပြည့်ခွင့်ရသည့် အတွက် ဂုဏ်ယူဝမ်းမြောက်မိပါသည်။**



**KBZ MS**  
General Insurance

Call Center : ☎ 09-95 007 7000










မြန်မာနိုင်ငံတွင် ပထမဦးဆုံး  
Smart Branch ဝန်ဆောင်မှုကို  
CB Bank ၏ Customer များထံသို့  
စတင်မိတ်ဆက်လိုက်ပါပြီ။



Interactive Touch Screen



Smart Guide System



Queue Machine



FFM (Form Filling Machine)



PUM (Passbook Update Machine)



STM (Smart Teller Machine)



3D Hologram Machine



Smart Branch



ကန်သာယာစင်တာဇာနည်

Kantharyar Centre Suite No-K-1-01,

ကန်ချီဝသာလမ်းနှင့်ဦးအောင်မြတ်လမ်းအထောင့်၊ မင်္ဂလာတောင်ညွန့်၊ မြို့၊ နယ်၊  
ရန်ကင်းတိုင်းဒေသကြီး။



# လွမ်းဆွတ်သတိရ အမျှပေးဝေခြင်း

ဘုရား၊ ရဟန်း၊ ကျောင်း ဒါယကာကြီး၊ ဒါယိကာမကြီး

## ဦးလှရှင်-ဒေါ်ညွန့်ရင်

တူနှိုင်းမရသော အနန္တကျေးဇူးရှင် ဖခင်ကြီးနှင့်မိခင်ကြီး

မိသားစုနှင့် ခွဲခွာသွားသည်မှာ နှစ်ပေါင်းကြာရှည်ခဲ့ပါပြီ။ ကြာလည်းမမေ့၊ တမြည့်မြည့်နဲ့ သတိရတမ်းတ လွမ်းဆဲပါ။ ဖခင်ကြီးနှင့်မိခင်ကြီးအား ရည်မှန်း၍ လှူဒါန်းပေးအပ်သော ကောင်းမှုများနှင့် နေ့စဉ်၊ လစဉ်၊ နှစ်စဉ် ပြုအပ်သော ဒါနကံ၊ သီလကံ၊ ဘာဝနာကံတို့၏အဖို့ကို မြင့်မြတ်သော ဘုံဘဝမှ သာဓုအနုမောဒနာခေါ်ဆိုနိုင်ပြီး နိဗ္ဗာန်ရွှေပြည်သို့ မျက်မှောက် ပြုပစေကြောင်း ဆုတောင်းအပ်ပါသည်။

ဖခင်ကြီးနှင့် မိခင်ကြီးအား အမျှ..အမျှ..အမျှ ပေးဝေပါသည်။

ဒေါ်မေလှရှင်-ဦးကျော်မြစ်နီ  
ဦးအောင်မင်း-ဒေါက်တာဝေဝေသာ  
ဒေါက်တာမင်းဇော်-ဒေါက်တာခင်ဝင်းမြင့်  
နှင့် ချစ်မြေးများ

### ဘဝနတ်ထံပျံလွန်တော်မူခြင်း

ဦးစန္ဒောဘာဝသ  
သက်တော်(၄၈)နှစ်၊ သိက္ခာတော်(၂၈)ဝါ

စစ်ကိုင်းတိုင်းဒေသကြီး၊ ပုံရွာမြို့နယ်၊ ကောရဗုဒ္ဓာနေ၊ ခမည်းတော် ဦးပုလေး နှင့် မယ်တော်-ဒေါ်တင်ဌေး တို့၏သား၊ ကောရဗုဒ္ဓာ၊ ပုဗ္ဗာနန္ဒ ကျောင်းတိုက်တွင် သီတင်းသုံးနေထိုင်တော်မူသော ဦးစန္ဒောဘာဝသ သည် ၁၃၈၂ ခုနှစ်၊ ပထမဝါဆိုလပြည့်နေ့( ၄-၇-၂၀၂၀ ) ( စနေနေ့ ) နံနက် ( ၂၂:၀၀ ) တွင် ဘဝနတ်ထံပျံလွန်တော်မူသွားပါသည်။ ကြွင်းကျန်ရစ်သော ဥစ္စာပစ္စည်းကိစ္စများကို ၁၃၈၂ ခုနှစ်၊ ပထမဝါဆိုလပြည့်ကျော်(၄)ရက် ( ၈-၇-၂၀၂၀ ) ( ဗုဒ္ဓဟူးနေ့ ) နေ့လည်( ၁၂:၀၀ ) နာရီအချိန်တွင် ကောရဗုဒ္ဓာ သာသနာ့သိပ္ပံဆောင်ရွက်၍ အနိစ္စရောက်အောင် ကျင်းပမည်ဖြစ်ပါကြောင်း ရပ်နီးရပ်ဝေးမှ ဆရာတော်အဖွဲ့အစည်းများ၊ တပည့်သံသားများ၊ ဒါယကာ၊ ဒါယိကာမများ၊ ဆွေတော်မျိုးတော်အပေါင်းတို့အား အသိပေးအပ်ပါသည်။ တပည့်သံသား၊ ဒါယကာ၊ ဒါယိကာမများ၊ ဆွေတော်မျိုးတော်များ

### အထူးဝမ်းနည်းကြေကွဲခြင်း

ဗိုလ်မှူးချုပ်စိန်လွင်

တပ်မတော်-ရေ(ငြိမ်း)၊ သံမဏိကြီး (ငြိမ်း) ရန်ကုန်မြို့၊ FMI City နေ မြန်မာနိုင်ငံကာယဗလနှင့် ကာယကြံ့ခိုင်မှု အားကစားအဖွဲ့ချုပ်ဥက္ကဋ္ဌ (ဟောင်း) ဗိုလ်မှူးချုပ်စိန်လွင် အသက် (၈၅) နှစ်သည် ၃၀-၆-၂၀၂၀ (အင်္ဂါနေ့) တွင် ကွယ်လွန်အနိစ္စရောက်ကြောင်းသိရပါ သဖြင့် ကျန်ရစ်သူမိသားစုနှင့်အတူ ထပ်တူထပ်မျှ ဝမ်းနည်း ကြေကွဲရပါသည်။

မြန်မာနိုင်ငံကာယဗလနှင့် ကာယကြံ့ခိုင်မှု အားကစားအဖွဲ့ချုပ် ဥက္ကဋ္ဌနှင့် အမှုဆောင်များ

### ကွယ်လွန်သူ သီဟသူမွေသိင်္ဂီ ဒေါ်ခင်ခင်ဝင်း (ထားဝယ်) အတွက်ကျေးဇူးတင်လွှာ

(၂၀-၆-၂၀၂၀) ရက်နေ့တွင် ကွယ်လွန်သွားသော ဒေါ်ခင်ခင်ဝင်းအား ကုသပေးသည့် ပါမောက္ခဒေါ်နွယ်နွယ်နှင့် ရန်ကုန်ပြည်သူ့ဆေးရုံကြီးမှ ဆရာဝန်များ၊ ကျန်းမာရေးဝန်ထမ်းများအားလည်းကောင်း၊ ထားဝယ်မြို့၌ ကျင်းပသော စာပေအခမ်းအနားအတွက် သတင်းမေးပါသော ကာကွယ် ကျေးဇူးစီမံအဖွဲ့(ရေ)နှင့် ဇနီး၊ စစ်ဦးစီးချုပ်(ရေ)နှင့် ဇနီး၊ လမ်းသူနာပြုနှင့်တကွ ဝိုင်းဝန်းကူညီပေးပါသော မောရဝတီရေတပ်စခန်းဌာနချုပ်မှူးနှင့် ဇနီး၊ အရပ်ရပ်စစ်သားစုများအားလုံးတို့အားလည်းကောင်း၊ သတင်းစာထဲ၌ ဝမ်းနည်းကြောင်း သတင်းထည့်ပါသော သာသနာရေးနှင့်ယဉ်ကျေးမှုဝန်ကြီးဌာန၊ ပြည်ထောင်စုဝန်ကြီးနှင့် ဇနီး၊ ဒုဝန်ကြီးနှင့် ဇနီး၊ အငြိမ်းစား ဒုဝန်ကြီးများ(၂၀၁၁-၂၀၁၆)၊ သမိုင်းသုတေသနဌာန ညွှန်ကြားရေးမှူးချုပ်နှင့် ဇနီး၊ သမိုင်းသုတေသနဌာနနှင့် အမျိုးသားစာကြည့်တိုက်ဌာနမှ ဝန်ထမ်း များ၊ မြန်မာ့သမိုင်းအဖွဲ့၊ ထားဝယ်မှ လွှတ်တော်ကိုယ်စားလှယ်များ Golden Land Co.,Ltd. (Dawei) ထားဝယ်အသင်း(ရန်ကုန်)၊ ထားဝယ်အသင်း (မော်လမြိုင်)၊ ရန်ကုန်ထားဝယ်အသင်း နာယကများနှင့် ဇနီးများ၊ အမှတ် စဉ်(၃၃) စစ်တက္ကသိုလ်ဗိုလ်လောင်းသင်တန်းမှ သူငယ်ချင်းများ၊ မြန်မာ နိုင်ငံ စာရင်းအင်းပညာအသင်း၊ ရန်ကုန်/မုံရွာ စီးပွားရေးတက္ကသိုလ်စာရင်း အင်းပညာဌာန၊ ပါမောက္ခဌာနမှူးနှင့် ဆရာ၊ ဆရာမများ၊ အမျိုးသားစိမ့် ခန့်ခွဲမှုပညာဒီဂရီကောလိပ်ကျောင်းအုပ်ကြီးနှင့် အင်္ဂလိပ်စာဌာန ဆရာ၊ ဆရာမများ၊ ဒဂုံတက္ကသိုလ် မနုဿဗေဒဌာနမှ ဆရာ၊ ဆရာမများ၊ ဆွေမျိုး မိတ်သက်ဟုများ၊ အဘက်ဘက်မှ လိုလားသောမရှိအောင် စိစစ်ဆောင်ရွက်ပေး သော ရန်ကုန်မြို့၊ ထားဝယ်အသင်း ဒုတိယဥက္ကဋ္ဌ ဦးစော်ဘိုခန့်အားလည်း ကောင်း၊ ဝမ်းနည်းကြေကွဲကြောင်း လူကိုယ်တိုင်သော်လည်းကောင်း၊ ဖုန်းဖြင့်လည်းကောင်း၊ လူမှုကွန်ရက်အသီးသီးတို့မှ သတင်းမေးမြန်းအား ပေးစကားပြောကြားကြသော ရပ်နီးရပ်ဝေးမှ ဆွေမျိုးမိတ်သက်ဟုများ၊ စာရေးဆရာများအားလည်းကောင်း၊ စာပေအခမ်းအနားတွင် လွှမ်းမူ ပန်းခွေပန်းခြင်းများ၊ ရိုသီးပွဲများနှင့် လာရောက်နိုင်ပါကြသော ထားဝယ် မြို့၊ ကျန်းတိတ်ဘုံကျောင်းနှင့် အခြားဘုံကျောင်း(၅)ကျောင်းမှ ဘုံလူကြီး များအားလည်းကောင်း စာပေ ကိစ္စအဝဝကို အစဉ်ပြေ ချောမွေ့အောင် ကူညီဆောင်ရွက်ပေးကြသောသူများအားလုံးနှင့် အခြားကျေးဇူးတင်ထိုက် သူများ အားလုံးကို အထူးကျေးဇူးတင်ရှိပါကြောင်း။

ကျန်ရစ်သူမိသားစု

### အထူးဝမ်းနည်းကြေကွဲခြင်း

ပဲခူးမြို့၊ အာယုဝဇ္ဇာ ကုသိုလ်ဖြစ် သံဃာ့ဆေးခန်းကြီးကို စတင်မျိုးစေ့ချပေးခဲ့သူ ခရိုင်ဆရာဝန်ကြီး ဒေါက်တာ သောင်းရွှေ (ဥူးသုမန)၏ဇနီး ဒေါ်တင်တင်ကြီး အသက်(၉၀)သည် ကွယ်လွန် ကြောင်း ကြားသိရပါ၍ မိသားစုနှင့်ထပ်တူ ဝမ်းနည်းကြေကွဲရပါ ကြောင်း။

ပဲခူး အလုပ်အမှုဆောင်အဖွဲ့

### ဝမ်းနည်းကြေကွဲခြင်း

ဦးတင်မြင့် အသက်(၇၈)နှစ်

HR Team Leader ဒေါ်နင်းဝတ်ရည် (Human Resources & Administration Department, Myanmar Sunchang Co.,Ltd.)၏ ကျေးဇူးရှင်ဖခင်ကြီး ဦးတင်မြင့်သည် ၆-၇-၂၀၂၀ရက်တွင် ကွယ်လွန်သွား ကြောင်း သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။ Myanmar Sunchang Company Limited. Myanmar Korea Timber International Limited.

### ဖေဖေနဲ့မေမေတို့အတွက် (၁)နှစ်မြောက်နှင့် (၃)နှစ်မြောက်အမျှဝေခြင်း

သားသမီး(၁၀)ဦးစလုံးအပေါ်တွင် မေတ္တာကရုဏာ ကြီးမားပြီး၊ မိဘဝတ္တရားကျေပွန်လွန်းလှသော၊ သံသရာခရီးဆက်လက်ထွက်ခွာခဲ့ကြ ပြီဖြစ်တဲ့ ကျေးဇူးရှင် ဖေဖေနဲ့မေမေ (ရဲဖြင့်(သစ်တော))သည် (၂၉-၆-၂၀၂၀) ရက်တွင် (၁)နှစ်မြောက်မြောက်ခဲ့ပြီး ကျေးဇူးရှင် မေမေဒေါ်ခင်လှမြင့်(ညိုညို) သည် (၇-၇-၂၀၂၀)ရက်တွင် (၃)နှစ်မြောက်မြောက်မည်ဖြစ်ပါသည်။ သားသမီး များအားလုံးရဲ့ နှလုံးသားထဲမှာ ဖေဖေနဲ့ မေမေတို့ရဲ့ကျေးဇူးတရားနဲ့ မေတ္တာတရားများကို အချိန်နဲ့အမျှ သတိရတမ်းတလွန်းဆွတ်လျက်ပါ။ သားသမီးများနဲ့ မိသားစုဝင်များ၊ မြေးမြစ်များက ကျေးဇူးရှင် မိဘ(၂)ပါး အတွက် ပြုပြုခဲ့သမျှ ကောင်းမှုကုသိုလ်အစုစုတို့ကို အမျှပေးဝေပါတယ်။ ရောက်ရှိရာဘုံဘဝမှ ဖေဖေ-မေမေတို့ သာဓုခေါ်ဆိုနိုင်ကြပါစေ၊ ဖေဖေနဲ့ မေမေရေ အမျှ အမျှ ယူတော်မူကြပါ သာဓု၊ သာဓု၊ သာဓုပါ။ ဖေဖေနဲ့ မေမေတို့လည်း သံသရာခရီးမှာ ကောင်းသောတွေ့ဆုံခြင်း များနဲ့ တွေ့ဆုံနိုင်ကြပြီး ဒီသားသမီးတွေရဲ့ မိဘ(၂)ပါးအဖြစ်နဲ့လည်း ပြန် ဆုံတွေ့ခွင့်ရဖို့ ဆုတောင်းကြပါတယ်။ ဖေဖေနဲ့ မေမေရေ။

သားသမီး(၁၀)ဦးနှင့် မိသားစုဝင်များ၊ မြေးမြစ်များ

### တော တောင် ပျက်ပြုန်း မြေဆီ သုဉ်း၏

အထူးဝမ်းနည်းကြေကွဲခြင်း ဦးနန်းအောင် အသက်(၆၆)နှစ် နတ်ဘုန်းရှိန်ဆုတောင်းပြည့်စေတီတော်နှင့် သာသနာဗိမာန်ဂေါပကအဖွဲ့၊ ဒု-ဥက္ကဋ္ဌ(၁) ရန်ကုန်မြို့၊ တာမွေမြို့နယ်၊ ဗျိုင်းရွာမရပ်ကွက်၊ ဗျိုင်း ရေအိုးစင်လမ်း၊ နတ်ဘုန်းရှိန်ဆုတောင်းပြည့်စေတီတော်နှင့် သာသနာဗိမာန်ဂေါပကအဖွဲ့၊ ဒု-ဥက္ကဋ္ဌ(၁) ဦးနန်းအောင် အသက် (၆၆)နှစ် သည် ၅-၇-၂၀၂၀ (တနင်္ဂနွေနေ့) ဖြစ်ပြီး ၁၂:၀၅ နာရီတွင် ကွယ်လွန်သွားကြောင်းသိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါကြောင်း။

ဂေါပကအဖွဲ့နှင့် အကျိုးဆောင်များ

### ကန့်ကွက်နိုင်ပါသည်

ရန်ကုန်မြို့၊ ဗဟန်းမြို့နယ်၊ ဗိုလ်ချုပ်(၂)ရပ်ကွက်၊ နတ်မောက် လမ်း(၁)၊ အမှတ်(၆၇)၊ တည်ရှိရာ မြေတိုင်းရပ်ကွက်အမှတ် (၂-၇၅)၊ မြေကွက်အမှတ်( ၄၃၈.၅၅ ) ဧရိယာ(၀.၃၂၅)ဧကရှိ ဂရုန်ရှိ မြေပိုင်မြေကွက်အနက်မှ မွဲမဲစိတ်ရသေးသည့် နေအိမ်ရှိ ရှေ့မျက်နှာ မြေအစိတ်အပိုင်း ဧရိယာ(၄၀x၁၀၆/၁၀၀)ပေကို နတ်ပယ်ပြီး ကျန်ရှိ သော မြေအစိတ်အပိုင်း ဧရိယာ(၀.၂၂)ဧကခန့်ကို အမည်ပေါက်ပိုင်ရှင် ဖြစ်သူ ဒေါ်အေးအေး[၁/ဗဟန(နိုင်)၀၀၇၈၈၃]ထံမှ ကျွန်ုပ်တို့၏ မိတ်ဆွေတစ်ဦးကဝယ်ယူရန် ရောင်းဖိုးငွေ၏ တစ်စိတ်တစ်ဒေသကို ပေးချေထားပြီးဖြစ်ပါသည်။

ကန့်ကွက်လိုသူများ ယနေ့မှ(၇)ရက်အတွင်း ပိုင်ဆိုင်မှုအထောက် အထားအပြည့်အစုံဖြင့်လာရောက်ကန့်ကွက်နိုင်ပါသည်။ ၎င်းရက် ကျော် လွန်ပါက အရောင်းအဝယ်ကိစ္စကို အပြီးအပြတ် ဆက်လက်ဆောင်ရွက် မည်ဖြစ်ပါကြောင်း။

လွှဲအပ်ညွှန်ကြားချက်အရ- ဦးအောင်ဘော်(လိုင်စင်-၄၀၃၅) LL.B, DBL, DML, DIL,DLP, WIPO (Switzerland) ဒေါ်အေးအေးနိုး(လိုင်စင်-၅၇၂၇) B.Sc, Hon(IC), HGP, R.L, D.B.L. တရားလွှတ်တော်ရှေ့နေများ အမှတ်(၂၇) ၁၂၁-လမ်း၊ မင်္ဂလာတောင်ညွန့်မြို့နယ်၊ ရန်ကုန်မြို့။ Tel: 294766 HP: 09-5017044

### ကန့်ကွက်နိုင်ပါသည်


ရန်ကုန်မြို့၊ တာမွေမြို့နယ်၊ မြေတိုင်းရပ်ကွက်အမှတ်(၄-ဒီ)၊ မြေကွက်အမှတ်(၁၅)၊ ဧရိယာ(၂၅x၄၂)ပေရှိ နှစ်(၉၀)ဂရုန်မြေကွက် အနက်မှ မွဲမဲစိတ်ရသေးသည့်(၁၅x၄၂)ပေရှိ မြေကွက်နှင့် ယင်းမြေ ကွက်ပေါ်ရှိ ရန်ကုန်တိုင်းဒေသကြီး၊ တာမွေမြို့နယ်၊ အနုကုန်းရပ်ကွက်၊ ၁၃၈-လမ်း၊ အမှတ်(၂၁)ဟုခေါ်တွင်သည့် (၂)ထပ်အဆောက်အအုံ အပါအဝင် တွယ်ကပ်ဆက်စပ်သမျှ အကျိုးခံစားခွင့် အရပ်ရပ်တို့ကို တရားဝင် ဝယ်ယူပိုင်ဆိုင်ထားသူ ဦးရွှေသိန်း[၁၁/စတန(နိုင်)၀၃၉၆၇၂] ထံမှ ကျွန်ုပ်တို့၏ မိတ်ဆွေတစ်ဦးက ဝယ်ယူရန် ရောင်းဖိုးငွေ၏ တစ်စိတ် တစ်ဒေသကို ပေးချေထားပြီး ဖြစ်ပါသည်။

ကန့်ကွက်လိုသူများ ယနေ့မှ(၇)ရက်အတွင်း ပိုင်ဆိုင်မှု အထောက် အထားအပြည့်အစုံဖြင့်လာရောက်ကန့်ကွက်နိုင်ပါသည်။ ၎င်းရက် ကျော် လွန်ပါက အရောင်းအဝယ်ကိစ္စကို အပြီးအပြတ် ဆက်လက်ဆောင် ရွက်မည်ဖြစ်ပါကြောင်း။

လွှဲအပ်ညွှန်ကြားချက်အရ- ဦးအောင်ဘော်(လိုင်စင်-၄၀၃၅) LL.B, DBL, DML, DIL,DLP, WIPO (Switzerland) ဒေါ်အေးအေးနိုး(လိုင်စင်-၅၇၂၇) B.Sc, Hon(IC), HGP, R.L, D.B.L. တရားလွှတ်တော်ရှေ့နေများ အမှတ်(၂၇) ၁၂၁-လမ်း၊ မင်္ဂလာတောင်ညွန့်မြို့နယ်၊ ရန်ကုန်မြို့။ Tel: 294766 HP: 09-5017044

### အမုန်းစကားမပြောရ

တစ်ပါးသူ၏ လူမျိုး၊ နိုင်ငံ၊ ဘာသာရေး၊ ဒေသ၊ ကျား/မ လိင်ကွဲပြားမှု၊ လိင်ပိုင်းဆိုင်ရာ ခံယူမှု၊ မသန်စွမ်းသူများနှင့် နာတာရှည်ရောဂါဖြင့် ကျန်းမာရေးချို့တဲ့နေသူများကို အကြောင်းမဲ့ဖြစ်စေ၊ ထိခိုက် နာကျင်စေလိုသောကြောင့် ဖြစ်စေ တိုက်ရိုက်တိုက်ခိုက်သော အမုန်းစကားများကို Facebook မှ ပယ်ဖျက်ပါသည်။



Facebook ၏ လူမှုကွန်ရက်ဆိုင်ရာ စံနှုန်းများ



**ဝမ်းနည်းကြေကွဲခြင်း**  
**ဒေါ်မြင့်မြင့်အေး (သထုံ)**  
**အသက် (၆၆) နှစ်**  
ဦးသက်ဇော် (ညွှန်ကြားရေးမှူး-ငြိမ်း၊ သစ်တောဦးစီးဌာန)၏ဇနီးဖြစ်သူ ဒေါ်မြင့်မြင့်အေးသည် ၆-၇-၂၀၂၀ (တနင်္လာနေ့) နံနက် ၁၂:၁၀ နာရီတွင် ပင်လုံဆေးရုံ၌ ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့်ထပ်တူ ဝမ်းနည်းကြေကွဲရပါသည်။  
**ဦးအုန်းဝင်း-ဒေါ်စမ်းစမ်းဌေး**  
**ပြည်ထောင်စုဝန်ကြီး**  
**သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန**

**ဒေါ်စောကြည် (ရေနံချောင်း)**  
**အသက် (၉၂) နှစ်**  
ရန်ကုန်မြို့၊ သင်္ဃန်းကျွန်းမြို့နယ်၊ ပင်လုံရိပ်မွန်၊ (၃)လမ်း၊ မြို့အမှတ် (၂၆)နေ (ဦးကြည်လင်)၏ဇနီး၊ ဦးအောင်ဆန်းမြင့်-ဒေါ်ဆုဆုထက်၊ (ဦးတင်မောင်မြင့်)-ဒေါ်ကြည်ကြည်မြင့်၊ ဦးသန်းမောင်မြင့်-ဒေါ်မေစန်းရီ၊ ဦးအောင်မျိုးမြင့်တို့၏ ချစ်လှစွာသောမိခင်၊ မြေးမြောက်ယောက်၊ မြစ်နစ်ယောက်တို့၏ဘွားဘွားကြီးသည် ၄-၇-၂၀၂၀ ရက် ည ၈:၃၀ နာရီတွင် နေအိမ်၌ ကွယ်လွန်သွားပါသဖြင့် ၅-၇-၂၀၂၀ ရက်တွင် ရေဝေးသုသာန်၌ ဂူသွင်းသင်္ဂြိုဟ်ပြီးစီးပါကြောင်း ရပ်နီးရပ်ဝေး ဆွေမျိုးမိတ်သင်္ဂြိုဟ်အပေါင်းတို့အား အကြောင်းကြားအသိပေးအပ်ပါသည်။ [ကွယ်လွန်သူအားရည်စူး၍ ၁၀-၇-၂၀၂၀ (သောကြာနေ့) နံနက် ၇ နာရီမှ ၁၁ နာရီအထိ ရန်ကုန်မြို့၊ အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း ဒါယိကာမကြီး**  
**ဒေါ်အုန်းရီ**  
**အသက် (၇၈) နှစ်**  
ရန်ကုန်မြို့၊ တောင်ဥက္ကလာပမြို့နယ်နေ (ဦးရွှေသာ-ဒေါ်သံဇေ)တို့၏ သမီး၊ (ဦးဘထွန်း-ဒေါ်တင်မြင့်)တို့၏ သမီးချွေးမ၊ (ဦးထွန်းကြည်-ဒေါ်ကျင်လှ)၊ (ဦးကျော်သန်း-ဒေါ်တင်စိန်)၊ (ဦးချစ်ဟန်-ဒေါ်သန်းရီ)၊ (ဦးတင်သန်း-ဒေါ်ခင်စိန်)၊ (ဦးကြွယ်-ဒေါ်ဝင်းစိန်)၊ (ဦးချစ်စိန်-ဒေါ်နုနုရီ)တို့၏ ညီမ၊ လှော်ကားနေ (ဦးမြလှိုင်)-ဒေါ်သိန်းမြင့်တို့၏ ညီမ၊ (ဦးဝင်းဟန်)၊ ဒေါ်ကြည်ကြည်ဝင်းတို့၏ အစ်မ၊ (ဒေါ်ဌေးဌေးရီ)၊ ဒေါ်စန်းစန်းဌေး၊ ဦးလေးလွင်-ဒေါ်သီတာဦး၊ ဒုအရာခံဗိုလ်မှူးမြင့် (၁/၁၀၀၀)-ဒေါ်ခင်သီတာမိုး၊ ဦးဝင်းလှိုင်-ဒေါ်အေးအေးမော် (သူနာပြုဆရာမကြီး၊ N.R.H)၊ ဦးဝင်းသန်း-ဒေါ်သန်းသန်းဝင်း၊ ဒုတိယဗိုလ်မှူးကြီးဇော်အောင်လတ်-ဗိုလ်ကြီးနုထွေးစံတို့၏ မိခင်၊ မြေး ၁၀ ယောက်တို့၏ဘွား၊ (ဦးအောင်သန်း)၏ဇနီးသည် ၅-၇-၂၀၂၀ (တနင်္ဂနွေနေ့) နံနက် ၉ နာရီတွင် အမှတ်(၁) တပ်မတော်ဆေးရုံကြီး(ခုတင်-၁၀၀၀)၌ (၉၆)ပါးသောရောဂါဖြင့် ကွယ်လွန်အနိစ္စရောက်သွားပါသဖြင့် ၇-၇-၂၀၂၀ (အင်္ဂါနေ့) မွန်းလွဲ ၂ နာရီတွင် ထိန်ပင်သုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အပေါင်းတို့အား အသိပေး အကြောင်းကြားအပ်ပါသည်။ [ကွယ်လွန်သူအားရည်စူး၍ ၁၁-၇-၂၀၂၀ (စနေနေ့)တွင် မရမ်းကုန်းမြို့နယ်၊ သမိုင်း(၁) ရပ်ကွက်၊ အမှတ်(၆၁၄)၊ (၅)လမ်းနေ ဦးဝင်းသန်း-ဒေါ်သန်းသန်းဝင်းတို့၏ နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဝမ်းနည်းကြေကွဲခြင်း**  
**ဒေါ်မြင့်မြင့်အေး (သထုံ)**  
**အသက် (၆၆) နှစ်**  
ဦးသက်ဇော် (ညွှန်ကြားရေးမှူး-ငြိမ်း၊ သစ်တောဦးစီးဌာန)၏ဇနီးဖြစ်သူ ဒေါ်မြင့်မြင့်အေးသည် ၆-၇-၂၀၂၀ (တနင်္လာနေ့) နံနက် ၁၂:၁၀ နာရီတွင် ပင်လုံဆေးရုံ၌ ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့်ထပ်တူ ဝမ်းနည်းကြေကွဲရပါသည်။  
**ညွှန်ကြားရေးမှူးချုပ်နှင့် ဝန်ထမ်းမိသားစုများ**  
**သစ်တောဦးစီးဌာန**

**ခရစ်တော်၌ အိပ်ပျော်ခြင်း**  
**ဦး Simon ကျော်မြင့် (၈၅) နှစ်**  
**ပ.ဝ.က (ငြိမ်း)၊ ပန်းဘဲတန်း**  
**အသင်းတော်ကောင်စီဝင်၊ ရှင်မိကျောလအသင်းတော်၊ ကြည့်မြင်တိုင်**  
ရန်ကုန်မြို့၊ ကြည့်မြင်တိုင်မြို့နယ်၊ ရှင်မိကျောလဘုရားကျောင်းဝင်းနေ (ဦးနီကျောလစံမြင့်-မာသဒေါ်ဥက္ကလာပ)၊ (ဦးစောလှိုင်-ဒေါ်ခင်စိန်)၊ (ဒေါ်မာဝတ်နု)၊ (ဦးစောလှိုင်-ဒေါ်ခင်စိန်)၊ (ဦးစိန်စောလှိုင်-ဒေါ်စိန်မေ)၊ (သာသနာပိုင် ဦးကျော်မြင့်)၊ (ဒေါ်တင်တင်အေး၊ (ဦးငြိမ်းမောင်-ဒေါ်မာဂရက်)၊ (ဒေါ်စန်းခင်-ဦးလှရွှေ)၊ ဦးခင်မောင်လတ်-ဒေါ်ခင်သန်းနွယ်၊ (ဦးစိန်လှ-ဒေါ်မေရီမာမိ)၊ (ဦးကျော်ကြီး-ဒေါ်စာရာမာမိ)၊ (ဒေါ်ခင်နီမာမိ)တို့၏ချစ်လှစွာသော ညီ/အစ်ကိုကြီး၊ ဦးဆန်း-ဒေါ်တင်တင်မြင့်၊ ဦးဌေးလှိုင်-ဒေါ်ကိုရင်းကေခိုင်၊ ဦးဖိလစ်မြင့်ဆွေ၊ ဒေါ်ဆွေဆွေဝင်း၊ မောင်သန်းစင်ထွန်း၊ တ/တမ ၂၄ ယောက်တို့၏ကျေးဇူးရှင် ဦးလေး ဦး Simon ကျော်မြင့်သည် ၄-၇-၂၀၂၀ (စနေနေ့) ညနေ ၆ နာရီတွင် ခရစ်တော်၌ အိပ်ပျော်သွားပါသဖြင့် ၅-၇-၂၀၂၀ (တနင်္ဂနွေနေ့) နံနက် ၁၁ နာရီတွင် မြောက်ဥက္ကလာပ ရေဝေးသုသာန်၌ မီးသင်္ဂြိုဟ်ပြီးဖြစ်ပါကြောင်း ရပ်ဝေးရပ်နီးမှ မိတ်ဆွေသင်္ဂြိုဟ်အပေါင်းအား သိစေအပ်ပါသည်။ ကျန်ရစ်သူမိသားစု

**ဝမ်းနည်းကြေကွဲခြင်း**  
**ဒေါ်မြင့်မြင့်အေး (သထုံ)**  
**အသက် (၆၆) နှစ်**  
ဦးသက်ဇော် (ညွှန်ကြားရေးမှူး-ငြိမ်း၊ သစ်တောဦးစီးဌာန)၏ဇနီးဖြစ်သူ ဒေါ်မြင့်မြင့်အေးသည် ၆-၇-၂၀၂၀ (တနင်္လာနေ့) နံနက် ၁၂:၁၀ နာရီတွင် ပင်လုံဆေးရုံ၌ ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့်ထပ်တူ ဝမ်းနည်းကြေကွဲရပါသည်။  
**ညွှန်ကြားရေးမှူးနှင့် ဝန်ထမ်းမိသားစုများ**  
**ရန်ကုန်တိုင်းဒေသကြီး၊ သစ်တောဦးစီးဌာန**

**ဘုရား၊ ရဟန်း၊ ကျောင်း ဒါယိကာမကြီး**  
**ဒေါ်စုစု (သဲကုန်း)**  
**အထက (၁) ပုဗ္ဗန်တောင်(ငြိမ်း)**  
**အထက(၅) မင်္ဂလာတောင်ညွန့်(ငြိမ်း)**  
**အသက် (၈၃) နှစ်**  
ရန်ကုန်မြို့၊ ပုဗ္ဗန်တောင်မြို့နယ်၊ အမှတ်(၆၈)၊ အခန်း(၅) ရေကျော်လမ်းနေ (ဦးအေး-ဒေါ်တင်ရွှေ)တို့၏သမီးကြီး၊ (ဦးဖေဝင်း)၏ဇနီး၊ ဦးသန်းဝင်း-ဒေါ်ခင်မာအေး၊ ဦးစေယျ၊ ဦးအေးထွန်းတို့၏အစ်မ၊ ဦးတော်လင်းရိုး-ဒေါ်ဆွေဆွေဝင်း၊ ဦးစိုးဝင်းမြင့်၊ ဒေါ်လင်းလင်းနိုင်တို့၏ ချစ်လှစွာသောမိခင်၊ မထက်မခြာစေ၊ ဒေါ်မောင်ကောင်းထက်ဇော်တို့၏ ချစ်လှစွာသောဘွား၊ ဒေါ်စုစုသည် ၆-၇-၂၀၂၀ (တနင်္လာနေ့) နံနက် ၄ နာရီတွင် ရွှေလမင်းဆေးရုံ၌ ကွယ်လွန်သွားပါသဖြင့် ၈-၇-၂၀၂၀ (ဗုဒ္ဓဟူးနေ့) ညနေ ၃ နာရီတွင် ရေဝေးသုသာန်၌ ဂူသွင်းသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂြိုဟ်အပေါင်းအား အသိပေးအပ်ပါသည်။ (နေအိမ်မှကားများ မွန်းလွဲ ၁ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၂-၇-၂၀၂၀ (တနင်္ဂနွေနေ့) နံနက် ၇ နာရီတွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**အနိစ္စ**  
**ကန့်ကွက်နိုင်ကြောင်းကြော်ငြာ**  
ဗဟန်းမြို့နယ်၊ ရွှေတောင်ကြား(၁) ရပ်ကွက်၊ ကမ္ဘောဇရိပ်သာလမ်း၊ အမှတ်-၇၆ တည်ရှိရာ ဗဟန်းမြို့နယ်၊ မြေတိုင်း ရပ်ကွက်အမှတ်-၃၆အိုင်၊ မြေကွက်အမှတ်-၁၁/၂-၁-၂၊ ဦးသိန်းထိုက်(ဒေသလူ့ကေ အေ-၁၇၆၀/၆)၊ ဒေါ်စန်းစန်းမြင့်(အေဂျီ-၀၆၇၄၆) အမည်ပေါက် နှစ်(၆၀)ရပ်နှံ မြေကွက်ဖြစ်ပါသည်။ ဦးသိန်းထိုက်သည် ၆-၃-၂၀၂၀ ရက်နေ့တွင် ကွယ်လွန်၍ ကျန်အမည်ပေါက်နှစ်ဖြစ်သူ ဒေါ်စန်းစန်းမြင့်(၁၂/မရက(နိုင်)၀၃၉၇၂၁)မှ စနိုးတော်စပ်ကြောင်းနှင့် အမွေဆက်ခံကြောင်း၊ ၎င်းအပြင် အခြားသောစနိုးမယားတစ်ဦးတစ်ယောက်မှရရှိကြောင်း၊ ၈-၅-၂၀၂၀ ရက်နေ့ ၁၇:၀၀ နာရီတွင် ကျွမ်းကျင်ကျိန်အမှတ်စဉ် ၁၅၉/၂၀၂၀ ကျွမ်းကျင်လွှာ၊ ထောက်ခံကျမ်းကျိန်လွှာ၊ သေဆုံးမှုလက်မှတ်၊ အိမ်ထောင်စုလွှဲရေးစာရင်း တို့ကိုတင်ပြ၍ အမွေဆက်ခံပိုင်ဆိုင်ကြောင်း၊ စာချုပ်ချုပ်ဆိုရန် မြေပုံကူးလျှောက်ထားလာရာ တရားဝင်နိုင်လှသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ဆုံးမည်ဖြစ်ကြောင်း အသိပေးကြော်ငြာအပ်ပါ သည်။  
**ဌာနမှူး(ဒုတိယညွှန်ကြားရေးမှူးချုပ်) ဦးမြတ်နိုးလှဝင်း၊ ညွှန်ကြားရေးမှူးချုပ် ရန်ကုန်မြို့တော်စည်ပင်သာယာရေး ကော်မတီ**

**ဘုရား၊ ရဟန်း၊ သိမ်၊ ကျောင်း ဒါယိကာမကြီး**  
**ဒေါ်သန်းသန်းမြင့်(ခ)ဒေါ်ရှုကင်း**  
**အသက်(၇၀)**  
ဧရာဝတီတိုင်းဒေသကြီး၊ ဟင်္သာတမြို့နယ်နေ (ဦးကြူးဝါး-ဒေါ်စိန်အေး) တို့၏ သမီး၊ ရန်ကုန်မြို့၊ ပုဗ္ဗန်တောင်မြို့နယ်၊ (၁)ရပ်ကွက်၊ လမ်း(၅၀)၊ အမှတ် (၁၁၇)နေ ဦးတင်အေး၏ ချစ်လှစွာသောဇနီး၊ ဦးထွန်းလင်းအေး-ဒေါ်ခင်မာလှိုင်၊ ဦးရခိုင်အေး-ဒေါ်ဖြူဖြူခိုင်တို့၏ မွေးသမိခင်ကျေးဇူးရှင်၊ မြေးသုံးယောက်တို့၏ အဘွား ဒေါ်သန်းသန်းမြင့်(ခ)ဒေါ်ရှုကင်းသည် ၆-၇-၂၀၂၀ (တနင်္လာနေ့) နံနက် ၁၀:၃၀ နာရီတွင် ကွယ်လွန်သွားပါသဖြင့် ၈-၇-၂၀၂၀ (ဗုဒ္ဓဟူးနေ့) နံနက် ၁၁:၃၀ နာရီတွင် ရေဝေးမှကျန်တရားတော်သုသာန်၌ ဂူသွင်းသင်္ဂြိုဟ်မည်ဖြစ်ပါ သဖြင့် ရပ်နီးရပ်ဝေးမှ ဆွေမျိုးမိတ်ဆွေများအား အသိပေးအကြောင်းကြားအပ်ပါသည်။ ကျန်ရစ်သူမိသားစု

**ဝမ်းနည်းကြေကွဲခြင်း**  
IMTC CD-11 မှ ဟုတ်တရားအောင်မျိုးမြင့်၏ချစ်လှစွာသော မိခင် ဒေါ်စောကြည်သည် ၄-၇-၂၀၂၀ (စနေနေ့) ည ၈:၃၀ နာရီတွင် ကွယ်လွန်သွားကြောင်းကြားသိရ၍ သူငယ်ချင်းနှင့်ထပ်တူ ဝမ်းနည်းကြေကွဲကြရပါသည်။  
**သူငယ်ချင်းများ**  
**IMT CD-11, CE-9,CF-3**

**ခရစ်တော်၌ အိပ်ပျော်ခြင်း**  
**ဦးထွန်းစိန် (ခ) သောမတ်(မ်)**  
**အသက် (၇၉) နှစ်**  
ရန်ကုန်မြို့၊ ဒဂုံမြို့သစ်မြောက်ပိုင်းမြို့နယ်၊ (၄၅) ရပ်ကွက်၊ ဝါရောင်လမ်း၊ အမှတ်(၂၈၇)နေ ဦးထွန်းစိန်(ခ)သောမတ်(မ်)သည် ၆-၇-၂၀၂၀ ရက် နံနက် ၅:၃၀ နာရီတွင် ၉၆ ပါးရောဂါဖြင့် ကွယ်လွန်သွားပါသဖြင့် ၈-၇-၂၀၂၀ (ဗုဒ္ဓဟူးနေ့) နံနက် ၁၀ နာရီတွင် ရေဝေးဂိုဏ်းပေါင်းစုံခရစ်ယာန်သုသာန်၌ သင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အပေါင်းအား အသိပေးအကြောင်းကြားအပ်ပါသည်။ ကျန်ရစ်သူမိသားစု

**ရတနာ**  
**သစ်တော**  
**ပြည့်သွေး**  
**ကြော**  
**သစ်တော**  
**ထိန်းသိမ်း**  
**ပါ**

**ဘုရား၊ ရဟန်း၊ သိမ်၊ ကျောင်း ဒါယကာကြီး**  
**ဦးနန်းအောင် (၆၆)နှစ်**  
**နတ်ဘုန်းရိုနီ ဆုတောင်းပြည့်စေတီတော်နှင့်**  
**သာသနာဗိမာန်ဂေါပကအဖွဲ့ ဒု-ဥက္ကဋ္ဌ(၁)**  
ရန်ကုန်မြို့၊ တာမွေမြို့နယ်၊ ဗျိုင်းရွာမရပ်ကွက်၊ ဗျိုင်းရေအိုးစင်လမ်း၊ အမှတ်(၂၈)၊ ပထမထပ်(အေ)နေ (သခင်သန်း(ဒီပဲယင်း)-ဒေါ်ခင်ကြည်)တို့၏သား၊ (ဦးလှကြိုင်-ဒေါ်အေးရီ)တို့၏ သားသမက်၊ ဒေါ်စန်းစန်းအေး၏ ချစ်လှစွာသော ခင်ပွန်း၊ (ဦးစိန်အေး) - ဒေါ်စန်းစန်းမြင့် (မစန်း-လှပိုင်စွာ)၊ ဗိုလ်မှူးသိန်းနိုင်(ငြိမ်း)-ဒေါ်ခင်ဝင်းမြင့်၊ ဒေါ်စန်းစန်းညွန့်တို့၏မောင်၊ မစ်မိုသီရိအောင် (Franklin Covey Education Myanmar)၊ မြသဒီပီအောင် (Ngapali Paradise Hotel)၊ ကိုငြိမ်းချမ်းလင်း (Myanmar Airways International)တို့၏ ချစ်လှစွာသောမိခင် ဦးနန်းအောင်သည် ၅-၇-၂၀၂၀ (တနင်္ဂနွေနေ့) မွန်းလွဲ ၁:၂၀၅ နာရီတွင် ကွယ်လွန်သွားပါသဖြင့် ၇-၇-၂၀၂၀ (အင်္ဂါနေ့) ညနေ ၃ နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။ (နေအိမ်မှကားများ မွန်းလွဲ ၁ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၁-၇-၂၀၂၀ (စနေနေ့) နံနက် ၇ နာရီမှ ၁၀ နာရီထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ညှိုးငယ်သောစိတ်ထားဖြင့် ဖိတ်ကြားအပ်ပါသည်။] ကျန်ရစ်သူမိသားစု

**အထူးကျေးဇူးတင်ရှိခြင်း**  
၄-၇-၂၀၂၀ ရက် မွန်းတည့် ၁၂ နာရီတွင် ဂျပန်ဆေးရုံ၌ ကွယ်လွန်သွားသော ဦးဖိုးပွဲ (ကျိုက်ကော်)-ဒေါ်ကျင်မေ)တို့၏ သား၊ ဦးသောင်း (မော်လမြိုင်)-ဒေါ်ကျင်မေ(မာအို)၊ (ဂျိုင်း)တို့၏ သားသမက်၊ (ဒေါ်မြအုန်း)၏ ခင်ပွန်း၊ ဒေါ်ချိုမာထွန်း၊ ဒေါ်ဝင်းမာထွန်း၊ ဒေါ်တင်မာထွန်း၊ ဦးမြင့်ထွန်း၊ ဒေါ်ဥမ္မာထွန်းတို့၏ ဖခင်၊ မြေးခင်စစ်ယောက်၊ မြစ်နစ်ယောက်တို့၏အဘိုး ဘုရား၊ ရဟန်း၊ သိမ်၊ ကျောင်း၊ စရပ် ဒါယကာကြီး ဦးရွှေထွန်း(ကျိုက်ကော်) အသက်(၇၉)နှစ်၏ နာရေးတွင် လိုက်ပါပို့ဆောင်သူများ၊ မကျန်းမာစဉ် သတင်းမေးကူညီသူများ နှင့် အဘက်ဘက်မှ ပိုင်းဝန်းကူညီပေးကြသော ဆွေမျိုးမိတ်သင်္ဂြိုဟ်အပေါင်းအားလုံးကို အထူးကျေးဇူးတင်ရှိပါသည်။  
**ကျန်ရစ်သူမိသားစု**

**အထူးဝမ်းနည်းကြေကွဲခြင်း**  
**ဘုရား၊ ရဟန်း၊ သိမ်၊ ကျောင်း ဒါယိကာမကြီး**  
**ဒေါ်တင်တင်ကြီး**  
**အသက်(၉၀)**  
ဒေါက်တာဟိန်းရာဇာအောင် (တွဲဖက်ပါမောက္ခ၊ ဆေးပညာဌာန၊ ဆေးတက္ကသိုလ်-၁၊ ရန်ကုန်)-ဒေါက်တာအိန်ဒီရွှေတို့၏မိခင် ဒေါ်တင်တင်ကြီးသည် ၂-၇-၂၀၂၀ ရက် ညနေ ၅:၁၅ နာရီတွင် အောင်ရတနာဆေးရုံ၌ ကွယ်လွန်သွားကြောင်းသိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။  
**ဆေးပညာဌာန၊ ဆေးတက္ကသိုလ်(၂)၊ ရန်ကုန်**

**ကိုပြည့်ဖြိုးမင်း**  
**B.C.Sc, Diploma in Accounting (UK)**  
**1<sup>st</sup> YEAR, M.P.A (Y.U.E), 20<sup>th</sup> BATCH**  
**အသက် (၃၁) နှစ်**  
ရန်ကုန်မြို့၊ အမှတ်(၆၉၈)၊ ၈၅၀ (၄)လမ်း၊ (၄၄) ရပ်ကွက်၊ မြောက်ဒဂုံမြို့နယ်နေ ဒုတိယဗိုလ်မှူးကြီးမင်းအောင် (လေ-ငြိမ်း)-ဒေါ်မြင့်မာလာဌေး(အကောက်ခွန်-ငြိမ်း)တို့၏ သား၊ မချောကေခိုင် (အကောက်ခွန်)၏အစ်ကို ကိုပြည့်ဖြိုးမင်းသည် ၅-၇-၂၀၂၀ (တနင်္ဂနွေနေ့) ည ၈:၂၆ နာရီတွင် အရေအနောက်ပါရမီဆေးရုံ၌ ကွယ်လွန်သွားပါသဖြင့် ၇-၇-၂၀၂၀ (အင်္ဂါနေ့) မွန်းလွဲ ၁ နာရီတွင် ရေဝေးသုသာန်၌ သင်္ဂြိုဟ်ပါမည်။ (အထက်ပါနေအိမ်မှကားများ နံနက် ၁၁ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၁-၇-၂၀၂၀ (စနေနေ့) တွင် အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဦးတင်မြင့်**  
**အသက် (၇၈) နှစ်**  
အောင်လံမြို့၊ သီးကုန်းရပ်နေ (ဦးထွန်းစိန်-ဒေါ်ချစ်ဆုံ)တို့၏ သား၊ မိုးကုတ်မြို့နေ (ဦးပြည့်ခို-ဒေါ်ခင်ကြည်)တို့၏ သားသမက်၊ ရန်ကင်းမြို့နယ်၊ ပဉ္စနိကာယသာသနာဗိမာန်ကျောင်းတိုက် ဦးစီးပမာန နာယက ရွှေတိဂုံဩဝါဒစရိယ ဆရာတော် ဘဒ္ဒန္တတေဇောဘာသ၊ သီးကုန်းဆရာတော်(ဦးစက္ကံ)၊ (ဒေါ်မြကြည်)၊ (ဦးစောညွန့်-ဒေါ်စောတင်)၊ ဒေါ်ခေမာစာရီတို့၏ညီ/မောင်၊ ရန်ကုန်မြို့၊ အမှတ်(၁၃)၊ ငါးလွှာ(ဘီ)၊ မဂ္ဂင်လမ်း၊ ကျောက်မြောင်းရပ်ကွက်နေ ဒေါ်ခင်ဖြူဝင်း၏ခင်ပွန်း၊ ဒေါ်သရဖီသင်းသင်းမြင့်(ဆေးတက္ကသိုလ်-၂၊ မြန်မာစာဌာန)၊ ဦးမျိုးမင်းသန်း-ဒေါ်အေးစန္ဒာမင်း၊ ဒေါ်နုနုဝတ်ရည်၊ ဦးအောင်မြတ်သူ-ဒေါ်သီသီအေးတို့၏ချစ်လှစွာသောမိခင် ဦးတင်မြင့်သည် ၆-၇-၂၀၂၀ ရက် နံနက် ၃:၃၀ နာရီတွင် ကွယ်လွန်သွားပါသဖြင့် ၈-၇-၂၀၂၀ (ဗုဒ္ဓဟူးနေ့) မွန်းလွဲ ၁ နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါသဖြင့် ညှိုးငယ်သောစိတ်ထားဖြင့် အကြောင်းကြားအပ်ပါသည်။ (နေအိမ်မှကားများ နံနက် ၁၁:၃၀ နာရီတွင် ထွက်ပါမည်။) ကျန်ရစ်သူမိသားစု

**အထူးဝမ်းနည်းကြေကွဲခြင်း**  
**ဒေါက်တာဦးကိုကိုလှ**  
**ပါမောက္ခ၊ ဌာနမှူး (ငြိမ်း)**  
**ဆေးပညာဌာန၊ ဆေးတက္ကသိုလ်-၂**  
**အသက် (၈၀)**  
အမှတ်(၄-၈)၊ မေခလမ်း၊ (၇) ရပ်ကွက်၊ မရမ်းကုန်းမြို့နယ်နေ (ဦးမြမောင်-ဒေါ်အုန်း)တို့၏ သား၊ ဒေါ်စိန်မြမောင်ခင်ပွန်း ဒေါက်တာဦးကိုကိုလှသည် ၃-၇-၂၀၂၀ (သောကြာနေ့) နံနက် ၀၀:၃၀ နာရီတွင် မြောက်ဥက္ကလာပ ရွှေလမင်းဆေးရုံ၌ ခရစ်တော်၌ အိပ်ပျော်သွားကြောင်းသိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။  
**ဆေးပညာဌာန၊ ဆေးတက္ကသိုလ်(၂)၊ ရန်ကုန်**

**မောင်ဟိန်းထွဋ်ဇော်**  
**အထက(၂) ကျိုင်းတုံ၊ အထက(၁) မကျေး**  
**အသက် (၁၇) နှစ်**  
ရန်ကုန်မြို့၊ ဒဂုံမြို့သစ်(တောင်ပိုင်း)မြို့နယ်၊ တိုးကြောင်ကလေး ပြိုဟ်တုဆက်သွယ်ရေးဝင်း၊ တိုက်(20/A)နေ ဦးအောင်ဇော်မိုး (မြန်မာ့ဆက်သွယ်ရေးလုပ်ငန်း၊ NOC-FSC Team)-ဒေါ်ခင်ခင်ခင်တို့၏ တစ်ဦးတည်းသောသား မောင်ဟိန်းထွဋ်ဇော်သည် ၅-၇-၂၀၂၀ (တနင်္ဂနွေနေ့) နံနက် ၅:၃၀ နာရီတွင် ရန်ကုန်ဆေးရုံကြီး၌ ကွယ်လွန်သွားပါသဖြင့် ၇-၇-၂၀၂၀ (အင်္ဂါနေ့) မွန်းလွဲ ၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။ (နေအိမ်မှကားများ နံနက် ၁၁ နာရီတွင် ထွက်ပါမည်။) ကျန်ရစ်သူမိသားစု

**ဒေါ်မြင့်မြင့်အေး (သထုံ)**  
**အသက် (၆၆) နှစ်**  
သထုံမြို့နေ (ဦးကြိုက်အင်-ဒေါ်သောင်းညွန့်)တို့၏သမီး၊ သထုံမြို့နေ (ဦးစိန်မြင့်-ဒေါ်တင်အုန်း)တို့၏သမီးချွေးမ၊ ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၂၈)ရပ်ကွက်၊ ဗိုလ်ဦးစောလမ်း၊ အမှတ်(၃၇)နေ ဦးသက်ဇော် (ညွှန်ကြားရေးမှူး-ငြိမ်း၊ သစ်တောဦးစီးဌာန)၏ချစ်လှစွာသောဇနီး၊ ဦးမျိုးသုရထွန်း-ဒေါ်ဖြူသက်ခိုင်၊ ဒေါက်တာထွန်းဦး-ဒေါက်တာသက်ထား၊ ဦးရဲမြတ်သူတို့၏မိခင်၊ မဖူးသစ်ခိုင်၏အဘွားသည် ၆-၇-၂၀၂၀ (တနင်္လာနေ့) နံနက် ၁၂:၁၀ နာရီတွင် ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ ပင်လုံဆေးရုံ၌ (၉၆) ပါးရောဂါဖြင့် ကွယ်လွန်သွားပါသဖြင့် ၈-၇-၂၀၂၀ (ဗုဒ္ဓဟူးနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အပေါင်းအား အသိပေးအကြောင်းကြားအပ်ပါသည်။ [ကွယ်လွန်သူအားရည်စူး၍ ၁၂-၇-၂၀၂၀ (တနင်္ဂနွေနေ့) တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု



**ကြေးမုံ** ယနေ့ ဖတ်စရာ

**အိန္ဒိယနိုင်ငံနဲ့ ပါကစ္စတန်နိုင်ငံတွေမှာ ကျရောက်နေတဲ့ ကန္တာရကျိုင်းကောင် မြန်မာနိုင်ငံမှာ လုံးဝမရှိသေးပါဘူး။ လက်ရှိဒေသအချို့မှာ တွေ့နေရတဲ့ နံ့ကောင်တွေဟာ ပြည်တွင်းမှာ ရှိပြီးဖြစ်တဲ့ ကော်ဖီနံ့ကောင်အမျိုးအစားဖြစ်ပါတယ်။**

တွေ့ဆုံမေးမြန်း စာမျက်နှာ » ၁၀

---

**အင်ဒိုနီးရှားနိုင်ငံ ဘာလီကျွန်းသို့ စက်တင်ဘာလတွင် နိုင်ငံတကာခရီးသွားများ စတင်ဝင်ရောက်ခွင့်ပြုမည်**

စာမျက်နှာ » ၁၁



**ချိုလီနိုင်ငံ၌ ကိုဗစ်-၁၉ ရောဂါကူးစက်ခံရသူ သုံးသိန်းနီးပါးရှိပြီး သေဆုံးသူ ခြောက်ထောင်ကျော် ရှိလာ**

စာမျက်နှာ » ၁၃



## ကိုဗစ်-၁၉ ရောဂါကြောင့် စီးပွားရေးထိခိုက်မှုများ ကုစားနိုင်ရေးအတွက် မွေးမြူရေးဆိုင်ရာသင်တန်းများ ဖွင့်လှစ်

မြင်းမူ ဇူလိုင် ၆

ကိုဗစ်-၁၉ ရောဂါကြောင့် စီးပွားရေးထိခိုက်မှုများ မဖြစ်ပေါ်စေရေးနှင့် စီးပွားရေး ထိခိုက်မှုများသက်သာရေးစီမံချက်ဖြင့် မြင်းမူမြို့ မွေးမြူရေးနှင့် ကုသရေးဦးစီးဌာနမှ ကျေးရွာအသီးသီးတွင် မွေးမြူရေးနှင့် ကုသရေးဆိုင်ရာသင်တန်းများကို ယနေ့ စတင်ဖွင့်လှစ်သင်ကြားပေးနေပြီဖြစ်ကြောင်း သိရသည်။

ဆိပ်သာကျေးရွာတွင် ဝက်မြူရေးသင်တန်းနှင့် ပဲကူးကျေးရွာတွင် မေထုန်မဲသားစပ်နည်းသင်တန်းကို စတင်ဖွင့်လှစ်သင်ကြားပေးလျက်ရှိကြောင်း၊ တစ်ကြိမ်လျှင် သင်တန်းသား ၂၀ ဖြင့် သုံးရက် သင်ကြားပို့ချပေးမည်ဖြစ်ကြောင်း၊ သင်တန်းသင်ကြားရာတွင်လည်း တစ်ယောက်နှင့်တစ်ယောက် ခပ်ခွာခွာဖြစ်စေ ရန်အတွက် နေရာများရွေးချယ်ပြီး စနစ်တကျ သင်ကြားပေးမည်ဖြစ်ကြောင်း၊ သင်တန်းသားရွေးချယ်မှုအနေဖြင့် အမှန်တကယ် မွေးမြူရေးလုပ်ကိုင်နေ

သူများ၊ မွေးမြူရေးကို အမှန်တကယ် စိတ်ဝင်စားသူများကိုသာ ရွေးချယ်ကြောင်း မွေးမြူရေးနှင့် ကုသရေးဦးစီးဌာန မြို့နယ်ဦးစီးမှူး ဒေါက်တာမြင့်မြင့်ဌေးက ပြောသည်။

သင်တန်းများအနေဖြင့် ဂျုံ၊ နွားမွေးမြူရေး၊ သိုး၊ ဆိတ်မွေးမြူရေး၊ ဝက်မွေးမြူရေး၊ ကြက်မွေးမြူရေး၊ မေထုန်မဲသားစပ်ခြင်းနှင့် တိရစ္ဆာန်များ ကျန်းမာရေးစောင့်ရှောက်မှုသင်တန်းများကို ဖွင့်လှစ်သင်ကြားပေးမည်ဖြစ်ကာ မြင်းမူ မြို့နယ်အတွင်းရှိ ကျေးရွာ ၃၀ မှ သင်တန်းသား ၆၀၀ ကို သင်တန်း တစ်ကြိမ် လျှင် သင်တန်းသားဦးရေ ၂၀ နှုန်းဖြင့် ရက် ၉၀ ကြာ စက်တင်ဘာ ၁၅ ရက်အထိ သင်ကြားမည်ဖြစ်ကြောင်း၊ သင်တန်းသားများအတွက် သင်တန်းနေ့တွက် စရိတ်၊ စာရေးကိရိယာနှင့် စားစရိတ်အဖြစ် တစ်ဦးလျှင် ငွေကျပ် ၈၀၀၀ နှုန်း ထောက်ပံ့ပေးသွားမည်ဖြစ်ကြောင်း သိရသည်။ အောင်စိုးဖေ(မြင်းမူ)

## နေရပ်ပြန်မြန်မာသင်္ဘောသားများအား ကော့သောင်းမြို့၌ အသွားအလာကန့်သတ်စောင့်ကြည့်ထားရ



ကော့သောင်း ဇူလိုင် ၆

ကော့သောင်းမြို့အနီး အက်ဒမန် ပင်လယ်အတွင်း ရောက်ရှိရပ်နားထားသည့် MT ROTTER DAM ပင်လယ်ကူးသင်္ဘောမှဆင်းလာသည့် နေရပ်ပြန် မြန်မာသင်္ဘောသား ၁၂ ဦးသည် ယမန်နေ့ညနေပိုင်းက ကော့သောင်း မြို့မဆိပ်ကမ်းမှတစ်ဆင့် ကော့သောင်း မြို့သို့ဝင်ရောက်လာရာ ကော့သောင်း မြို့တွင် Hotel Quarantine ဝင်ရောက် လျက်ရှိကြောင်း သိရသည်။

သင်္ဘောပေါ်မှ ဆင်းလာသည့် အဆိုပါမြန်မာသင်္ဘောသား ၁၂ ဦးသည် ကော့သောင်းမြို့တွင် ကြိုတင် ရောက်ရှိနေသော သင်္ဘောပေါ်သို့ စာမျက်နှာ ၃ ကော်လံ ၃ သို့ ❖



## ချင်းရွှေဟော် မြန်မာ-တရုတ်နှစ်နိုင်ငံနယ်စပ်ဂိတ်မှ နေရပ်ပြန်ပြည်သူ ၃၆ ဦး ထပ်မံဝင်ရောက်

ချင်းရွှေဟော် ဇူလိုင် ၆

တရုတ်နိုင်ငံမှ ပြန်လည်ဝင်ရောက်လာသည့် မြန်မာနိုင်ငံသား နေရပ်ပြန်ပြည်သူ များသည် ကိုးကန့်ကိုယ်ပိုင်အုပ်ချုပ်ခွင့်ရဒေသ လောက်ကိုင်မြို့နယ် ချင်းရွှေဟော်မြို့ မြန်မာ-တရုတ် နှစ်နိုင်ငံနယ်စပ်ဂိတ်ပေါက်မှ နေ့စဉ်ဝင်ရောက် လျက်ရှိရာ ယမန်နေ့ ညနေ ၆ နာရီက နေရပ်ပြန်ပြည်သူ ၁၈ ဦးနှင့် ယနေ့ မွန်းလွဲ ၂ နာရီက ၁၈ ဦး စုစုပေါင်း ၃၆ ဦး ထပ်မံဝင်ရောက်လာခဲ့ကြောင်း သိရသည်။

အဆိုပါဝင်ရောက်လာသည့် နေရပ်ပြန်ပြည်သူ ၃၆ ဦးတို့မှာ အမျိုးသား ၂၁ ဦး၊ အမျိုးသမီး ၁၅ ဦးတို့ဖြစ်ပြီး မန္တလေးတိုင်းဒေသကြီးမှ ခြောက်ဦး၊ စစ်ကိုင်းတိုင်းဒေသကြီးမှ နှစ်ဦး၊ မကွေးတိုင်းဒေသကြီးမှ ကိုးဦး၊ နေပြည်တော်မှ တစ်ဦးနှင့် ရှမ်းပြည်နယ်မှ ၁၈ ဦးတို့ဖြစ်ကြသည်။ ၎င်းနေရပ်ပြန်ပြည်သူများအား ချင်းရွှေဟော်မြို့ ကိုဗစ်- ၁၉ ရောဂါ ကာကွယ် ထိန်းချုပ်၊ ကုသရေးလုပ်ငန်း ကော်မတီဥက္ကဋ္ဌ မြို့အုပ်ချုပ်ရေးမှူး ဦးသက်ဦးဝင်းနှင့်ကော်မတီအဖွဲ့ဝင်များက နှာခေါင်းစည်းများ အခမဲ့ဖြန့်ဝေပေးခြင်းနှင့် သက်ဆိုင်ရာတိုင်းဒေသကြီး/ ပြည်နယ်များသို့ ပြန်လည်ရောက်ရှိစေနိုင်ရေးအတွက် မော်တော်ယာဉ်များ စီစဉ်ပေးပြီး လားရှိုးမြို့သို့ လွှဲပြောင်းပို့ဆောင်ပေးခဲ့ကြောင်း သိရသည်။

ထိုသို့ ချင်းရွှေဟော်နယ်စပ်ဂိတ်မှဝင်ရောက်လာသည့် နေရပ်ပြန်ပြည်သူ များအား ချင်းရွှေဟော်မြို့ ကိုဗစ်-၁၉ ရောဂါ ကာကွယ် ထိန်းချုပ်၊ ကုသရေး လုပ်ငန်းကော်မတီမှ သက်ဆိုင်ရာတိုင်းဒေသကြီး/ပြည်နယ်များသို့ စနစ်တကျ စီစဉ် လွှဲပြောင်းပို့ဆောင်ပေးလျက်ရှိရာ ဧပြီ ၃၀ ရက်မှ ယနေ့အထိ အမျိုးသား ၇၁၃၃ ဦးနှင့် အမျိုးသမီး ၅၇၃၅ ဦးတို့ဖြစ်ပြီး စုစုပေါင်းနေရပ်ပြန်ပြည်သူ ၁၂၈၆၈ ဦးတို့ကို လွှဲပြောင်းပို့ဆောင်ပေးခဲ့ပြီးဖြစ်ကြောင်း သိရသည်။ ဇင်ဇော်(ပြန်/ဆက်)

## အောင်လအန်ဆန်၏ မစ်ဒယ်ဝိတ်တန်း ကမ္ဘာ့ချန်ပီယံကာကွယ်ပွဲကို ဂျပန်နိုင်ငံ၌ ကျင်းပပွယ်ရှိ

ရန်ကုန် ဇူလိုင် ၆

ONE Championship သည် ကိုဗစ်-၁၉ ရောဂါအလွန် ယခုနှစ်အတွင်း ကျင်းပမည့်ပြိုင်ပွဲများကို ပြန်လည် ထုတ်ပြန်ခဲ့ရာ အောင်လအန်ဆန်၏ မစ်ဒယ် ဝိတ်တန်း ကမ္ဘာ့ချန်ပီယံကာကွယ်ပွဲပါဝင်သည့် ONE Infinity-1 ပြိုင်ပွဲကို ဂျပန်နိုင်ငံ၌ ကျင်းပရန် စီစဉ်ထားသည်။ ယင်းပြိုင်ပွဲကို အောက်တိုဘာ ၂၅ ရက်တွင် ကျင်းပမည်ဖြစ်ပြီး ပါဝင်မည့်တိုင်း များကို ထပ်မံအတည်ပြုမည်ဖြစ်သည်။

ONE ဝိတ်တန်းနှစ်ချန်ပီယံ မြန်မာ MMA ကစားသမား အောင်လအန်ဆန်သည် မစ်ဒယ် ဝိတ်တန်းကာကွယ်ပွဲကို ဧပြီ ၁၀ ရက်တွင် အင်ဒိုနီးရှားနိုင်ငံ၌ ထိုးသတ်ရန် စီစဉ်ထားသော် လည်း ကိုဗစ်-၁၉ ရောဂါကြောင့် ရွှေ့ဆိုင်းခဲ့ရခြင်း ဖြစ်သည်။ ကိုဗစ်-၁၉ ရောဂါကြောင့် လအနည်းငယ် ကြာ ပြိုင်ပွဲများကျင်းပနိုင်ခြင်းမရှိခဲ့သည့် ONE Championship သည် ဇူလိုင် ၃၁ ရက်တွင် ထိုင်းနိုင်ငံ၌ ပရိသတ်မပါဘဲ ပြိုင်ပွဲစတင်ကျင်းပ တော့မည်ဖြစ်သည်။

ယှဉ်ပြိုင်ရမည်

အောင်လအန်ဆန်သည် မစ်ဒယ်ဝိတ်တန်း ကမ္ဘာ့ချန်ပီယံကာကွယ်ပွဲအဖြစ် ပြိုင်ဘက်ဟောင်း ရှာရှားနိုင်ငံသား ဗစ်တာလီဘစ်ဒက်ရှ်နှင့် ယှဉ်ပြိုင်ရ မည်ဖြစ်သည်။ အောင်လအန်ဆန်သည် မစ်ဒယ် ဝိတ်တန်း ကမ္ဘာ့ချန်ပီယံဆုကို ၂၀၁၇ ခုနှစ် ဇွန်လ တွင် ရယူနိုင်ခဲ့ပြီး ယင်းနောက်ပိုင်း ချန်ပီယံ ကာကွယ်ပွဲ သုံးပွဲ ထိုးသတ်ခဲ့ရာ ဂျပန်နိုင်ငံသား ဟဆဲဂါဝါကိုနှစ်ပွဲ၊ လက်ဘနွန်နိုင်ငံသား ကရာဂီ

ကို တစ်ပွဲအနိုင်ရခဲ့သည်။ အောင်လအန်ဆန်နှင့် ဘစ်ဒက်ရှ်သည် သုံးကြိမ်မြောက် တွေ့ဆုံခြင်း ဖြစ်ပြီး ပြီးခဲ့သည့်နှစ်ကြိမ်တွင် တစ်ကြိမ်စီ အနိုင်ရ ခဲ့သည်။ အောင်လအန်ဆန်သည် ပထမအကြိမ် တွေ့ဆုံရာတွင် ပြင်ဆင်မှုအချိန် နည်းပါးခဲ့ပြီး ဘစ်ဒက်ရှ်ကို အရေးနိမ့်ခဲ့သည်။ ခြောက်လအကြာ ပြန်လည်စိန်ခေါ်ရာတွင် အမှတ်ဖြင့် ပြန်လည် အနိုင်ယူပြီး မစ်ဒယ်ဝိတ်တန်း ကမ္ဘာ့ချန်ပီယံဆုကို ရယူနိုင်ခဲ့သည်။

အောင်လအန်ဆန်သည် လက်ရှိတွင် ကိုဗစ်-၁၉ ရောဂါခံစားနေရသော်လည်း ပြိုင်ပွဲအမီ ပြန်လည်လေ့ကျင့်နိုင်ဖွယ်ရှိနေပြီး ကျန်းမာရေး အခြေအနေတိုးတက်မှုရှိကြောင်း သိရသည်။ ရှိင်းထက်ဇော်